



UNIVERSAL  
LIBRARY

**OU\_204408**

UNIVERSAL  
LIBRARY

OUP—552—7-7-66—10,000

**OSMANIA UNIVERSITY LIBRARY**

Call No. T. 83/577C Accession No. T1742

Author

Title చెన్నపట్టణము

This book should be returned on or before the date  
last marked below.

---





# చెన్నపట్టణములో

వేమూరి శ్రీనివాసరావు,

బి ఏ బి. యల్.

1925.

కాప్రెటు.

పెల రు. 1-4-0



నే ను.

నేను మా తల్లిదండ్రుల కేకపుత్రుడను. మా తల్లి నాపైఁ గల ప్రేమకు మితీలేను ; నే నెక్కనిముస మామెక్కుఁ గనఁబడకుండుచో నామె విలవిలలాడును. అంత ప్రేమ నాపై మా తండ్రిగారికిని గలదు గాని యట్లున్నట్లు కనఁబడకుండుటకై యత్నింతురు ; ఎవ్వారి కే పదార్థముపై నత్యంతప్రేమ కలుగునో యద్దానికే భంగము కలుగుచుండునని మాతల్లితో జెప్పుచుందురు ; వారి శ్రద్ధను, ప్రేమను, ప్రేమాపరరూపమగు భక్తిని, దత్పదార్థముపైననే నిల్పుటచే దేవుని మఱతురనియు భగవంతుఁడు వారలచే దనను స్మరింపఁజేయుటకై తత్పదార్థమును దనలోఁ గల్పుకొనుచుండుననియు బోధించుచుందురు. దానికిఁ గారణమిది. నా పితరులకు నాపూర్వము జన్మించిన ముగ్గురు పుత్రులును నైదేండ్లు నిండకపూర్వమే యీశ్వరసాన్నిధ్యము నొందిరఁట.

నాకైదవ యేటనే విద్యాభ్యాసము గావించిరి. “వీని కిప్పటినుండియుఁ జదువే? ఉల్లాసముగఁ దిరుగుచుండ నీయక?” అని మాతల్లి యనెడిదికాని విద్యాహీనుఁడగు పుత్రుఁడుండుట కంటె సంతతియే లేకుండుట మేలని మాతండ్రిగారు చెప్పుదురు. నాపైఁగల యనురాగము చేతను, వీధిలో నాకేమి యాపద వచ్చునో యను భయముచేతను నన్ను ఇల్లుకదలి వెళ్ళ

నిచ్చెడు వారు కారు. నేను బడిలోనికి వెళ్ళువాడను గాని నను దినము విళ్ళువాడను గాను. ఆకారణములచే నాకుఁ జెలిమి కాంక్ష తక్కువ. ఆ యున్నవారును నాతో మాయింటికడనే యాడు కొనెడివారు. నాకొకేమిచేసినను మాయమ్మ వారికిని బెట్టుచుండెడిది; మాతండ్రిగారును నాతోఁబాటు వారికిని జదువుచెప్పెడివారు; అందువలన నామిత్రులు వారిండ్లకడ కంటే మాయింటనే యెక్కువగ నుంచురు. నేను వారిండ్ల కైన వెళ్ళువాడనుగాను.

నా చిన్నతనమున మాయిల్లును బాతశాలయుఁ దప్ప నితర మెఱిగినవాడను కాకపోవుటచే మామణిపురమును మించిన నగరము లేదనుకొనెడి వాడను; మామణిపుర రాజు గారిని మించిన సార్వభౌముడు లేడను కొనెడి వాడను. కాని మామణిపురము పట్టణముకాదు. మేడలు మిదైలు తక్కువ; వీధులు వెడల్పుగ నుండవు. మార్గములు సరిగలేవు. మంచినీటి సదుపాయమును మిక్కిలి తక్కువ. అయినను, మారాజుగారును వారి కోటయు నందుండుటచే నది పల్లెటూరినియుఁ జెప్పు రాదు. కోటయని యందు ఖడ్గములు ఫిరంగులు శతఘ్నులు నుండు ననుకొందురేమో? అట్టి వేవియు నందుండవు. మార్పు రమందలి కోటఁ జూడ వచ్చినవారు అందలి శునకాగారమును జూచి పోవుచుందురు. దానిం జూచినవారెల్లరు ఏకగ్రీవముగ నట్టిది మన తెనుఁగుదేశమున లేదనియే చెప్పుదురు. అందున్న శునకముల పంటివియు సాధారణముగ మన భరతఖండ

ముననే గాన రావటం. శునకముల పాముఖ్యమును బ్రయోజనమును నెఱిగిన వారు ఈశునకాగారము నిర్మించి వారిని దేశభక్తులలో నగ్గిగణ్యులగ నుతితురు. అదియు యుక్తమే. భీమార్జున నకుల సహదేవులును నాప్రదియుఁ బీడిపోయినను ధర్మజుని విడువక యాతనితోఁ బరలోకమునకుఁ బోగల్గినది శునకముగాదా? శ్రీమహావిష్ణువుయొక్క యవతారమైన దత్తాత్రేయుని చిత్తరువునందు మూడు శునకము లుండుటఁ జూడమా? దత్తాత్రేయుఁడు సదా శునకములతోడనే గలసి యుండెడివాఁడు. విష్ణ్వంశ సుభూతులైన పుడమి పతులకును శునకములను బోషించుట పరమ ధర్మమే. ఇపుడు మానితిమి గాని ఈమృగముల యకాన్మత్య మెఱిగిన మన పూర్వులు వీని నామములను వీని శరీరభాగముల నామములను ధరించెడి వారు. శునఃపుచ్ఛుఁడు, శునోలాంగూలుఁడు మొదలగు ముప్పై సత్తములు విశ్వామిత్రుని శిష్యులు; సూతునివలనఁ బురాణములను వినిన మునివరులలో ముఖ్యుడైన శౌనకుఁడు శునకుని కుమారుఁడు. మాపురాభిమానముచే జెప్పటకాదు గాని యీ విస్మృతనామములను నవతారమును స్మరింపఁ జేయువారిని నెంతని కొనియాడవలెను? ఇంతకు మామణిపురమండుఁ జూడఁ దగినది యీ శరణాలయము తప్ప వేఱొందు లేదు. కచ్చేరీలును విశేషముగ లేవు. అంగు నాకు సర్వబుద్ధించిన పాఠశాలయుఁ బెద్దదికాదు. అదియు మారాజుగారి పేరునఁ బరగదు. నిజనగరముపై వారికింత యనాదరణ మేలని యందు

రేమో, దానికి బలువురు పలువిధముల జెప్పుదురు. నిజమేమియో నాకును తెలియదు.

మాతండ్రిగారి శ్రద్ధ వలనను నాకు సురుచిరాభ్యాసముచే గల్గిన విద్యాసక్తి వలనను నేటేట బరీక్షలందుఁ గృతార్థుడనై పైపై తరగతుల కేగుచుంటిని. ప్రతితరగతియందును విద్యార్థులు నాకంటఁ బెద్దవారే కాని చిన్నవాండు లేరు. అప్పుడప్పుడు మాతండ్రిగారు “వీనికి దృష్టి తగులును; ఒక సంవత్సరము చదువు మాన్పించవలయు” నను చుందురు. నాకించుక పడిసెము పట్టినా యీచదువు మాన్పించుఁ డనియుఁ జనువు లేనివారు బ్రతుక లేక పోరనియు మాతల్లి యనుచుండును. నన్నెక్కడ మాన్పించెదరో యని నాకు భయము కల్గెడిది, కాని తుదకు మానకుండనే సాగినది.

“ఇంటరు మీడియటు” చదువుటకై పొరుగుఁగ నొక కళాశాలలోఁ జేరితిని. అప్పుడినుండియు నాకు విశేషముగ సంబంధములు వచ్చెడివి. నిజమునకు నాకప్పటికి వివాహమన్నను దాని కష్ట సుఖములన్నను అంతగఁ దెలియదు. ఎంతెంత గొప్ప సంబంధములు వచ్చుచున్నను గాళ్ళవ్రేళ్ళ దన్ని వేయుచుంటిని. నల్వరిచేతను నస్వేషింపఁబడి, యాకర్షింపఁబడి, తహస్సిలదారులు, ముససబులు, కలక్టరలచే, మాకన్యను వివాహము చేసికొనుము మాకన్యను వివాహము చేసికొనుమని, కోరఁబడినప్పుడు గాని నాఘనత, నామహత్వము నేఁ దెలిసికొనలేక పోయితి. దమయంతియెదాట నలుని మొక హంస వర్ణిం

చెను, రుక్మిణి యెదుటఁ గృష్ణుని నొక బ్రాహ్మణుఁడు వర్ణించెను, ఇంద యిద్యోగస్థుఁ యెదుట నాపై మక్కువ పుట్టునట్లు నన్నెవ్వరు కొనియాడిరో నాకిప్పటికినిదెలియదు. నేను రైలులో పర్యాణముచేయునపుడును నెవరిండ్లకైన విందునకేగినపుడును కన్యాపితరులు నన్నుఁజూచుచు నన్నుగూర్చి సంభాషించుకొనుచుండెడివారు. అయ్యది నేను గ్రహింపఁగ నే నాకెక్కడ నుండి యో వివచ్చెడిది. గమనమం ధాభిజాత్యము, దృష్టియం దనుభావము కలిగెడివి. ఒక్కొక్కప్పుడు కొందఱు నన్నుఁ దీసికొని వెళ్ళి తమ బాలికలను జూపించెడివారు అప్పుడు వారు నాకు చేయు గౌరవ మింతంతగాదు. ఒక్కొక్కప్పుడు కుర్చియందుఁ గూర్చున్న పెద్దలు కూడ లేచి నన్ను కూర్చుండు మనెనువారు గృహిణియు గృహకృత్యములు మాని తన పుత్రికకుఁడల మన్నిబాటు కాటుక పెట్టి పరికీణికట్టి పట్టుచొక్కా తొడిగి చొక్కాపైన తన మెడలోని కంటెయో కాసులో పెట్టి మెల్లమెల్లగ నాహక్కను గూర్చుండు తండ్రియెద్దకో మేనమామ యెద్దకో తీసికొని వచ్చెడిది. కొంత సేపైన పిమ్మట, నితనిఁ జూచితివాయనియు నితఁడు నీకు నచ్చేనా యనియు ఆ బాలిక నడుగువారు. నేనెట్లుంటినో యెవ్వరును జెప్పలేదుగాని నే నెప్పు డే బాలికను జూచిన నప్పటి కాకన్నియయే నా కందముగఁ గనఁబడియెడిది. వారిలో నొక్కరిని వరియించుట నా కసాధ్యముగ నేదోఁచెను. పూర్వము రాజపుత్రికల స్వయంవరములకు నృపకుమారులెల్లరు నెక్కసారి వచ్చెనువారు. ఆవచ్చిన వారిలో రాజపుత్రి

తనకు నచ్చిన వానిని వరించెడిది. అది సులభమే. అట్లే వివాహము కావలసిన కన్నియలందఱు నొక్కసారి యలంకరించుకొని వచ్చి తాము తెచ్చెడు కట్నములు అరణములు నుడువుచో నాకుఁ గల్గిన విషమావస్థ యింక వరులకుఁ గలుగదు. ఏమైనను, నా కీయాహ్వాన సందర్భము లెక్కుడు సంతోషదాయకముగ నుండెను. నాకు వివాహమైనచో నిందలు నన్ను గౌరవించుట యుండదు. కావున నాయీశ్ఛితి నే విలంబము చేయఁగోరు చుంటిని. మఱియు నొక్కసారి పుస్తె ముడి వేయఁగ నే యాబాల యెట్టిదైనను, నాజన్మాంతము యర్థాగియగునుగాన తొండఱపడక సర్వవిధముల నుత్కృష్టయగు కన్య నే వరింపవలెనని నిశ్చయించుకొంటిని. మాశాఖలో నన్ను మించిన మెట్టికొడుకు లేక పోవుటచే నేనొక విలంబము చేసి ననుకొన్నట్లమ సంబంధము నన్ను దాటి పోదని నాకుఁ దెలియును. అందువలననే, నాకెంత కట్న మిచ్చెదమన్నను నేను వేగిరించి యెవరితోడను సరేయనలేను. కాని యెప్పటికైనను నేను వివాహము చేసికొనక తప్పను గాఁబట్టి ఎట్టికన్యను వివాహము చేసికొనవలయునో నిర్ణయించుటకుకొన్ని నికష్టవల్లభాముల ముందుగ నే యాలోచించుకొని యుంటిని. నాకుఁ బట్నియగు చిన్నది రూపమున రంభవలె నుండవలెను; చదువులలోనా సరస్వతి; వీణవాయింప నేర్పును గలిగి యుండవలెను; మున్నుండు నాపనులలో సహాయము చేయుటకై యామె కింగ్లీషువచ్చి యుండవలెను. కన్యకుఁ దల్లియుఁ దండ్రియు



నుండవలయును; తండ్రియు సామాన్యుఁడుకాక ప్రతిష్ఠకలిగిన గొప్ప యుద్యోగస్థుఁడు కావలయు. నే నత్తవారింటి కేగు నపుడు సరసములాడుటకును నాతో మాటాడుటకును బావ మఱుదులు మఱదండ్లు నుండవలెను. పీరును విద్యావంతులు కావలయు. అత్తవారు నే వెళ్ళినపుడెల్ల నాకుధనము వస్త్రము లొసంగి మర్యాద చేయఁగలుగుస్థితివంతులుకావలయు. ఈలక్షణములతోఁ గూడిన బాలలలో నితరవిషయములను బట్టి యొక ర్తు నెన్నుకొనెదఁ గాక యని నిశ్చయించు కొంటిని.

నే నట్టి యూహలతో నుండఁగ నే మాతండ్రిగారు నాకు సంబంధము నిశ్చయము చేసినట్లు తెల్పిరి. ఆమాట వినఁగ నే నానవనాడులు కుంగిపోయెను. మాతండ్రిగారు నిశ్చయించిన సంబంధము సంగీకరింపననుచో నేమని యని యందురో కాని ఆయనమాట కే నెదురాడలేను. ఆయన నాకై నిశ్చయించిన బాలికను నే నీమధ్య గావించిన కన్యాలోకన యాత్రీయందుఁ జూడలేదు గాని యదివఱకే యెఱుఁగుదును. ఆమె జనకుఁడు మామేనమామ బంధుగుఁడగుటచే నాకుఁ దెలియకుండ మాతండ్రిగారితో మాటాడెను. మాజనకుండును కలసినసంబంధమనియుఁ గులమింటి కోతివైనఁ జేసికొమ్మని పెద్దలు చెప్పి నారనియుఁ దలఁచి యాసంబంధ మేర్పాటుచేసెను. తరువాతఁ ద్వరిలో నే నాకు వివాహమైనది.

నాభార్య నేదలఁచిన నుత్కృష్టవధు లక్షణములతోఁ గూడినది కాదు గాని, సత్కులమందుఁ బుట్టిన బుద్ధిమంతు

రాలు. విశేషము చదువుకొనినది కాదు గాని గుణవతి. ఆమె రూపలావణ్యము లంతగఁ జెప్పఁదగినవి కావు గాని నాపై నను రాగముమెండు. ఏమైనను నేఁగోరుకొనినట్లుకాక యస్యథా వివాహము జరుగుటచే నాకుఁ జింతగ నే యుండెడిది. నావివాహము పరీక్షలకుఁ గొన్ని దినములు ముందుగ జరిగెను. వివాహము మనుగుడుపుల సందడిచేఁ గొంత చదువు మానినను, ఆసంవత్సరము పరీక్షలలో నేనే ప్రథముఁడనైతి. ఇది తెలిసి నప్పటినుండియు మాతల్లియు, దండ్రియు మాకోడలువచ్చినవేళ మంచిది, మాకోడలు వచ్చిన వేళమంచిది యనుచుండిరి. వారట్లు తఱచుచుగ ననుచుండుటచే నట్లే కాఁబోలని నే ననుకొనెడి నాఁడను. అందువలనను సహవాసముచేతను, ప్రతిహత మనోరథుఁడనైన నాకు ఆమెపై మొదట జనించిన విముఖత క్రమ క్రమముగఁ దఱిగిపో జొచ్చెను.

“ఇంటరు మీడియటు” ముగిసినపదప బి. ఏ. చదువుటకు రాజమహేంద్రవరము వెళ్ళితిని. ఈసారి నానిమిత్తము మాతల్లి దండ్రిలటకుఁ గాపురము వచ్చిరి. నేను “బి. ఏ.” చదువుచుండఁగ నే నాకుఁ బునస్సంధాన మయ్యెను. నేఁజమప్రకొను నప్పుడును నాచేడియ నాతోడనే యుండెడిది. అట్లు కొన్ని నెలలు జరిగిన పిదప మాతల్లి, అయినంతవఱకుఁ జదువు చాలించి మన స్వగ్రామము వెళ్ళిపోవుదమని బలవంతపెట్టెడిది. స్వగ్రామములోఁ గుమారుఁ డుద్యోగము చేయుట, కోడలు నట్టింటఁ దిరుగుట, యుండకుండఁ బొరుగుర నదై యిండ్లలో

నుండుటేమి గ్రహచారముని విసుగుకొనెడిది. మాలబ్బాయి  
 “బి. ఏ” అని చెప్పుట మాతండ్రిగారికి సంతోషము. కావున  
 దమ కెన్ని కష్టములైనను సరే, నేను “బి. ఏ” యగువఱకు  
 రాజమహేంద్రవరమునుండికాపురము కదల్చమని మాతండ్రిగా  
 ర నెడివారు. నాకును “బి. ఏ.” యనిపించుకొనుటంతో గొప్ప  
 గఁ దోచినది: “బి. ఏ.” యనిన వారికెంతయో శౌరవముండె  
 డిది. వారికే దెలియని విషయము లేదనియే ప్రతివారు నను  
 కొనెదరు; దొడ్డిలో, దోటకూర గింజలు నాటుట మొదలు  
 సూర్యగోళాంతర్గత లాంఛనా పరిశీలనము వఱకు వారికే  
 దెలియని సంగతులు లేవు. అది యిది యననేల? బి. ఏ. లకు  
 దెలియని విషయమే లేదు. మఱియు వారాడినదే సత్యము;  
 వారిప్రవర్తనమే నాగరికత; వారొకమాటకు నవ్వుచో నందుఁ  
 దప్పక హాస్యమున్నదను మాటయే. అట్టియెడ వారికి ధనశౌర  
 వములకు లోటేమి? ఒకవేళ వీరియం దేలోపమున్నను ‘బి. ఏ.  
 లు వీరికేమి, అవి లోపముగ నెంచరా’ దనుచుందురు. రాజను  
 హేంద్రవరమున వీరిని జూచినప్పటినుండియు నేనును ఎప్పుడు  
 బి. ఏ. యగుదునని తొందఱ పడుచుండువాడను. కాని పరీ  
 తుల కొక్కొక్కప్పుడు రాత్రి నిదురమాని చాలసేపు మేలు  
 కొనియుండి చదువవలసినపుడు నాకు విసుగుపుట్టి “యాయల  
 ప్రియము వైదికకర్మనిష్ఠులం బోనాడగ భోగములం బొందుట  
 యెన్నడ”నుకొనెడివాడను; ఒక్కొక్కప్పుడు నాకింత చిన్నత  
 నములో నేల ఏవహము చేసిరని నూపితరులపై సభాగు

కొనువాడను. తుదకు బి. ఏ. పరీక్షలుగూడ నైనవి.

మేము మరల మశిపురమువచ్చితిమి. మారాజుగారి సుస్థానములో బనిచేయుచు నింటకడనుండుట మాతల్లిదండ్రుల కోరిక. తమగ్రామవాసులను మారాజుగా రాదరిపకపోరని మాతాగ్రామిగారి నమ్మకము. మఱియు మారాజుపురములో బుట్టి పెరిగినవారిలో బి. ఏ. లైనవారు తక్కువ. కావున నన్ను జూడ మాతండ్రిగారికిఁ గల్గిన సంతోషము మాపురాధిపతికిఁ గలుగునని మాతండ్రిగారి యాహ. నాకు లేదనక యందఱికిం బ్రబద్ధజీతముతోఁ దమ యుస్థానమున రాజుగా రుద్యోగ మిచ్చెనని యుద్విఘ్నముండిరి. అట్లానంద నిమగ్నులై రాజ సందర్శనమునకై యేగిరి. కోటగుమ్మముయొద్ద యొక గంట నిలుచుండిన పిదప రాజుగారెవ్వరిని లోపలకు రానియవలదన్నానని ద్వారపాలుకుండు చెప్పెను. రాజుగారి కనుగ్రహము కలిగినపుడే వారిసజ్జాచుట మేలని మాతండ్రిగారు మరలిరి; కాని వారిదర్శనమునకై కొనస కమలాఫలములు వృథాపుచ్చరాదని వానిగొనిపోయి దివానుగారిని దర్శించిరి. వీరిదర్శన మించుక కష్టముమీదనే యునునది తమ సుస్థానములోఁ దమపురముననే పుట్టిపెరిగిన నన్ను వృద్ధిలోనికిఁ దెచ్చుభారము రాజుగారిదియు దివానుగారిదియునే యనియు నేను వారివాడనే యనియు వారి సుస్థానములో నేదోయద్యోగము కల్పించి మశిపురములోనే నన్నుచవలయుననియు మాతండ్రిగారు కోరిరి. ఆచూటలకు దివానుగారు తమబల్లపైనున్న కాగితమునంకెనా

చుచు “ గాజుగారు విశాలహృదయులు; వారి దృక్పథమును విస్తీర్ణమైనది. దేశమంతటపైనను వారిచూపులు ప్రసరించుచు. అర్హులైనవారి డెచ్చటివాడైనను వాని కుర్యోగమిత్తురుగాని మామణిపురమువాఁడు మాజాతివాఁడు అని యువాభిమానములు వారికిలేవు. అదిగాక, మీవాఁడు “బి. ఏ.” యని చెప్పితి నే ! మా సంస్థానములో బి. ఏ. లవసరములేకు. మా గాజుగారి స్వంతవ్యాజ్యములతో విశేషముగ ఖర్చుగఁచున్నది ఇప్పుడు బి. ఏ. లకుఁ దగిన తీతము వీయలేము ” అనిరఁట మాతండ్రిగారి మాటలు నా.భో.ఁడెప్పి మాగ్రామమునకు సమీపమున నెచ్చటనైన బ్రయత్నింపవలెననిచెప్పి.

కొలఁదిదినుములలో నే పరీక్షాఫలితములు ప్రచురించిరి. వేనాంతభాగమందు నేనే ప్రథముఁడను. ఆవిషయమును గాఢానితముగ నందఱు వేనాంతచున్నట్లే నేను ప్రశ్నేయంగిని గాని సజ్జముగ నది వేదాంతముకాదు. అందువేదమునున్న ఆనందులేను. అసలు వేదమేలేదు. అది ఇందుక తార్కిక నైతికమానసిక శాస్త్రముల సముదాయము. ఏదైనను రాష్ట్రమునందఁ బరీక్షకువచ్చినవారిలో నేనే యగ్రగణ్యుడనగుటచే నాకును, సహజముగఁ గొంతగర్వముగ నేయుండెను. నాకంతగవచ్చిన విషయమును మఱున రాదనియు, విషవరాదనియు దానినే కృషి చేసినఁ బేరుప్రతిష్ఠలువచ్చుననియు నే నెంచితిని. ఏపాఠశాలలోనైన నాకుఁ బ్రతిచూలి యుర్యోగమిత్తురని తలఁచితిని. ముగ్గుర మామణిపురపు పాఠశాల ప్రధానోపాధ్యాయు నే దర్శించితిని.

ఆ మన చాలనుంచి వారు. నన్నాదరించి సరీక్షులో నేచగ్గిగణ్యుఁ  
డనైనందులకు సుఖోపించిరి. కాని నేచవివిన విషయ మాపా  
రశాలలో భోధిపరబడకుండుటచే నన్ను ఉపాధ్యాయునిగఁ గై  
కొనుటకవకాశము లేదయ్యెనని చింతించిరి.

చూగొనుమునకు సమీపముననున్న తక్షనగరమునఁ  
గలక్తరు కచ్చేరిలో నుద్యోగము ఖాళీవచ్చెనని వినికిరి. దానిం  
గూర్చి ప్రయత్నించుట కచ్చటకు వెళ్లితిని. ఆనగరమున నొక  
స్నేహితునింట బసచేసి శిరస్తాదారుగారిని జూచితిని. ఆయన  
యుద్యోగములేవియు ఖాళీలేవనియు, ఉన్నను బ్రాహ్మణేశ్వరుల  
కిచ్చేదరుగాని బ్రాహ్మణులకిచ్చగనియుఁ జెప్పిరి. ఈసంగతి  
మాస్నేహితునకుఁ జెప్పి యచ్చటి కళాశాల ప్రధానోపాధ్యాయుని  
గూడ దర్శింపఁ దలచితిని నుడివితిని. కచ్చేరియందు  
ఖాళీలు లేననుచుంట యసత్యమనియు శిరస్తాదారు ఆయుద్యో  
గము ననుజూతముగా కిచ్చదలచుకొని యిట్లు చెప్పచున్నాడని  
యుఁ జెప్పి మఱువఁ దలచుచు కలక్తరుగారి నే చూచుమని  
సలహానిచ్చెను. ఆనాఁడు ప్రధానోపాధ్యాయుని జూచితిని.  
ఆయనయుఁ గొంతతపస్సేను బైట నిలచినపీఠప లోపలకు గాఁ  
బిలచి కుశుప్రశ్నలన్నియువేసి తుదకు మామశపురము  
ప్రధానోపాధ్యాయుఁడు చెప్పిన సమాధానమే చెప్పెను. ఇక  
కలక్తరుగారిని జూడవలసియున్నది. అందులకానాఁడు ఆమఱు  
నాఁడు తక్షనగరములోనే యాగితిని.

## మిశ్రితసందర్భనము



అసామంకాలము ప్రధానోపాధ్యాయుని జూది మరలి వచ్చునప్పటి కింకను కచ్చేరినూడి నామిత్రుడు రాలేదు. వాని యింట మోటరిగ నున్న నాకేయియు దోచకపోవుటచే ఆ పురముననే యున్న మఱియొక మిత్రుని జూడ బోయితిని. ఇతడు రాజును హేద్రవరములో నా పైతరగతిలో జరుపు చుండెడివాడు. ఇప్పుడు తక్షణగరమున గళాళాలలో నుపాధ్యాయుడు. ఇతనియిల్లు తెలిసికొనుటకు నితని యింటిప్రక్క నుండియే రెండుమూడు సార్లు తిరిగి రెండుసీథులు మూడు నకువెళ్ళి, తుద కొకరి నడిగినగాని తెలియ దరుకొని, మోటరిగ వచ్చు మొకబాలుని విశ్వసుందరుని యిల్లెచ్చటనుని యడిగితిని. మొదటనే యశుగుచో నింతప్రమాదము లేకపోయెడిది. నేను విశ్వసుందరుని గృహముదగ్గఱను వెళ్ళునప్పటికి వాని యింటిమొద్ద గుమ్మమున కెదురుగ మొకబండి యుండెను. బండివాడు ఎద్దుదగ్గఱనే నిలువఁబడి గారెలు తినుచుండెను. నేను బండిప్రక్కనుండి మెట్లు ఎక్కఁబోయితిని. అప్పుడే లోపల నుండి మొకయకావనవతి బండివానికై యిత్తడిచెబుతో జలము తెచ్చుచున్నది; నన్నుజూచి యామె యచ్చటనే యాగెను. నేనును మెట్లుదిగితిని. రెండునిమిషము లచ్చటనే యుండినిగాని యామె రాలేదు. కావున నేను మరల మెట్ల నెక్కితి. ఆమెయు మరల గదలి వచ్చుచుండెను. నన్ను జూచుటతోడనే యామె

వెను కడుగు వేసి యూగెను. అమ్మా మంచిసీల్లిప్పించరా అని బాడివాడు కేక వేసెను. ఆమె జలము నిచ్చినతరువాతనే నేను లోపలకు వెళ్ళవచ్చునని నేను మరల మెట్లు దిగి నిలుచుంటిని. కాని ఆమెయు నేను లోపలకు వెళ్ళినతరువాతనే వీధిలోనికి వచ్చి జల మివ్వవచ్చు ననుకొని యూగెను. నేను మరల లోపలకు వెళ్ళబోయితి; మేము మరల తారసిల్లితిమి. ఇట్లు దాగుడుమూత లాకున ట్లయ్యెను. ఆమెకును నవ్వువచ్చెను. మందహాస మామెముఖముపైఁ గనబడెను.

అదేమి చిత్రమోగాని నవ్వున కొకవిశేషగుణము కలదు. ఎఱుఱివారు విశేషముగ నవ్వుచుండుచో మనకును, కారణము తెలియక పోయినను, నవ్వువచ్చుచు నవ్వుయొక్క లలితరూపమగు మందహాసమునకునిల్లే. ఒక్కొక్కప్పు యిమందహాసముఎఱుఱివారు మందహాసమునకుఁ బ్రత్యుత్తరముగ వచ్చును. పరిచితు లగువారు మార్గమందుఁ దారసిల్లి దేని వారు విస్మిత నడచు లగుదురు; అదిచూచి మనమును మందహాసము చేయుదుము. పిచ్చుట ఎవరిదానిని వారు పోషిదుము. వారి స్నేహనమునకు 'మీ కందఱుఁ గుశలమా?' అని యర్థము. మన మందహాసమునకు 'నాకుఁ గుశలమే! మీరు డైమముగ నుంటిరా?' అని యర్థము. ఇట్లొక నిమిషమైన మార్గమం దాగకయే, నోరుతెరిచి యిన్ని మాటలాడకయే యన్యోన్య యోగ డైమము లారయుట కీ ముఖవికాసము శోడ్పడుచున్నది. దీని సమయము కాలహరణము చేయలేని కార్యవ్యాప్తులగు



వారుకాని పూర్ణముగ గ్రహింపలేరు. మఱియు వివిధహాసముల పరిభాషయు నెఱింగి నేర్పుతో వానిని వినియోగింపవలయును గాని యేనూత్ర మేమఱి యుండినను ముప్పువాటిల్లును. తమ విద్యాసంపత్తిచే గాక తమ తాడ్కికనైపుణ్యముచేతను గాక కేవలము నవ్వుతోడనే తమ ప్రతికర్షకులకు వెఱుపు పుట్టించువార లున్నారు. అకాలమున నవ్వి సభనుండి వెడలఁగొట్టబడిన వెడఁగులు నున్నారు.

ఆ బింబానన హాసితవదనార విదమునుజూక నాకును నవ్వేవచ్చెను గాని దానిచెంతో పయత్నముతో నాపుకొంటిని. ఆమెయీ పది నైదేండ్లవయసువచ్చినపడుచు. నే నిటున దేండ్లు నిండని యువకుడను. చూకెట్టి నింద్యభావములు లేవని మే ముభయుల మెఱుగునుముగాని యొకరిని జూచి యొకరు నవ్వుకొనుచున్నమమ్ము చూచిన లోక మేమనును? నేను నోగు గట్టిగ బిగబట్టుకొని యూమెవైపు చూడక క్రిందజూచుచు మెల్లెక్కి విశ్వసుందరా! అని కేక వేసితిని. చావడియం దెవ్వరు కనబడలేదు. వెనుకకు నచ్చుటకుగాని మందునకు వెళ్ళుటకు గాని తోచక యట్లే నిలువఁబడితిని. ఇంతలో 'సో సీశ్వరుడు గారా? రిండు' అని వినిపించెను. అది పురుష కంఠధ్వని. ఆధ్వని వినఁగనే నాప్రాణములు లేచివచ్చెను. నేను చావడిలోనికి వెళ్ళి యొకకుర్చీకైఁ గూర్చుంటిని. చావడి కొంచెము చిన్నదియో. మఱియు ఆనాడు పారింట్లఁ గొంతసందడిగ నుండెను. విశ్వసుందరుని తమ్ముడువచ్చి మాఅన్నయ్య ఫలాహారము చేయు

చున్నాడు, మూడునిమిషములలో వచ్చును, కూర్చుండుడు. అని చెప్పెను. నేను వచ్చినవేళ మంచిదే యనుకొని లోలోన సంతసించితిని; ఫలాహారము చేయుచున్నప్పుడే మెడబొత్తాము ఇప్పుకొనుట నాజాకుకాదుగావున ముందుగ నే నొక్కవదులు చేసికొంటిని; జేబురుమాలుతో జెయ్యి తుడుచుకొని యూటిని. ఇంతలో విశ్వసుందరునితండ్రి తడియంగవస్త్ర మిప్పి పొడి బట్ట కట్టుకొనుచు జావడిలోనికి వచ్చెను. నేనిదివఱ కొకసారి యాయనను జూచియుంటినిగాన 'మీరు తేమముగా నున్నారా' యనియడిగితిని. ఆయన తలమాత్రము మాటాడకయే వీధిలోనకి వెళ్లి "బీరీ! బండికట్టినావా? అనిబండినానినడిగి లోపలకు వచ్చిరి. లోపలనుండి మఱియొక సుందరాంగి వచ్చెను. ఆమె మేను బంగారపుచాయ. ఆమె లేత గులాబిరంగుచీర కట్టుకొని మబ్బరంగుజాకెట్టు తొడుగుకొనెను. ఆమె నడుచునప్పు డంది యలచప్పుడు లేదుకాని మెత్తని జోడుచప్పుడు వినవచ్చెను. ఈశబ్దమే నన్నామె నింతగఁ బరిశీలించజేసినది. మన కన్నియలు పాదరక్షలు తొడిగికొనుట నాకు గొత్తగనే యుండెను. ఆమె యెవ్వరైయుండునని వెఱగొందుచుంటిని ఆమె నా ప్రక్కనున్న బల్లనుజూపించి "నాన్నగారు! ఆబల్లమీది బట్టల మూట నిట్టి"డని యడిగెను. ఆయన కామాటలు పూర్తిగవినఁ బడకపూర్వమే "పోనిండు, నేనే తచ్చుకొనియెద"నని యాహ్వాకడలెను. ఆబల్లప్రక్కనే నాకుర్చీయుండుటచే నేను లేచి కుర్చీ జరిపితిని. ఆమె నాప్రక్కనుండియే పోయి మూటతీసుకొనెను.

నిజముగా నాశరీరము గడుర్పొడిచెను. ఆమెబట్టలు తీసుకొని “కామేశ్వర చిల్లరయేది?” అనితమ్మునిదగ్గఱనుండి చిల్లరపుచ్చుకొని “కామేశ, ఆబల్లమీద పుస్తకములుపెట్టితిని. అన్నయ్యన తీయుమను” అనిచెప్పి, నాన్నగారు వెళ్లివచ్చెదననియె. ఆయన శుభము శుభము అని ఆమెచేతిలోనున్నమూట పుచ్చుకొని వీధియరుగుమీదఁ బెట్టిరి. “ఇంకను అమ్మ లోపలనే యున్నది కాబోలు” అని యామె లోపలకుఁ బోవుచుండెను. “నీవు బాడి యొక్కవే, రైలువేళ అయిపోవుచున్నది.” అని యాయన “శశి వెళ్ళుచున్నదే” అని బిగ్గఱఁగ నేకవేసిరి. ఆమె బండియెక్కినది. ఆమెతల్లియు లోపలనుండి వచ్చినది. వారందఱు వీధిగుమ్మములో నిలువఁబడిరి. నేనుమాత్ర మెవ్వరిచేఁ బలుకరింపఁబడక చావడిలోనే యుంటిని. వీరెవ్వరు చూడకుండఁగ వెళ్లిపోవుదమన్నను వీలులేదయ్యె. కావున బల్లమీదనున్న పుస్తకముతీసి చూచుచుంటిని. ఇంతలో విశ్వసుందరుఁడు వచ్చెను. “నిన్నొక్కఁడను గూర్చుండఁ జేసితి; ఏమియు ననుకొనకుము. మాచలియలూరికివెళ్ళుచున్నది. ఆతొందఱలో నుంటిమి” అనియెను. “దాని కేమిగాని మీఠనులకడ్డము వచ్చితిని నాకే సిగ్గగుచున్నది. మఱియొకప్పుడు కలిసికొందములె” అని నేను లేచితిని. అతఁడును బండియెక్కి వెళ్ళెను. నేను మరల బొత్తముపెట్టుకొని కుర్చీనుండిలేచి వారింటనుండివచ్చితిని.

బండి యెక్కి వెళ్ళిన యువతియే యింకను నాచిత్తమున నుండెను. ఆవెను న హృదయ మన స్థిరముగా నిల్పుటకేది

హేతువో నే నెఱుంగను. ఆకనకాంగి తిట్టిలతవలె నాదృష్టి పథమునుండి వెడలిపోయెనుగాని నే తేజబాటిచూచువఱకునైన నచ్చట నుండలేదు; నిజమునకు నాకపుడు చూడవలెనను తలపు కలుగ నే లేదు. కావున ఆమె ముఖము చంద్రబింబమువలె నుండెనని కాని, కన్నులు గండుమీలఁ బోలియున్నవని గాని, కంఠము శంఖసుని గాని నేను చెప్పలేను. నేను మొదటఁ జూచిన పద్మాక్షియు సౌందర్యవతియే; ఆమె రూపము చూచి తిని. అయినను నే నామెనుగుఱించి తలుచులేదు. ఈమె శరీర సౌందర్యము విశోక్తిపకపోయినను ఈమెతో మాటాడకపోయినను నాచిత్త మెద్దానిచే నాకిర్నింపఁబడినదో నాకుఁదెలియదు. ఆవిక త్రొడుగుకొనిన యీ రమణీమణికిని జాకెట్టు తొడిగిన యీ చంచలనయనకును గలభేదము విస్పష్టముగ గోచరించెను మెల్లైక్కినచ్చువానినన్నుఁజూచియే ఆమెతొలఁగెను. ఈమెయో జోడుతో నాప్రక్కనుండియే వెళ్ళి మూటతెచ్చుకొనెను. ఈమె గమనమును, నచోఢోరణియందును గొంత సౌబగును దెలివియు విశదమైనను నారీమణుకు సహజభూషణమైనలజ్జ యీమెకిడ గోచరింపకుండుట లోపమయ్యె; అయిన నీమె యం దేవిధమైన లోప మారోపించుటకును నాకుబుద్ధిపుట్టదు. నేనిట్లు సంచలిత హృదయుడనగుట గొప్ప తప్పిదమే యని యెఱుఁగుదును కాని యెంత ప్రయత్నించినను ఆమెను మఱువ వలెననకొన్నను ఆమెనగూర్చియే తలఁపులు పుట్టుచుండెను. ఇంతకు నాకింకొకమః పూర్వకాన్యమలం దేమిచెప్పినను ఆలో

కముననే యనురక్తి పుట్టించుట కంబుజనేత్రుల యందమే కారణముకాదు. అన్యమొక్కటి కలదు. కాని అది యవధారా సాధ్యము.

నే నామగునను గూర్చియే తలఁచోయుచు బురమందిరమునకుఁ బోయితిని. నేనుకూడ చి. ఏ నైతిని గావునఁ బురమందిరమునకుఁ బోవుటకు నాకును తాహతు కలిగినది. మందిరమందలి విగుగుడుచాన కుర్చీలును బల్లలును దళతళ మెఱయుచుండెను. బల్లమీఁదనుండిన యొక వార్తాపత్రిక తీసి యందుద్యోగవిషయ ప్రకటనలను జూచుచుఁగిని. అచ్చట మఱెవ్వఁజనులేరు. వెనుకవై పురున్న వసారాగోనుండి మూటలుమాత్రము వినఁబడుచుండెను. నేనినిన కంఠధ్వని యేడ్లు గడచిన వారిదేకాని పదములుమాత్రము పశులగాదు కుఱ్ఱపదములవలె నుండెను. వారు పేకాడుకొనుచు నొకరినొకరు దూషించుకొనుట తెలియఁబడె. అంతలో నామొద్దకొక సేవకుఁడు వచ్చి “మీ వెవరికొఱకు వచ్చితిరి ” అనియడిగెను. ఎవరికొఱకుఁగాదని నిజముచెప్పితిని. “అట్లైనచో మీఁందుండరాదు. సభ్యులుతప్పవై వారిటకు వచ్చుటకు వీలులే”దని నాకు వాఁడు బైటకు మార్గముచూపెను. నన్నుబైటకుఁ జంపినందులకుఁ గోపము లేదుగాని విద్యావంతులు, ధనవంతులు, నాగరికులు, ఉన్నతోద్యోగస్థులు వీరిసంఘముందే యవాచ్యపదములు వినఁబడుటకుఁ జింతయయ్యెను. పై వారలు వెళ్ళిదగిన పురమందిరమేదైనఁ గలదాయని యాసేవకునే యడిగిని, “అవతల వీధిని

దేవుడుగూడ పక్కనున్నది; వెళ్ళుడ"ని వాడుచెప్పెను. ఈరెండువంధిరమునకు నచ్చితిని; దీని ముందువాకిలి మిక్కిలి విశాలముగనుండెను. అందే పూలతోటగలదు. పలువిధములైన పుష్పములను జూచినను వానిసౌరభము నాఘ్రాణించినను ఆనాటి చులసట మఱచిపోదుము. అవి చాలభాగ మన్యదేశీయమైన మొలకలగుటచే వానిపేరులు మాత్రము చెప్పజాలను. ఈమందిరమును విశాలముగనే యున్నది. ఇచ్చటను వార్తాపత్రికల కడ నేనుకొండనే కూర్చుని చదువుచుంటిని. ఇందు సభ్యులెక్కుడుమందియే కలరు. వారు ప్రక్కవసారాలో నాలుగైదు గుంపులుగనుండిరి. ఇట మాటలకంటె నెక్కువగ డబ్బులచప్పుడే వినబడెను. ప్రాంగణ వృక్షపుష్పసౌరభము కంటె నదనోద్గత ధూమగంధ మెక్కువగ నుండెను. వారాడెను నాటలవలనఁ కాలహరణము మాత్రమే జరుగుటలేదు. ఆటకు శుక్తిగమాన రాగముల యాలాపనలుచేయఁబడుచుండెను. గోలపోలులనుబట్టి రాగములును మారుచుండెను గాన గాంధర్వము పూర్తిగఁ బోషింపఁబడుచుండెను. ఈమందిరమునను నే నెవ్వరి నెఱుంగకపోవుటచే వార్తాపత్రికలున్న బల్లయొద్దనే కూర్చుంటిని. కొంతసేపటి కెవ్వరోవచ్చి నాకన్నులుమూసిరి. నాకన్నులు మూయఁబడినపుడు నే నింతకుఁబూర్వము చూచిన కోమలాంగియే గోచరించినది. మూసినవారెవరో తెలియలేక వారి ముంజేతులు నాచేతులతోఁ దడివి చూచి "ఇసీ, కంకణములు లేవు, ఎవరైననేమి" అంటిని. ఆమాటలకతడు

పక్కుననవ్వి “ఇంతవాడవా” అనెను. నేను వెనుకకుదిరిగి చూచితిని; అతఁడు విశ్వసుందరుడే. అతనిసోదరిని రై లెక్కించి వచ్చెను. “నీకొకవతిలి మందిరమునకు వెళ్ళియుంటిని, అచ్చటకు రాకూడదనిరి” అని నేనంటిని.

“ఓహో. అదియూ, అది యామధ్యనే ఏర్పడినది. ఇందు లోనికిఁగూడ నితరులు రాకూడదుగాని”

“అయినచో నేనిచ్చటినుండి వెళ్ళిపోవలయునా?” యని యడిగితిని.

అక్కఱలేదు. సభ్యులతో నెవ్వరైన రావచ్చును. నిర్ణయమడిగాని, తఱుచు పరుచువచ్చుచునేయుండురు. ఇందు లో నొకరిద్దఱున్నారు. వారువచ్చునప్పుడే నాకరులు శ్రద్ధతోఁ బై వారిని పంపివేయుదురు. మిగిలినవారు మందిర క్షేమమును గూర్చి యంత శ్రద్ధపుచ్చుకొనరు.”

“అవునులే! ఒకనియను ముండవలయును. మీతోఁబ టాగుగనున్నది.” అని నేను ప్రశంసించితిని.

కాని యతఁడు.

“ఆతోటనుగుఱించియే సొవత్సరమున కాటువందలగు చున్నవి. దీనిమూలముననే పుస్తకములు కొనుటలేదు. అది గాక పుస్తకములు కావలయునని యెవ్వరు నడుగరు. వచ్చిన వారు పేకయో, చదరంగమో యాడివెళ్ళుదురు. కొందఱు అడిగో! ఆచెట్లక్రిందఁ గూర్చుండి కబురులు చెప్పుకొని వెళ్ళుదురు” అని విశ్వసుందరుఁడు తత్ఫలనావిముఖుడగుటచే మందిరమందలి

గ్రంథసంగ్రహములో పమును దెల్పి 'సరేగాని, నీ వేమిపనిమీఁద వచ్చితివి" అని నన్నడిగెను.

"ఏదైన నుద్యోగమునకుఁ బ్రయత్నించుటకు వచ్చితిని" అని వార్తాపత్రికలపైనున్న ప్రకటనలలోని బొమ్మవైపు చూచుచుంటిని.

"అబ్బమ్మల నేమిచూచెదవు? ఈపుస్తకముల బొమ్మలు చాల నుడుగు చూపుము" అని యొకయింగ్లీషు మాస పత్రికయందిచ్చెను. అందుఁ దియ్యగ నే యొకచిత్తరువుండెను. అంకుభార్యార్థర్థ లిఖువురు పోరాడుచుండిరి; వారింటికివచ్చిన యతిథి తెల్లవోయి చూచుచుండెను. అదిచూచి నేను నవ్వితిని "ఎందులకయ్యా, ఇట్టిపుస్తకముల"ని యడిగితిని.

"సేపు నవ్వితివే. అందులకే; కచ్చేరినుండి పనిచేసివచ్చిన వాండు ఈకథలు చదివి కులాసగ వెళ్ళిపోవుటకు" అని విశ్వ సుందరుడు పలికెను.

"కులాసగ నుండుటకు మార్గమిదియూ, ఇతరుల గృహ మందలి కలతలువిసనగాని సంజోషము గలుగదా? మంచి పుస్తకములే"! యని నే నాత్మేపణ చేసితిని.

"కథ చదువకుండనే ఆత్మేపణచేయునువేమి? ఇది చదువుచో నీవును నీభార్యయు నెన్నడు పోరాడకుండ నీతి బోధించునేమో" యని విశ్వసుందరుడు సమర్థించెను.

"చాలు, చాలు, హంసవింశతి చదువుచో స్త్రీలకు పాతివ్రత్యము వచ్చునన్నట్లే యున్నదిలే."



“పుస్తకములు చదువుటవలనఁ బ్రయోజనమే లేదం దువా యేమి ? దీనికేమిగాని, నీవు వచ్చినపనియేమైనది ? ఎవరినైనఁ జూచితివా ?”

“ఒకరిద్దఱను జూచితినిగాని లాభములేకపోయెను, రేపు కలెక్టరును జూడవలెననియున్నది. అందుల కాగినాను”

“మాప్రథానోపాధ్యాయుని జూడలేకపోయితివా ? ఈయన మంచివాఁడు కూడఁడు; ఈయన ప్రోత్సాహముచేతనే మాసోదరిని బి. ఏ చదువుటకుఁ జెన్నపట్టణము పంపించవలె నని నిశ్చయముచేసెతిమి. ఆసందడిచేతనే నీతో మాట్లాడుట కైన పీలులేకపోయినది.”

“మీచెల్లెలు బి. ఏ. చదువుటకు వెళ్ళుచున్నదా ? సంతోషమే ఇదివఱకు నింతవఱకుఁ జదివినవారు మనవారిలో లేరనుకొనెదను. తుదకు నేనుకూడ మరలఁ జదువవలసినచు నట్లున్నది. ఏపాఠశాలకుఁబోయిన, చరిత్ర చదివినవాఁడు, గణితము చదివినవాఁడు, విజ్ఞాన శాస్త్రములు చదివినవాఁడు కావలె ననుచున్నారుగాని, మాకుఁ జోటులేదు. మామణిపురములో నునిచ్చటనుగూడ నిట్లే యైనది”అని నాకతనిమాటవలనఁ గల్గిన విస్మయము మఱిగుఱపఱచి చెప్పితిని.

“ఆమాటనిజమే. ఉపాధ్యాయుఁడుగ నుండఁదలఁచు కొనుచో నాయాశాస్త్రములు చదువవలసినదే. ఒకసారి అట్లు వెళ్ళివచ్చెదము రా” అని యతఁడు ముందునకు నడిచెను. నే నాతని వెంటవెళ్ళితిని; చట్టుక్కింద వేయఁబడిన బల్లపైఁ గూర్చు

టిమి. అచ్చట నుండిన వారందఱును నాకుఁ గ్రొత్తయే. వారి కబురులు పట్టిచూడ నెవ్వరో న్యాయాధికరిని దూషించు చున్నట్లున్నది. మఱియొకరు తమకచ్చేరిలోని యొకగుమాస్తా భార్యనుబెట్టు బాధలను వర్ణించుచుండెను; మఱియొకఁడు పుర మందలి లోభివైశ్యుని నిందించుచుండెను. వారి కథానాయకు లను నే నెఱుఁగకపోవుటచే నచ్చటివారికిఁ గలుగు నానందము నాకుఁ గలుగ లేదు. మఱియుఁ బొద్దువోవుచుండెను. కావున నచ్చటినుండి బైలువేరితిమి. నేనును విశ్వసుందరుఁడును నూ ట్లాడుకొనుచు మామా బసలుచేరితిమి.

### 3

#### పూర్వసమాచారము.



ఆ రాత్రి భోజనసమయమున నామిత్రునితో విశ్వసుం దరుని జూచితి సనియుఁ బురమందిరముల కేగితిసనియుఁ జెప్పి తిని. విశ్వసుందరుని జనకుఁడు కుమార్తె విద్యకొఱకే యుద్యో గము నెలపుపుచ్చుకొని యటఁ గాపురముండె నని నామిత్రుఁ డు నాకెఱింగించెను. మఱియు ఆయన యచిరకాలములో నే యుద్యోగము చాలించుకో నున్నాడనియు ఆపట్టణమునఁ జదు వఁ జగిన విద్య యామెకుఁ బూర్తి యైనను దన్నగరమందుండు సౌఖ్యవితరి చోటల లేకపోవుటచే నందే యాయన వసించు

రనియు నుడివెను. ఆయభిప్రాయ ముండుటవలననే విశ్వసుందరుని నచ్చటఁ గళాశాలలో నుపాధ్యాయునిగఁ బ్రవేశపెట్టించిరట. అతఁడా సంగతులు చెప్పుచున్నపుడే, “విశ్వసుందరుని చెలియలను జెన్నపట్టణము పంపెదరట గదా ! ” యని నేను వినినసంగతి కొత్త విశేషముగ నాతనికిఁ జెప్పితిని. “అవును, పాప మాయచ్ఛాయ కింకేను గలను? పొద్దువోపుటకైన నేదోయొక వ్యాప్తియుండ వలయుగదా ! తల్లిదండ్రులున్నంతకాల మెక్కువగఁ జూచెదరుగాని తరువాత ఎవరు చూతురు? ఏ బాలికాపాఠశాలలోనైన నుపాధ్యాయునిగ నుండవచ్చును. అంతవఱకు అవసరము రాదుగాని; విశ్వసుందరుఁడు కూడఁ జెలియలి నెంతో యెక్కువగనే చూచును ” అని నే మనసులోఁ గోరినట్లుగ నే నేజూచిన కాంతనుగూర్చి యీతఁ డిన్ని సంగతులు చెప్పెను. ఈవిషయములు విని నే నివ్వెరపోయితి. పాపము ! ఆమెవితంతువా ? అనియడిగితిని. ఆమెభర్త పెండ్లియైన యచిర కాలములోనే మరణించె ననియు నామె తండ్రి యామెను బాఠశాలకుఁ బంపుచుండెననియు నామెయు శ్రద్ధగనే చదువుకొనెడిదనియు నతఁడు తెల్పెను. ఆ రాత్రీయంతయు నాయద్యోగమునుగూర్చి కాక యామెను గుఱించియే తలఁ పోసితిని.

నా కుద్యోగప్రయత్నమం దలశ్చమే కలిగెను. కాని యెవరెని యేమిచేయ చుంటినని యడిగిన వారికి సమాధానము చెప్పుటకై పనికివచ్చునని మఱునాఁ డుదయమునఁ గలక్తురుగా

రిని జూచుటకు వెళ్లితిని. ఆయన దరఖాస్తు వ్రాసి కచ్చేరిలో నిమగ్ననియు నేదేని పనిచేయునపుడాలోచించెదమనియుఁ జెప్పిరి. ఒక కాకితమువ్రాసి కచ్చేరిలో నిచ్చితిని.

కాంతావలోకమునచే వాచితమునఁగల్గిన విభ్రమమును నామిత్రుని నచనము లినుమడింపఁజేసినవి. ఆమె యింక యెక్కడ చదువునో సెలవులు ముగియకపూర్వమే యెచ్చటి కేగుచున్నదో, అదేమిటి ఇదేమిటి, ఆమెనుగూర్చి తెలియఁ గల విషయములన్నియుఁ తెలిసికొనుటకు యత్నించితిని. కచ్చేరిలో నేను కాకితమిచ్చి వచ్చినతరువాతఁ జేసిన పని యదియే. నేను ప్రయాసపడి తెలిసికొనిన విషయము లిప్పుడే మీకుఁ జెప్పెదను.

విశ్వసుందరుని తండ్రి ప్రకీతాయనఁడుగారు. ఆయన కిద్దఱు కుమార్తెలు. జ్యేష్ఠకుమారికకు సంబంధము వెదుకునపు డాయనకుఁ గొన్ని సంగతు లనుభవమయ్యెను. పెండ్లి కుమారి తను జూడవచ్చినవారు “అమ్మాయి ఏమిచదువుచున్నది ? సంగీతము నేర్చుకొనుచున్నదా ? యని యడుగుచువచ్చిరి. రెండవ కుమార్తెయగు శిశిరేఖకుఁ జదువును సంగీతమును నెక్కువగాఁ జెప్పించుచోఁ దక్కువకట్టుమ లోనే మంచిసంబంధము రావచ్చునని యిమెకుఁ జిన్నవాటచుండియు శిద్ధియై జదువు చెప్పించెను. హవ్యవాహనఁడుగారి రీతిచదువు చూచియే కట్టు మేమియుఁ గోరక ఈనాను దమకుమారునకుఁ జేసికొనిరి.

ఈ హవ్యవాహనఁడుగారి సంగతియు మీకుఁ గొం

చెము చెప్పెదను. ఆయన రాజమహేంద్రవరములో నొక  
తెనుగువైద్యుడు; ఇంగ్లీషుకూడ బాగుగ నేర్చినవాడు; బాగుగ  
మాటాడగలడు. ఆయన వచోధోరణిజూడ మొదట బసవ  
రాజీయము చదివి తరువాత శారవమునకో, ముచ్చటకో,  
యవసరమునకో ఇంగ్లీషుచదివినట్లు కనబడకు; అక్షరాభ్యా  
సమే ఏ. బి. సి. డి. లతోనై యుండవచ్చునని యోచించును. ఆయన  
కాపురమున్నయిల్లు ఆయన సంపాదించినదే; అది విన్నదై యిటు  
కుగ నుండినను బనిశుభ్రముగను నందముగను నుండును. వీధి  
గుమ్మము తెరదాటంగ నే చిన్నచావడియు నంకు నాలుకుర్రీ  
లును నొకబల్లయు దానిపై నొక చిన్న బీరువాము గలవు. బల్ల  
క్రిందనే చిత్తుకాగితములు వేయు బుట్ట యున్నది. ఈ చావిడిని  
జేరి పశ్చిమముగనున్న కొట్టులోఁ గొన్నికల్వములు, ఒకత్రాసు  
కొన్నిబుడ్లును గలవు. సాధారణముగ నీయన వినియోగింను  
మందులు బల్లమీదనున్న బీరువాలో నేయుండును. ఇతరుంగ్లీ  
షు వచ్చిన యాయనకు మొదటినుండియు వైద్యముచేయుటందే  
యభిప్రాయముండెనేని సామాన్యముగ నెక్కువశారవమును  
బడయుచుండిన ఇంగ్లీషువైద్యమునే యాయనయు నభ్యసించి  
వైద్యకళాశాలలోఁ జదివియుండును. హవ్యవాహనుఁడుగారు  
మొదట గలక్తరుక చేర్చిలోఁ బనిచేసిరి. ఈయన యుద్యోగములో  
నున్న కాలములోనే రాజమహేంద్రవరములో ఈ యిల్లు సంపా  
దించిరి. ఈయన ప్రయోజకత్వమును సిరిసి జూది మోర్వలేని  
కొంద టీర్వవహించి యాయనపై నాకాశరామన్నయర్జీలిచ్చిరి.

సర్కారుసాములను బీజలసాములను నపహరించిరని వాడులు పుట్టించిరి. హవ్యవాహనుడుగారికి రోషమువచ్చి యాపని మూని వేసిరి. ఎవరినైన జూచి యాశ్రయించి వారిని పొగడునభిప్రాయముగాని యభ్యాసముగాని యాయనకు లేదు. ఏదైనను గట్టెవిడిచిపట్టు కటికి పట్టుకు చెప్పుదురుగాని నీళ్లుననులకు. కలక్టరుకచ్చేరిలో బనిమూనిన తరువాత సితరస్థలముగా దాయన ప్రయత్నముచేయలేదు. స్వతంత్రజీవనోపాధికై యోచించిరి. ఇదివఱకుఁ జదివిన చదువువలన నట్టిదెద్దియు సాధ్యము కాలేదు. కావున నిత సులువైనది వైద్యముచేయుటయని బసవరాజీయముకొని దానిని బరిపూర్ణముగఁ జదివిరి కొన్ని యింగ్లీషువైద్య గ్రంథములుకూడఁ జదివిరి. ఈయనకు వైద్యమే జీవనోపాధి గనుక నెవ్వరికిని డబ్బుపుచ్చుకొనక మందునివ్వరు. ఒక్కొక్కపు డా పుచ్చుకొనునది చాల హెచ్చుగనుండును. మఱియు నెవ్వరేని తమయింటికి రమ్మనిపిలచినపుడు, అనుచో గులగు నాయుర్వేద వైద్యులగౌరవము నిలువఁబెట్టుటకు, నాలుగైదు సారులువచ్చి బ్రతిమాలి గుఱ్ఱపుబండిని దెచ్చినగాని వెళ్ళరు. అట్లైనను హవ్యవాహనుడుగారిది మంచిహస్తమని వాడుకపడుటచే ఆయనదగ్గఱకుఁ గొందఱు వచ్చుచునే యుందురు. ఆయన మొదటినుండియు సవనాగరికతాభిమాని యగుటచేఁ బుత్రుఁడు చెన్న పట్టణములోఁ జమవుకొనునపుడు కోడలను దమ దగ్గఱనే యుంచుకొని దొరసానుల శాతశాలలోనికిఁ బంపిరి. కుమారుడు యం. పి. అగువఱకు వానికిఁ బునస్సంధానము

చేయఁదలచుకొనక పోవుటచే గుమారుఁడును గోడలును ఒక రిఠో నొకరు కలసిమెలసియుండలేరు. భర్తలు వచ్చిరేని పడఁ తులు తలుపు మూల దాగుట లోపలకుఁ బరుగిడుట తలుపు వేసికొనుట హవ్యవాహనుఁడుగాఁకి నసహ్యమే కాని యాయన గోడలు శశిరేఖ, మొనట, భర్త యెగుటపడుటకుఁ గొంత సిగ్గు పడుచునేయుండెను. మఱియు నామెభర్తయు బి. ఏ. యం. ఏ. లకై చెన్నపట్టణములోనే యుండువాఁడు; సెలవునకైన నింటికే వచ్చువాఁడు కాఁడు. శశిరేఖ విద్యపై మిక్కిలి శ్రద్ధగలిగి పాఠశాలయందును నింటియందును దదేకదృష్టి తోడనే యుండెడిది. ఈమె తెలివినిబట్టి యా యాఁడుపిల్లల పాఠశాలలోఁ గొన్ని తరగతులు చదువకయే పైతరగతులలో వేసెడివారు. దొర సానులతోఁగలసి మాటాడుచుండుటచే నింగ్లీషునం దామె కే మగవాఁడును జాలఁడు. కాని, ఈమె తెలివియు, రూపమును నడవిఁగాచిన వెన్నెలయయ్యెను. ఆమె కిన్నియొసఁగిన దేవుఁడామె భర్తకాయువుమాత్ర మియఁడయ్యెను. శశిరేఖభర్త యం. ఏ. చదువుచుండఁగ నే పఠలోకమునకేగెను. అప్పటినుండియు నీమె తండ్రియింటనే యుండుచుండెను.

చైకితాయనుఁడుగారు తమ పుత్రికకుఁ గల్గిన దుర్భరా నస్థి చూచి సహింపలేక యామె మిక్కిలి బెంగపడునని మాత్రము పైకి ధైర్యము వహించి యుండువారు. ఆమెకు జీవనము కష్టముగ దోచుకుండుటకై యామె మనస్సు కనిపెట్టి వర్తించుచుండువారు. ఆమె దుఃఖమును మఱిచు

టకై బంధువు లాడే పణ చేయుచుండినను ఆమెను గళా శాలలోఁ బ్రవేశ పెట్టిరి. ఆయన జీవించి యున్నవాఁడును నామెను గౌరముగఁజూతురుగాని తరువాత నేమగునో కాన నామెకు విద్యావ్యాసంగము కలుగఁజేయవలెననుకొనిరి. ఆమె కొఱకే ఆయన యుద్యోగము నెలపుపెట్టికొని తత్సవగరమునఁ గాపురము పెట్టిరి. ఇంతవఱకుఁ జదివినతరువాత బి. ఎ. చదువుటకు శశిరేఖకును గోరికపుట్టెను; చదివించవలెనని తండ్రికిని దోఁచెను. కాని యామెకుఁ జెన్న పట్టణములోనగు వ్యయము భరించుట కష్టమను భయముగలిగి స్త్రీల కున్నత విద్య చెప్పింపవలయు ననుసభిమానము కల శశిరేఖ మామగారేమైన సహాయము చేయునేమోయని హావ్యవాహనుఁడుగారిని నడుగ నచ్చెను. చైకితాయనుఁడుగారు పెరివారులేని సమయమునూచి తాము వచ్చినపనిచెప్పిరి. ఈయన చెప్పినదంతయు విని హావ్యవాహనుఁడుగారు “బావగారు! దీనికై మీరు రైలుఖర్చులు పెట్టుకొని రావలయునా? నాకంటె మీదేగద బాధ్యత” అని పల్కుచుండిరి. అంతలోనే మఱియొకఁడు రామకృష్ణయ్య అనునతఁడు వచ్చి “అయ్యా జ్వరమేమియు తగ్గలేదు. మీరొక సారివచ్చి చూడవలయునని మఱిమఱి చెప్పుమని కోరినారు.” అనినదివెను. నిద్రపట్టినదాయని హావ్యవాహనుఁడుగా రడిగిరి.

“నిద్రగూడ బాగుగఁబట్టలేదు.”

“మదిచ్చివారా?”

“అ”.



“కషాయముకూడ ?”

“అ”.

“నేను చెప్పిన మూలికలన్ని వేసి కాచినారా?”

“సముద్రపాచి, జటాయాంసి, ఏవేవో దొరక లేదనుకొనినారు”

“అవిలేకుండా కషాయముకాచి యిచ్చినారా? నేను చెప్పినదొకటి మీరు చేసినదొకటి! ఏదైన విషమించినయెడల వైద్యుడు చేసినాడని నెపమువేయుటమా?”

“లేదండీ. అందుచేతనే ఆకషాయ మివ్వలేదు. దానికి బదులేమైన మందుండునేమో ఇచ్చెదరేమో అడిగిరమ్మని కూడ చెప్పినారు.”

“మందులులేకేమి? మందులు లేకపోవునా? ఇన్ని సంవత్సరములనుండి యింతమందికి జబ్బులు కుదిర్చినపుడు మందులేయుండవా? పిలిచిన మాటాడునట్టి మందులున్నవి. వాని పటుత్వము గ్రహించి పుచ్చుకొను సమర్థులుండవలయునుగాని!”

“మీరు బీదలను సాదలను గనిపెట్టి యనుగ్రహించవలయును గాని”

“ఎవరుకారు బీదలు? మాదగ్గఱకు వచ్చినపు డందఱు బీదలే. ఇప్పుడు మీరసగ మీరుకాదు. ఎవరిసంగతైనను జెప్పుచున్నాను. రోగములు తగుల్చుకొను నపుడందఱు భాగ్యవంతులే. అవి కుదుర్చుకొనుటకు మాకీయబోవునప్పటికిఁ జేద తీకమువచ్చును”

“ఆ. అదినిజమే. ధనమంతయు లాగుకొనఁబడి యప్పటికి జోగులగుదురు” అని చైకితాయనుఁడుగారనిరి.

“అదికాదండి. మంచిచ్చి శరీరముకాపాడెడు వైద్యున కిచ్చుటకుఁ జేతులురావు. బోగమువాండ్రో కిచ్చుటకు, అబద్ధము లాడు సాక్షులకు లంచములిచ్చుటకు నెంతసొమ్మైనను వచ్చును”

అని హవ్యవాహనుఁడుగారు వైద్యులుచేయుమేలునకుఁ దగిన పారితోషికము పొందలేకుండుట తెల్పిరి. తానువచ్చినపుడే యిట్టిప్రసంగము నచ్చినందులకుఁ గించనెంది రామకృష్ణయ్య “గొప్పవారిదగ్గఱ మిఁరెంతైన దండించి పుచ్చుకొనవలసినదే కాని, నూబోటి పేదలేమిచ్చుకొనఁగలరు? మమ్ములను మీ రొకకంటఁ గనిపెట్టుచుండవలయునుగాని,” అని పలికెను.

“పేదతనమునకెక్కడికి ? ఎవరుకారు పేదలు ? పేద వాడను గావుననే డబ్బుపుచ్చుకొని వైద్యము చేయుచున్నాను. అసలు శాస్త్రములో డబ్బు పుచ్చుకొనగూడదనియే చెప్పి యున్నది.” అని హవ్యవాహనుఁడుగారు పశ్చిత్తరమిచ్చి తమ ధనాకాంక్షకుఁ గారణము తెల్పిరి.

అపుడొక తొమ్మిదేండ్ల బాలిక, హవ్యవాహనుఁడుగారి కుమారి, లోపలిగుమ్మము తెరదీసికొనివచ్చెను. ఆమెనుజూచి హవ్యవాహనుఁడుగారు “ఒసీ, కషలా నీమేజోడేది? పో, తల గువ్వుకొనిరా, అని కోవవడిరి. ఆ బాలిక లోపలకుఁ బోయెను. మఱి ఆయన “చూచితిరా ! పేదటికమునేతనే యందఱు అన్ని వృత్తులు చేసికొనుట. ఎవరివట్టుకువాచే పేదలు. ఇరుగో

మా బావగారు, ఉప్పడ జరిబట్ట కట్టుకొనివచ్చినారు. పేరును బేదవారే! బావగారు! చూచితిరా? ఈలాగున్నది. మనదగ్గఱ నుండి పట్టుకొని వెళ్ళువారేకాని యిచ్చెడువా రొకరులేరు.” అని బల్లమీఁద బీరువా తెఱచి యొక సీసాలోని మాత్రలు మూడుతీసిరి.

ఈమాటలు చైకితాయనుడుగారిని గుఱించి చెప్పినవే యని యాయన గ్రహించిరి “ఉన్నవారి దగ్గఱకు వచ్చి పట్టు కొని వెళ్లుదురుగాని, నాబోటి లేనివానిదగ్గఱకు రారుగదా!” అనిజవాబు చెప్పిరి. హవ్యవాహనుడుగారు మూడుమాత్రలు రామకృష్ణయ్య కిచ్చి మిరియాల కషాయముతో నిమ్మనిచెప్పిరి. అతఁడు “మీరు తప్పకుండ దయచేయ నలె”నని వెడలెను. హవ్యవాహనుడుగారు మరల కూర్చుండి, “ఏమి, బావగారు, అందఱు డ్రేమముగానున్నారా? అమ్మాయి ఎక్కడనున్నది?” అని యడిగిరి.

“ఆ డ్రేమమె అమ్మాయి ఎక్కడ నుండును? నాదగ్గఱనే యున్నది. ఇంటరుమీడియెటువరకు అయినది. విన్నారుగ. ఇప్పుడు మీయనుగ్రహమువలన బి. ఏ. కూడఁ జదివింపఁదలచి యే మీదర్శనమునకు వచ్చితిని.” అని చైకితాయనుడుగారు తమవచ్చినపని వెల్లడించిరి.

పాప మపుడు హవ్యవాహనుడుగారికి దుఃఖము వచ్చెను. ఇంచుక తలవాల్చుకొని మాటాడలేక, రెండునిమిషముల కిట్లనిరి. “మా కృష్ణనిమాట జ్ఞాపకము వచ్చుచున్నది.

వాడు సీమవచ్చి మెరపకాయవంటివాడుగద! వానిని జెన్న పట్టణము పంపకపోయిన యెడల బాగుండెడిదేమో? ఇంతకు మాయదృష్టము” అని యూరకుండిరి.

“మాకు మీకుగూడ అదృష్టములేదు. ఇంతకు, మా అమ్మాయి నిర్భాగ్యురాలు. వెనుకటిసంగతులు జ్ఞాపకము చేసి కొనిన కొలది విచారమేగాని యేమియు లాభము లేదుగద!” అని చైకితాయనుడుగారు విచారించిరి.

“అంతేలేండు. వారినిజూచి వీరినిజూచి యీపాటికి మావాడుకూడ నే తహస్సెలుదారుగనో యుండునుగద యని యేదో చింత కలుగుచుండును.” అని కట్టూర్పువిడచి యొక్కింత తడవు కుండిరి. చైకితాయనుడుగారు కూడ కొన్నినిమిషములుహాసముగనుండి బల్లపైనుండిన కాగితపుముక్కను రెండు వ్రేళ్ళతో నలుపుచు నిట్లనిరి.

“నేనువచ్చి మీకు వెనుకటిసంగతులు జ్ఞాపకముచేసి మఱింత విచారము కలుగజేసినాను. ఈవిచారముచేతనే కృష్ణయ్య మనలను సముద్రములో ముంచి పోయినప్పటినుండి మీయింటికి వచ్చి మీముఖము చూడలేక పోయితిని. ఇప్పుడేదో తప్పనిసరి వచ్చినదిగదా యని గుండె రాయచేసికొని వచ్చినాను కాని,”

“తప్పనిసరి కేమిలేండు. మీరు మేము రాగూడదా, పోగూడదా?”

“కూడదనియో? విచారముచేత రాలేకగాని.” అనియిం

చుకయూరకుండి “ఇప్పుడు మీకోడలకు విద్యా పూర్తి మీరే చేయించవలెను. దానికి మొదటినుండి యింగ్లీషు నేర్పించినది, చేసినది, మీరే.” అని వినయముతో బలికిరి. ఆమాటలకు సమాధానము చెప్పక ,

“మీ అబ్బాయి ఇప్పుడెక్కడ నున్నాడు?” అని హావ్యవాహనుడుగారు పశ్చించిరి.

“తక్షనగర కళాశాలలోనే ఏబదిరూపాయి లిచ్చుచున్నారు. మేమందఱము అక్కడ నుండవలె ననియే వాని నక్కడ చేర్పించితిని.” అని చైకితాయనుడుగారు పలికిరి.

“అవును, మంచిపని చేసినారు. నలుగు రొకచోట నుండిన ఖర్చుతగ్గును. మీవాడు చెల్లెలకేమైన బాపను వచ్చును.”

“వాడుపంపించున దేమిటిలెండు. పెద్దలు మీరున్నారు. మీ తరువాత నే నున్నాను. ముందుగ మనదిగద బాధ్యత.”

“మీరుబాధ్యత అనినారు గనుక చెప్పుచున్నాను. పిత్రార్జితమైన యాస్తి యుండినగాని నాకెట్టి బాధ్యతయు లేదట. నేను న్యాయవాదులను కనుగొంటిని.”

ఆమాటలకు చైకితాయనుడుగారికి గొంచెము కోపమువచ్చినది. దానినణచుకొని “పిల్లలున్నవారేనా యిట్లు చెప్పినది? మీకోడలను మీరు పోషించుటకు బిత్తార్జిత మొదలులకు?” అని యడిగిరి.

“సరే, దానికేమి లెండు. అసలు శాస్త్ర మది. మీ అమ్మాయి పోషణ నిమిత్తము నే నేమియు నివ్వవలసిన

బాధ్యతలేదు. ఇచ్చుచో నెత్తెన నీయవచ్చును.”

అని చెప్పినంతలో లోపలనుండి యైదేండ్ల బాలుడు వచ్చి “నాన్నగారు, అమ్మ మడికట్టుకొను మని చెప్పినది” అని నుడివెను. ఆమాటలువిని “బావగారు, లెండు. మడి కట్టుకొనె దము” అని హవ్యవాహనుడుగారు వియ్యంకుని భోజనమున కుఁ బిలిపిరి.

“భోజనమున కేమిలెండు. నామనవి విని, దానిని చెన్న పట్టణములో బి. ఏ. చదివించు భారము మీది. దానికి మీ రంగీకరింప వలయును. దానివిద్య ప్రారంభించినవారు మీరు. మీరే తుదముట్టింప వలయును. అది బి. ఏ. అయి యుద్యోగముచేసి యుద్ధరించుననికాదు; దానికి సత్కాలక్షేప మగుటకు మార్గముగ నుండునని. తగిన వ్యావృత్తి లేనిచో ఈ వయస్సులోఁ గష్టముకద!”

“సరే, దానికేమిలెండు. మీరు మడి కట్టుకొనుఁడు.”

“మీరు లెండు. ఇక్కడ మనవాండ్రే యున్నారు. వారితో వచ్చెదనని చెప్పినాను. నాకోసము కనిపెట్టుకొని యుందురు. నేను భోజనము చేసితిని కాదని మీరేమియు నరుకొనకుఁడు. మీయాజ్ఞ కెప్పుడును బద్ధుడనే. సెలవు దయ చేయుఁడు. అని ప్రైకితాయనుడుగారు లేచిరి.

“సరే, నేను, అన్నివిధముల నిట్లు చితికిపోయి యున్నాను. చూచినారుగ. మీరు నన్ను నమ్మకొని మీఅమ్మాయిని చెన్న పట్టణము పంపకుఁడు. ముందు చేతినిండ డబ్బుచూచుకొని

మఱి పంపవలెను. లేనియెడల నిష్కారణము అమ్మాయి చిక్కుపడును.”

“అన్నిటికి మీరేయన్నారు.” అని వైకితాయనుడుగారు లేచినచ్చిరి. కాని మాన్యవాహనుడుగారు చెప్పిన మాటలచేతను ముఖ్యముగ న్యాయవాదిని నాలోచన యడిగినా నని చెప్పట చేతను ఆయన యన్యాయమే చేయుననియు ఆయన సహాయము చేయఁదనియు నిశ్చయము చేసెకొనిరి. విశాఖపట్టణములోఁదను లోడియల్లుడు మిక్కిలి ధనికుడుండెను. ఆయనకు సంతానము లేదు. శశిరేఖ వెళ్ళి యామె పినతల్లిని నడుగుచో నెక్కువసహాయము కలుగునని తలచి యామె నచ్చటకుఁ బంపిరి.

## 4

### ఆరాధి

తక్షణగరమునుండి సాయంకాలమునకు నేను మామఃశి పురము వచ్చితిని. వెళ్ళినపని యేమయ్యెనని మాతండ్రిగారు ప్రశ్న వేసిరి ఒక్కటిని కొనసాగలేదని చెప్పితిని. ప్రయాణము వలననో యెండువలననో నాకుఁ దలమెప్పియుఁ జిరాకుగ నుండుటచే వేడినీళ్ళు స్నానముచేసితిని. నాస్నానము పూర్తయిగు లోపుననే మాయమ్మ వడ్డించెను. మానాన్నగారు మడికట్టు కొని విస్తరిదగ్గఁగూర్చుండి నన్నుఁ బిలిచిరి. “వాడు స్నానముచేసి వచ్చుచు, మీరు పరిషేచనము చేయుడని మాతల్లి చెప్పెను. వాడుకూడ రానియని మాతండ్రిగారు నిరీగాని, “నేను స్నానముచేసి వచ్చుచున్నాను, మీరుకూర్చుండుడు” అని నేనుచు

నీళ్ళ కాగుకడనుండి కేక వేసితిని. మాతండ్రిగారు భోజన మారంభించిరి. నేను స్నానముచేసి పట్టుబట్ట కట్టుకొని వెళ్ళునప్పటికి మాతండ్రిగారిభోజన మయ్యెను. ఆయన లేచిరి. నే నొక్కడనే భోజనము చేసితిని. నా కన్నము సహించలేదు. కొంచెము మజ్జిగతోడిని నాగదిలోనికివెళ్ళి పరుటిని.

నాగది పెద్దదికాదు. చిన్నమంచములు రెండు పట్టగ నొక చిన్న బల్లయు నొకకుర్చీయు వేయుటకు మాత్రము చోటు కలదు. ఆ బల్లమీద కొన్ని పుస్తకములు మాత్రము పెట్టుదును. రాత్రివేళలందుమాత్రము తాంబూల పళ్ళెరము అత్తరుబుడ్డి అగరువత్తులుగుచ్చెడు నిర్తడిచెట్టు నామధ్యగా పెట్టును; అదివఱకు కాలుక కాయయు దువ్వెన్నయుగూడ బల్లమీదనే పెట్టెడిది కాని నేనుకసారి వానిని దీసివేసితిని. అప్పుడి నూడియు వానిని బెట్టుట మానివేసినది. అందుచేతనే నాబల్ల శుభ్రముగ నుండును. ఆరాత్రి వెలింగించిన అగరువత్తులు నేను రాజమ హేంద్రవరములోఁ గొనినవే. అవి మంచివత్తులేకాని యానాఁడు నా కెట్టి వాసనయు వేయలేదు. అగరువత్తులు వాసన గదినుండి పోకుండుటకై కిటికీతలుపులు వేయఁబడెనుగాని నాకు ఉక్కగ నుండుటచే దలుపులు తీసితిని. మామూలు ప్రకారము చదువుకొనక దీపము తగ్గించి మంచముపైఁ బరుుటిని. కాని నిదుర పట్టలేదు. తక్షణగరములో నేఁజూచిన సుందరాంగి నాకన్నులకుఁ గట్టి నట్లుండెను; ఆమె దీనావస్థయే నా తలఁపులలో నుండెను.



పడమటింటినుండి మాయమ్మ యివతలకువచ్చి యీ పూట సోమయ్య సరిగా భోజనము చేయలేదనెను. ఏమిరా, అబ్బాయి? అని మానాన్నగా రడిగిరి. ఏమియులేదు, కొంచెము బడలిక చేసినదని చెప్పితిని. ఈచూటలు విని నాసతి గదిలోపలకు వచ్చెను. ఆమెరాకను జూచియు నే నటుతిరిగి పరుంటిని. ఈలా గున్నా లేమి యని న న్నామె యడిగెను. నేనుమొదట జవాబు చెప్పలేదు. ఆమె మరల నడిగెను.

“ఏమియులేదు” అని నేను ప్రత్యుత్తర మిచ్చితిని.

“ఏమియు లేనియెడల అన్న మెందులకు సహించలేదు? ఒంటిలో నెట్లైన నున్నదా?”

“ఏలాగులేదు.”

“తల నెప్పిగ నున్నదా?”

“లేదు.”

“ఏమియు లేకపోయిన నప్పుడే పరున్నా లేమి?”

“అబ్బ! నీవిన్నిప్రశ్నలు వేయకు”

“మీ కేదైన బాధగ నుండుచో దాచు తెందులకు?”

అని బల్లవైపుచూచి “ఇదిగో తాంబూల మిట్లేయున్నదే! చెక్కకూడ వేసికొనలేదు” అని నాకిచ్చుటకై వానిం జేతబట్టుకొనెను.

నే నామెవైపు తిరుగకయే “అవును. వేసికొనలేదు” అని జవాబు చెప్పితిని.

“కడుపు నెప్పిగనున్నదా?” యని యామె మరల

ప్రశ్నించెను.

ఈప్రశ్నలకు నాకు విసుగుపుట్టి యేదో యొకజవాబు చెప్పినగాని మానదని అప్పు నంటిని.

“తమలచాకులు తెచ్చి వెచ్చచేసి కాచుదునా?”

“నాకేమియు నక్కఱలేదు. నీవు వెళ్లి భోజనము చేయుము.”

“నాభోజనమున కేమిలెండు. మీకుకాచి వెళ్ళెదను.”

“నాకుఁ గాచనక్కఱలేదు. అమ్మ కసిపెట్టుకొని యుండును. నీవు త్వరగ వెళ్ళు”

“అత్తయ్యా, మీరు భోజనము చేయుచుండుడు. నేను కాచి వచ్చుచున్నాను.” అని యామె కేకజేసి “ఏమి? కుంపటి పట్టుకొని రానా? అని యడిగెను. నాకు మనములోఁ గలుగు నాలోచనల కేమి ప్రశ్న లడ్డువచ్చు చుండెను. ఎంతచెప్పినను బ్రశ్నవై ప్రశ్న వేయుచుండెను గాని యచ్చటనుండి వెళ్ళును. ఆసమయమున నా యాంతరంగిక భావములమధ్య నేను క్షురుడనే యుండఁగోరితిని. “నాకుఁ గాచనక్కఱలేదు. నీవు వెళ్ళు” అని గట్టిగఁ జెప్పితిని. ఇంకను నామె వెళ్ళక, “పోని, తాంబూలము వేసికొనుడు” అని నా కందీయవచ్చెను. నా కప్పుడు నిజముగఁ గోపమేవచ్చెను. “తాంబూలమునద్దు, గింబూలమునద్దు. నీవు, వెళ్ళు! నన్ను మాట్లాడించకు, నీవు వెళ్ళుచో నన్నియు లగ్గును” అంటిని. ఆమాటలకుఁ, బాపము, నాయర్థాంగికఁ గట్టగ నేయండెను. ఆమె యిండుక చిన్నవోయి “నేనుండుచో మీకుఁ

గవ్యముగనుండుచో వెళ్ళిపోయెదనులెండు" అని గది వదలి వెళ్ళెను. ఆమెపై నాకపుడు జాలికలిగెను. మంచిచెడ్డలపుడు స్ఫురణకు వచ్చెను. నాయవస్థను దలఁపొసికొంటిని. ఈమెపైఁ గినియులేల ? మఱియు నాకు హృదయభారము కలుగుటకుఁ గారణమేమి ? ఒక్కకాంతను జూచియుఁ జూడనట్లు చూచితిని. ఆమెను జూచుచుండుటకే కోరికలు పుట్టుచుండెను. నాహృదయ మామెవెంటనే యరిగెను. అట్లు నిర్గతచిత్తుడనగుటచే నాకెవ్వరేమి చెప్పినను వినఁబడుటలేదు. మనస్సులో నొక చెప్పరాని బాధ పుట్టెను. కావ్యమాలయందు వర్ణింపఁబడు విరహవేదన నాకపు డనుభవమయ్యెను. అదెవ్వరితోడఁ జెప్పుకొనినను సిగ్గుచేటు. మఱియు నేను వివాహితుడను, నాచిత్త మాకర్షించినదియు నన్యదత్తయే. నాతలఁపులును గోర్కులును పాపభూయిష్ఠములే. అయినను మనోజానల వేదనచే బుణ్యపాపము లెఱుంగకుంటి. ఇంతలోఁ జంద్రోదయమై కిటికిలోనుండి వెన్నెలవచ్చెను. ఈబాధకుఁదోడు చంద్రికలు సోకుచోఁ దాపము హెచ్చగునని చదివి యుంటిని గాన వెన్నెలరాకుండఁ దలుపులు వేసితిని. పచ్చకర్పూరముతోఁ గలసిన గంధము రాయుచోఁ దాపమువశమించునని యుండురు గాని నాకట్టి యనుభవము లేకపోయెను. నాకట్టి శీతలోపచారములు చేయు సఖులుగాని సఖురాండుగని లేకపోయిరి. పైఁగ నాప్రియసఖ కుంపటి తెచ్చి కాచెదననియె. ఈ లాపమును నివారణ చేసికొనుటకై చిత్తము నన్యాయత్తము గావింపఁ గోరి, లేది, దీప మెక్కించి

కుచ్చివై గూర్చుండి బల్లమిడ నున్న పుస్తకమును దీసితిని.

సీ. “సత్తమ్ములనుచు గొన్నెల లంచు వటఫల

శ్రీలంచు దాచేటి చిప్పలనుచు

నమ్ముల పాదులంచు ననఁటి కంబములంచు

బులిసమంచును నుడి చెలువమనుచు

పారిమధ్యమం బంచు హైమ కుంభములంచు

నవమృతాలములంచు నివురులంచు

మదను శంఖమటంచు మణిదర్పణములంచు

బగడమంచును దిలపైనవమనుచు

తే. శఫరులనుచు సింగిణలంచు జంద్రీఖండ

మనుచు శ్రీకారములటంచు నశలటంచు

నిట్టివి గదయ్య చెప్పబోయిన నుపమలు

వీని దడవ సిగ్గొదవు నవ్వెలఁచి నెంచి”.

అను పద్యము తీయఁగ నే నచ్చినది. దానిని జదివితని. నేఁజూచిన నుందరాంగి కీయుపమానము అట్లు సరిపోవునో యని పరిశీలించితిని. ఈ యుపమానములు నాకొక్కటియు నచ్చలేదు. ఆమె శరీరావయవములు నేనంతగ విలొకింపలేదు గాని యెద్దాని కది విమర్శించినచో సౌందర్యమే యుండదని తలఁచెదను. ఈవిభిన్నావయవ సౌందర్యము కవులేగాని కాము కులు పరిశీలించియుండరు. అట్లు పరిశీలించుచో నిజముగఁ బడంతులచే వలపింపఁబడు కాంతులుండరు. మగువ అట్టివారైనను మన్మథుఁడు వారికిఁ దోడగుచుండును. అందువల్లనే బ్రహ్మ హారలను సృజించు నపుడు నిర్లక్ష్యముగ నుండును. మోహంధులగు పురుషులకుఁ దమ కాంతలు సౌందర్య రాసులవలె గనఁ

బడవచ్చును. కాని నేను నిజము చెప్పుచున్నాను. నేనట్టి యొక మునుజుఁబది భ్రమచెందలేను. నన్నాకర్షించిన దేదియన, నేనదియుఁ జెప్పులేను.

ఆపుస్తకము చనున బుద్ధిపుట్టలేదు. మఱియొక పుస్తకమును పీఠితిని. అది వేదాంత విషయమైన పుస్తకము. పుస్తకము తెలుసఁగనే దానిపై విముఖత కలిగెను. మఱియొక పుస్తకమును దీసి చదివితిని. ఏమి చదివినను నాతలపులు మారుటలేదు. కాబట్టి చనువుటమాని, మరల దీపము తగ్గించి పడుటిని. నిద్దుర పట్టకపోవుటచే నటునిటు దొర్లు చుంటిని.

ఇంతలో నాసతి వచ్చి నేను దొర్లుటచూచి ముంకను నిద్దుర పట్టలేదా యని యడిగెను. నేను ప్రత్యుత్తరము చెప్ప లేదు. ధైర్యము గలవాడను కాబట్టి నా మనోవ్యాధిని నెవ్వరికిఁ జెలియనియలేదు. ఈమె నన్ను మఱల మఱల బ్రేర్పించుటచే జికాకు కలిగి యొక్కక సరు కసరితిని. ఆమె, “నేను మాట్లాడిన నే మీకుఁ గోపమువచ్చుచో మాట్లాడనే యాడ” నని తలుపు గడియ వేసి పరుండెను. నాకుఁగూడ నిద్రోపట్టలేదు. కలలు వచ్చుచుండెను. అవి వికృతమైన కలలే. నేఁ గోరిన యా పెత్తో ముచ్చఁగి నునట్లును ఏదోకో కలువచ్చెను. అంత నులికిపడి లేచితిని. నాసతి నాయొంటిపైఁ జేయి వేసి జ్వరమువచ్చినేమో యని చూచెను. నాశరీరము వేడిగ నే యుండెను గాని యది జ్వరముకాదు. “ఇట్లు ఉలికిపడితిరేల ? అత్తయ్యను లేపునునా”

యని నాసతి యడిగెను. “అక్కఱలేదు, నీచెయ్యి నాగుండెలపై వేసియుంచు”మని చెప్పితిని. అంతమాత్ర ముపచారము చేయ నిచ్చినందులకే యామె మిక్కిలి సంతోషించెను. “ఏమి, భయ పడినారా? యని యడిగి యామె కరకమలము నాహృదయము పైవేసి నిద్రించెను నాకుఁ గలత నిద్దురతోడనే తెల్లవారెను.

## 5

ఎత్తుగడ.

అట్లు వికల హృదయుడనై రాత్రియంతయు గడిపి తిని. కాకులు కూయుటతోడనే మెలకువ వచ్చెనుగాని పరుపు మీదనుండి లేవలేక పరుంటిని. కాని యప్పుడే మాయావు ఈనినదని కేకలు వినబడుటచే లేగదూడను జూచునుత్సాహ ముతో లేచితిని. ఆయావును నాలుగు దినముల క్రిందటనే మాయూరు సంతలోఁ గొంటిమి. కొనిన నదిరకాలములోనే యీనుటచే మాకందఱకు నానందమయ్యెను. నేను పెరటిలోనికి వెళ్ళునప్పటికి నల్లని కోడిదూడ గంతులు వేయుచుండెను. ఆయదయము చాలభాగము పెరటిలోనే కూర్చుండి యుంటిని. ఆవునకు నేనే దగ్గఱనుండి కుంచెను ధాన్యము దంపించి పెట్టించితిని. అది మాయ తినకుండ నుండునట్లు చూచుచుంటిని. ఆసందడివలన నామనోన్యాధిని గొంత మఱచితిని.

నేను పదిగంటలకు భోజనముచేయుచున్నపుడు మా

తండ్రిగారు “ఏమిరా! నాయనా! నిన్న ఏయొంటిలో బాగుక  
లేదట. ఇప్పుడు కులాసక చున్నదా” యని యడిగిరి. “కులాస  
గ నే యున్నది; దేహముగో నేమియు లే”దని నేను జవాబు  
చెప్పితిని. వంటయింటి గుమ్మము వెలుపల వసారాలోఁ గూర్చు  
డియున్న నానెచ్చిలి యచ్చటనుండినే “జాన్న పెట్టరేమో  
యను భయముచేత నిల్లనుచున్నారు గాని, నిజముగ నిన్న బద్ధ  
కముగ నే యున్నారు” అనెను. మాయమ్మ వంటచేయునపు కను  
మాకు వడ్డించునపు కను, ఆమె యెదులకైన బిలుచునని,  
ఆచెంబిటు పెట్టుటకుఁగాని, ఈపీట యటు నేయుటకుఁగాని కోడలు  
వంటయింటిగో నే యుండును. ఈమె యట్లు పలుకఁగ మా నా  
న్నగారు నవ్వి “ఏమిరా అబ్బాయి” అని అడిగిరి. అపు డా  
మెపై నాకుఁ గొంచెము కోపము వచ్చినది. నేను లేదన్నది  
తానున్నదని నందులకే కోపమువచ్చినది గాని తన నడుగక  
పోయినను మగవారిలో నట్లు ప్రసంగించినందులకుఁ గాదు.  
మాతండ్రిగారి యొద్ద నామెకుఁ జరుపు కలదు. అదివఱకుఁ  
గలసిన సంబంధమగుటచేతను, మాతండ్రిగారి కామెపిల్లలు  
లేకపోవుటచేతను, ఆమె బుద్ధియుండు గాలగుటచేతను, అనికూడ  
ననియెద, ఆమెకుఁ జనువిచ్చిరి. ఈకారణముననే యామె యట్లు  
చెప్పిననుకొనియెడలు; ఒకవేళఁ గొందఱు కోడండ్రవలెనే  
యీమెకును అత్తమామలయెడ భయభక్తులు తక్కువగుట  
చేతనే చెప్పినమో తెలియుదు. ఏమైనను నాభార్యపై నాకుఁ  
బక్షిపాత ముండకపోదు గావున మొదటి కారణమే నిజమని

నేను చెప్పెద. మాయమ్మయు, ఆమాటలు విని “అవును నిన్న వీడు సరిగ భోజనము చేయలేదు. ఇప్పుడు జున్ను వండనే వండను” అనియెను. “లేదమ్మా, నాయెంటిలో బాగుగ నేయున్నది. ఏమియు జబ్బులేదు” అని గట్టిగ నంటిని. అన్నము కలుపుకొని కుదురు చేసికొని పులుసు పోయుమాటిని. నాకై ప్రత్యేకముగ జారు పెట్టెననియు నాపూట బులుసు పోయననియు మాయమ్మ యనెను. నాకెట్టి బాధయులేదు. పులుసే పోయుమని నేను బలవంతపెట్టుటచే మాయమ్మ వడ్డిచెను. అది కలుపుకొని తినుచుండగ మానాన్నగారు, “ఏమిరా, అబ్బాయి నిన్న టినుండి ఏదో యాగోచించుచున్నట్లున్నావు.” అని యడిగిరి. నామనశ్చింత ముఖముపై ద్యోతనమయ్యెను గాఁబోలు, కావుననే యట్లడిగిరి. నాపై మాత్రాడిగారికిఁ బ్రేమమెండు. నన్ను మొదటి నుండియు గారాబముగఁ బెంచిరిగాని యొక మాటైనఁ గోపపడి యుండదు. నామనస్సునకు నొచ్చుపనిని జేయరు సరికదా, కష్టముగఁదోచుమాటైన నాడియుండదు. నేనుచు మాతండ్రిగారిపై నత్యంతప్రేమతోడను భక్తితోడను మెలంగుచును. ఆమరకేమి కోపము వచ్చునో, యేమి కష్టముగఁ దోచునో యనియే నేను మెలంగుచాడను. మాతండ్రిగారు చెప్పిన దానికొక యక్షరమైనఁ దప్పిపోక వర్తించుచాడను. ఇదివఱకెవ్వరకును నావ్యాకులమునకుఁ గారణము చెప్పలేదుగాని, మాతండ్రిగారు రిదుగుటచే జెప్పక తప్పదయ్యె. కాని యేమికారణమని చెప్పుదును? అబ్బ! మోహనాంగుల చూపులగో నేమున్నదోకాని!



దీని నేశాస్త్రవేత్తయుఁ జెప్పలేకపోయె. పూర్వము యుద్ధమందు దేవతలును తత్తుల్యులగు నరులును ఆగ్నేయాస్త్రమును బంపి శత్రుసేనలను గాల్చెడివారట! సమ్మోహాస్త్రమువేసి మూర్ఛితులను జేసెడివారట. నిజముగా ఆయస్త్రముల శక్తివంటిదే వీరి యర్ధనిమిలిత నేత్రములందునుగలదు. వీరు అబలలట! వీరబలలని యెవఁడా చెప్పినవాఁడు? లలనాపాంగవీక్షణకలితదారుచిత్తుండగు పండుఁడో తీష్ణవైరాగ్యచండకిరణతపశుష్క రాగుండగు సన్యాసియో యట్లనవలయును గాని! వీరు కరపల్లవములతోఁ దాకకయే పురుషులను స్తంభింపఁజేసెదరు; భీషణ భాషణములు లేకయే వికలహృదయులను జేసెదరు. అట్టి వీరు అబలలా, లేక, విభ్రాంతచిత్తులై పుష్పగుచ్ఛంబులఁ గోటమెక్కుచుఁ గడలేతరువుల నానుచు దొండపండులఁ బుట్టఁ గొరుకుచుఁ బట్టపగటఁ గలువరించు వారబలలా. మఱియుఁ బ్రతివాఁడును బడాయికి “కలంచునే సతులమాయల్ ధీరచిత్తంబులన్” అనుచుండును, ఈముక్క యెక్కడ వినెనోకాని! సతుల మాయలట! ఈయనవైపు చూడక యామె దారిని నామె యేగినను మాయయే? ఈయనంతటి ఋజుమార్గవర్తిని తొట్టిల్లఁజేయుటకు సతులు మాయలు చేయవలయుఁ గాఁబోలు! తన ఘనచిత్తము కరగకుండ నుంచుకొనలేక యోడిపోయి వారిచర్యలు మాయలనును. అదిగాక, మాయలే యనుఁడు. అవి యెవ్వరిని కలంపలేదు? కలంచుటే కాదు. ఎవ్వరినితోఁభ పెట్టలేదు? “ఇనుపకచ్చడాల్కట్టిన మునిముచ్చిలెల్లఁ దామర

సనేత్ర లిండ్లబండాలుకారె?” పరాశరుడు, వ్యాసుడు, విశ్వామిత్రుడు, వారు వీరననేల ? మహామహులందఱు నావలె బాధపడిన వారె.

నిజమైన కారణము మీ దగ్గఱఁ జెప్పితినిగాని మా తండ్రిగారితోఁ జెప్పటకు సిగ్గుపడితిని. ఆయనతో నట్లు చెప్పలేదు. ఇప్పుడాలోచించిచూడఁగ, నాకు సిగ్గుపడుటకుఁ కారణమును గనుపించును. నే నేమి తప్పునరించితిని నేను సిగ్గుపడవలయును ? ఏదేని యకార్య మొనరించినచో సిగ్గుపడవలయును గాని యేకార్యమును జేయక పరాధీనుడనై యుండిన నేను సిగ్గుపడుటే? ముష్టరులు మనలను బాధపెట్టి మన ధనమపహరించుకొని పోయినయెడల మనము సిగ్గుపడుదుమా? ఒక చంచలనేత్ర యామె వీక్షణమునకు నన్ను గుఱిచేసికొని నాచిత్తమపహరించెనేని నేను సిగ్గుపడుటెందులకు? కాని యా సమయమునకు నన్ను సిగ్గావరించుకొనుటచే నేను నిజము చెప్పక యబద్ధమే పల్కితిఁ. “నేను చదివిన చదువంతయు నిరర్థకమయ్యెనని నాకు నిన్నటినుండి ఏచారముగ నే యున్న”దంటిని. ఇట్లుపలుకఁగ నే నేను మాతండ్రిగారితోడనే యసత్యము పలుకుచున్నానని గ్రహించి నాహృదయ మించుక కొట్టుకొనెను. మనశ్శాంతికొఱకై నేను నిజమే పల్కితినని సమర్థించుకొంటిని. ఇంత చదువు చదివియుఁ బరాంగనచే మోహపెట్టబడితి; నాచదువేల, కల్పనా? అది నిరర్థకముగాక యేమైనది ? కాని, మాతండ్రిగారు గాని నేనుగాని యిట్లర్థము చేసి

కొనలేదు. మఱియు, నేను ఇంతచదువు చదివీయు నేగోరిన పడఁతిని బడయలేకపోయితి; నాచదువువలనఁ బ్రయోజనమేమి? అయ్యది నిరర్థకమే యయ్యె నని విచారించితిని. పాపము మా తండ్రిగారికి నాయీభావములు తెలియవు. “ఏమిరా అట్లనెదవు? ఏ కచ్చేరీలోఁ జేరినను ముప్పది రూపాయలిచ్చెదరు. అట్లనుకొనెదవే? అందఱు నీకంటె నెక్కువ చదివిరా? అనిరి. “నాన్నగారు! నన్ను చెన్నపట్టణము పంపక మీరుకూడ వచ్చి యుండవలెనని రాజును హేంద్రవరములోఁ జదివించితిరి. అచ్చట బి. ఏ. లో తత్వమే చదివితిని. ఏ సాతశాలకేగినను మాకు చరిత్రయో విజ్ఞానశాస్త్రములో చదివిన వారు కావలయునుగాని మీ రక్కఱలేదనుచువచ్చిరి. మన మణిపురములో నట్లయ్యెను, తక్షశగరమున నట్లయ్యెను. ఎక్కడకు వెళ్ళిన నట్లే యగును; కలక్తరుకచ్చేరిలో ఖాళీలు లేవట. ఉన్నను బ్రాహ్మణుల కుద్యోగము లేయరట. నేను చదివి యేమిప్రయోజనము? ఒక్క సంవత్సరము చెన్నపట్టణములోఁ జదివినచో నెవరైన నెత్తిమీఁదపెట్టుకొని పని యిత్తురు. నాకేమియు దోచకుండ ఉన్నది అని దీనముగఁబలికితిని. నేను విచారమునొందుట మాతండ్రిగారు భరింపఁజాలరు; “అటులే కానియరా నాయనా! నీవెంతవఱకు నెన్ని యేండ్లు చదివినా చదివించెదను. ఎంత యదృష్టము చేసికొనినవారికో గాని చదువే రాదు. నీవు చదువుకొని పైకి వచ్చెదనంటే నడ్లువెట్టెదనా?” అనిరి. ఆ మాటలతో సూర్యోదయముచే మంచు విఱిగిపోవునట్లు నాకించ

యంతరించెను. నాకుత్సాహము కలిగెను. ముందు శశిరేఖను జూడవచ్చును. ఆపైన దైవమున్నాడు అనుకొంటిని, కాని మాతల్లి, యింకను జదువేమిటి? లక్షణముగఁ గొడుకు కోడలు నట్టింటఁ దిరుగుచుండక ? పోనీ, నీవు చదివినది పనికిరాక పోవుచో అందఱికంటె నీకుఁ బదిరూపాయలు తక్కువయిమ్మను. నీవే యేబదులు వందలు తెచ్చినఁగాని జరగదు అని లేదుకద" అనియె. నేలంతయుఁ గవ్వపడి చదివి తోడివారలకంటెఁ దక్కువగ నుండుట మాతండ్రిగా గవ్వపడలేను. "ఒకటి రెండు సంవత్సరములలో నేమియు మించిపోదులె, అబ్బాయి వెళ్ళినను గొడలు నీయొద్దనే యుండునులె" అనిరి. నేను వెళ్ళుట నిశ్చయమైనది. మేము భోజనముకడ నుడియు లేచితిమి. నేనుత్సాహముతోడనే యుంటిని.

నాకు దేహమం దనారోగ్యము లేనట్లు స్పష్టపడియెను. గ్రామన మాయమ్మ జున్ను వండెను. మధ్యాహ్నము ముందుగ నాకుఁ గొంతపెట్టి కొంచె మిరుగు పొరుగు వారలకుఁ బంపినది. మాయింటి పొరుగుననున్న చతురిక మాయింటికి వచ్చినది. ఈమె వచ్చినప్పటికి మాయమ్మ యరఁటిదూట తలుగుచుఁ గూర్చుండెను. సాసతి గదిలోనే చదువుకొనుచుండెను. చతురిక మాయమ్మదగ్గఱనే కూర్చుండెను, మాయింటిలో వంటయేమిటి, మాయింటిలో వంట యేమిటి యను కుశల ప్రశ్నలన్నియు నైనపిదప చతురిక "మీరు జున్ను వంపించినారు; అవా, గేదియాయీనినది?" అని యడిగెను.

“ఆవేసమ్మ, కొద్దిగఁ బాలిచ్చినది. అందువలన మీకుఁ గొంచమే పంపించినాను.”

“సరే, అండులకుఁగాదండి. ఊరయ్యే, ఆవుదియూ, గేది దియూ యని యడిగినాను. ఇప్పుడైనఁ జాలనే పంపించినారు. మాయిటిలో జన్ను తినునది నేనొక్కతేనెగాని, వారు, అంత యిష్టముగఁ దినరు.” అని చతురిక నవ్వుచుఁ బలికెను.

“ఈపూట అంత బాగుగఁ గూడ లేదులే. ఏలకగింజలు లేకపోయిన” వని మాయమ్మ చెప్పెను.

“బాగుండకేమి? బాగుగనే యున్నది. మిరియములపోడి వేసినారు. ఎట్లైన, ఆవుజన్ను గేదిజన్నుంత గట్టిగ నుండదు లెండు. ఈయూపు ఎక్కడిది ? కోడలు అరణము తెచ్చుకొనిన దియూ?” అని చతురిక ప్రశ్న వేసెను.

“ముప్పదియైదు రూపాయలు పోసి కొనినామమ్మ. మాకోడలు అరణము తెచ్చుకొనుట కూడనా?”

“అట్లనెదరేమండి? ఆవిడ పుట్టింటివారు భాగ్యవంతులు; ఒకటిగాదు, రెండవల నరణమియ్యగలరు; ఏమియు లేనివారు, మాపుట్టింటివారు, ఇచ్చెదమనినారు. ఆవును మేపుట, కట్టివేయుట, దానికీ జాకించేయుట కష్టమని మావారు పుచ్చుకొనుటమానినారు కాని!” అని చతురిక నుడివెను.

మాయమ్మ చక్కములు చక్కములుగఁ దఱిగిన దూట ముక్కలను దొంతరలుపెట్టి వానిని మఱలఁ జిన్న చిన్న ముక్కలుగఁ దఱిగి వేయుటకు గిన్నె నొకటి తెచ్చి మరలఁ గత్తిపీటపైఁ

గూర్చుండెను. ఒక దొంతరను దీసి తఱుగుచు, “చతురికా, డబ్బు ఉండగనే సరియూ? ఒకరిభాగ్యము మనకెన్నడు నక్క-  
 అలేదు గాని, ముద్దు ముచ్చట లెఱింగి యుండవలయును. ఇపు  
 డు వారొక యాత్ర నిచ్చినచో మన లోపమంతయుఁ దీరిపోయి  
 భాగ్యవంతులమగుదుమనికాదు? వారు ఇవ్వకపోయిన మనము  
 కొనుక్కొన లేకపోదుమనియునుగాదు. అటువంటివన్నియు వేడు  
 కలు. ఒక్కడే కొడుకు; అన్నిముచ్చటలు తీర్చుకొనవలెనను  
 కొనఁగ నేమియు లేకపోయినది!” అనినది.

“మీరు తీర్పుమనఁగ వారు తీర్చకపోయినారా” యని  
 చతురిక నవ్వినది.

“తీర్పుమని మేమడుగవలయునా? అవి వారెఱిఁగియుం  
 డవలయును గాని. ఇన్ని పండుగలు వచ్చినవి, ఎప్పుడైన నల్లని  
 దీసికొని వెళ్ళి బట్టలిచ్చి పంపినారా? అసలు పెళ్ళిలో లాం  
 ఛనములు జరిపినారా? ఇటువంటి వన్నియు మొదటినుండి  
 యు నెఱిఁగి యుండవలయునమ్మా. ఆమధ్య యాయూళ్ళోనే  
 యేదో పనిలో నుండేవారే, వేంకటేశ్వర్లు గారని, ఆయన  
 ‘రెండవ కూమార్తెను మా అబ్బాయికి నిచ్చెదమని ఎంతో బల  
 వంతము’ చేసినారు. అయిదురోజులు వియ్యపురాలు లాంఛ  
 నములు, అయిదురోజులు అయిదుపెద్దకాసులు, సమస్త మర్యా  
 దలు జరిపెదమనినారు. అవి మేమడిగినామా? వారొక్కరే  
 కాదు. ఇంకను అనేక సంబంధములు వచ్చినవి. ఏలాంఛనములు  
 లేకపోయినఁ గావలసిన సంబంధమని యొప్పుకొన్నాము. వేంక

ఓళ్ళర్లుగారి అమ్మాయికి సంగీతము ఇంగ్లీషుకూడఁ జెప్పించి నారఁటమ్మా!”

“పోనిత్తురు. ఇప్పుడు ప్రియంవద కేమిలోటు ? ఇంగ్లీషు నేర్చి ఏ రేమిక ష్చేరీ లెక్కి యుద్యోగములు చేయఁబోయెదరా?”

“అవునులే, అసలు సంగతి చెప్పుచున్నాను.”

“ఏది, కోడలు ? ఒదినా!” అని చతురిక పిలచెను.

మాయమ్మ చివరను జెప్పినమాటలు నేను వింటిని. అప్పటికి నాహృదయము స్వస్థత నొందెను. సంతోషమున నుప్పొంగితిని. పూర్వము దుష్కర్మములు కన్యాశ్రమమున శకుంతలను జూచి మోహవిభ్రాతుడై వర్ణాశ్రమధర్మరక్షణముచేయుచు ధర్మము తప్పక యుండిన నాహృదయము విపరీతముగా జూచి యేలవికలతి నొందెనని చింతించెను. ఆమె విశ్వామిత్రుని కుమారిత యని తెలిసినపిమ్మట, ఆమె క్షత్రియకన్య, నాకుఁ బరిణయయోగ్యమైనది కావుననే నామనసామెపై వ్రాలెనని సంతోషముతో గంతులు వేసెను. అంత సంతోషము నాకును గలిగెను. శశిరేఖను నేఁబోమించుటకు కారణము లేకపోలేదు. ఆమె పూర్వమునా కైయర్పింపబడిన కన్య. ఆసంబంధమును గారణమును నుండుటవలననే యద్దాని నే నెఱుంగకపూర్వమే నాహృదయ మామెయందు లగ్నమైనది. నేను శశిరేఖతోఁ జెలిమిచేయుట దోషముగాదు. ఆ మనోవాంఛితమును దీర్చుకొనవలయును. అది దైవనిర్మితమే. ఈసంతోషముతో నేను చిన్న పట్టణమునకుఁ బ్రయాణమగుటకు సద్దుకొనుట నారంభించితిని.

## 6

ప్రయాణము.

నేను చెన్న పట్టణము వెళ్ళుట నిశ్చయమయ్యెను. సోమేశ నా దక్షిణమర్థ లాభమునివారు కనుక నేను బైలుదేరుటకు విదియాశనివారము బాగుగనున్నది; చెన్న పట్టణములోఁ దిగుటకుఁ దదియకూడ మంచిదే. కావున విదియా శనివారము నాఁడు బైలుదేరుటకు మాతండ్రిగారే ముహూర్తముంచిరి. శనివారమునాఁడు దుర్బుహూర్తము వెళ్ళఁగ నే మాయమ్మ నాకుఁ దలయంటును. పిమ్మట నేను బట్టలు సద్దుకొనుట ప్రారంభించితిని. అందు నాసతీయుఁ గొంత సహాయము చేసెను. ప్రయాణమునకుముందు తీపి తిని వెళ్ళుట శుభమని మాయమ్మ ఆవుపాలతోఁ బరమాన్నము కాచినది. సాయంకాలము రైలునకు వెళ్ళునపుడు భోజనము చేయవలయును గాన నుదయమునఁ గూడఁ బెందలకడ నే భోజనమునకుఁ గూర్చుంటిని. తొమ్మిదిగంటలే యైనను నాతోఁ గూర్చుండి భోజనము చేయవలయునని మాతండ్రిగారునువచ్చిరి. భోజనమైన తరువాత రైలు వేళవఱకు నాకు నిముష మొక యుగముగ నుండెను. ఆపూట యంతయు నాకొఱకేదో చేయుచు మాయమ్మ వంటయింటిలోనే యుండెను. నే నేదేని యొక షామీఁద గదిలోనికి వెళ్ళునపుడు నాసతీయు గదిలోనికి వచ్చెడిది. కాని నేను నాప్రయాణపు తొండఱలో నుండుటచే నామెను బలుకరింపలేదు. ఎట్లాగుననో



మూడుగంటలవఱకు జరిపితిని. మఱు భోజనమునకు లేచితిని. నేను భోజనము చేసి వచ్చునప్పటికే మాతండ్రిగారు బుడి పిలిపించి నాపెట్టిని నామూటను బరుపురు బుడిలోఁ బెట్టించిరి. “ సోమా ! రైలు ప్రయాణమునకు మనమొక నిముషము ముందుగనే యుండవలయును, త్వరగఁ బడర ” యనిరి. మాయమ్మ లోపలినుండివచ్చి “ ఏది? అబ్బాయి మూటయేది? ఇంకను సద్దవలయును. అప్పుడే బుడిలోఁబెట్టినారా? మీకెప్పుడునొక్కటే తొందఱగదా ! ” అనినది. “ ఇంకెంతసేపు సద్దుట రైలు వేళ యెపోవుచున్నది ” అని మానాన్నగారు బదులుపలికిరి. “ వానికోసము మినుపనున్న చేపితిని. నాల్గుడలు కట్టి యివ్వవలయును ఆమూటయేది ” యనిమాయమ్మయడిగెను. నేనప్పటికి జోడుతాళ్ళు ముడివేసికొనుచున్నాను. మాతండ్రిగారే, బుడిలోనుండి మూట తీసికొనివచ్చి “ యీమినుపనున్న వానికి లోటువచ్చినది ! వానికిఁ జెన్నాపట్టణములోఁ గావలసినన్ని గొప్ప గొప్ప పిండివంటలు ” అనిరి. “ సరే, ఈనాలుగుండలతోడనే వాని కవుననియా ? దారిలోనికిఁ బనికివచ్చును ” అని మాయమ్మ మూటకట్టెను. ఈలోపుననే నాసతి తమలపాకుల చుట్టలు, గుప్పెడు చెక్కలు, ఏలకకాయలు లవంగములు నా కోటుజేబులో వేసెను. నేను కోటు తొడుగుకొని గదిలో వంకినున్న టోపిపెట్టుకొని వచ్చి, మూట బండిలోఁ బెట్టితిని. ఎక్కుముర అబ్బాయి! బండిత్వరగెక్కు, శకునముమంచిది, అని మానాన్నగారు అనిరి. నేను బండియెక్కితిని. వెళ్ళుచున్నాను

అమ్మా అని చెప్పితిని. నాసతి మాయమ్మ వెనుక నిలువబడి తదేకదృష్టితో నన్నుఁ జూచుచుండెను. ఆమేమియు మాటాడలేదు. కంటనీరు మటకు గ్రమ్ముచుండెను. ఆసమయమున నామెను జూడ నాకును నించుకయేదోహృదయభారము కలిగెను. కాన నామెను జూచుటమానితిని. మాతండ్రిగారు కూడ గులాబిరంగు తలపాగచుట్టుకొని బండియెక్కిరి. ఆయన నాతోఁగాని నేనాయనతోఁగాని కొంచెముసేపువఱకు మాటాడలేదు. మాయిలుపురకును గున్నలయందు నీరు వచ్చుచుండెను. కలగఁబోయెడు నెడబాపురు గుఱించి విచారమగుచుండెను. వచ్చుచున్న దుఃఖము నాపుకొనుటచే గొంతుకయందును భారముగ నేయుండెను. సుఖముగ నింటిపట్టున నుండక యీప్రయాణమేల తలపెట్టికొంటినని పశ్చాత్తాపము నొందితిని. మేము రైలుకు వెళ్ళుచుండఁగ మార్గమందుఁ గనబడిన కొందఱు పరిచితులెక్కడికనియడిగిరి. “మాలబ్బాయిని చెన్నాపట్టణము పంపుచుంటి” నని మానాన్నగారు చెప్పునపుడే యాయనకుఁ గొంత సంతోషము వచ్చెను.

చెన్న పట్టణము, అందలివిలాసములు, తిరిగి వచ్చిన తరువాత నాకగుశారవము, ముఖ్యముగ శశిరేఖా సందర్శనమును దలఁచుకొనుచు వానింగూర్చి తలఁపోయుచు నేనును లోలోన మురియుచుంటిని. రైలుస్టేషను చేరఁగ నే బండిదిగితిమి. బండి వాడు సామాను దింపి లోపలఁబెట్టెను. మాతండ్రిగారు సామానుయొద్దనే కూర్చుండిరి. స్టేషనులోఁ గింద దుమ్ము

తోడను ఉమ్ములతోడను ససహ్యముగా నుండుటచే నేను బైట బచారుచేయుచుంటిని. ఇంతలో టిక్కట్ల విచ్చటకు గంటకొట్టిరి. చాలమంది టిక్కట్లచ్చు కిటికీకడ గుంపుగఁ జేరిరి. అచ్చటి తోపులాటలు, గెంటు కొనుట టిక్కట్లు సలిగిపోయినదనుకొనుట, చిల్లరపోయినదని కేకలిడు వారలను, జూచి నేనచ్చటకు వెళ్లలేదు. గదిలోనికి వెళ్లి మద రాసునకు టిక్కెట్టు ఇమ్మని యడిగితిని. గదిలోనికి నాతో గొందఱును నాకంటె ముందు గొందఱును వచ్చి టిక్కట్లనడిగిరి ; బైటకు వెళ్ళి కిటికీ దగ్గఱకు రమ్మని యాటిక్కట్ల నిచ్చువాఁడు చెప్పుచుండెను గాని, నా “పై “కాలరు” చూచియు నేను మద రాసునకు టిక్కెట్టు అడుగుట చేతను నాకు ముందుగ నిచ్చెను. టిక్కెట్టు పుచ్చుకొని మాతండ్రిగారి దగ్గఱకువచ్చితిని. “అబ్బా ! గట్టి నాడవేరా ! ఈ సమర్థములో నపుడే టిక్కెట్టు ఎట్లు తెచ్చితివిరా ! ” యని మెచ్చుకొనిరి. సామానురైలులో వేయుటకుఁ గూలి వాండ్రను బిలచితినిగాని యీపెట్టి పరుపునకుఁ గూలి వాండ్రందఱకిని మాతండ్రిగారు పెట్టి చేతఁబుచ్చు కొనిరి. పరుపుకూడఁ బెట్టిమీఁద పెట్టి మేమిటుపురము సాయముపట్టి రైలుగట్టు దగ్గఱనే పెట్టితిమి. రైలు రాకపోవుటచే నేనెటు నటు పచారు చేయఁజూచితిని. ఎవ్వరి తోడనైన మాటాడుచో నింగ్లీషుననే మాటాడువాడను. సవ్వచో గట్టిగ సవ్వవాడను. కిఱ్ఱచెప్పలు తోడిగి కొని మూరెడు పొడుగు చుట్టలు నోటఁ బెట్టుకొని చేతులలోఁ గట్టలు చెంబులు పుచ్చుకొని రైలు క్రయా

ణమునకు వచ్చిన పల్లెటూరికాపులు కొందఱు నాకు వినిపించు నట్లే యెవరాయన యని తమలో దామనుకొనుచుండిరి. ఎవరికిదోచినట్లు, వారు పోలీసు యుద్ధోగి యని కొందఱు, ఓవరు సీరులని కొందఱు చెప్పుకొనిరి. నేనుమాత్రమెవ్వరికిని సమాధానముచెప్పలేదు. ఇంతలో రైలువచ్చినది. “రారా అబ్బాయి” అని మానాన్నగారు పిలిచిరి. పెట్టి చేత నెత్తుకొనిరి. రైలుతలుపు తీసి నేను లోపలకెక్కి పెట్టియుఁ బరుపును చెంబును బుచ్చుకొంటిని. నా వెనుక నే మఱికొందఱెక్కిరి. ఆబండిలోఁ గూర్చుండినవారు “తలుపు వేయుడయ్య, తలుపు వేయండి, ఒకరొక దానిలోని కెక్కఁగ నందఱు దానిలోనికే”! అని తలుపు దగ్గఱఁ గూర్చుండినవారితోఁ జెప్పిరి. తలుపు వేసిరి. “రైలు వెళ్ళి పోవునయ్య, నే నెక్కడనే, నాకు సామానుకూడలేదు, నన్నెక్కడియ్యడయ్య” అని బ్రతిమాలువారిని, “ఇక్కడఁజోటులేదు పో, పైబండన్నియు ఖాళీగానే యన్నవి అని చెప్పి పంపివేయచుండిరి; వీరిని దలుపు తెరువనీయక గట్టిగఁ దలుపు నెక్కిపట్టిరి. మఱియొకఁడవచ్చి తలుపుతో సెను. “ఇందులోఁ జోటులేదు, పైకివెళ్ళుడని” తలుపు మరలవేసిరి. నీయిష్టమేనా యని యతఁడు తలుపు మరలఁ దోసెను. చోటులేదనిచెప్పఁగ నీకుఁ దెలియదా?” అని మాబండిలోనివా రిటువురు లేచిరి. అంత నాతఁడు “ఈబండి నీసొమ్మా, నీయబ్బసొమ్మా? నీవెల్లు డబ్బిచ్చి టక్కట్టుకొంటివో నేను నట్లేకొంటిని. ఎల్లు ఎక్కనీయవో చూచెదను” అనితలుపు రెండుచేతులతోడను గుభాలునఁ దోసెను.

తలుపును నదిమి నిలుచున్న నిలువురును వెనుకకు బదిరి. మఱుల  
లేచిరి. పడతొనెడవా ? యని దూషణమును బ్రారంభించిరి.  
నన్ను మానాన్నగారు పించి, అబ్బాయి ! జాగరూకతనుచూ,  
చెన్నాపట్టణముగో మంచిసహవాసములు చేసి శ్రద్ధగఁ జనువు  
కొనుచుండు. లేనిపోని తోలికిబోసి. తఱుచుగ నుత్తరమువ్రా  
యుచుండుము అని చెప్పిరి. తలుపు తోసిక యరకు రైలెక్కె  
ను. రైలు కూసినది. “అబ్బాయి! తలుపుసంమలబడి నీవేళ్ళు  
నలుగురు. దూరముగ మధ్యగఁ గూర్చుండు”మని మానాన్న  
గారు చెప్పిరి. నేను భయములేదని చెప్పి కిక్కిరిలోనుండి తల  
బైటకు బెట్టి మాతండ్రిగారితో మాటాడుచుంటిని. రైలుకదలి  
నది. రైలుతో మాతండ్రిగారు రెండడుగులు వేసి, ఓరీ, అబ్బాయి  
నీ దేహారోగ్యము సరిగఁ జూచుకొనుచుండుము అని చెప్పిరి.  
రైలు గబగబ నడుచుటచే ఆయనయు రెండడుగులు గబగబ  
వేసి యచ్చటాగి “ఒరే, అబ్బాయి, ఉత్తరము, ఉత్తరము” అని  
చేతితోడను సంజ్ఞ చేసి “తఱుచుగ వ్రాయుచుండు” అని నిగ్గ  
ఱగఁగేక వేసిరి. నేనును వెళ్ళుచున్నానని రైలుకిక్కిరిలోనుండియే  
చెయ్యి తిప్పితిని. మాతండ్రిగారు రైలు చాలదూరము వెళ్ళు  
వఱకు నట్లే రైలువైపు చూచుచు నిలువఁబడిరి. అది వారి  
దృష్టిపథము తప్పఁగనే మరలిరి. నేను మాతండ్రిగారు కనఁబడి  
నంతసేపు ఆయననే చూచితిని. తరువాతఁ గూర్చుంటిని. రైలు  
నిముషములు మాబండిలో నెవ్వరును మాట్లాడలేదు. తరువాత  
నందులో నొకఁడు బలవంతముగ నెక్కినవానిని ఏయూరు

వెళ్ళుమరని యడిగెను. అతడు శాల్మలీపురమున దిగుదునని చెప్పెను. “సరే ఈకొంచెము దూరమునకు నెక్కడనిలుచుండి ననుసరిపోవు”నని వారనిరి. “అందులకేనయ్యా, ఈబుడి వీరేమి గడించిరా ? అని యతడు సమాధానము చెప్పెను. “అందఱి సదుపాయమునకై చెప్పిరిగాని వారికొకకుఁగాదు కద; నిూరిల్లు థిరికి కూర్చుండ నక్కఱలేదు. మైబళ్ళన్నియు ఖాళీగ నే యున్నవి. అయిన రెండుగడియల సేపునకుఁ దగువులాట యేమి”టని వారు సమాధాన పరచిరి.

ఈకబురులు ముగియు లోపలనే తక్షణగరము చేరితిమి. రైలాగుటతోడనే నేను దిగితిని. నేనంత తొందఱగ దిగుటచే నేను టిక్కెట్టు లేకుండ రై లెక్కితి ననుకొని టోప్పిపైఁ బేరు వ్రాసుకొనిన యుద్యోగియొకఁడు నాయొద్దకువచ్చి టిక్కెట్టు చూపుమనెను. ఆరాఁడే శశిరేఖకూడ బైలుదేరునని వింటినిగావున నామె వచ్చెనో లేదో యని తొందఱగఁ జూడఁబోవు చుండ వాఁడడ్డమువచ్చెను. ఈతొందఱఁగొ టిక్కెట్టు కనబడినదికాదు. అదిచూడకుండ వాఁడు వెళ్ళినీయుటలేదు. వెతుకఁగ వెతుకఁగ లోపలికుడితిని జేబులో టిక్కెట్టుకనబడినది. దానిని దీసిచూపి, యీమాత్రము దానికి మర్యాదలేకుండ నాపితివిగద యని వానిని నిందించి చానిప్రత్యుత్తరము వినకుండనే శశిరేఖకొక కు వెదుక నారంభించితిని. చైకితాయనుఁడుగారు కనబడిరి. ఆయనను జూచి శశిరేఖ వచ్చినదనుకొంటిని. కొంచె మటు వెళ్ళఁగనే యేబండి ఖాళిగనున్నదోయని విశ్వసుందరుఁడు వెద

కుట గాంచితిని. అతనికడకుఁ బరుగెత్తితిని. ఓహో! విశ్వసుందరుడా! యనిపలుకరించితిని. అతఁడు “నీవు వెళ్ళుచున్నావా?” యని తాను బండి బండి వెతుకుటకే పోవుచుండెను. “మీసోదరి వచ్చుచున్నదా? ఈబళ్ళు ఎంతమాత్రమును భాళిగలేవు, ఆఁడు వారిబండిలో నెక్కింపుము” అని చెప్పితిని; అతఁడు సరేయనియె. అతనితోడ నేను, శశిరేఖయు నామెతండ్రియు నిలుచుండినచో టునకు వెళ్ళితిని. విశ్వసుందరుఁడు శశిరేఖ పెట్టి చేతఁబుచ్చుకొని యాఁడువారిబండిలో నెక్కుచువుగాని రా, ఇంక నెక్కడ భాళిగలేదు అని సోదరికిఁ జెప్పెను. వారికి సహాయముచేయుటకై నేనామెపరుపు పట్టుకొంటిని. చైకితాయనుఁడుగారు నన్నుఁ జూచి “పాపము మీరు శ్రమపడుచున్నారే” యని యొకమూట పట్టుకొని వచ్చుచుండిరి. శశిరేఖ మరచెంబు పట్టుకొనెను. ఆయన మాటాడినందులకును నేను కొంతసహాయము చేసినట్లు గుర్తించినందులకును సంతోషించి “ఏమి సహాయములెండు ! మీరు మోయలేరు. ఆమూటలెండు” అని చేయిచాపితిని. కాని ఆయన అక్కఱలేదనియె. శశిరేఖ బండియెక్కెను. ఆమె చెన్నపట్టణములో నెచ్చట దిగునని యడిగితిని. విద్యార్థినులకు వసతియేర్పరుపబడియుండెననియు, నచ్చటనే దిగుననియు చైకితాయనుఁడు గారేచెప్పిరి. ఇంతలో రైలుబైలుదేరుటకు గంటకొట్టిరి. నేను తొందఱగ నాసామానున్న బండి వెతకుకొనుచు వచ్చితిని. తలుపుతీసికొనియొక్కఁబోగ మణిపురములోఁ గ్రిందనుండి పోరాడి యెక్కినయతఁడే యిందుభాళిలేకు రావలదని నన్ను అడ్డుపెట్టెను

నా పెట్టియుఁ బగుపురు సందే యుండుటచేతను నే నందుండియే దిగినవాడ నగుటచేతను ఆబాడిలోనుండిన కొందఱు “ఆయన ఇందులోనివారె ! రానిండు రానిండు”నిరి. నాల్గునిముషములు కలసి ప్రయాణము చేయఁగ నే శకటాభిమానము కలిగి నన్ను చిక్కులువెట్టక లోపలకు రానిచ్చిరి. అట్టియెడ మనము పుట్టి పెరిగిన దేశమందు దేశస్థులందును భక్తియు భ్రాతృభావమును గలుగుట కేమిలోటు? రైలు తక్షణగరమునుండి బైలు దేరఁగ నే నే నాలోచనలోఁ బడితిని. తొలుత శశిరేఖ న్నెల్లు పొకరింప వలెనని యూజించుచుంటిని. శశిరేఖ యొక్కతెయే వచ్చుచున్నది. ఒకరిగఁ బ్రయాణముచేయుఁ బకంతికిఁ బురుషసహాయ మనశ్యము. ఆమెకు సహాయముచేయుట యామెతోఁ బగిచయము చేసికొనుట కుత్తనుచూర్గము. పూర్వము యోధులు సూదరాంగుల కాపత్కాలమందు సహాయము చేసేయేగదా వారి ప్రేమకుఁ బాత్రులైరి. నూతనబడిన దేవయానిని రక్షించియే యనుూతి యామెను వివాహమాడఁ గలిగె. మఱియు నేజదివిన ఇంగ్లీషు నవలలందు వీరులు తమ మనోనాయికలయను రాగమునకుఁ బాత్రులుకాఁగోరి వారికిఁ దామే చాటున నుండి యాపదలు కల్పించి యేమియు నెఱుఁగనట్లు నెళ్ళి వారి నుద్ధరించుచుండిరి. నేనును శశిరేఖకు సహాయము చేయుటకు నడుము బిగించితిని. కానియా వెకు నాసహాయమవసరమెక్కడ? నే నిట్లాలోచించు చుండఁగ నొక్కటి స్ఫురణకువచ్చెను. శశిరేఖకు టిక్కెటు విశ్వసూదరుండు కొనును, అడావిడిలో



నతఁడు టిక్కట్టును శశిరేఖ కిచ్చుట మఱచును. బెజవాడలో టిక్కట్టులను బరీక్ష చేయుట కొక్కఁడు వచ్చును; అతఁడు శశిరేఖను గూడ టిక్కట్టు చూపుమని యడుగును. ఆమె వెతకి వెతకి యది కనబడకపోవుటచే వెలవెలఁబోవును. అంతవాఁ డట్టహాసముచేయును. ఆసమయమున నేఁబోయి వానికి సమాధానముచెప్పిపంపివైచెదను. ఆమెను అమర్యాదనుండి కాపాడితి నని శశిరేఖ సంతోషించును.

ఇట్టి మందియుపాయము తట్టినందులకు లోలోన సంతోషముతోనుంటిని. కొంచెము నిద్రకూడ పట్టెను. కాని ప్రతిస్తేష నులోను బోరాటములే. సూర్యునితో వెలుతురుతప్పనట్లు రైలుతోఁ బోరాటము తప్పపుకాఁబోలు. రైలులో నన్నిరకముల కబురులు వినఁబడుచుండెను. ఉద్యోగిస్థులనుగూర్చి నిందలు ధరవరుల వాకబులు, వితంతుసోదరికి రావలసిన సొమ్మునుగూర్చి యాలోచనలు, సంగీతములు, నవ్వులు, చఱిపిల్లల యేడ్పులు, అన్నియు వినఁబడుచుండెను. ఒక్కగంట రైలులోఁ బ్రయాణము చేయుచోఁ బ్రపంచమందలి యన్ని సంగతులు తెల్లమగును.

రైలుచుటాగినను నది బెజవాడ స్టేషనేమో యని చూచుచుంటిని. అనఁగ ననఁగ బెజవాడవచ్చెను. నేను బండిదిగి ఆడువారి బండిదగ్గఱకు వెళ్ళితిని. ఆబండి ప్రక్కచెక్కయెక్కి లోపలఁ జూచితిని. లోపలనున్న స్వల్పరుస్త్రీలు నిద్రపోవుచుండిరి. టిక్కట్టునకుగుట కెవ్వరును రానేలేదు. నేను బండిచెక్కదిగి నడచి రెండడుగులు వేసితిని. నావైపు ఎవరోవచ్చుచున్నట్లు

చూచితిని. ఈరాత్రివేళ నాడువారిబండి యెందులకెక్కితివని నన్నడుగునేమోయని జడిసితిని. అతనికి నాపై యనుమానము గలుగకుండుటకై నేను మరల వెనుకకు వెడలి యాబండియే యెక్కి శశిరేఖా శశిరేఖాయని పిలిచితిని. నేనట్లుపిలుచుటచేత, ఆబండిలోనున్న మాబంధువులకై నేను ఆడువారిబండి నెక్కి తినిగాని చోరుడనుగా ననుకొని యాతడు వెడలిపోయెనో, తనపనిమీఁదఁ దనదారిని దాను బోయెనోకాని, నాకు మాత్రమేతాడు మరల నగుపడలేదు. శశిరేఖలేచి బండియం దుండియే యెవరువారని యడిగెను. “నేను, సోమేశ్వరుండను, ముఖముగ నిద్రపట్టినదా? మంచినీళ్ళు కావలయునా?” అని యడిగి “మీ యన్నయ్య నిన్నుకనుగొనుచుండుమని చెప్పినాడులెమ్మ” అంది. “అట్లునా? ఇక్కడ బాగుగ నేయున్నది. నిద్రపట్టినది.” అని చెప్పి యామె మరలఁ బడుకొనినది. నేనును ఇంతవఱకు ధన్యుడనైతి ననుకొని మాబండి యెక్కితిని.

బెజవాడ దాటినతరువాతఁ గొంచెము ఖాళీయగుటచే బల్లమీఁదఁ బరుంటిని. నాకు నిద్ర బాగుగఁ బట్టెను. ఉదయమున గూడూరులో ముఖము కడుగుకొనుటకు దిగితిని. అచ్చటనే శచీనాథుడును మఱికొందఱు మిత్రులును గనఁబడిరి. ముఖము కడుగు కొనిన పిదప నచ్చట నమ్మెత్తెనుల భక్షించి కాఫీత్రాగి శచీనాథుడును నేనును నేనెక్కిన బండి దగ్గఱకు వచ్చితిమి. శచీనాథుడు నాతోడనే గూర్చుండెను. రైలు కదల నారంభించిన తరువాత మాయమ్మ యిచ్చిన

మనపనున్నియుండలు మేమిద్దరము యీచి నాజేబులో  
 నున్న చెక్కలు వేసికొంటిమి. నేను అతడు పాఠశాలలో నెను  
 కటి యుపాధ్యాయుల సంగతియుఁ గొందఱు విద్యార్థులు గావిం  
 చిన యల్లరిని గుఱించియు ముందఁ జెన్నపట్టణములో మేమెట్లు  
 వర్తింపవలసినదియుఁ దరువాత నేయేయద్యోగము లెచ్చటఁ  
 జేయవలసినదియు మాటాడుకొంటిమి. రైలు ఆగినపుడెల్ల  
 మేమును దిగి జేబులలోఁ జేతులు వెట్టుకొని పచారుచేసెడి  
 వారము. రైలు కదలినపుడే మఱి బండిలో నెక్కెడువారము.  
 స్లూరు ప్రేషనులో రైలెక్కుటకు వచ్చిన నొక అత్యంతారి  
 భార్యయుఁ జంటిబిడ్డయు నెక్కరిగాని ఆ రుసమాత్రము పెట్టి  
 పట్టుకొని యెక్కలేకపోయె. ప్రయాణీకులెక్కువగ నుండుటచే  
 యెక్కుట కష్టముగ నే యుండెను. ఎక్కలేక భార్యను రైలుదిగు  
 నుని యటచుచున్న యా స్వామిః జూడ మాకు సప్తవచ్చి నవ్వి  
 తిమి గాని యాయనకు సహాయముచేయ బుద్ధి మాకుఁ బుట్ట  
 లేదు.

చెన్నపట్టణము చేరినతరువాత మాసామానులు మో  
 యుటకై వచ్చిన కూలివాండ్రను ఎదలించుకొని యొక్కనిచే  
 మోయించి డట్టాబండ్లకడకు వెళ్ళితిమి. తిగువళ్ళికేకి బుడి  
 వాడు మూడుపావులాలు అడిగెను. మామూలుగ నిచ్చునది  
 పావుల మాత్రమే యట ; కావున శిచినాథుడు వలదనియె  
 మూడుపావులాలగుచో మాయిలుపురకు నాగేశియణాలగును;  
 అది యంతవెద్ద మొత్తముకాదు. కాని మఱియెద్దఱను, తిరుపతి

కేసరి బోవువారలను, బిలచి వారిని గల్పుకొని రూపాయ  
 మూడుపావులాలిచ్చి గుట్టపుబండి యెక్కితిమి. అబడివాడు  
 త్వరగ దోలుచుండగ గుట్టనును శ్రమపెట్టవలదు, మెల్లగ  
 దోలుమని చెప్పితిమి. మేము గుట్టపుబండిలో గూర్చుండి బండి  
 లో జేతులనుచుకొనుట కుండు సంచులందు జేతులుంచి రోడ్డున  
 కాయీ ప్రక్కల జూచుచుంటిమి. నేనెరిగిన వాడొక్కఁడును  
 గనబడక పోవుటచే నీబండియెక్కుట నిర్భక్తమయ్యెనని విచా  
 రముకలిగెను. అప్పుట తిరువళిక్కేనిలో జనార్దనునింటనే దిగి  
 తిమి. అతఁడాదరించినట్లు ఏయత్తగారును నల్లుని నాదరింపలేదు.  
 అతఁడు ధనము ప్రధానముకానివాడు, శాంతుఁడు. ఆరణ్య  
 లిచ్చి వానియింట నాప్పుట విందారగించితిమి. భోజనముకా  
 గానే మేముండటకు గనులు వెదకుకొనఁ జూపితిమి.

## 7

మొదటివారము.

నేనును బద్ధకుమారుం డను మఱియొక విద్యార్థియు  
 భోజనము చేసినపిదప గదఁ కొసము వీధి వీధి తిరిగితిమి. అందుఁ  
 గఁటి కేపుగ నందీన ప్రతిగ్రహమును బ్రవేశించి మీయింటి  
 యం దేవైన గదలు ఖాళిగనున్న వాయని యడుగుచు వచ్చితిమి  
 అట్లడుగుటకు నాకుమొదట భయమేయయ్యెను; మాయించి  
 లోనిగది యద్దెల కిచ్చుకొనుగతి మాకు రాలేదని యాయా

యిండ్ల వారు మమ్ము దూషితురేమో యనుకొంటిని. కాని ప్రతివారును గదిలేదని చెప్పటో యొకటి చూపించుటో గాని యెవరును నిందింపలేకు. పద్మకుమారుడు క్రిందటి సవత్సరము కూడఁ జెన్నపట్టణములో నుండినవాఁడు గావున నతని కచ్చటి సంగతులు జెలియును. సాధారణముగఁ బ్రతియింటియందును గదులు దొరకుననియు విద్యార్థుల కద్దెలకిచ్చుచుందురనియు నే దేని యొకయింట ముగువాకిట జనమగపడలేని వారుకనబడు వఱకు నింటిలోపలకు వెళ్ళవచ్చుననియు నతఁడు చెప్పెను. కాని నేనుసంకోచించి వీధిగుమ్మము దగ్గరనే యుండువాఁడను. కొన్ని యిండ్లగదులు ఖాళీగనుండినను నింటిలోనున్న యయ్యగారులు ఖాళీలేదని చెప్పవారు వారిని బద్ధకుమారుడు తిట్లుచు జైలు కువచ్చెనువాఁడు. వారట్లు చెప్పుటకుఁ గారణమేమని నేనుడుగఁ జెలుగువారలు చుట్టలుకాల్చి యుమ్ములు వేయుదురనియు వారి యాచారమునకు వీరిప్రవర్తనము చాలదనియు నారు భయపడి యిట్లు చెప్పుదురనెను. తిరిగి తిరిగి నల్లతంబివీధిలో నొకగొల్ల వాని మేడపై నే నెకగదియు దాని సమీపముననే పద్మకుమారుడొకటియుఁ గుదుర్చుకొంటిమి. ఆసాయంకాలము మాకుఁ గావలసిన సరుకులు కొనుక్కొనుటకై బహుసకు వెళ్ళితిమి. నుకాణములు పెద్దవన్నియుఁ బట్టణములోనే యుండుచుగాన ట్రాము ఎక్కి వెళ్ళితిమి. నేను కొనవలసినవి యెక్కువగ లేక పోయినను ట్రాముబండియెక్కు సరదాచేతనే వెళ్ళితిని. రైలు పట్టాలపై నడుచు ఆబండ్లను జూడగ నాకెంతో ఆశ్చర్య

మయ్యెను. పద్మకుమారుఁ డిదివఱకు వాని నెక్కుట నేర్చుకొనెను గాన ట్రాము నడుచుచుండఁగనే యెక్కి నన్ను నెక్కుచు నెను. నేను భయపడుచు భయపడుచు నెక్కి పడితిని. ఎవరైనఁ జూచి నవ్వెద రేమోయని త్వరితముగ లేచి దులుపుకొంటిని; ట్రాము వాఁడు నాపైజాలిగొని బుడిచిపెను. నేను మరల నెక్కి పట్టణ మువెళ్ళి యది యాగిన తరువాతనే దిగితిని. చెన్న పట్టణములో బేరసారముల యనుభవము నాకులేదు గావున నాకుఁగావలసినవి కూడఁ బద్మకుమారు నే కొనుమంటిని. నేను మేడలు, మిద్దెలు దుకాణములు, నచ్చెడుబుడ్లు పోయెడుబుడ్లు చూచుచుంటిని. నామిత్రుఁడు సరుకులు కొనినపిదప మరల బండి యెక్కుటకు వచ్చితిమి. మేము మొదట ట్రాముదిగిన చోటునుండి యరమైలు ముందుకువచ్చి యుంటిమి. ఇచ్చటనుండికూడ ట్లిప్లి కేసునకు నొకయణా పుచ్చుకొందురని పద్మకుమారుఁడు చెప్పెను. నాకు ట్రాముసరదా తీరలేదు కారనము ఒక యణా పూర్తిగిమ్ము చున్నాముగావున దానికి ట్రాముమీఁద ప్రయాణము చేయఁగల్గి నంతదూరము చేయనలెననియుఁ బద్మకుమారుని బలవంతపెట్టి వెనుకే తీసికొని వెళ్ళితిని; ట్రాము బైలుదేరు చోటుననే దాని నెక్కితిమి.

మేమింటికి వచ్చునప్పటి కాలస్యమైనది. తెచ్చినసామాను గదిలోవేసి తాళము వేసి జరార్దనుని యన్న సత్రమునకుఁ బరుగిడితిమి. అది మిక్కిలి విశాలమైనదే గాని యంతయు భుజించు విద్యార్థులతో నిండిపోయెను. ఒక పెండ్లి విందుపలె

గన్నుల కింపుగ నే యుండెను. చూకుఁ జోటులేక పోవుటచేఁ బదినిమిషములు వీధిలోనే నిలచుబడితిమి. కొందఱు భోజనము చేసి లేచినతరువాత వారివిస్తరులు ఎత్తివేసి, గచ్చు తడికా గుండ నీళ్ళుజల్లి మునిగి విస్తర్భువేరు బడెను అక్కడనే మా భోజనము; నాకు అసహ్యమే యైవది. పైఁగ నెన్నియేడ్లకుం డియో గచ్చునుండికిన సాగునారు, పచ్చళ్లయొక్క కుళ్ళువాసన యొకటి! ఆపూటకెట్లో భోజనముచేసితిని గాని మునిగాఁటినుం డియు నేనున్న గదిలోనికే భోజనము గొనితెచ్చుని చెప్పితిని. మామేడక్కిందఁ గాపురమున్నది గొల్లవారైనను మాగదికిని వారికిని సంబంధములేదుగావున మాగదిలో భోజనముచేయుట వలనఁ దప్పులేదు; అదిగాక, మహాపట్టణమందుగను విద్యార్థులకు అంతకంటె నాచారము సాగదు. నామిత్రుఁ డ పద్మకుమారుఁ డిదివఱకే చెన్నపట్టణము నాసనని కలవాఁడుపడెను గాన నచ్చటికికే వెళ్ళి భోజనము చేయువాఁడు.

శశిరేఖ యెచ్చట దిగివదియు నెచ్చట నున్నదియు నాకుఁ దెలియలేదు. ఇవి కనుగొనకుండుటయు నామెకుఁ గానలసిన సగుహాయము చేసుకుండుటయు నాలోపమే ; కాని శచీ నాథుఁడును మఱికొందఱును నావెంబడి యుండుటచే వీరిని వదలియింపకొని నెట్లుటకు వీలైనదికాదు. ఆమె ప్రవేశించు కళాశాలలోనే నేనును జేరితినిగాని యీమె మొదటివారములో నెచ్చటను గనబడలేదు. మొదటివారమునయుఁ గ్రొత్తగ వచ్చినవారిని జేర్చుకొను సందడితోడనే ముగిసెను గాని ఘోషములు జరు

గలేదు. అందువలన వేపకగఁ గబురులు చెప్పకొనువారే కళాశాలకువచ్చి బైటనే గుంపులుగుంపులుగనుండి యాటలాడుచు బాటపాడుచు వెడలిపోయెడువారు. నిజమునకుఁ జెన్నపట్టణము వెళ్ళిన మొక్కటివారములో శశిరేఖను గుఱించి నేనంత తలుపులేను. ఆచుహాపట్టణము అందలి మేడలు, దీపములు, దుకాణములు, ట్రాముబండ్లు, మోటారుబండ్లు నాచిత్త మాకర్పించి యున్నవి. మొక్కటి వారమంతయుఁ బట్టణము వెంబడి తిరుగుచుంటిని. అందుఁ జూడఁదగినవి చూచుచుంటిని.

కళాశాలలో పాఠములు చెప్పట సరిగఁ బ్రారంభించిన తరువాతనే శశిరేఖ వచ్చెడిది. మఱియు నేజుదువునది దేశచరిత్ర భాగ మొక్కటియే కావున ఆతరగతియందే యామెను జూడఁగలుగువాడను. విద్యార్థినులకుఁ గుర్చీలుపాఠ్యముల చెగటనే వేయుదురు. మాకు దూరముగ బల్లలుండును. కావున విద్యార్థులము నూలోమేము మాటాడుకొనునట్లు విద్యార్థినులతో మాటాడుటకు నీలులేదు. అట్టిది లేకుండఁ జేయుటకే యట్లుమాకు దూరముగ వారికిఁ గుర్చీలువేసిరి. మఱియుఁ గళాశాలకు వారొకయడుగు ముందుగ వచ్చినను వారుండుట కొక గదివిచ్చిరి. అందు విద్యార్థిను లచ్చటనే యుండును. కావున నపుడును నేను శశిరేఖతో మాటాడుట యసంభవమే. నే ననుదినమును నామెను జూచుచుంటిని. ఆమెనుగుఱించి తలఁపొయుచుంటినిగాని యామె నన్నుజూచెనో లేదో ? ఎఱులైనను ఆమెదృష్టి నాకర్పించఁగోరితిని. నాతల



దువ్వకొని మంచిమంచి బట్టలు కట్టుకొని, అత్తరు రాసికొని  
 యామె కెరుగుగఁ గూర్చుండమన్నను నాకంటె నెక్కువగ  
 బట్టలు కట్టుకొని వచ్చువారున్నారు ; కేవలము దొరలవలె  
 నుండువారున్నారు; కాపున వస్త్రములచే నే నాకర్షింపఁగల్గుట  
 వట్టిమాట. నా తెలివి తేటలను బట్టియే యామె నన్నుఁజూచు  
 లాగునఁ జేయఁగోరితిని. ఆతరగతిలో నేనుదప్ప మిగిలినివారం  
 దలు నింగ్లీషుకూడఁ జనువవలసియున్నది. నారది చదువుకాల  
 ములోఁగూడ నేను చరిత్రకు సంబంధించిన పుస్తకములే చదివి  
 తిని. మాతరగతిలో నెల్లరికంటె నావిషయమున నే నెక్కుడు  
 చదివితిననుటకు సందేహములేదు. కాని చదివిన దెల్లు ప్రకటిం  
 చుట? దీని కెట్టివీలును జక్కకయుండెను. ఇట్లు చాలదినములే గడ  
 చెను. ఉపాధ్యాయుఁ డేదైన పశ్చి వేయు నేమో, యాతఁడెంచిన  
 దాసికంటె నెక్కువ సామర్థ్యముతోఁ బ్రత్యుత్తరము చెప్పనలె  
 నని యాతనికింటె ముందుగఁ బాఠములుచదివి యుండువాడను.  
 కాని యాతఁడొకపశ్చిను నెవ్వరి నడుగలేదు. అదేమి  
 పాఠము చెప్పటయోగాని యాతఁడు చెప్పినది విద్యార్థులకుఁ  
 దెలిసినదో తెలియలేదో కనుగొనఁడు. తన భోరణిని తా  
 జెప్పకొని పోవునుగాని వినువారలెంత గ్రహించిరో మిమర్శిం  
 పఁడు. నేఁజదివినది వెల్లడించుటకును మార్గము లేకపోయె.  
 ఇంక నేనే యుపాధ్యాయుని బ్రశ్నలు వేయ మొదలిశితిని.  
 ఇతర పుస్తకములలో నేఁజదివినదియు నే బోధ పఱచుకున్న  
 దియుఁ బ్రశ్నించి యదెల్లు చెప్పుమని యడుగువాడను. నే

నెటిగిరదానిగూర్చియే యడుగుచున్నానని యపాధ్యాయుడు గ్రహించుచో నన్ను దండించునుగాన నాకేమియుఁ దెలియుట లేదని చెప్పితిని; కాని తరువాత పశ్చాత్తాపము నొందితిని. ఆడు వారికిఁగూడఁ దెలిసినవిషయము నేను బోధపఱచుకొనలేక పోవుట నాబుద్ధిచూంద్యమును వెల్లడించెనని సిగ్గుపడితిని; కాని యొకలాభము చేకూరెను. ఇదివఱకు నుపాధ్యాయుని బ్రశ్నించు నాచార మాకళాశాలలో లేదట, నే నట్లడుగఁగ నే ప్రతి వారును నావైపుమాదిరి. శశిభియుఁ జూచెను. అంతియె చాలుననుకొంటిని; కాని యాపె నన్నుఁగూర్చి యేమను కొనెనో తెలియదయ్యె.

## 8

సముద్రపుటొడ్డు పికారు.

సాధారణముగఁ బ్రతిసాయంకాలమును గళాశాలనుండి రాఁగ నే సముద్రపుటొడ్డునకు పికారు వెళ్ళునును. ఎవ్వరో కొందఱు విద్యార్థు లేవో యాటలాడుదురుగాని తక్కినవారు చల్లగాలికై సముద్రపుటొడ్డునకే వత్తురు. ట్రీప్లికేనులో నయ్యది మిక్కిలి రమ్యమగుండును. ట్రీప్లికేను సముద్రమును జేరియే యున్నది. మాయిఁటికిని, అనఁగ, నే నున్నగదికిని, దాని కిని బాపుమైలుకింట నెక్కువయుండదు. అది యంతచేరువగు నుండట నే ననదిగము వెళ్ళుట కొక్కకారణము మఱియు

సముద్రతీరమున వివిధములగు పుష్పముల మొక్కలు తీర్చినట్లు పాఠి, కన్నులపండువు చేసియున్నారు. వీనిప్రక్క నుండు రోడ్డు కూడ మిక్కిలి విశాలముగను నున్నదను నుండును. ఈరోడ్డు పొడుగున విద్యుద్దీపములుండును. ట్రోప్లి కేనులోనుండి వచ్చుచు సీరోడ్డు దాటగనే సైకతశ్రేణులం దడుగిడుదుము. సాయం కాల మియిసుకలో, సౌరభము నాఘాణించుచుఁ బుష్పముల మొక్కల పక్కనుండి నడుచుచుండినను అలలతుంపరలు మీదఁబడుచుండ నీటివార నడుచుచుండినను మిక్కిలి మనోహరముగ నుండును. కాని నాకురు నాఘోఁ దలుచువచ్చు శచీనాథునకును నీటివార నడుచుట కంటెను పుష్పసౌరభము నాఘాణించుకంటెను జలనిధి గభీరముచుగూర్చి తలఁపోయు కంటెను వన్నెవన్నె వస్త్రములతో వచ్చు పడఁతులఁ జూచుటం దెక్కువ కుతూహల ముండెడిది. ధరించువస్త్రముల రంగును బట్టియే, యొక మైలుదూరములో నుండగనే, వచ్చునది పురుషుఁడో స్త్రీయో మేము చెప్పఁగలము. వారి వసనముల వర్ణములుమిక్కిలి ఘనముగ నుండును. మగవారు సాధారణముగఁ దెల్లబట్టలవారే. రంగుచొక్కా లుండినను నివి యంత దీప్తిగ నుండువు. చిన్నివన్నెలపై ననితలకుఁ గలభ్రాంతి పురుషులకులేదు. పుష్పములకు దళములవలెను సీతాకోక చిలుకలకు తొక్కలవలెను పూజోడులకుఁ జిత్రవర్ణ వస్త్రములే యలంకారములు. నిజమునకు వారిముఖముకంటె వారిబట్టలే మమ్ము నాకర్షించెడివి. ఇట్లాకర్షించఁ బడితి మని చెప్పటచే మామైఁ

దప్పుపట్టెదరేమో? నామట్టుకు నే నెట్టి దురూహలతోడను వారివైపుఁ జూడలేదు. మగవార లందఱువచ్చు చోటునకు విచ్చలవిడిగ స్త్రీలు పికారువచ్చుట నే నిదివఱకుఁ జూడలేదు. నా కియ్యది వింతగ నుండుటచే నీరిపై నాదృష్టి వెడలెడిది. ఆ మహాపట్టణమైన చెన్న పట్టణమునందుఁ బాశ్చాత్య సంపర్క మెక్కువగద! దానితోడనే పాశ్చాత్య నాగరికతయు నెక్కువ యుబ్బును. కావునఁ జెన్న పట్టణములోఁ బురుషులును స్త్రీలును, బాలురును వృద్ధులును హిందువులును క్రైస్తవులును, నందఱును సముద్ర తీరమునకు వచ్చెదరు. దొరలు దొరసానులసంగతి చెప్పనే యక్కఱలేదు.

శచీనాథుఁడు నాకంటఁ జెన్న పట్టణములో రెండు సంవత్సరములు ముందునుండి యుండెను గావున నాతని కందఱు దొరల పేరులును దెలియును; మాకుఁ గనబడిన పత్రి దొరను ఫలానవాడని చెప్పఁగలఁడు. అంతకంటఁ జిత్రము: ఆదొరతోఁ గలసినడుచు దొరసానిపేరును జెప్పఁగలఁడు. అతఁడు చూపించిన జంటలలో నెచ్చటనోగాని భార్యభర్తలు లేరు. “దొరల పేరులు నీకుఁ దెలిసినను దెలిసియుండవచ్చును. ఆదొర సానుల పేరులు నీ కెట్లు తెలియును? వారు, తమతోఁగూడ నడిచుచు దొరల భార్యలు కారని నీ కెట్లు తెలియును? లేని పోనివి కల్పింపకు” మని యొక వాఁడు శచీనాథునితో నంటిని. “మణిపురమువాడవు, కోటగోడలు, ఘోషాలుతప్ప చెన్న పట్టణమునాగరికత నీ కేమి తెలియునని యతఁడు న న్నాక్షేపణ

చేసెను. అప్పటినుండియు నా యనాగరికత వెల్లడి చేసికొన కుండుటకై యతఁ డేమిచెప్పినను నాలకింతుచుగాని యదెట్లని యడుగను. శచీనాథుఁడు చెప్పినదే నిజమైనచో నట్టి యాచారము మనలో లేకపోవుట సంశోషమే. సంశోషమే యనుట నాకేల? పరపురుషులతో పికారుపోవుట నాగరికత యయ్యె నేని నాగరికత లేకపోవుట లోపమే. లోప ముండుటయు శోచ నీయమే నే నొకనాఁడు శచీనాథుఁడుచెప్పిన విషయ మిథు నమువెనుక వా రేమి చెప్పకొందురో వినవలె నను కుశూ హలముతో వెళ్ళితినిగాని వారిచూటులు నాకు వినబడలేదు. ఆదొర వెనుకకుఁదిరిగి చూడఁగ మా రహస్యములు విచుటకు వచ్చుచున్నావా యని నన్నుకొట్టునేమో యని భయపడి నేనును వెనుకకుఁదిరిగి వచ్చితిని.

నేను మా తరగతిలో నుపాధ్యాయుని బ్రశ్నించిన సాయంకాలమే యథాప్రకారము కూరింకషతీర విహారమున కేగితిని. ఆనాఁడును శచీనాథుఁడు నాతోవచ్చెను. మేము కొంతదూరము నడచి కాళ్ళు నెప్పులుపెట్టుటచే నిసుకలోఁ గూర్చుండి యేవేనో మాటాడుచుంటిని. మావైపే యిటువ్రకు జవ్వనులు వచ్చుచుండుట చూచితిని. వారినిజూడ నాహృద యము జల్లుచునెను. అం దొకచో శశిరేఖ. ఆమెను జూచుటచేఁ బ్రమాదమునఁగాని రాగోద్రేకమునఁగాని నా నోటినుండి యే మాటవచ్చునో యని భయపడి నేను తలవంచుకొని యిసు కలోనుండిన నత్తగుల్లల నేటుచుంటిని. వారిని శచీనాథుఁడు

చూచి “అమగోనోయి, మీశశి రేఖ వచ్చుచున్న” దనెను ఆమాటలతో నాకుఁగొంత దడ పుట్టెను. నామానస్సులోని సంగతి యాతని కెట్లు తెలిసెనని నివ్వెరపడితిని. అయినను నించు కయుఁ జలింపనట్లే తల యెత్తకయే “మాశశిరేఖయేమిటి?” యంటిని.

“మితరగతిలోఁ జరుచుచున్నదిగనుక మీశశిరేఖ; దీనిలో తప్పు లేకుదా! సోమేశ్వరా, వీరేమైనఁ గట్టపడి చదివెదరా?”

“ఎవ రెట్లుచదివెడిదియు మాకళాశాలలో నెట్లు జెలి యున? ఉపాధ్యాయుఁడువచ్చును, ఒకగంటయో అరగంటయో యుపన్యాస మిచ్చును, వెళ్ళిపోవును. కట్టపడి చదివినది కాబట్టియే యంతవఱకు నచ్చినది”

“దానికేమిలే! పేరుచూచి యాఁడువారని యెఱిగి పైతరగతులలో వేయుదురు. స్త్రీవిద్యయొ గభిమానముగద! ఇప్పుడు!”

ఆతఁడి ట్లనుచుండఁగ నే వారు మమ్ములను సమీపించిరి. వారిమార్గమున వారు పోవక, శశిరేఖ నన్ను “ఓహో సోమేశ్వరుఁడుగారా!” యని పిలువఁగఁచెను. నామేలు పులక రించినది. నే ధమ్యుడనైతి ననుకొంటి. అట్టివిద్యావతి యెఱు కలోనుండుట ధన్యతకాక యేమగును? నా జెలివిఠేట వలన నా విద్యవలన ముఖ్యముగ ఆవాఁడు నే నుపాధ్యాయుని వేసిన ప్రశ్నలనుబట్టి యు నన్నామె జ్ఞాపకమునా దుంచుకొనఁ గలిగె

నని యనుకొంటిని. ఆమె పల్కరింపుచు నా చిఱున వేసే ప్రశ్న త్తగము. అంతకంటె నేనేమియు బదులు చెప్పలేను. ఇవన్నియుఁ జూచుచుండిన శచీనాథుఁ డెవ్వరికడ నేమని నన్నాజ్ఞేపణ చేయునోయని భయమును గలిగెను. శశిరేఖయు నామె సఖయుఁ దమదారిని జనినపిదప నాతఁడు “సోమేశ్వర! నీకును ఈమెకును బాగుగఁ బరిచయ మున్నదాయేమిటి?” యనియడిగెను.

“బాగుగఁ బరిచయ మేమిటి? అదేపరిచయము! మాతర గతిలోఁ దెలుగువారే తక్కువ. ఉన్నవారిలో మేము సమీప గ్రామవాసులముగద!”

“అయిన, మీరందఱు యొక్కచోటనే కలసి కూర్చుండురా?”

“లేదు. ఆడువారికిఁ బ్రత్యేకముగ నుపాధ్యాయుల చెంతనే కుర్చీ లుండును.”

“అవునులే! నీరి యత్తరవులు, అగరునూనె” పరిమళములు వారికే తగులుచుండ వలయును.”

కారణము లెవ్వయో నాకుఁదెలియ వనిచెప్పి యీవిషయమునుగుఱించి మాటాడకమఱియొక సంగతిలోని కతనిని దింపఁదలంచి మాప్రక్కను జరితలపాగ పెట్టుకొని జరియుత్తరీయము వేసికొని వెండిపొన్నకట్ట చేతనూగించుచు వెళ్ళుచున్నవానిం జూచి శచీనాథా! వీరెవరు? అని యడిగితిని.

“వీడా! కుప్పసామి అయ్యరు. ఇప్పుడు బోర్డులో

పని లె! వెనుక మా కృష్ణాజిల్లాలో డిప్యూటీ కలెక్టరు పని చేసి నాడు. అప్పుడు సంపాదించిన డబ్బుతో బదిలీ గ్రామములు కొన వచ్చును. వీరికి బిల్లులు లేరు సుమా!”

“అట్లగుచో నింకను ఉద్యోగ మెందులకు?”

“సంపాదించిన మాత్రమున నింకను నిలువయున్నదను కొన్నావా? పగలు సంపాదించినది రాత్రి ఖర్చే. చీకటి ఖర్చు కొలకే వీని సంపాదన.”

అని, మాకు దూరమునుండి వెళ్ళుచున్న మొదటిని జూచి పిచ్చుకుట్టుమదలియారుగారా?” అని కేక వేసెను. ఎవరా మొదలియారుగా రని ప్రశ్న వేసితిని.

“ఈ మొదలియారు ఎవ రందువా? ఈయన మొదట ఎవరో, వీని కులగోత్రము లేమిటో నాకుమటు కేమి తెలియును!”

“అయినచో నెట్లు పిలచితివి.”

“జేరువీధిని గాపుర మున్నాడు. వీనితల్లి కడఁ జాల ధన మున్నది. అది వీడు గుఱించుచుండును ”

ఆ మొదలియారుగారును మా సమీపమునకు వచ్చిరి.

“ఏమండి! వాడువచ్చి మిమ్ములను గలసినాడా? అని శచీనాథుడు వాని నడిగెను.”

“ఎవరు?”

“వాడుండి. వైద్యుడు, కన్నప్ప.”



“లేడండి.”

“చూడండి. వానిపొగరు! నేను వచ్చినప్పుడు చెప్పి వచ్చి నాను. మన మదిలియారుగారి తల్లిగారికి జబ్బుగానున్నది. అన శ్యాముపోయి చూడవల్య అని. వాడువచ్చి చూచెదనని చెప్పె. ఇంకనురా లేదా?”

“అయ్యో మీకు నిండ శ్రమయైనదే.”

“శ్రమ కేమిటి? స్నేహితున కితిమాత్రము చేసిననే శ్రమా? మఱి, కుక్కపిల్ల యెటులున్నది?”

“బాగుగ నే యున్నది. తల్లిపాలు విడిచినది. మీరు ఎవరి నైన బంపుచో వారిచేతి కిచ్చి దానిని బంపెదను.”

“సరే. కాని, నేను పంపివండు వచ్చినపుడు మీ రింకొకయిద్ద నుండరో యుండరో. మీరే యొక కూలివానిచేత నైన బంపరాదా? కూలి నే నిచ్చెదను.”

“సరిసరి! కూలి మీ రివ్వనలెనా? అటులనే పంపెదను. మీ రింకొకతడవు మన కన్నప్పగారి దిగ్గజకుబోయి అమ్మకు జ్వరమువచ్చినది రమ్మని చెప్పనలెను. లేదా నన్న వెళ్ళు మనెదరా?”

“అక్కణలేదు. నేను చెప్పెదను.”

అని శచీనాథుడు పలుకగానే మొదలియారు వెళ్ళెను. మా మాట లాతనికి వినబడని యంతి చూర మా మొదలియారు నడిచినపిమ్మట శచీనాథుడు “వీని కొఱ కిప్పుడీ వీధులన్నియుదాటి నేను వెళ్ళవలెనట. వానితల్లికి

జబ్బు చేసినప్పుడు వైద్యుని పిలుచుకొనుట నానికి భారమైనచో మనకా శ్రద్ధ? సులువును?" అని నాతో ననెను.

“సీవాలికి స్నేహితుడవుకద. అంతమాత్రము చేయఁ గూడదా? పోని కుక్కనుగూడ నిచ్చెదనని చెప్పినాఁడే. అందు లకైనఁ బ్రత్యుపకారము చేయవలదా?”

‘ప్రత్యుపకారము చేసిననే కుక్క నిచ్చెద ననినాఁడా? అతఁడు కుక్క నిచ్చుటకుఁ బ్రతిఫల మపేక్షించెనేని యది క్రయమగును. అతఁడు నాకుఁ గుక్క నిచ్చెద ననియెఁగాని కుక్కను అమ్మెద ననలేదే! ఇటువంటి వస్తియు న్యాయ శాస్త్రము చదువునపుడుగాని నీకుఁ దెలియవు.”

శచీనాథా! చాలు. చాలు. నీ న్యాయము! నీ శాస్త్రము! కొంచె ముపకారము చేయుమనఁగ నీచదువు బాగుగ నే యుపయోగించి చున్నావు. అతఁడు కుక్క నిచ్చుటకుఁ బ్రతిఫలము లేకపోవుచో నీవు కుక్కదానము పట్టితివా?

నేనువెళ్ళి వానిదగ్గఱఁ గుక్కను బుచ్చుకొనివచ్చుచో నది దాన మగును; వాఁడే యొకసичేతఁ బంపి మాయింటియొద్ద దానినివిడిపించును; యజమానుఁడు దానిని విడువఁగ నే నది యెవరి సొమ్మునుగాదు. దానిని ముందెవరు కట్టివేయుదురో యదివారిది. రోమనులలోఁగూడ శాస్త్రమట్టిదే. దానిఁబట్టియే యింగ్లీషు న్యాయశాస్త్రము నేర్పడెను. అదియే మనకును వర్తించును. నేను కుక్కను మొదట మాయింటఁ గట్టివేసి దను. తెలిసినదా? శునకదానము పట్టుటలేదు. నీ కివేమియు

దెలియవు గనుక ఇట్లనుచుంటివి” అని తన పగవర్తనము సమర్థించుకొనుటకు నాకు న్యాయశాస్త్రబోధనముతోసి “ఇంకేమిటి విశేషములు సోమేశ్వరా?” అని యడిగెను.

“ఏమున్నది ? ఆ అయ్యంగారెవరు ?” అని నీటివార నడుచుచుండిన యొక అయ్యంగారిని జూపి యడిగితిని.

“ఆయన ముఖము ఇటు తీర్చివుని, చెప్పెదను.” అని ఆ అయ్యంగారు కొంచెము మళ్ళిసతరువాత వానిం జూచి,

“వీడా ? వీడుచేసినది ఓవరుసీరుదగ్గట గుమాస్తాపని. పాతిక రూపాయలు జీతము. కాని తామూరమ్మగారి యొళ్ళంతయు బుగారమే ! ఒక రైతునకుఁ దవ్వెను నీళ్ళిప్పించిన యెడల నీయనకుఁ దవ్వెను రూపాయలు.

సోమేశ్వర ! గొప్పవారందఱు నిట్లు గొప్పవారైన వారే ! న్యాయముగ వెళ్ళువానికి డబ్బెట్లువచ్చును చెప్పు, నీకు నాకు, ఇమ్మనఁగ నెవ్వడైన విచ్చునా ? ఏదో, పాచిక వేయనలెను ; వానితల ముంచవలెను ; అప్పుడు వానిదగ్గట నుండి నాలుగు డబ్బు లేరుకొనవలెను. డబ్బు సంపాదించిన తరువాత నందఱు పెద్దమనుష్యులె! ఏదీ? ఈరోజున నాంచారమ్మగారిని దీసికొని రాలేకుకాబోలు ? ఈమె ఎప్పుడు నూత్రేసి రూపాయలకుఁ దక్కువ చీరకట్టకు.”

“అవిడనుగూడ నీ చెక్కడ చూచితివి ? ” అని నేనడిగితి.

“సరి, సరి, కొన్ని నాల్గేయన భీమవరములో నుండు వాడు. అవిడ చెవితమ్మి చిల్లిలోనుండు నీవు నేను గూడఁ మాట

వచ్చును. ఆచెవులనుండి రెండేసి తులముల కమ్మలు వేలాడుచుండును. రేపు వచ్చినప్పుడు చూపించెదనుటె.” అని యావిడను జూడకపోవుటచే నాకేదో తక్కువయైనట్లును ఆలోటు తా దీర్చెదననియు బలికి నావైపుఁ జూచుచు “మీశశిరేఖకుఁ గూడ నేమైన నగలున్నవా?” అని యడిగెను.

శచీనాథుడు మరల శశిరేఖ ప్రసంగములోనికి దిగెను. అతని ప్రశ్నలకు నేను సమాధానము చెప్పదలచుకొనలేదు. అయిన “మాశశిరేఖకు” అని నోటినిండఁ బలికి “నగలున్నవో లేవో నేను చూచితివా?” యని జవాబు చెప్పితిని.

“పోని, పెండ్లియైందా? చగువంతయు నై నతరువాత గాని పెండ్లి చేసికొనదా?”

“నే నేసంగతియు నామె నడుగ లేదు.” అని విముఖతతోడనే ప్రత్యుత్తరమిచ్చితిని. కాని యతఁ డియ్యది గ్రహింపలేదు.

“ఇది యడుగునలయునా? పెండ్లియైందో మంగళసూత్రములు కనబడవా? అదట చంద్రిమాతులా మంగళసూత్రము భర్తలకేగాని యగుపడకుండుటకు? ఏది పాత్రినత్యములు మనకుఁ దెలియవా?” అని శచీనాథుడు తన ధోరణిని బ్రీశించెను.

నాతలఁపులన్నియు శశిరేఖపైననే యుండెను. ఆవిడ నన్నుఁ బల్కించుటకుఁ గారణ మేమయి యుండవచ్చును? ఆమె విషయమై ముచ్చటించుట నాకు సంజోషమే యగుచుం

డెనుగాని శచీనాథుఁ డెవ్వరేమను కొందురో యని శంకింపక మాటలాడుచుండును. ఇతనినోట నిం కేమాటవచ్చునో యని వెఱచి యీహస్తావన మార్చుగోరితి. అప్పటికిఁ జీకటి పడుటచే “శచీనాథా, చీకటిపడినది, వెళ్ళుదమా? మీయింట నొక్కరితె యుండునుగాఁబోలు” అని యతని వచనములు విని పించుకొనని యట్లే పల్కితిని.

“ఒక్కతె యున్న నేమి ? పిల్లులెత్తుకొని పోవునా ? అయిన, పద” అని యతఁడు లేచెను. నేనును లేచితిని.

“చీకటి పడినతరువాత నింట నెక్కతె యుండుటకుఁ గష్టముగ నుండవచ్చునుగదా పెద్దపాఠ లెసరైన నుండినఁ గాని.”

“నేను పెద్దామును గనిపెట్టుకొని కూర్చుండువాఁడను గాను సుమా. కొత్తగ శోధనమైన యశావను లొకండులకుఁ రెండవపెండ్లి చేసికొనిన వృద్ధపతులు మఱియొకండులకుఁ గని పెట్టుకొనియుందురు ; ఎంత కనిపెట్టిన నెట్లుతిరుగువా రట్లు తిరుగకమానరు.”

ఈమాటలకు నాకు నవ్వు ఆగలేదు “ శచీనాథా, భార్యకు భర్త యెట్టిసహాయమైనఁ జేయవచ్చునందువా ? ఆమెను దాసిగ నే చూడవలెనందువా ?” యని ప్రశ్నించితిని.

“ఓహో! ఇంకను గొన్ని ఇంగ్లీషునవలలు చదువు; వారి యాచారము పట్టవడుచోఁ జాల బాగుగనుండును ” అని హేళనగ ననియె.

ఇట్లు మాటాడునపుడును నామనసు యెదుట శశిరేఖయే కనబడుచుండెను. ఈనాఁడు కల్గిన పరిచయము వృద్ధి చేసి కొన నిశ్చయించితిని. శశిరేఖయు నాతోడఁ బ్రసంగింపఁగోరి యుండెనను సమ్మకముతోనుంటిని శచీనాథుని నాతనియింటికిఁ దిడిచి యీ యాహులతోడనే నే నింటికి వచ్చితిని.

## 9

నాజోడు.

నేను కొత్తగఁ దిరుచనాపల్లి జోడు కొనుక్కొంటిని. దానిపేరు తిరుచనాపల్లిజోడు గాని దానిని జెన్న పట్టణము లోనే చేయుదురు. దీనినే మాయూర ఆకుచెప్పబండును. అవి తొడుగుకొనుటకును పదలుటకును జాల సమపాయముగను సులువుగను నుండును గాన వాసిని గొంటిని. మతియు వీనినన్ని టికంటె నెక్కువ కారణము, అవి కఱవవు. పూర్వకాలమందు జోళ్ళు కఱచెడివి కావనియు, దురక రాజ్యమును సంతకంటె నెక్కువగ, నాంగ్లేయ రాజ్యమును వచ్చినప్పటినుండియు జోళ్ళు కఱచుచున్నవనియు మా పద్మకుమారుఁడుచెప్పెను. దీనికతఁడు చెప్ప కారణమిది: పూర్వకాలమందు మాంసమునకై గాని చర్మములకొఱకుగాని పశువులను జంపెడువారు కారు. అవి ముదిమి వచ్చి చచ్చిపోయినపిదప వాని చర్మములతో జెప్పలుకుట్టె ఁవారు. ఇప్పుడో, గొడ్డుమాంసము తిను తురకలును, ఆంగ్లే

యులును మాంసముకొఱకును అంతకంటె నెక్కువగ వాని  
 చర్మములకొఱకును నడివయస్సు వానిని లేతవానిని బలవంత  
 ముగఁ జంపి వానినంజుడు గుడుచుచున్నారు; వాని చర్మముల  
 తోడనే జోళ్ళు చేయుచున్నారు. బలవంతముగఁ జంపఁబడిన  
 నరులు పిశాచములై తమ్మును జంపినవారిని బట్టుకొని పీడింపు  
 నట్లు ఈపశువులు తమ చర్మములతోఁ జేయఁబడిన జోడులను  
 దొడుగుకొనిన వారిని గఱచి కఱచి కసి తీర్చుకొనును. కాని,  
 ఆకుచెప్పలకు అడుగట్టయేకాని పైకప్పు యుండనుగావున నె  
 క్కులే దొడయున్నవాఁడు కఱవలేనట్లు ఇవియుఁ గఱవఁజాల  
 వఁట. మఱియు నే నీ జోళ్ళను మూయింటిపక్కనే కాగిత  
 ములు కలములు, సబ్బులు తువాళ్ళు అత్తరులు, అమ్మ నట్టి  
 అయ్యంగారి యొద్దఁ గొంటిని. బ్రాహ్మణుడమ్మిన జోళ్ళను  
 సాత్వికముగ నే యుండును. ఈజోళ్ళకు మూడు రూపాయలిచ్చి  
 తిని. ఆ యయ్యంగారు నాకుఁ బరిచితుడగుటచే నాకు బేరము  
 చెప్పలేదు. ఒక వేళ నాయొద్ద నెక్కువ పుచ్చుకొనినను  
 జెప్పలమ్ముకొను బ్రాహ్మణున కెక్కువ యిచ్చినను బుణ్యమే.  
 ఈక్రాంతజోడు తొడుగుకొని మా కళాశాలకుఁ  
 బోయితిని. మాకళాశాలలో దొరవేషము వేసికొని మేజోడు  
 తొడిగికొనినఁ గాని జోడుతోఁ గూర్చుండరాదు. మఱియు  
 జోళ్ళను మేడమీఁద విడువరాదు. క్రిందనే విద్యార్థులందఱు  
 జోడులు విడుచుట కొకస్థలమేర్పఱుపఁ బడియెను. కాని యుపా  
 ధ్యాయులతో బాగుగఁ బరిచయమున్నవారును ధైర్యముగల

వారును నీసాంకేతిక స్థలమందుఁగాక తమ తమ తరగతుల  
యందే పెట్టుకొందురు. నేనుమాత్రము ప్రధానోపాధ్యాయుని  
నియమము పాటించువాఁడను. నియమమునకు బద్ధుడై దానిం  
బాటించుట యందు గొప్పకలదు గాని దాని నుల్లంఘించుట  
యందుఁ గాదుగాదా! అందులకే నేను జోడుకొందనే విడిచితిని;  
గాని యితరులకున్నంత ధైర్యము నాకు లేకపోలేదు. నే నెంటి  
గంటకు మేడపై మాతరగతినుండి వచ్చిచూచుకొనఁగ నాజోడు  
కనబడలేదు, దానికై సూచుసందల వెదకితిని గాని యెచ్చ  
టను గానరాదు. మూడు రూపాయలు దిండుగ పెట్టితినిని విచా  
రించితిని. ఎవరైనఁ బొరపాటునఁ దొడిగికొనిపోయి యండ  
వచ్చున, వారుమరల పుధ్యాహ్నము తైత్తిరని ధైర్యము తెచ్చు  
కొని ఫలాహారమునకు వెళ్ళితిని. రెండుగంటలకు మరల వచ్చి  
యప్పుడును, మరల నాలుగు గంటలకుఁ గళాశాలవదలి పెట్టిన  
పుడును జోడునకై వెదకితిని. అప్పుడును గనబడలేదు. ఆసా  
యంకాలమంతయు నాకు విచారముగ నే యుండెను. జోడుకొని  
యొక్కగోజు కాలేదు, దానికొత్తరంగు మాయలేదు, అప్పుడే  
పోయెను. ఎవనికి విచారమురాదు? కళాశాలలోని వారం  
దఱు సచ్చరితులే. అందలి యుద్యోగస్థులూ నీతినేర్పు గురువులు;  
వాటిట్టి నీచకార్యము చేయరుగద ! శిష్యులూ, విద్యావంతులైన  
వారే. ఎవ్వఁడు చెప్పబజోడును దస్కరించును ? చిన్నప్పుడు  
పాఠశాలలందుఁ బుస్తకము పోయెనని యుపాధ్యాయునితోఁ  
జెప్పచో ఆయన మిగిలిన బాలురనందఱి నాపి వారి పుస్తక



ములు పరిశీలన చేయుదురు. నేనును బ్రధానోపాధ్యాయునితో నాక్రాంతజోడు పోయినదని చెప్పవలెననుకొంటిని; కాని, జోడు కళాశాలలోఁ బోయినదన్నచో నందలి యుపాధ్యాయులయొక్కయు విద్యార్థులయొక్కయు సచ్చిన్ముపై శంకగలిగి యున్నట్లేదా! అట్లుశంకించినందునఁ బ్రధానోపాధ్యాయుఁడు నన్నేమనునో యని వెనుదిరూకునకుఁ జెప్పుట మానితి. ఇన్నిసారులు వెనకినను గనబడక పోవుటచేత నేనుకళాశాలకుఁ దొడిగికొని రానేలేదేమోయని యనుకొంటిని. నా గదిలోనే యుండవచ్చునని కళాశాలనుండి త్వరితముగ నింటికిఁ బోయి వెనకితిని. అచ్చటను గనబడదయ్యె. ఒకవేళ, జోడు కొని అయ్యంగారికి మూడు రూపాయలిచ్చి జోడు తెచ్చుకొనుట మొనరితినేమో యనుకొని మరల దుకాణమునకుఁ బోయి యచ్చట జోడు పెట్టితిని యని యడిగితిని. ఆ యయ్యంగారు నన్ను గేలిచేసెను. నేను కొనకపూర్వము చెప్పిన కబురులకును విప్పటి ధోరణికిని వ్యత్యాసము చూప నీతఁడు నమ్మరానివాఁడని భోఁచెను. నాకును గోపమువచ్చెను. అరవమాయచేసి నీవే యపహరించితిని; నాజోడిచ్చినఁ గాని నేను కదలనని గట్టిగ కేకలు వేసెతిని. అపుడతఁడు నన్ను బ్రతిమాలి నేను జోడుతొడిగికొని యింటికి వెళ్ళుట తాను జూచెనని చెప్పెను. నాకును దొడుగుకొని వచ్చినట్లే జ్ఞాపకముండుటచే మాటుమాటాడక యింటికి వచ్చితిని.

ఆనాడు సాయంకాలము పికారు వెళ్ళలేదు. నాతోఁ

బాటు పద్మకుమారుడును గొంచెము సేపు గదిలోనేయుండి, పిమ్మట సతఁడొక్కఁడు వెళ్ళెను. నాపాదరక్ష లేమయ్యెనో యని యాలోచించుచుంటిని. ఒక వేళ కళాశాలలో మేడమీఁదనే పెట్టితినేమో యనుకొంటిని; మేడపై వెదకుటకు, నెప్పుడు తెల్లవారు, నెప్పుడు కళాశాలకుఁ బోయెదనని తొందఱపడుచుంటిని. ఇంతలో నాకొకటి తలఁపునకువచ్చెను. నాలుగైదు గోజులకిందట సముద్రపుటొడ్డున శశి రేఖ నన్నుఁ బల్కరించెను. ఆమె నాతోఁ బరిచయము చేసికొనుటకు యత్నించుచున్నట్లు స్పష్టమయ్యెనుగదా ! పరిహాసమున కామె నాజోడుతీసి దాఁచియుండవచ్చును; నాజోడు పోయియుండదు. చిత్రాంగిచేతికిఁ బాపురములు చిక్కినట్లు శశి రేఖచేతికి నాపాదరక్షలు చిక్కినవి. నేనుచాత్రము సారంగధరునివలె వర్తింపక మాయీరువురకును గీడు వాటిల్లఁజేయక బుద్ధిగలిగి నడుచుకొనవలెనని నిశ్చయించితిని; లేనిచోఁ దరతరములకును నాపేరును శశి రేఖ పేరును నాటకములలోఁ జేర్చి ప్రతివారును నవ్వుచుందురు. శశి రేఖకడనే నాజోడుండుట నిశ్చయము; కాని నేను దానిని బొందవలయును. శశి రేఖ యొత్తచమత్కారముగ దానిందీసి దాఁచెనో నేను అంతచమత్కారముగఁ దిరిగి గైకొనవలెను. మఱియు నామె చేసిన పరిహాసము, సరసము, నెఱుంగని మూఁగునట్లు జోడుపోయినదని విచారింపక యామె చేసినదెఱింగియు నే నేమఱియున్నట్లును, ఈమె నాకుఁ దెలియకుండ జోడు తీయయత్నించియు నాకోడిపోయినదనియుఁ దెలియఁ

జేయవలయును. అట్లొనరించుటకై మామెరు మొదట నెట్టి పోషక వేయవలయునని యాలోచించితిని. ఆ రాత్రి పాఠములు చదవక యీవిషయమును గూర్చియే తలపోసితిని. “శశిరేఖా! నీమృదు వదకమలములకు నాజోళ్ళు కర్కశముగ లేవా? యవి యడుగ నిశ్చయించితిని. అదియే మంచిపోషక. తరువా తిసంభాషణ మామె యిచ్చు పోషకములను బట్టియుండును. దానికై యిప్పుడే యాలోచించుకొనఁ బరిలేదు. నాకంత సమయస్ఫూర్తి లేకపోలేదు. ఈపోషక నాకుఁ దోచఁ గనే నాకానందము కలిగెను. అప్పుటికే రాత్రి పదిగంట లగుటచే దీపము తగ్గించి పడుటిని. నాకుఁ గొంచెముగ నిద్దుర పట్టెను. ఆనిద్దురలోనే మహానందము కలిగెను. నాకొక కల వచ్చె. ఆకలలో: నేనును బద్ధకుమారుఁడును సమదోషుఁడనునకు పికారుపోయితిమి. మేము నీటియొడ్డున నడుచుచుండఁగ నది యెట్లోరైలయ్యెను. కొంతదూరము వెళ్ళినతరువాత నొక స్త్రీమనవచ్చెను. అచ్చట నేను దిగితిని; ఒక క్షత్రియకాంత, రైలెక్కుటకు, ఎక్కివచ్చిన సవారిలో నేనెక్కితిని. ఆసవారి బోయీలు నన్ను తఱుముకొనివచ్చిరి. నేను ఛల్ ఛల్లుని సవారిని దోలితిని; అది యాకాశమార్గమున నెగిరిపోయెను. మేఘములలో నొక మేఘముండెను. ఆమేఘమందుండి శశిరేఖ వచ్చి “సోమేశ్వరా దిగవేమి”యని యడిగి, సవారిపైఁ జెయ్యి వేసెను. నేను దిగితిని. ఆసవారి నాతిరుచునాపల్లి జోడుగ మారిపోయెను. శశిరేఖా, జోడులను హస్తములఁ బట్టుకొం

దువేల యని యడిగితి; “నీజోడగుటయే కారణము”నుని యామె మందహాసము చేసెను. నీకరఫల్లవము వాడిపోదా విడువుము విడువుమని చెయ్యజాలితిని. నావేళ్ళకు గదిగోడ తగిలి నాకు మెలకువవచ్చెను, లేచి కూర్చుంటిని. ఇసీ, ఇదంతయుఁ గలయేకద యనుకొంటిని. అప్పుడు గడియారము చూచితిని. రెండుగంటలు దాటెను. అచిర కాలములోనే యీకల ఫలితము కనబడుననుకొంటిని. తరువాత నిద్రపోవుచో ఫలితమువోవును గనుక తెల్లవాగువఱకు నల్ల బలవంతముగ మేల్కొని యుంటిని.

నిద్ర లేకపోవుటచే నాకు శరీరము భారముగనుండెను. పొద్దుటనే లేచి చల్లనినీళ్ళు స్నానముచేసి వెచ్చవెచ్చని యిడ్డెచులు నాలుగుతిని కాపి త్రాగితిని. ఆహారము సంతోషమున లేచుటచే సిడ్డెచులు భక్షించితిని గాని యనుదినము నట్లు తినను. వీనిం దినుటచేతనో నామనస్సు సంతోషముచే నిండియుండుటచేతనో ఆపూట నాకన్నము సహించినదికాదు. ఆయుదయము తొమ్మిదియున్నరకే కళాశాలకు వెళ్ళితిని. తిన్నగ మేడయెక్కితి. విద్యార్థినులుండు గదిచెంగటకే వేగిరముగ వెళ్ళితిని. ఆగదిలో నెవ్వరులేరు. అప్పటి కెవ్వరును వచ్చినట్లు లేదు. గదిగుమ్మముయొద్ద నొక బంత్రాతు మాత్రముండెను. గదిముందు నేను రెండు మూడుసారు లటునిటు పచారుచేయుచు జోడునకై చూచితిని. మంచికలకూడ వచ్చుటచే దప్పుక యుండునని సంతోషముతోనుంటిని గాని యది యగు

పడలేదు. నే నచ్చటనే తటపటాయించుటఁ జూచి యేమట్లు తిరుగుచున్నారని యాభటుఁడడిగెను. ఏమియులేదని యంటిని గాని వాఁడు, ఏమియు లేనిచో నిచ్చటఁ దిరుగుటల ? యని గట్టిగఁ బ్రశ్న వేసెను. “శశిరేఖ” యని యేదో మెల్లగఁ జెప్పఁ బోవుచుంటిని. “ఏమిటి!” యని వానికి వినఁబడక పోవుటచే మరల నడిగెను. అప్పటికి నేను ప్రమాదమువలన శశిరేఖపేరు చెప్పుచున్నానని గ్రహించి, సవరించుకొని, నిన్న నాజోడిచ్చట మఱచితినిని చెప్పితిని. “మీజోడు మేడపై నెదులకుఁ బెట్టి తిరి” యని వాఁడు మరలఁ బ్రశ్నించెను. ఆగదియందు శశిరేఖ లేదు, గుమ్మముయొద్ద నాజోడునులేదు, పైగ నీభటునిచే నిమాట లేలయనుకొని నాతరగతికిఁ బోయితిని. జోడుపోయిన దానికంటె నాకుఁగలిగిన యాశాభంగమునకు దుఃఖ మెక్కువ యయ్యెను. అనాఁడు శశిరేఖ వచ్చెనో లేదో కూడఁ జూడలేదు. ఎటులో యాగంట గడపి మరల మొదట నేను విశించినచోటున వెదకుటకు వచ్చితిని. అది కనఁబడలేదు. మఱునాఁడు విఘ్నేశ్వరుని చవితి. కళాశాలకు సెలవు. కాన మఱునాఁడు ఎవరైనఁ దొడిగికొని వచ్చుదురేమో చూచుటకు వీలులేదు, ఇక సరాశ చేసికొని యింటికి వచ్చితిని.

---

## 10

చూదా.

శచీనాథుడు కాపురమున్నది పెద్దయిల్లు. అది రోడ్డు కంటే బల్లముగనుండును. ఇంటిలో గింద జెమ్మగనే యుండును. అంక వాసముచేయుట యారోగ్యముకాదు. ఈభయము మానకే గాని యచ్చటివారల కంతగలేదు. అందువలననే ఆంధ్రవిద్యార్థులు చెన్న పట్టణములో మేళయందుండురు. అరవలు క్రింది గదులనే పుచ్చుకొందురు. శచీనాథుడున్న యింటికిని మేడకలదు ; అందొకటి పడుకగది. రెండవగదిలో నతడు చదువుకొనుచుండును. ఆమేడభాగమును, గింద వంటకును సామానులు పెట్టుకొనుటకు రెండుగదులును, గలసి యిరువది రూపాయల కతడు అద్దెకు బుచ్చుకొనెను. ఈయిల్లు వెడల్పునకంటె నెనిమిదిరెట్లు పొడవు. శచీనాథుని భాగమువెనుక, రెండిండ్లవా రుండిరి. మేడమాత్రము ముందుభాగముమీదనే యుండెను. శచీనాథుని భాగమునకు వెనుక నొకయయ్యగారుండిరి. వీరి వెనుక నొకయయ్యగారు, ఈయనయు భార్యయు నొక లోబుట్టువును వీరి కాపురము. ఈయన నొక కాటురూపాయలే యద్దెయిచ్చును. వీరి భాగము చాలలోపలగను జిన్నదిగను నుండును. వీరి యింటికెవ్వరు వెళ్ళవలసినను శచీనాథుని నంటయింటి ప్రక్కనుండియే వెళ్ళవలయును. అయ్యంగారి పంటయిల్లు వైష్ణవేతరు లెవ్వరును జూడరాదు.

కాబట్టి యీయన ముందు రెండువాటములను బుచ్చుకొనక  
 వెనుక భాగమును బుచ్చుకొనెను. వీరి యాచారమును గాలియు  
 వెలుతురుకూడ మన్నించి వీరి వంటయిల్లైకాక సాధారణముగ  
 వీరిగదులయందును బ్రవేశింపవు. శచీనాథుఁ డియింటిలోఁ బ్రవేశింపక  
 పూర్వమే అయ్యగుగారును సయ్యగుగారును నందుండిరి.  
 వీరు కాపురమున్న యింటిలో శచీనాథుఁడెట్లు ప్రవేశింపఁ  
 గలిగెనో నాకాశ్చర్యమే. అరవ్రబాహ్మియు నాకెవ్వరును  
 జోటిచ్చిరికాదు; మఱియుఁ బద్మకుమారుఁడు, వైష్ణవులు  
 తెలుగు వారలకద్దెల కీయరని చెప్పెను. ఒకనాఁడు నేను  
 శచీనాథు నే యియింటిలోని భాగమెట్లు సంపాదింపఁగల్గితివని  
 యడిగితిని. అతఁడు “దానికేమున్నది? అయ్యంగా రీయననుచో  
 నాంచారమృగాదిని యడుగవలయును. అంతే” అని యతనిసహ  
 జవిధమున నోరు చప్పళించి చెయ్యిత్రిప్పెను. శచీనాథునకు  
 వీరందఱితోడను బరిచయమే. అతఁడందఱితోడను గలసి మెలసి  
 మాటాడుచుండును. అతఁడెఱుంగనివాఁడు చెన్నపట్టణములో  
 నాకుఁ గనబడలేదు. స్నేహముచేయు నేర్పాతనికడ కలదు.  
 అతనికిఁ గావలసిన బజారుపనులు అయ్యరో, అయ్యంగారో  
 చేసి పెట్టుచుందురు. విఘ్నేశ్వరుని చవితినాఁడు ఉదయముననే  
 యతఁడు కుర్చిమీద కూర్చునియుండెను. అతని కెదురుగ నుం  
 డిన చెన్నపట్టణములోఁ జేసిన వెదురుబల్లమీదఁ బొగవచ్చుచుఁ  
 గావీగిన్నె యుండెను. శచీనాథుఁడు సిగరెట్టు నోటినుండి తీసి  
 వేళ్ళతోఁబట్టుకొని కాలిన నుసిరాల్చుటకై దానిని వేలుతో

మీటుచుండెను. అప్పుడు శచీనాథుని భార్యవచ్చి “ఈరోజున పండుగాయెగడ, మీకు సెలవుకూడ, ఈరోజునైన బజారు వెళ్ళరాదా? నిన్నను మొన్ననుకూడ అయ్యరుగాలింట్లో పుచ్చుకొనినాను చింతపండు. ఇంక నెన్నిరోజులు అప్పనకుం విరుగవలెను? సిగ్గుసిగ్గు!!” అని కనుబాములు ముడివై చెను. “ఉండవే తెప్పించెదను” అని యాతడు పలికి సుబ్రహ్మణ్య అయ్యరూ అని పిలచెను. ఆయన యామేడయెక్కి వచ్చెను. శచీనాథుని భార్య ప్రక్కగదిలోనికి వెళ్ళెను. అయ్యరు శచీనాథున కెదురుగనున్న కుర్చిపైఁ గూర్చుండఁగ నే వీనిని “ఏమయ్య సమాచారము?” అని యాతడడిగెను.

“ఏమున్నది?”

“మీరు కాపి సాపడినారా? కొంచెము సాపడుండు. ఇంకను వేడి చల్లార లేదు,” అని శచీనాథుడు తన ముందున్న గిన్నె అయ్యరువైపు తోసెను.

“వలదు వలదు సామి, ఇప్పుడే సాపాలు అయినది” అని చెప్పనపుడే సుబ్రహ్మణ్య అయ్యరునకు తేనుపు కూడ వచ్చెను. అంతలోనే కన్నసామి చెట్టి శచీనాథుని కొఱకు వచ్చెను. ఇతని గదియందు మూడవకుర్చి లేకుండుటచే నితడు లేచి కిటికీలోఁ గూర్చుండి చెట్టిని గుచ్చిలోఁ గూర్చుండఁ జేసెను.

“ఏమయ్య చెట్టిగారు, ఉదయముననే వేంచేసినారు? అయ్యో, అయ్యో, నాకు నిండావిచారమైనదండి. ఇప్పుడే గిన్నె మూతికిఁ దగిల్చితిని. మరలఁ గొంచెము కాపి కాంచమని



చెప్పెదను” అని “ఏమే నాచాచీ” అని కేక వేసెను. అతఁ డెవరిని బిలచెనో యతనికిఁ దప్ప మిగిలినవారికిఁ దెలియలేదు. కన్న సామిచెట్టి కుచ్చినుండి లేచి, తాను దెచ్చి యొడిగోఁ బెట్టు కొనిన సీనారేకుడబ్బ బల్లమీఁదఁబెట్టి “వలదు వలదు సామి ఇప్పుడే గొంతునిండ కాపి సాపడితిని” అని చెప్పెను.

“పోని, నెండు ఇడ్డెలులు సాపడుండు.” అని తాను కాపిత్రాగి “తాయి, కాలురూపాయి కొనిపోయి కృష్ణయ్యరు దుకాణములో నిడ్డెలులుకొనిరా” అని శచీనాథుఁడు కేక వేసెను.

“ఏమియు నక్కఱలేదు సామి. ఇడ్డెను, కాపి, అంతయు అలునతరువాత నే వచ్చితిని. నేఁడు మనపనిచూడుండు; ఈప్రద్దు దాటుచో మనకు వసూలుకాదు. మీరే బోణి చెయ్యుండు. మీచేతితో నెకరూపాయి వేయుండు !” అని కన్న సామిచెట్టి బల్లమీఁదనున్న సీనారేకుడబ్బ యెత్తెను. ఆడబ్బకుఁ దాళము వేయఁబడియుండెను. దాని మూతమీఁద మాత్రము క రంధ్రముండెను. దానిలోనుండి రూపాయలు డబ్బులు లోకలకు వేయవచ్చుచుగాని యందులోఁ బడినవి తాళము తీసినఁగాని రావు.

“దీని తాళమే దప్పా ?” యని చెట్టిని శచీనాథుఁ డడిగెను.

“బీగము మురళీధర అయ్యంగారియొద్ద నే యున్నది.”

“బాగుగ నేయున్నది. ధనార్జనమున కిదియొక మార్గమా?”

అని మెల్లగ శచీనాథుడనియె. అది కన్న సామిచెట్టికివినఁ బడక పోవుటచే “ఏమిటిసామి” యని యడిగెను.

శచీనాథుడామాటలు మరలపలుకక “ఒక్కడ బ్యాబో నేనుగునండి? మురళీధర అయ్యంగారు నాదగ్గఱకు నొక డబ్బా పొద్దుటనే పంపెదననినారు, టిప్పి కేసంత నాకొప్పగించినారు, నేను ఇంకను డబ్బాచేర లేదనియే చూచుచున్నాను” అని డబ్బా లేనందులకై యత్యాతురతతో నున్నవానివలె బలికెను.

ఈచందా యోదులకని సుబ్రహ్మణ్య అయ్యరు అడిగెను.

“దక్షిణ యాఫ్రికాలో మనసోదరు లనేకకష్టముల పాలగుచున్నారండి. వానిని వినినను దలచుకొన్నను నిజముగ నేడుపే వచ్చును అందుచే నేను మీతోఁ జెప్పటలేదు కాని అబ్బ అబ్బ”!! అని మిక్కిలి దుఃఖమువచ్చినవానివలె దలవంచు కొని “వారికిఁ గొంచెము సరుపాయము చేయవలెనని ప్రయత్నము చేయుచున్నాను” అని కొంతసేపూరకుండి “అన్నట్లు అయ్యరుగారు, నేను మిమ్ములను బిలచిన పని చెప్పుట మఱచి పోయినాను, మొదట ఈసంగతి మఱచి, నేనే బజారునకు వెళ్ళవలెననుకొని మీకేమైనఁ గావలయునేమో యని యడుగుటకుఁ బిలిచితిని. ఇప్పుడు, చూచితిరిగి. నేను వెళ్ళుటకు పోలేను. ఎటులైనఁ గొంచెము బేత సేవ, అయిన తరువాతనేగద, సోదర సేవ? అందువలన నాకు బజారుపోఁ దీరికలేను.” అని శచీనాథుడు అయ్యరువైపుఁ జూచెను.

“నేను పోయెదను లెండు. మీ కేమి కావలయును ?”

అని సుబ్రహ్మణ్య అయ్యరు అడిగెను.

“కనుగొని చెప్పెదను” అని శచీనాథుడు లోపలకు వెళ్ళి భార్యనడిగి సుబ్రహ్మణ్య అయ్యరును బిలచి వీనిచేతికి సర్థరూపాయ యిచ్చి తమకుఁ గావలసినవి చెప్పెను; లోపల నుండి వచ్చునప్పుడే యుత్తరీయము వేసికొని వచ్చి కన్నసామి చెట్టిని “రండు, పోదము” అని పిలచెను.

వారిద్దఱును మేడ దిగిరి. వీధిలోని కడుగిడుచు “చెట్టి గారు ! మనమిరువుర మొక్కటేవీధి నెందులకు ? చెరియొక వీధిని వెళ్ళుచో మంచిదిగద ! మీలోక పనిచేయుఁడు ; ఈ డబ్బా నాచేతికిండు; మీరుపట్టణముపోయి, అన్యంగారి నడిగి మఱియొకటి పుచ్చుకొనుఁడు. మనమిద్దఱుము కలసి యొకవీధిని దిరిగిన దానికంటె వేర్వేఱుగఁ దిరుగుచో రెట్టింపువచ్చును, చూడండి!” అని శచీనాథుఁ డాలోచనచెప్పెను. కన్నసామి చెట్టి దాని కంగీకరించెను.

“అవును. మీరు చెప్పినది బాగుగనున్నది. నే నిప్పుడే పట్టణము పోయెదను” అనియె.

“పోని మీరు వెళ్ళుట, వచ్చుట, ఆలస్యమగునేమో, ఇచ్చటనే యంగడియలో దొరకు నెడ కొనరాదా ? మనమే తాళములు వేయవచ్చును ?”

“ఇప్పుడు దుడ్డులేదే. పట్టణమే పోయివచ్చెదను.”

“కానిండు.”

కన్నసామిచెట్టి డబ్బాకొఱకు వెళ్ళెను. శచీనాథుడు డబ్బాపుచ్చుకొని వచ్చుచుఁ దనమార్గమును జరీయుత్తరీయము వేసికొని కనబడిన పృథివానిని జందాయిమ్మని యడుగుచు వచ్చెను. పేదవారల బాధపెట్టరాదనియు గొప్పవారలనే యడుగవలయుననియు నతఁడు చెప్పెను. వారిచ్చినను నీయకున్నను నొక్కని రెండవసారి యడుగఁడు. అతఁ డట్లడిగినను గొన్ని డబ్బులందుఁబడెను. ఆడబ్బాపుచ్చుకొని శచీనాథుడు ఎనిమిదిగంటలకు నాగదికి వచ్చెను. ఒహో, శచీనాథా ! మూఁడు రోజులనుండి నీజాడలేదే? యని యడిగితిని

“దేశోద్ధరణము కొఱకుఁ గొట్టుకొనువారికిఁ దీరికయెట్లుండును ? నీ కెవరెట్లు పోయినను నవసరములేదు కనుక షీకారులు వెళ్ళుచుండువు.”

“నీవేమిచేసితివి దేశోద్ధరణమునకు ?”

“మూఁడురోజులనుండి మేమేమి చేయవలసినదియు నుపన్యాసము లిచ్చుచున్నారు. అవి వినుచున్నాను. దక్షిణ ఆఫ్రికాలో మన భారతీయ సోదరులున్నారనిగాని వారు ఇడుమలు పడుచున్నారనిగాని నీకుఁ దెలియునా?”

“నీవెఱింగితివా?” అని నవ్వుచు నడిగితిని.

“నేనెఱుంగనా? ఈ యుదయము కన్నసామిచెట్టి వారి కొఱకు చందా ఇమ్మని పీఠించినాఁడే? ఇంకను నెఱుంగక పోవలయునా?”

“పోద్దుటే నీవిట్లు వచ్చితివేల ?”

“చందా ఈయవా?”

“సీవెంత యిచ్చితివి?”

“శీనొలని చెప్పగలను? ఈడబ్బాలో నెంతయును  
డునో అంతయు నేనిచ్చినట్లే”

“నేనును అటులనే యిచ్చితినుకొమ్ము.”

“దేశమునకై పాటుబడలేనివారు ధనమైన నీయవలెను.  
నీ వింటినుండి కదలవు? చందాయైన నీయవు? శ్రమపడకుండ  
మన సోదరుల కష్టములు వాయవలెనన్న నెటులబోవును?”

“శచీనాథా, ఈనాడు నీవు చాల శ్రమచడి యుడ  
వలయును.”

“పడలేదా చుటి? పొద్దుటే లేచితిని, కాఫిత్రాగి  
తిని. అది గొంతుక దిగకుండనే బైలుదేరితిని.”

“ఎంతవసూలు చేసితివి?”

“ఎవడిచ్చును? ఎక్కడో దక్షిణాఫ్రికాలో నెవరో  
బాధపడుచున్నారట! మన మందఱయు వాండ్రకు డబ్బునీయ  
వలయునట! వాండ్ల నిక్కడనుడిపోయి యక్కడ మెవ  
రేడువు మరి?”

అట్లతడు చెప్పనంతలో నాకు భోజనము వచ్చెను.  
“శచీనాథా, నీవింకను దిరుగవలయును కాబోలు?” అంటిని.

“ఎవడు తిరుగును ఈయెడలో? నీవు భోజనము  
చేయుచు నేను కూర్చుండెదనులే.”

“పోని, నీవుకూడఁ గొంచెము కూర ఫలాహారము

చేయును.”

“ఏమియు నక్కఱలేదు నీవు భోజనముచేయుము. ఏది నిన్న సాయంకాలము వచ్చినవార్తాపత్రిక ?” అని దానిని దీసి కొని చదువుచుఁ బడుకకుర్చిఁ గూర్చుండెను.

నేను విస్తరివేసికొని వడ్డించుకొనుచు “శచీనాథా మొన్న నాజోడు పోయినదోయి! కొత్తగఁ గొని కళాశాలకుఁ దొడుగుకొని చెల్పితిని. మరల నది కనపడలేదు”. అని చెప్పి తిని.

“మీ కళాశాలలో నే ?”

“అవునోయి.”

“ఇంకేమి! అదాను శ్రీవైష్ణవులే బుట్టెఁగొయ్యలు మాత్ర మేగుయ్యెనోగాని ! జోడు పోయినచో మరల సుపా దించుకొనలేక పోయితిరా ? కేపువెళ్ళి చూడు. ఏదో కొత్త జోడే వచ్చును. అచ్చటనుండు కొత్తజోడు నీదేయగును.”

“మూఁడు రూపాయలుపెట్టి కొంటినోయి. నీనోటివాక్య మున దొరకుచో నీకు ఫలాహారము పెట్టెదను; విఘ్నేశ్వరుని పేరునఁ గొబ్బరికాయ కొట్టించెదను ”

ఇట్లు మాటాడుకొనుచుండఁగ నే మామెట్లపై నలుగు రైదుగురు వచ్చుచున్నట్లు చక్కఁగ వివరించియే నేను భోజనము చేయుచుండుటచే గదలలేదు. వారు దగ్గఱగ వేసియున్న తలుపు త్రొక్కికొని వచ్చిరి. వారిలో నొకఁడు శచీనాథునిజూచి, “మీ దిక్కడనే యున్నారా ? ఎంత వసూలైనది? యనెను.

“ఏమి వసూలండి ? చాలకష్టముగ నున్నది ” న్నావైపు చూపి, “ఈయనకుఁగూడ నెకగంట నచ్చ చెప్పినఁగాని యొక రూపాయ యిచ్చి నాఁడుకాఁడు. మనవారలకు దక్షిణ ఆఫ్రికా యెచ్చటనున్నదో తెలియ నే తెలియదండి. మీరు సముద్రపు తొడ్డున రెండు ఉపన్యాసములిచ్చిరా, చందాలు జలజల రాలిపోవా ?”

“సరే, మనమింకను జాలదూరము తిరుగవలెను పదండి” అనిరి. వీరితో శఛీనాథుఁడును వెళ్ళెను.

## 11

పిలుపు.

మాయుంటిపగ్గతి సంగతి: ఇదివఱకు విఘ్నేశ్వరుని చని తికి ఏసంవత్సరమును నే నింటియందుండక పోలేడు. తక్షణగర మునఁ జనువుకొనుచవుమను బడుగ రేపనఁగ మా మణిపుర ము వెళ్ళువాడఁడు. పృథిసంవత్సరమును మాతండిగారు కూడ బజారువచ్చి పాలవెల్లి మామిడాకులు పట్టి కలువపువ్వులు విఘ్నేశ్వరుఁడు మొదలగు వానినన్నియుఁ గొనువారు. మా పురోహితుని రప్పించి నాచే బూజచేయించు చుండువారు. ఈ సంవత్సరమును నే లేకపోయినను వెరుకటియట్లే మాతండి గారు బజారు వెళ్ళి యన్ని సరకులను దీసికొని వచ్చిరి. మాయం టిలోఁ జిన్నది నాసతియేగావున, మాతండిగారు, ముద్దుచే

నామెచేతఁ బూజచేయించిరి. భార్యపేరు చెప్పట సిగ్గే యైనప్పటికి, మీరు నాకిచ్చిన చదువుచే, నిక నామెచుగూర్చి చెప్పనపుడు పేరుతోడనే చెప్పెదను; మనపెద్దలు భార్యపేరు చెప్పరాదని నియమముచేసిరట. ఆహితాగ్నులు తమ పడఁతులను ఓసి అనియు, ఏమే అనియు, ఇదాగో అనియుఁ బిలుచుటకుఁగారణమదియేనట నాకుఁ గార్యమైన తరువాత, ముఖము కడుగుకొనుటకు నీళ్ళ కొరకుగాని, యెందులకుగాని, పిలువ వలసివచ్చినేని యేచుని పిలువవలయునని పెద్దలనడిగితిని. పేరుతోఁ బిలువరాదని యందఱుచెప్పిరి; కాని యట్లే పిలువరాదో యెవ్వరును జెప్పిరికారు. అయినచు పెద్దల యాచారము మన్నింపవలయును. పేరుపెట్టి పిలుచునంతటిదోషము మీతోఁ బేరుచెప్పిన మాత్రమున రాదు. భార్యపేరు చెప్పటే పాపమగుచోఁ బెండ్లియందుఁ దలుపులయొద్ద బలవంతము పెట్టి పేరులుచెప్పించి యుండరు అప్పుడు కాకపోయినను నిపుడు చెప్పుచున్నాను. నాభార్యపేరు ప్రియంవద. నేను చాలదూరమున నెంటరిగ నుండుటచే నాయారోగ్యము బాగుండవలయుననియు నాకుఁ జరుపువచ్చి మంచియుద్యోగము కావలయుననియు మనసార నపేక్షించి ప్రియంవద విఘ్నేశ్వరునిబూజచేయఁగోరెను. ఆమెయు మాపురోహితునిచే లక్ష్మీ సహస్రనామములు చెప్పించి కుంకుమతోఁ బూజచేసెను. ఆపూట పూజ, భోజనము లగునప్పటికి రమారమి యొటిగంటయయ్యెను.



తరువాత బైపనులన్నియు ముగిసిన పిదప బ్రీయంవద తలదువ్వకొని బొట్టాపెట్టుకొని, సాయంకాలము విఘ్నేశ్వరునకు మంగళహారతి యిచ్చుటకు నిరుగు పొరుగువారిని బిలువనెళ్ళెను; ముందు చతురికను బిలచి సువర్ణ యిటికేగెను. సువర్ణ యత్తగారు సుందరమ్మగారు, వత్తులకై పత్తి బాగు చేసికొనుచుండిరి. ఆమె “ఏమే ప్రియంవదా ! ఇట్లు వచ్చితివి? మీయిటిలో పండుగ కేమేమిచేసిరి” అని యడిగెను.

“కొబ్బరివేసి బూరెలు, సగ్గువియ్యపు పరచాన్నము.”

“మీ ఆమున లేడుగద ఇచ్చట, నీవు పుట్టింటికి వెళ్ళరా?”

“నా కక్కడైన నెక్కటే. ఏది ? కోడలేది ?”

“ఆ. నేను సరే ! మీకోడలు సరే ! అన్నియు నెక్కలాగున నున్నవి”

“మీకేమి, మీకోడలి కేమిండి?”

“నిమింక నాసంగతి యడుగను, ప్రియంవదా. నే ననేక విధములఁ బోరినాను; ‘నిప్రకూడఁ దలంటుకొనవే, పూజ చేసికొనవే, నీతోటివారందఱు పూజ చేసికొనుచున్నారు’ అని ; నామాటలు త్రోసివేసినదికాని, సరే అని యైన ననలేదు.”

“మనస్సు కులాసగ లేకపోయిన తరువాత, ఏదియుఁ దోచదు సుచుండి ! ఏది సువర్ణ?”

“చూడు, ఆవిడ గదిలోనే యుండును.”

ప్రియంవద సువర్ణయున్న గదిలోనికి వచ్చెను. అది పెద్దగదియే; విశాలముగ నేయున్నది. అందొక చిన్నమంచమును

దానిపై గ లేబులేని యొక పరుపును నుండెను. గదిలోనే మాసిన చీరలు పాతబట్టలు నుండెను. ఆగది కిటికియందు మూతవిడిగిన బొట్టుపెట్టియు నందు గుంకుమ యొలికిన కాటుక కాయయు నెకమూత లేని కుంకుమబరిణియు నుండెను. మంచముపక్కనే యొకచాప యుండెను. దానిమీదను సువర్ణ మాసిపోయిన యిటుకరంగు చీర కట్టుకొని వ్రేయుముడితో బరుండియుండెను. ప్రియంవద గది ప్రవేశించి “ఏమే సువర్ణా, పడుకొనియున్నావు ?” అని యడిగెను. సువర్ణ దిగ్గునలేచి, “ఓహో, ప్రియంవదా? రా, కూర్చుండుము, నీవెప్పుడు మాయింటికి రావుగద. నీవు కూర్చుండిన కొంచెము సేపైన గులాబగ నుండును” అనియె.

“అవునుగాని, పండుగపూట, ఈ చింశిరిగుడ్డ, వ్రేలుముడి, నీవు ఈచాపమీదన పడుకేమిటి ?”

“ఏమిచేయమనెదవో?”

“మీయత్తగారు కూడ పూజచేసికొనుమని చెప్పినారట! పోని, జుడైన వేసికొనినావా ?”

“నాకిట్లు తగదా, అక్కయ్య ? నే నేలాయుండినను నన్నడుగువారేరి? ఏదో, మీయత్తగారి ధర్మమున రెండు పూటలు ఇంతవండి పెట్టుచున్నారు, భోజనము గడిచిపోవుచున్నది. ఇంకేమి కావలెను చెప్ప?”

“దానితో సరియా? నీవేమియు...”

“బాగున్నది ! ఇంతవఱకు అదృష్టము బాగుగనున్నది

కాబట్టి భోజనమునకు లోపములేదు. ఇక ముందు ముందేమి పుట్టునో!”

“చాలుచాలులె నీమాటలు! ఈ గ దేమిటి? ఈ మాసిన బట్ట లేమిటి?”

“నే పండుకొనుటకు దగదా ఈగది ? ఇంకెవరికి గా వలయును ?”

“నీపండుకగది యిట్లుండుట దరిద్రము కూడ. ఇందులో నడుగు వెట్టుటకు నాకే అసహ్యముగ నున్నది. ఇదెప్పుడైన నూడ్పించినావా? మోకాలుతోతు దుమ్ముతో నిండియున్నది గద. మగవారి కసహ్యము వేసినదంటే వింత యేమున్నది ? కోపపడినారంటే కోపపడరా?”

“పోనీ, అదైన నేది ?, ఇది అసహ్యముగ నున్నది. ఈ ప్రకారము చేయుము, ఆప్రకారము చేయుము అని కోపపడినను జాలును. అదియు లేదే. నే నింటిలో నున్నానో లేదో, చూడను. భోజనము వేళకు నింటికి వచ్చుట, రెండుమెతుకులు నోటిలో వేసికొనుట, ఇంక బరుగెత్తుట. ఈగోడ యెంతో నేనంత. నేజెప్పుచో నీవు నమ్మెదవో లేదోకాని, నాబ్రతు కెట్టులుండవలెనో యట్లున్నది” అని సువర్ణ కంటఁ దడివెట్టుకొనెను. ప్రియంవదకుగూడ విచారము వచ్చెను; పాపము సువర్ణ తనయీడు చిన్నది. తా వచ్చినపుడే యత్తవారింటికి వచ్చినది. కాని భర్తవలన నణుమాలిము సంఘోషము లేకపోయె. ఆమెకు వివాహ కాలమందఁ బెద్దనగలే పెట్టిరి; కాసులపేరులు,

వరహాల పేరులు జంటజంటల పేరులున్నవి. గృహకృత్యములలోఁ దాను జేయవలసినవి లేవు. అయినను మనస్సున కెంతమాత్రమును సంతోషములేదు. ఆవయస్సున ప్రియమైన మగఁడు మనసిచ్చి మాటాడనిచో మగువల కెక్కడిసంతోషము? తల్లిదండ్రులు పెండ్లిచేసినప్పుడును వలపు లెఱుంగని బాల్యమందు వివాహమైనప్పుడు నాభరణములిచ్చు పతివరింపఁబడును గాని వయస్సువచ్చిన పడుచు వివాహము చేసికొనుచో భూషణములను గడ్డిపరకలవలె నిరాకరించి తనను నిజముగాఁ బ్రేమించు భర్తనే చెట్టపట్టును. నగనాణ్యములు లేకపోవుగాక, చీనాంబరములు లేకపోవుగాక, ఆహారమును గావగుగాక “అరమరలులేని కూరిమి ననఁగి పెనఁగి కపటమెఱుంగని మమతలఁ గలసి మెలసి కూడియుండిన నాఁడు”ని ప్రేమపూరిత వాక్యములే యెల్లకొడువలను దీర్చి యల్లాసమునిచ్చును. పాపము, సువర్ణభర్త వేశ్యాలోలుడై భార్యను జూడకయే యుండెను. ప్రియంవద తనకుఁగల్గిన విచారము బైటకుఁగనఁబడనీయక

“ఒసె, సువర్ణా ! పండుగపూట నీవు విచారింపకు, ఎప్పటికి రోజు లొక్కలాగునుండవు? బుద్ధులుకూడ నొక్కతీరుననే యుండవు. మంచిరోజులు వచ్చును. అప్పుడు మంచిబుద్ధులే పుట్టును. అందఱకంటె నెక్కువగ నీభర్తకుఁ దలలో నాలికవై నీవుందువు” అని చెప్పుచున్న సమయమున నచ్చటకే చతుశిక, యొకచేత మొగలిపువ్వులు దువ్వెన్నయు సవరమును, రెండవచేతఁ గొబ్బరినూనె నీసాయుఁ బుచ్చుకొని వచ్చెను.

సువర్ణ యింకను విచారముతోడనే తలవంచుకొని యుండెను. ప్రియంవదయే చతురికను గూర్చుండుచు నెను. సువర్ణముఁ దల యెత్తి చతురికను గూర్చుండుమని తాను చాపమీఁద జరిగెను.

“ఎంతకుఁ బుచ్చుకొనినావో మొగలిపువ్వులు? యని ప్రియంవద చతురిక నశిగెను.”

“ఏమో నేను కొనలేదు. మధ్యాహ్నము వచ్చునపుడు పట్టుకొని వచ్చినారు”.

“అయినచో నీవే వేసికొను”.

“నీకుఁ గావలసినయెడలఁ దీసికొనవో!”

“నాకక్కఱలేదు. సువర్ణకుఁగూడ జడవేయవలెనని యడిగితిని.”

“పుచ్చుకొనవో, ఒదినా! నీవు నేను గూడ వేసికొన వచ్చును.”

అని చతురిక పువ్వుల రేకులను సువర్ణవైపు తొగిసెను. మొగలిపువ్వుల జడవేసికొనుట, సంజోషముగ నుండుట, సువర్ణచిత్తమునకు నమవసి నిశియగుదు వెన్నెలవచ్చుట యంతటి విరుద్ధముగఁ దోచెను. “అయ్యో! వాబ్రీతుక” యని నిట్టూర్పు విడిచె. తనజీవితము నెఱిగిన చతురిక కూడ ఇట్లసంబద్ధ ముగఁ బల్కువాయని సువర్ణకు నవ్వును వచ్చెను.

“నీకేమే? ఎప్పుడును మంచి నూటలాడుచుండు; మంచి జరుగును” అని ప్రియంవద పలికెను.

“మననూటల ప్రకారము జరుగుచో నిక లేనిదేమి?

నాకెప్పుడు నొకటే ముచ్చట"యని సువర్ణ పెదవివిడిచి కొంచెము సేపుండి "చెన్నకటణముచుండి యుత్తరములు వచ్చుచున్నవా? కులాసగ నున్నారా?" యని ప్రీయంవద నడిగెను.

“వచ్చుచునే యున్నవి.”

“వండుగకు రాలేదేమి?”

“వెళ్ళి రెండు నెలలేగద అయినది. ఒక్కరోజు సెలవు కొరకు అంతదూరముచుండి వచ్చుట కష్టము.”

“అవును. సెలవిచ్చినయొక్కరోజును ప్రయాణములోనే అయిపోవును” వీరిట్లు మాటలాడు చుండఁగా

“నాకెవరు వేసెనకు జడ?” అని చతురిక యడిగెను.

“నే వేసెననురా?” అని సువర్ణ చతురికకు దగ్గఱఁగఁ గూర్చుండి జడ వేయుచుండెను.

“సువర్ణా! ఈసాయంకాలము విఘ్నేశ్వరునకు మంగళ హారతి యిచ్చెదను. నీవు తప్పకుండా గా. చతురికకూడ వచ్చును” అని ప్రీయంవద పిలిచెను.

“వచ్చుచో వచ్చెదను. లేవా లేకు.”

“అట్లుగాదు. నీవు తప్పకుండా రావలెను. నిన్ను దప్పకుండా రమ్మని చెప్పుమని మాయత్తగారుకూడఁ జెప్పినారు”.

“నే నక్కడికి వచ్చుటలేదో. గుమ్మముదాటి కదలుట లేదు. నేను నలుగిరిలోనికి దగదునమ్మా యని యేమనిరాను?”

“ఏమని రానేమిటి? అట్లనఁగూడదు. ఎంతటి యదృష్టవంతులకు నింటిలో బెద్ద దిక్కయిండుట? పసుపు పావురాణి

పూసికొని పేరంటములకు వెళ్ళుట? ఈరోజు పూజచేసికొను మని మీయత్తగారు కూడ చెప్పినారట గద! నీవేల పూజ చేసికొనలేదు?” అని ప్రశ్నించెను.

“అక్కయ్య! నేను చెప్పిన నమ్మెదవో లేదో కాని నే మొక్కనిదేవుడు లేడు, నేబట్టని వ్రతములేదు. ఎంత చేసిన నొక్కటేఫలము. అంతకంతకు మితిమీరిపోయినది. అదివల కొక్కచారియైన బలుకరించెడి వారు; ఇప్పుడదియు లేదు. ఎందుకు నాకీపూజలు, గీజలు? దేవుళ్ళయందు నాకు భక్తికూడ పోయినది.”

“ఎవరో మందుపెట్టినారమ్మ; లేకపోయిన నింతగ నుండదు. బడినా! నేనుక పనిచెప్పెదను చేసెదవా?” యని చతురిక యడిగెను.

“మందులేమిటి మాకు లేమిటి గానీ మన యదృష్టము తిన్నగనుండుచో ఏమంకాలు పనిచేయు? క్రిందటిజన్మములో నెవరికో యెడబాపులు చేసినాను, ఈజన్మములో నే ననుభవించుచున్నాను” అని సుచర్ణ తల యూచెను.

“ఎవరికర్మానుభవము వారికిడప్పుడు; కాని, ఎల్లకాల మొక్కతీరుగ నుండదు. ఇట్లుండుటకు సగమువంతు నీవే చేతులారా జేసికొనుచున్నావు. నీవు ముందు బరిశుభ్రముగ నగుపడు. ఈమాసిగ గుడ్డలు ముని ముచిచీర కట్టుకొను. తలదావ్వుకొని బొట్టు కాటుక పెట్టుకొను, అన్నిటికన్న ముఖ్యము, ఈసాయంకాలము మాయింటికి వచ్చి విఘ్నేశ్వరుని ప్రసాదము

పుచ్చకొను. ఇప్పటినుండి నీవు కులాసగనుండువు !” అని ప్రియంవద హితవు చెప్పెను.

“విఘ్నేశ్వరుని ప్రసాదమునకేమి గాని, నీచేతిప్రసాదము పుచ్చకొనుచో నీయదృష్టమే నాకుఁ గొంత ఘట్టవచ్చును.” అని సువర్ణ ప్రియంవద ముఖమువైపుఁ జూచెను.

“సరే, నాయదృష్టమున కేమిలె ! సరే, అట్లే అను నీవు వచ్చుట ముఖ్యము.”

“నీయదృష్టమున కేమిలోటో ఒదినా ? చిలుక గోరు వంకలాగున నున్నారు ?” అని చతురిక తన జడ వంకరవచ్చు నేమో యను భయముతోఁ గదలక, తలయెత్తిక ప్రియంవదను గూర్చి పలికెను.

దానికిఁ బ్రియంవద నవ్వుచు “నే నామాట కొప్పుకొననో, చిలుక చిలుకవలె నను లేదా, గోరువంక గోరువంకవలె నను. అంతే గాని చిలుకనుదెచ్చి మామృతాతి షట్కీతో గలిపెద వేమిటి?”

“ఏమిటో చెప్పునునా ? మాలన్నగారు పచ్చగనుండురు కావున ఆయన చిలుక, నీవు నల్లగ నున్నావు కాబట్టి గోరువంక !” అని తలయెత్తి ప్రియంవదవైపుఁ జూచెను. ఆ మాటలకు ముగ్గురును నవ్విరి.

“అవునో, చిలుక, గోరువంక అందురేమిటి ? అవి రెండు కలసియుండునా ?” యని సువర్ణ యడిగెను.

“ఆసంగతి మాలన్నగారి నడుగుమో ! ఒదినా !” అని



సువర్ణవైపుఁ జూచి చతురిక నవ్వెను.

“బాగుగఁ జెప్పితివి!” అని సువర్ణ వలికెను గాని ఆనూటలు పలుకులోపుననే యామె ముఖముపై విన్నదనము తోఁచెను.

“అబ్బా, చతురిక, ఏమి నూటలు ! ఏమి నవ్వు ! అని ప్రియంవద మందలించెను.”

“నాకెప్పుడు నవ్వేనో!”

“మంచిదే కద. సంతోషము సగముబలము.” అని ప్రియంవద వలికెను.

“నాకెప్పుడు సగముబలమే. పూర్తియైన బలమెప్పుడును లేదు.” అని చతురిక యాత్మపింపఁబడిన దానివలె బ్రత్యుత్తరమిచ్చెను.

“నాకెప్పుడు సంతోషములేదు. ఎప్పుడు బలము లేదు.” అని సువర్ణ తనసంగతి చెప్పకొనెను.

“బాగుగ నే యున్నవి మీయర్థాలు! ఒక సువర్ణ, నీకు సంతోషము లేకుండ నీవే చేసికొనుచున్నావు, నీ ఏమధ్య నెప్పుడైన మీయాయనకు, భోజనముచేసి లేవఁగ నే తాంబూల మిచ్చినావా? భోజనముకు వచ్చు ముందు కాళ్ళు కడుగుకొను నీళ్ళిచ్చినావా? నీమట్టుకు నీవు అంతి మట్టక యుందువు ! ఈసాయంకాలము విఘ్నేశ్వరుని ప్రసాదము పుచ్చుకొని నీభర్తకు నీవు నీచేతితోఁబెట్టె.” అని ప్రియంవద మరల హితవు చెప్పెను.

“అండలు నీవలెను నీభర్తగారివలె ననుకొనినావో ? ఒకరిమీఁద నిష్ఠములేనితరువాత నొకరు చేసినది యెందుకుఁ బనికివచ్చును?” అని సునర్ల దీపముగఁ బలికెను.

“ఇష్టము లేకపోవుటేమిటి? పోట్లాడుకొనినారా వీరి పెద్దలును వారిపెద్దలును? సంహరణముచేసినారా ఒకరినొకరు? పెళ్ళికిఁ బూర్వము అయిష్టములేదు. పెళ్ళిఅయి కాపురమునకు వచ్చిన తరువాత యిష్టము పుట్టించుకొనవలెను.

“అట్లనకు, ఒదినా! ఇంకొకరిమీఁద మనసుపోయిన తరువాత భార్య యెంత చేసినను బనికిరాదు; నీవు నేతిజలేబి చేసిపెట్టు; దీనికింట బోగముది చుట్టచేతితోఁ బెట్టిన నూనె వకోడి బాగుగానుండును.” అని చతురిక లోకజ్ఞానముగల దాసవలెఁ బలికెను.

“అది పూర్వపుచట్టమై నీవు కాకపోయినావా ? మగవారల పనినర్తన అంతయు మనముచేసెడి దానినిబట్టియే యుండునులె. సరే, చతురిక ! సునర్ల ! మీరు దీపములుపెట్టుటతోడనే రమ్మ ఇదే చెప్పుచున్నాను. ఇక వెళ్ళెనను ఆప్ర వచ్చు వేలైనది.” అని ప్రియంవద లేచెను.

“ఆప్ర వచ్చుచో నీవేమి చేయవలెను.” అని చతురిక యడిగెను.

“దాసి చిట్టుపెట్టును, గాసి, యేపనియందైన మనకుండు శ్రద్ధ దాసివాండ్రు కెందలకుండును ? సాధ్యమైనంత వఱకు, నేను చేసికొనుటో, నేను దగ్గఱనుండి చేయించుటో

గాని, పనివాండ్రమీఁద నదలి వేయను. అదిగాక ఇప్పుడు నా కేమి పనులున్నవి? ఆవునకుఁ జేసినఁ బుణ్యము కూడ.” అని ప్రియంవద వాని విడిచి యింటికి వచ్చెను.

ఆసాయంకాలము విఘ్నేశ్వరునకు మంగళహారతి ఇచ్చెను. చతురిక సువర్ణయుఁగూడ వచ్చి; చతురికకూడ మంగళహారతి పాడెను. కొబ్బరికొరు, పంచదారయుఁ గలపి దానిని దేవునకు నైవేద్యము పెట్టి ప్రియంవద చతురికకు సువర్ణకుఁ బెట్టెను. ఆరాత్రి తాను జేసినపూజకు దేవుఁ డనుగ్రహించుననియు నాకన్నివిధముల విఘ్నేశ్వరుఁడు జయము కలిగించుననియు నమ్మి సంతృప్తహృదయముతో నామె నిగురించెను.

## 12

### ప్రస్తావన.

నాప్రియసఖ విఘ్నేశ్వరునకుఁ జేసిన పూజయు నే మొక్కుకొనిన మొక్కును నూరకపోలేదు. ఇట్టి సంకుచితా రాధనలకే యభీష్టము లొసంగు దైవ మింకెవరును నాకుఁ గనఁబడలేదు. ఈయనను విఘ్ననాయకుఁడనియుఁ దెనుఁగునఁ బని చెరువుల దొరయనియు వర్ణింతురు. ఏకార్యములందు విఘ్నములు కల్పించెనో యెవరిపనులు చెరిపెనో యెవ్వరును జెప్పరు. ఈయనను బ్రార్థించుట “నాకెదురుగ రావలదని” నంటి వానిని బ్రార్థించినట్టులా? విఘ్నములు సేయుట యీయ

నకు సహజమును అది చేయకుండుటే యాయనచేయు నుప  
కారమునా? లేదా, ఈయన మనకు మన కార్యములందుఁ  
దోడ్పడి యేకారణముచేనైన వచ్చు విఘ్నములను బారదోలు  
నా? అనఁగా, మృత్యువునకు జ్వరవాతాదులు పరిహారమైట్లు  
విఘ్నములీతని పరివారచూ, లేక జ్వరవాతాదులను ఓషధులు  
పోగొట్టునట్లు విఘ్నముల నితఁడు పోగొట్టునా? మీరేమని  
నను నే చిన్ననాటనుండి పూజించు దేవుని గార్యసిద్ధిచేయు  
దైవముగ భావించుచుగాని విఘ్నములు కలుగఁజేయు స్వభా  
వముగాని శక్తిగాని గల్గిన ఘాతకునిగ నెంచను.

నాసతి పూజవలననో నా మొక్కువలననో మావిఘ్నే  
శ్వరుఁడు నాయెడసంప్రీతుఁడయ్యె. నాసోయినజోళ్లు దొరకినవి.  
అవియు శచీనాథుఁడు చెప్పినట్లే దొరకినవి: మఱువాఁడు కళా  
శాలకు వెల్లితిని. జోళ్ళుపెట్టు చోటున మరలఁ జూచితిని. ఏమి  
ఆశ్చర్యము! అచ్చట అచ్చముగ నాజోళ్లవంటి వేయున్నవి. వీనికొ  
త్తరంగును మాయలేదు. కాని వీనిమీఁద నల్లనిసిరాతో “గ.  
ప” అను నక్షరములుండెను. ఆయక్షరములు చూచి యవితప  
కుండ నాజోళ్ళేయని నిశ్చయము చేసితిని. నాజోళ్ళపై నే  
నెట్టి యానవాలును వేయలేదు. అయిన నవి నాపాదరక్షలే  
యని నేను నిశ్చయించుటకుఁ గారణమిది : ఇన్నియేండ్లనుండి  
చూచుచున్నానుగాని యెచ్చట జోడుమీఁదఁ బేరు వ్రాసికొ  
నుట చూడలేదు. జోడు నిజముగఁ గొనినవాడైనచో దానిపైఁ  
బేరు వ్రాసికొనియుండఁడు. మఱియుఁ బరు లెత్తుకొని పోవును

రను భయముకిల్గినవాఁడు గాని జోడుపైఁ బేరు వ్రాసికొనఁడు. జోడుల నెత్తికొనిపోవువానికిఁ గాని పాదరక్షలనుగూడఁ దస్కరింతురను సభిప్రాయమే తట్యమ. కావున వాఁడెవఁడో నా జోడు పట్టుకొనిపోయి నాలుగైదురోజులు దానిని దాచి యాయత్తురములు వేసెనని వినిశ్చితముచేసితిని. నేను వెంటనే యీ పాదరక్షలను దొడిగికొని గబగబ నాగదికివచ్చితిని. వాని నెకమూలవిడిచి యూపూట మరలఁ బాఠశాలకుఁ బోలేదు. విఘ్నేశ్వరుఁడు నామీఁద దయచేతనో నేనిచ్చెదనన్న కొబ్బరి కాయ కాశపడుటచేతనో నాజోళ్ళు నాకిచ్చి మాట దక్కించు కొనెను. నామాటగూడఁ జెల్లించుకొనుటకుఁ గొబ్బరికాయ కొంటినిగాని యెక్కడను నాకు విఘ్నేశ్వరుని గుడికనఁబడలేదు.

ఈశంఛమినాఁడు అన్నివిధముల మంచిదనియు జోడు దొరకుట శుభశూచకమనియు గుర్తించి యీ గాఁడే శశిరేఖ శోమాటాడఁ బ్రారంభింపఁదలంచుకొంటిని. జోడు తొడుగు కొనకయే మధ్యాహ్నము పాఠశాలకు వెళ్ళితిని. ఆనాఁడు బుధ వారిము. ప్రితిబుధ వారము మధ్యాహ్నమును నెకగంట మేము కళాశాలాపుస్తక భండాగారమునఁ గూర్చుండి చదువవలయు ను. మాయపాఠ్యములు ముఖ్యాంశములను గుఱించిమాత్ర మే యుపన్యసింతురు. వాని వివరముల నామూలాగ్రముగ మేము చదువుకొనవలసినదే. దానికిఁ గావలసిన పుస్తకములను మాత్రము గళాశాలయందు సేకరించియుంచిరి. అవియెల్లరకుఁ గావలసిన వగుటచే వాని నింటికిఁ గొనిపోసేయరు; వానిని

గళాశాలలోనుండి చదువవలసినదే. మా చరిత్ర విషయము నకు సంబంధించిన భాండాగారములో నాలుగు పెద్దబీరువాలును ముప్పదియైదు కుర్చీలును నున్నవి. ఎవరికి గావలసిన పుస్తకము వా రేఱుకొని భాండాగారాధ్యక్షుతో జెప్పినాని యొద్దనున్న జాబితాపై మాకు గావలసిన పుస్తకము పేరును మా పేరును వ్రాయుదుము. మేము చదువుకొనిన పెద్దమనుష్యులము గావున కాలము వృథాగా బోనివ్వక యెట్లు దేశింపఁబడినదో యట్లు వినియోగింతుమని యాతఁడు తలంచును. ఆతఁడన్యథా తలంచుట మా శౌరవమునకు భంగమే. కావునఁ బుస్తకములు పుచ్చుకొని మా మాస్థానములలోఁ గూర్చుండిన తరువాత మా వైచిత్ర్యము చూడఁడు. మాలోఁ బ్రతివాఁడును జనువుచుండఁడు. కొందఱు బధువుల కుత్తరములు వ్రాయుచుండురు. కొందఱు రహస్యముగ వార్తాపత్రికలు చిన్నచిన్న మడతలు పెట్టి చదువుచుండురు. చాలమంది కబురులు చెప్పుకొందురు.

శశిరేఖతో మాటాడుట కదియే మంచి సమయమని యెంచితిని. సంభాషణానంతరము కల్పించు కాగణముకై చూచుచుంటిని. మాతరగతీని వారందఱు పుస్తకములు పుచ్చుకొను వఱకు నేనధ్యక్షునిబల్ల యొద్దనే నిలుచుంటిని. శశిరేఖ పుచ్చుకొనిన పుస్తకమును జూచితిని. అది “యశ్వరుచక్రవర్తి వానిపాలనము” అను పుస్తకము. ఆ పుస్తకము పుచ్చుకొని శశిరేఖ గది చివరనున్న కుర్చిపైఁ గూర్చుండి దానిఁ జదువుచుండెను. అప్పుడు

నేనును “అక్షరుచక్రవర్తి వానిపాలనము” అను పుస్తకము నిమ్మని యడిగితిని. “ఆ పుస్తకము నిపుడే యెవ్వరో తీసికొనిరి. నీవింకొక పుస్తకము తీసుకొనరాదా?” యని యధ్యక్షుడనెను. “ఆ పుస్తక మిదివఱకుఁ బ్రారంభించితిని. దానిని ముగించవలయును పోనిండు, దాని నెవరు తీసికొనిరో చెప్పుడు. వారి దగ్గఱకుఁబోయి యా పుస్తకము నేను పుచ్చుకొనియెద నంటిని. ఆతఁడు జాబితా చూచి శశిరేఖ పుచ్చుకొనిన దని చెప్పెను. నేను తిన్నగ శశిరేఖ దగ్గఱకు వెళ్ళితిని. “శశిరేఖా! నీవు అక్షరు పాలనమును గుఱించి చకుప్రచుంటివా?” యని యడిగితిని. నేనాప్రశ్న వేయటచే నామె తెల్లవోయి తలయెత్తిచూచి “ఏమి?” యని యడిగెను. నేను ప్రశ్న వేయు కారణము లామె యెఱుంగును. ఆ పుస్తకము నిదివఱకుఁ గొంత చదివితి ననియు దానిం బూర్తిచేయ నిశ్చయించుకొంటి ననియుఁ జెప్పితిని.

“ఈ పుస్తకమునందేమైన విశేష విషయము కలదా?” యని శశిరేఖ నన్నడిగెను.

“అక్షరు పరిపాలనము సుస్థిరమైనదికాదనియే నాయభిప్రాయము. లేనిచో అంతర్వరహా మొగలాయి రాజ్యము చెల్లాచెదరైపోదు” అని గట్టిగఁ బల్కితిని. నేను శశిరేఖతోఁ గట్టిగఁ బలుకుచుండుట విని మాతరగతి విద్యార్థులు మావైపుఁ జూచిరి. మామాటలు వినిరి గావునను నేనపుడే యధ్యక్షుని కడనుండి వచ్చుట చూచిరి గావునను మేము మాపరీక్షకు సగంబు

ధించిన విషయముగూర్చి ముచ్చటించుచుంటిమని యనుకొనిరి. అధ్యక్షుడును మావైపుచూచి “నిశ్శబ్దము” అనెను. వాని యాజ్ఞకు బద్ధుడనగుటచే మెల్లగ మాటాడుటకై కుర్చి శశిరేఖ దగ్గరగ వేసికొని కూర్చుంటిని. ఇదివఱకు నీవేయే పుస్తకములు చదివితి”వని శశిరేఖనడిగితిని.

“ఇచ్చట నొక పుస్తకమని నియామకము లేదుగద ! ఒకనాడు లభించినపుస్తకము రెండవనాడు లేదు. ఒక్కపుస్తకమును బూర్తిగఁ జనువలేదు. ఆరోజున కేదిదొరకిన నది చదువుచును” అని శశిరేఖ చేతనున్న పుస్తకము బల్లమీఁదఁ జెట్టి జవాబుచెప్పెను. మేమిట్లు మెల్లగఁ బ్రసంగముగోనికొదిగితిమి.

“అదిలాభములేదు. ఏదో యొక గ్రంథముపూర్తిగఁ జనువవలయును. నీవు క్రిందటివారము “ఇండియాసాఘమువారి పాలనము” అను పుస్తకమును బుచ్చుకొంటివే. అదెంతవఱకుఁ జదివితి?” అని నేను ప్రశ్న వేసితిని

“అది యాగంటమాత్రమే యచ్చటచ్చటఁ జదివితిని.”

“బెంటింకుచేసిన సాంఘికమార్పులను విమర్శించితివా” ఆమార్పులు వచ్చుట కతఁడే కారణమని నీవుతలఁచెదవా?”

“నేనట్లే యనుకొంటిని”.

“మనదేశములోఁ బ్రజలసహాయమెంతోయుండి యుండవలెను. లేనిచో నది యొక్కనాటికి సాగదు. ఆమార్పులు చేయుటకు రామమోహనుఁ డెంతప్రయాసపడెను?”



“మీరనినట్లు ప్రజలు కూడ ఆమార్పులకు సమ్మతించి యుండవలయును. అట్లు కానిచో రామమోహనునకు మాత్రము సాధ్యమగునా సహగమనము మాన్పించుట? అదిగాక సహగమనము మనలో సంశయ్యాపించియుండెడిదనుకొనను. నూటికో కోటికో యొక్కొక్కగు మాత్రము సహగమనము చేయుచుండువారు కాఁబోలు”.

“అట్లే యగుచో బ్రభుత్వ శాసనమున కవసరమేది? పలువురు సహగమనము నాచరింపుచునే యుండవలయును. అబ్బ! అంతక్రూరముగ నెట్లు చేసెడివారోకాని!”

“నిజమే! కొందఱిచే బలవంతముగఁ గూడఁ జేయుచు వారఁట! అట్టివి మాన్పించవలసినదే”.

“కాని మన మతాచారములందుఁ గల్పించుకొనమని ఓక్టోరియూరాణి నుడివెనుగద! అదియు యుక్తమేలే. మన యాచారములు మార్పుటఁ బ్రారంభించుచో నన్నియు మార్పు వలసివచ్చును. మనదేశమువంటిది మనదేశమే కాని యింకొకటి లేదు. ప్రజలు ప్రభువులు నేకజాతివారగుచో నీయిక్కట్టులు కలుగవు. మనయాచారములు వేఱు వారియాచారములు వేఱు. మనవన్నియు వానికి ననాగరికతవలెనుండును; వారివన్నియు మనకు నీతిభావ్యాముగనుండును”.

“రాజులకేమి చేయుటకు లేదు హక్కు? ఎట్లులైనను శాశింపఁగల్గుదురు. ప్రజల డేమమునకై వారేమిచేసినను వలదనుట కెవ్వరి కధికారమున్నది?”

“ఒక్కో సీప్రీశ్నకు సమాధానము చెప్పటకు మూలమునకే వెళ్లవలయును. పృజలకొఱకుఁ బృభువా? పృభువు కొఱకుఁ బృజలా? ఘృతమునకుఁ బాత్రాధారమా పాత్రకు ఘృతమాధారమా? పాత్రనువంచిచూడఁగ దేలినది. పృభువు లేకపోయినను బృజలుండఁగలరు; గాని పృజలే లేనియెడలఁ బృభువేల, ఎక్కడినుండివచ్చును? కృతయుగమున రాజుచువాడే లేడు. ఇంచుక ధర్మము తప్పుచుండఁగ దాని సంరక్షణమునకై రా జేర్పఱుపఁబడియె. రాజునకు న్యాయపరిపాలనము చేయుట విధిగాని లేని కొత్తసీతులు కల్పించుటగాదు. నీవడిగిన దానికి సమాధానము చెప్పుచున్నాను: చోరత్వము నేరము కాదని యొక రాజు శాశించినను నది నేరముకాకుండునా?”

“అట్లైనచోఁ బృభుత్వమువారు చేసిన శాసనములన్నియు నక్రమమనియూ మీ యుద్దేశము?”

“అదిగాదు. ఉన్న సీతిశాస్త్రములు సర్వవిషయముల వర్తింపవు. అట్టియెడ నేదికార్యమో యేది యకార్యమో నిర్ణయించుటకుఁ బెద్దలందఱుఁగూడి యాలోచించి నిర్ణయింతురు.”

అని నేనిట్లు చెప్పుచుండఁగ నధ్యక్షుఁడు మేమేమే పుస్తకములను జదువుచుంటిమి? చూచుటకు నచ్చుచుండెను. అతఁడు సమీపించుట చూచి నేను శశిరేఖ పుచ్చుకొనిన పుస్తకమును దెఱచి, అతఁడు మమ్ముచేరునప్పటికి “శశిరేఖా అక్కరుచేసిన కిరగిహణ విధానమును గూర్చి చదివితీవా? అట్టి విధానము నకును సిప్పటి కద్ధతులకును దారతమ్యము లెఱుంగవలయును

ఇది హరీక్షలలో దఱుచునచ్చెడిపౌశ్చ"యని చెప్పితిని. ఈమాటలు మాయధృత్యుడు విని మాకడ ఆగి "అవును; అది విపులమగు జనువలసిన విషయమే. ఇప్పుటి పద్ధతుకది మూలాధారమందురు ఈవిషయమును గుఱించి చదువునపుడు శోడరు మల్లు జీవితమునుగూడఁ జూపుడు" అని వెడలెను.

"శశిరేఖా ! ఎన్ని పుస్తకములను జరువఁగలము ? ఈచదివినవి చాలనా ? చెప్పెడువారి కేమి, ఇదిచదువు, అది చదువు, అని చెప్పెదగు" అని యుంటిని.

"అవును. నాకును విసుగే పుట్టుచున్నది మీగు చదువ వలసినది చరిత్ర మొక్కటియే. మే మింగ్లీషుకూడఁ జరువ నలయునుగద నేజరువకుండ మీరేవో కొన్ని విషయములు చెప్పితిరి. అట్లే మిగిలిన పుస్తకములలోని సంగతులు చెప్పుచో నాభారము తగ్గించినవారుగుదురు."

"నీవు చదువనిదియు నేజదివినదియు నేమున్నది, శశిరేఖా, నన్నట్లు స్తుతించుట క నెదవుగాని !"

"వేదాడి, నిజముగఁ జెప్పుచున్నాను. మీకుఁ దీగుబడియైనపుడు నాకుఁ గొంత చెప్పుచుండుడు."

"నాకుఁ దీరిక లేకేమి, ఎప్పుడును దీరికయే "

ఇంతలో గంటయయ్యెను. శశిరేఖ యింగ్లీషు పాఠము నకు వెళ్ళెను. నేనచ్చట కే కూర్చుండి యానందముతో నానాటి వృత్తాంతమంతయు జ్ఞప్తికిఁ దెచ్చుకొనుచుఁ గూర్చుంటిని. ఆమె వెళ్ళినతరువాతనే శచీనాథుడు వేసిన పౌశ్చజ్ఞాపకమునకు

వచ్చెను; శశిరేకమెడల నేమి నగునున్నచో చూడలేక పోయితి నే  
యనుకొంటిని.

## 13

గ్రంథకథనము.

మాచగుపులలో విశేషముగలకు. మేమేమి చదివినను  
మన భాషగో జగువము; అంతయు నింగ్లీషే పాఠశాలలో  
దెలుగు పుస్తకము ముట్టయు జన్మముచేత నే యాభాషయందు  
జాండిత్యము వచ్చుననియో, లేక, యాంధ్రము చకువనర్హమై  
నది కాదనియో, యెచువలన జరిగించునో నాకు దెలియకు.  
ఆంధ్రభాషా విద్యార్థులకు నొక దొరగారును నొక తమిళ  
దేశస్థుడును, బూర్వవ్యాకరణ శ్రృంగులమును భేదించి బాలు  
రకు వచస్పాతంత్రీయ మీయనలయునని, విద్యార్థులు గా  
మ్యభాష నుపయోగించవలయు ననియుఁ బాఠశాలలందు  
జన్మయనూరి వ్యాకరణముగాని పెద్దన్న కావ్యాలంకార చూడా  
మణిగాని యుండరాదనియు శాసించిరట మావిద్యార్థులంగు  
ను దెలివిగలనారి కింగ్లీషే కాని తెలుగురాదని యొక యభి  
ప్రాయము కలదు. రెండు వేరునపద్యములు చదువుచో నతఁ  
డింగ్లీషురాని మందబుద్ధియని భావింపఁబడును. స్నేహితు  
లిద్దఱు మాటాడుకొనుచో నది యింగ్లీషుననే కాని తెలుగునఁ  
గాను, అన్నదమ్ములకుఁ గాని, తండ్రికిఁగాని యుత్తరము వ్రాసి

నను నది యింగ్లీషుననేకాని మాతృభాషను గాదు. అట్లగుట చే నేనిదివఱకుఁ దెలుఁగు పుస్తకముల నంతగ నెఱుంగను. తెలుఁగుదేశము దాటి యరవనాటికి వచ్చుటచేతను నేనిపుడు చదువునది యొక్క చరిత్రభాగమే యగుటచే నాకుఁ దీరిక యుండుటవలనను మన తెలుఁగు పుస్తకము లెట్లుండునో చూడఁగోరితిని; ఇట్లని చెప్పఁగఁ జిన్నప్పడును తెలుఁగు చదువలేదని కాదు. చిన్న తరగతులలో మాన్సిడను చొరగారి పాఠములు చదివితిని. తెలుఁగు పండితులు, కవులైనవారు, రచించిన గ్రంథముల నెఱుంగను గాన చెన్నఁపట్టణము వచ్చిన తరువాత నొక శాస్త్రిగారిని మన తెలుఁగులో రసవంతమైన మంచి కావ్యమేదైనఁ గలదా యని యడిగితిని. ఆయన నవ్వి “లేకేమి! అనేకగ్రంథము లున్నవి మనుచరిత్రను జదువుము,” అని చెప్పెను. ఆయన చెప్పిననాఁడే మనుచరిత్రను గొని దానిని నాపుస్తకములలో నడుగున దాచియుంచితిని.

ఒకనాఁడు పద్మకుమారుడు నాగదిలోనికివచ్చి నాయొద్దనున్న పుస్తకము లన్నిటిని జూచుచు నడుగున నే దాచి యుంచిన మనుచరిత్రమును కూడఁ జూచెను. అతఁడు దానిని బైటకుఁదీసి, నవ్వుచు “ఓహో! చెన్నఁపట్టణపుపద్ధతులలవాటు చేసికొంటివే” యనియె. ఆపద్ధతుల నేనెఱుంగక పోవుటచేఁ దెల్లవోయి చెన్నఁపట్టణపు పద్ధతు లేమిటని యడిగితిని. చెన్నఁపట్టణము వచ్చిన విద్యార్థులకు మనుచరిత్ర శ్రీనాథుని వీధినాటకము, తాధికాసాంత్వనము, హంసవింశతి మొదలగు

గ్రాధములు చదువునలవాటు గలదలు. పద్మకుమారుడు పుస్తకము తెరిచి రెండు పద్యములు చదివి “సోమేశ్వరా ! విజముగ మన చదువులు తగులఁబెట్టు చున్నారోయి ! మన భాష, మన పుస్తకములు, మన దేశచరిత్ర, లేకుండఁ జేయు చున్నారుగద ! విక్రమార్కుఁ డెవరో యెఱుఁగము, విలియము ఏరోజున నింగ్లాండు వచ్చెనో యెఱుఁగుదుము. రావణుని నెవరుచంపిరో యెఱుఁగము, రైయోడిజనిలో యుద్ధములో సేనాధిపతు లెవరో చదువుదుము. కాశీరామేశ్వరము లెచ్చట నున్ననో యెఱుఁగము, కామస్కాటానుండి యేమి యెగుమతి యగునో చెప్పఁగలము. ఎందులకు వచ్చినట్లు చెప్ప, ఈచదువు మనకు! విజముగ, వాఁడెవరో యని నట్లు, మనలను వీరి కచ్చేరీ లలో గుఱుస్తాలను జేయుటకుఁదప్ప నెందులకును బనికిరాదు.” అని యుద్దేశముతోఁ బలికెను.

“మన మిపుడెన్ని కొత్తవిషయములు నేర్చుకొనుచున్నాముగాము ? విజ్ఞానశాస్త్రములు ఇంగ్లాండునుండి వచ్చిన దొరలు చెప్పుటలేదా ? ఇవియు సవియఁ జదువ నెవ్వరికి సాధ్యమగును ? ” అని నేను బహు పలికితిని. నామాటలు పద్మకుమారునకు రోషము పుట్టించినవి.

“సీమనుండి దిగిన దొరలు మనకుఁ జెప్పినదేమిటి ? ఇన్ని సంవత్సరములనుండి సీమదొరలే మనకుఁ జెప్పుచున్నారే, వారి బోధనమువలనఁ బ్రేరేపించిన వాఁడొక్కఁడున్నాడా ? “ఈశాస్త్రములో నేను” అని కంకణము కట్టుకొని చెప్పఁగల్గిన

వాడున్నాడా? పైపెచ్చు హిందువులకుఁ బరిశీలనా కుతూహలముగాని నూతన విషయాన్వేషణాకౌశలముగాని లేదని పలుకుదురు. పోని, లేదేయను, ఇన్ని సంవత్సరములనుండి అన్నేసి రూపాయలు జీతము పుచ్చుకొనుచున్న దొరలు అట్టిది కలిగింపలేకపోయిరేమి? మనకు వారేమియుఁ జెప్పరు, మన పుస్తకములు, మన శాస్త్రాలు, మఱచిపోఁ జేయుదురు ఈమనుచరిత్రములోనున్న భావములు, మృదత్వము, శోభ, అందము గాంభీర్యము, ఏయింగ్లీషు పుస్తకమునొనున్నవి? ఎటువచ్చిన పేక్సియరొకఁడు. అని పద్మకుమారుఁడింతగఁ జెప్పుగ నాకును మనుచరిత్ర చదువ బుద్ధిపుట్టెను. నేఁదిఁజూకే కొంటినిగాని దానిని దెఱచిచూడలేదు. పద్మకుమారుఁడందలి విశేషములను నాకుఁ జెప్పగలఁడని యాతనిని బదిలి నాకు శోధనేయుమని కోరితిని. అతఁడు సముద్రపుటొడ్డునకు వెళ్ళి చదువుదమనియె. అప్పటికింకను నాలుగు గంటలు కాకపోయినను నేను సరేయని యుత్తరీయము వేసికొని గదికి తాళమువేసి మెట్లు దిగితిని. పద్మకుమారుఁడే పుస్తకము పుచ్చుకొని వచ్చుచుండెను. మేము మెట్లు దిగఁగ నే హిరణ్యగర్భుడను మాపరిచితుఁ డొకఁడు వచ్చెను. అతఁడు, నేను తెప్పించు వార్తావత్సిక చదువుటకై తినుచు నాగదికి వచ్చువాఁడు. అతనిని మాతోడనే రమ్మంటిమి. మేము మగ్గురమును రోడ్డుమీఁదకు వెళ్ళిగ నే శచీనాథుఁడు కనఁబడియె. పద్మకుమారుఁడతనిని జూచి నాతో “అడుగో, శచీనాథుఁడు వచ్చుచున్నాఁడు, పకోడీలు కొనివెట్టుమను

## చెన్న పట్టణములో

నేమో" యనెను. ఆమాటకు హిరణ్యగర్భుడు నవ్వెను. మేమతనిని సమీపింపగనే యతడును మమ్ములనుజూచి చెప్పలనుండి పాదములుతీసి, యంచుకవంగి, ఓహోహా, హిరణ్యగర్భుడా! నమస్కారము, ఓహో! పద్మకుమారా! నమస్కారము" అని నమస్కరించెను. "ఏమండి మీ యతివినయము?" అని హిరణ్యగర్భుడు ప్రత్యుత్తరమిచ్చెను. "మీరు పెద్దలు, మాకు నమస్కరించుటేమిటి" యని పద్మకుమారుడు వలికెను. "ఇంత యెండలోనే బైలుజేరితిరేమి" యని శచీనాథుడు నన్నడిగెను. సముద్రపు ఒడ్డున మనుచరిత్రము చమవబోవు చుంటిమి, నీవును రమ్మని పిలిచితిని. "అది చదువుచు గూర్చుండుచో నేను రాను, నాకది యర్థముకాదు. మీరు నాతో నూటాడరు" అని శచీనాథుడోయె. ఎప్పుడును చదువుచునే యుండుమా? "ఏవో కబురులుకూడ వచ్చుచుండును గాని" యని హిరణ్యగర్భుడోయె. నేను అదగ్గఱనున్న దుకాణములో తమలవాకులు చెక్కపొడి కొనుటకు వెళ్ళితిని. అదుకాణము కడనే యొకనల్లనాయన సేలమంచు జరీపంచెయు, బట్టువర్తును సేలమంచు జరీ యుత్తరీయమును ధగధగమెఱచు తమ్మెట్లు, గల యాయన యొకడు సిగరెట్లుపెట్టి కొనుచుండెను. వీనిని జూచి శచీనాథుడు "ఓహోహా సత్యనాథా, ఎన్నిదినములు వెదకుదునప్పా నీకై? యనెను. "నన్ను చూడవలసినపనిలేదే, ఆపుస్తకములన్నియు సీకిచ్చివేయవలసినదని మొన్నటిదినమే చెప్పినాను, శివసుందరముతో" అని యాతడు ప్రత్యుత్తరమిచ్చెను.



వీరి సంభాషణయు ముగియుచుటకు మేము రోడ్డుమీఁద నాగి  
తిమి శచీనాథుఁడు మమ్ము జేరినపిమ్మట “ఈయనవరు” అని  
యాతనిని హిరణ్యగర్భుఁడశిశె.

“ఏడా ? ఏడాక గొప్ప చెట్టిగారి భార్యపుత్రిఁడు.  
వీనికేమి, మహారాజు, మొన్ననే పరీక్ష అయినది. వీనియిష్టయు  
వచ్చినట్లు సొమ్ము ఖర్చుపెట్టుచుండును. వీని తండ్రియే గాక  
యొక మదల్యారుకూడ వీనికి సొమ్ము పంపుచుండును”.

“ఈ చెట్టిగారికి మదల్యారు ఎనుకుఁ బాపునండి ?  
యని హిరణ్యగర్భుఁడు పశ్చింఁచె”

“సీవుకూడ నట్లశిశెనవేల హిరణ్యగర్భా ? వీనివైఁ  
బుత్రీవాత్సల్య మున్నది కాబట్టి పంపును. అందాశ్చర్య మే  
మున్నది?” “ఇంత లోతుపాతులు మీకెట్లు తెలియు”నని హిర  
ణ్యగర్భుఁడాశ్చర్యము సెందెను. సాధారణముగ శచీనాథుఁడు  
మాటాడుచున్నప్పుడు పద్మకుమారుఁడు బదులుచెప్పక యూర  
కుండును. మేనుదఱము సముద్రపుబొడ్డువకుఁ బోయి చాచి  
దూరము నడచినయెడల జరుగుటకు బొద్దుచాలదని నీటి  
వార పడవవాండ్లు వేసిన పగ్గముల నారుకొని కూర్చుంటిమి.  
పద్మకుమారుడే చుచువుట ప్రారంభించెను.

“శా. శ్రీనక్షత్ర కురంగ నాథ మెదవై • కెన్నొంద విశ్వంభరా  
దేవిం దత్కమలా సమీపమునఁ బ్రీ • తిక్ నిల్పినాడో యనం  
గా పందారు ననందనాది నిజ భ • క్త శ్రేణికిం దోచు రా  
జీవాత్ముండు గృతార్థుఁడేయు శుభదృ •ష్టిం గృష్ణరాయాధిపుఁ”.

అను మొదటి పద్యము నే పద్యకుమారుడు రెండుమూడు సారులు రాగములు మార్చుచుఁజదివెను చదివి, “ఆహాహా, సోమేశ్వర, హిరణ్యగర్భా, చూచితిరా ఈపద్యమందలి భావము, ఆ సందనాది మునుల మాధ్యము, ఈపదలాలిత్యము పదగమనము,” అని చెప్పు మొదలిడెను.

అంత శచీనాథుడు “ఏమిటయ్యా, నీపద లాలిత్యము, నీపదగమనమును ? పద్యము చదివి యర్థము చెప్పలేను ! అప్పుడే ఆహాహా, ఈహీహీ యని యారంభించినావు. ఏమిటున్నది యాపద్యములో?” అని గట్టిగఁ బ్రశ్నించెను. “దాని సారస్యము అనుభవించి తీరవలయును గాని చెప్పట నాచేతఁ గాదు” అని పద్యకుమారుడు ప్రతిహాసోత్సాహుడై బగులు చెప్పెను.

“ఈమాత్రము సారస్యము ప్రతిపద్యములో నుండును.” అని శచీనాథుఁ డాక్షేపణగ ననియె. అంత వారిరువురకు నానముజరిగెను.

“అట్లుకాదు. ఇట్టిపద్య మొకటి యింగ్లీషులోఁ జూపి పూడు, ఇంగ్లీషేయననే ? ఇప్పుడు మనవారే వ్రాయుచున్నారు పద్యాలు; పేరున కదియుఁ గవిత్వమే. వీనిలోమాత్రము పూర్వపు కవిత్వములందున్న యందమున్నదా ?” యని పద్యకుమారుడు పలికెను.

“అంతకంటెను నెక్కువ యున్నది. సమకాలికులు కాబట్టి వీరిని గొప్పవారని చెప్పలేము. మన యోర్వలేని

తనమే కొంతకారణము. అంతయెగాని పృతివిషయమునను  
మనము ఊహించుచునే యున్నామా? మన పూర్వులను బాగ  
డుకొనుట మనము దుష్టులమనుకొనుట మనరోజులలో  
న్యాయము పోయినదనుకొనుట ఇప్పటియూచారమైనది తెండు.”  
అని శచీనాథుడు తన సిగరెట్టు వెలిగించెను. పద్మకుమారుడు  
వానికి గొంచెముదూరముగ జరిగెను.

“ఆచారము కాదాడి. నిజముగ నంతే. మనపూర్వులు  
నడచినారనగ దినమునకు ముప్పదిమైళ్ళు నడచి రాగలుగు  
నారు. ఇప్పుడు మనము నాలుగడుగులు వేయలేము” అని  
యతడు జవాబుచెప్పెను.

“వారలకు రైళ్ళు, మోటారులులేవు కనుక నడచెడు  
వారండి. మనకేమిక్కర్మము? మనము మోటారెక్కుచుము.”  
అని శచీనాథుడు మాటపలికెను.

“మోటారెక్కినారు కాని, మీకు శరీరదార్ధ్యమేది?  
వెనుకటివారికి నిప్పటివారికి బోలికయే లేదు. దేహబలమే  
కాదు, బుద్ధిబలమేకాదు, అన్ని విషయములలోనంతే ఇప్పుడు  
వచ్చుచున్న పుస్తకములు పూర్వపు పుస్తకములవలె నెక్కటి  
యులేదు.” అని పద్మకుమారుడు వాదించెను.

“దీనికొక కారణమువచ్చినది. ఇపుడంతయు నింగ్లీషు  
పుస్తకముల యనుకరణమే, ఈనవలలు కొత్తగ బైలుదేరినవి  
గదా.” అని హిరణ్యగర్భుడు సమాధానము చెప్పెను.

“అదియుండినను మంచిదే, అదియు లేదు. ఏదో రెండు

పంక్తులు వ్రాయుటయు దానికిఁ బెద్దపేరు పెట్టుటయు; పంచా స్యచర్మము కప్పుకొనిన గోమాయువు లే కాని.” అని పద్మకుమారుడు కోపముగ నే పలికెను.

“పద్మకుమారా, నీవు నిష్పక్ష పాతముగ మాటాడు.” అని శచీనాథుడు గెలుపొందిన వానివలె నవ్వెను.

“ఉన్న సంగతినే నేను చెప్పుచున్నాను.” అని పద్మకుమారుడు పలికె.

“అయినచో, పద్మకుమారా, ఇప్పుడు మనలోఁ గవులే లేరనియూ నీయద్వేషము.” అని హిరణ్యగర్భుడు పశ్చిం చెను.

“లేకేమి. అందఱు కవులే. కవికానివాడే నాకగపడుటలేదు. ఎటువచ్చిన నిజమైన కవిత్వము లేదుగాని”

“ఎటులైన నేమి, నీవు నేర్చితివి, రెండుముక్కలు, కవిత్వము, గాంభీర్యము, భావము” అని శచీనాథుడు పద్మకుమారుని నాక్షేపణ చేసెను.

“అట్టిదే నేజెప్పునదియు; పోలివారును ఇంగ్లీషు విమర్శన గ్రంథములు చదువుటయు, ఆ విమర్శనాకద్ధతులు, పరిభాష మన తెలుగుభాష కు పయోగించుటయు. బి. ఏ. లోఁ బరీక్షకుఁ జదువు విమర్శన గ్రంథములలోని వరిభాష నేర్చుకొని శకుంతలనాటకమును ఉత్తర రామచరితమును గాడంబరిని విమర్శింతురు; మన చంద్రాలోకము, దశరూపకము, నరసభూపాలీయము వీరెవ్వరెఱుంగరు. అట్టివారందఱు మనకు విమర్శకులు, వ్యాఖ్యాతలును!”

“మన మిగ్గీ ఘ పద్ధతుల ననుకరించుచున్నామని యా మీ యాక్షేపణ” యని శచీనాథుఁ డడిగెను.

“మనకు ఇంగ్లీషుపద్ధతు లొక్కటేనా ? కేవలము ఇంగ్లీషు కవులు మన తెలుఁగుదేశమున నవతరించుచున్నారు. కన్నులు గుడ్డివైనచో నతఁడాంధ్రమిట్టకు; ఇంకఁ ఆంధ్రబైరను అగుటకా, అల్లరి చిల్లరగఁ దిరిగినఁ జాలును. ఇట్లే మనకు ఆంధ్రవిశిసరు, ఆంధ్రకీర్తు, ఆంధ్రవర్ణనవర్తు.”

హిరణ్యగర్భుఁడు నవ్వుచు, “ఆంధ్రవిశిసరు కేమున్నది?” అని యడిగెను.

“విశిసరు వ్రాసినట్లు వ్రాయ యత్నించువాఁడు ఆంధ్ర విశిసరు. హాస్యరసమున కెశిసరు ప్రసిద్ధిగద ! వీరి వ్రాతలు వెయ్యిపుటములు పెట్టినను విశిసరు వ్యాసములను బోలవు. హాస్యమనఁగ, నవ్వువచ్చునది ప్రతిదియు హాస్యముకాదు. ఇపు డు శచీనాథుఁడుగాను బూతులు మాట్లాడుచో మనము నవ్వుదుము. కాని అది హాస్యముకాదు. చంద్రానన మందహాసము విశిసరు హాస్యము; కోతియొక్క వెక్కిలి యికిలింపు వీరిహాస్యము; హృదుకరపల్లనస్పృశము విశిసరు హాస్యము, మోటుచేతి పిడిగుద్దు వీరిహాస్యము.”

“వీరి సామర్థ్యము నలుగురు గుర్తించి శౌరవించి వీరికిఁ దగిన పేరులతోడను బిరుదులతోడను బిలుచుచున్నారనియూ నీకుఁ గోపము ? అని శచీనాథుఁడు నోటినుండి సిగరెట్టు తీసి పద్మకుమారుని నాక్షేపముచేయుచుఁ బలికెను. ఈతనినూట

లకు నిజముగఁ బద్ధకుమారునకుఁ గోపమువచ్చెను; కాని దాని నతఁడాపుకొని “పేరు పేరును పెట్టుకొనినారని నాకుఁ గోపమెందులకు, వీరికంటెను బెద్దపేరుల వారున్నారు. కలియు గార్జునుఁడు ఉన్నాఁడు. కలియుగ భీముఁడున్నాఁడు. ఆంధ్రవాల్మీకి, ఆంధ్రీవ్యాసుఁడు. ఆంధ్రీనారదుఁడు, ఆంధ్రీమవ్యూతుఁడు, ఆంధ్రీభరతుఁడు, ఎవరుకావలసిన వారున్నారు. మనలో న్యాయశాస్త్రము చదువుచున్నావు గనుక నీవు ఆంధ్రీపరాశరుఁడ వనుకొనుము. ఈ హిరణ్యగర్భుఁడు టిప్పి కేరు రత్నము; సోమేశ్వరుఁడు మణిపురము వైకాంతము; అనుగో, అట్లు వెళ్ళుచున్న దే, అవిడ మైలాపురము బాంధవి.”

పద్ధకుమారునకుఁ గోపమువచ్చి మాకందఱకుబిరుదు లిచ్చినందులకు మాకు నవ్వువచ్చెను.

ఈ సంభాషణముతోడ నేచీకటిపడెను. పుస్తకము తెరిచి యొక పద్యమున కిర్థము చదువ లేదు. ఈనాటికి చదువు ముగించి కొంచెము పికారు వెళ్ళుటకు లేచితిమి.

## 14

సల్లా ప ము .

ఒక ఆదివారమునాఁడు సాయంకాలము నాలుగు గంటలకే హిరణ్యగర్భుఁడు వార్తాపత్రిక చదువుటకు మాగదికి వచ్చెను. అతఁడు వచ్చిన కొలది నిమిషములకే శచీనాథుఁడును వచ్చెను. వచ్చిన యిరువురు మిత్రులను సత్కరించుటకై నేను

టీ కాచుచుంటిని. తనకై శ్రమపడవలదని హిరణ్యగర్భుడనెరు  
గాని టీ కాచుట శ్రమకాదని నాపక్షమున శచీనాథుడే శ్రీత్యు  
త్తరమిచ్చెను హిరణ్యగర్భుడు వార్తాపత్రిక చదువుచు  
“ఓహోహో, ఈసంగతి మిటిరా? ఇంగ్లాండులో ఎరుబది  
రెండేండ్లున్న చిన్న పెండ్లికుమారుడు తనయీడు చిన్నపిల్లను  
వివాహమాడవట” అని నవ్వి కాటికి గాళ్ళు చాచుకొనిన  
తరువాత పెండ్లియేమిటి శచీనాథా, అని వానిని బ్రశ్నించెను.

“అదివఱకు వారికి పెండ్లికాకుండ నున్నదని యీ నీ  
యూహ?” అని శచీనాథుడు డిచుకేని యాశ్చర్యము మోడ  
కయే పలికెను.

‘ఇప్పుడు వివాహము చేసికొనిరనగ నిదివఱకు కాలే  
దనియే గద” అని హిరణ్యగర్భుడు తన యూహకుఁ గారణము  
వచించెను.

శచీనాథున కీకారణములతో నిమిత్తము లేకు. “ఎరు  
బది యేడవఱకు వివాహము కాకుండచున్న పతివ్రతలెవరు?”  
అనియె.

“శచీనాథా, వివాహమై పతివచ్చినపుడు పతివ్రతలగు  
దురుగాని వివాహమే కానపుడు పతివ్రతలని యెట్లు చెప్పు  
దువు?” అని నేనడిగితిని.

“సరిగ నదియే నేనుచెప్పనది. వివాహము కాకపూ  
ర్వము నొకపతి, యొకపత్ని, యని వ్రతముండదు.” అని నా  
మాటలకుఁ బెడయర్థము తీసి శచీనాథుడు ప్రత్యుత్తరమిచ్చెను.

అతని వచనములకు మాకు నవ్వువచ్చినది.

“ఇట్టివి కలుగకుండ నుండుటకై యే మనలో రజస్వలకుఁ బూర్వమే వినాహము చేయవలెనని నిర్ణయించిసారు. ఎప్పు టికైన మన యాచారములే మంచివినుచుండి” అని హిరణ్యగర్భుఁడు నడిపెను; కాని శచీనాథుఁడు “దానికేమిలెండు, మనలోమాత్రము వ్యభిచరించిన వారెందఱు లేరు? సచ్చీల మనునది నూటికో కోటికో యొక్కరికడ. నలుపురిలోను ఆక్షే పముచేసికొనము కావున నందఱును పెద్దమనుష్యులమే” అనెను.

“చాలుచాలు, బాగుగఁ జెప్పితివి! ప్రపంచమంతయుఁ జెడిపోయిన దంచు!” అనిహిరణ్యగర్భుఁడు ఆక్షే పముచేసెను.

“ప్రపంచ మంతయుఁ జెడిపోయినదని యందునా? అక్కడక్కడ మీబోంట్లు లేకపోలేదు. అట్టివా రింగ్లాండులో మన దేశమునందుకంటెను దక్కువ.”

“ఇంగ్లాండులో సంగతి మనమెట్లు చెప్పఁగల్గుదుము.” అని హిరణ్యగర్భుఁడడిగెను. నవలలు చగువుటవలన వారి యాచారములు, నడవడులు మనకుఁ దెలియవచ్చుచున్న” వని నేను చెప్పితిని.

“అక్కడ ప్రత్యేకము న్యాయస్థానములే కలవు, వ్యభిచరించిన భార్యభర్తలు వివాహోచ్ఛేదము గావించుకొనుటకు.” అని మాలో న్యాయశాస్త్రము చదువుచుండిన శచీనాథుఁడు మా కెఱింగించెను.



టీ కాచితిని, శచీనాథునకును హిరణ్యగర్భునకును జెరిమొకగిన్నెలోను బోసి యిచ్చితిని. అందుఁ బంచదార చాల దని శచీనాథుఁడు మఱికొంచెము వేయుమనెను. హిరణ్యగర్భుఁడు దొరలు టీ నట్లే త్రాగుచురనియుఁ బంచదార విశేషము వేసికొనరనియుఁ జెప్పెను. “మనమన్నీటిలోను దొరలవలె జేయుచున్నామా ? కట్టకొనిన భార్యనో భర్తనో జన్మాంతమట్లే కట్టకొనవలెను గాని దొరలకువలె విడిచిపెట్టుట కున్నదా ?” యని శచీనాథుఁడనియె. టీ త్రాగినపిదప గిన్నెలు గదిబైట వేసితిమి. తువాలుతో మూతులు తుడుచుకొని కుర్చీలపై కూర్చుండిన తరువాత, శచీనాథా ! మన యాచారములు మంచివియూ వారియూ చారములు మంచివియూ, యని యడిగితిని. అప్పుడు పద్మకుమారుఁడు కూడ వచ్చెను. శచీనాథుఁడు “అవి నాగరికత చెందిన దేశములు, అందు భార్యా భర్త సుబంధము కల్పించుకొనుట లయము చేసికొనుటయుఁ గలవు. ఇదియే నాగరికత యని చెప్పవలయును” అనెను.

ఆమూటలు సమ్మారానంత విరుద్ధముగ హిరణ్యగర్భునకుఁ దోచుటచే “నిజముగ వివాహము లయముచేసికొందురా ? ఎట్లుచేసికొనెదరండి ?” అని యడిగెను.

“నీకింకను సందేహమా ? అది నాగరికతయట ! అట్టి నాగరికత మన దేశమున లేకపోవుటే ఖేమము.” అని పద్మకుమారుఁడు చెప్పెను. ఇతని కెందువలననో పాశ్చాత్య పద్ధతు

లన్నను ఆచారములన్నను ఆగ్రహము మెండు. ఎవ్వరేది యగు నన్నను శచీనాథుడు కాదనును. అది ప్రాధన్యాయవాది లక్షణముట. అట్టితగ్గ మలవాలుచేసికొనుటకే యనుకొనెద, అతడు మాత్రో వాదించుచుండును.

“ఏమిటండి యాక్షేమము ? భార్యాభర్తలిద్దఱకు సరి పడకపోయినను వానిద్దఱు కీచులాడుచు నట్లే యుండవలయు నా ? ప్రతిదినము ఏనుపులు పెడబొబ్బలు, ఒకరి మొగ మొకరు చూచుకొనకఁబోవుచో నెవ్వరికి సౌఖ్యము ? ఎవరికి ఱ్షేమము ?” అని యతడు పద్మకుమారునితోఁ దర్కమునకు దిగెను.

“ఎంత కీచులాడినను దప్పదని వారు కీచులాడుటమాని యొకరికొకరు సరిపుచ్చుకొని యుందురు. సంబంధము తెంపు కొనుటకు నీలుండఁగ నే యొకభర్తతోఁ బడకపోయిన, వాడు కాదనిమఱియొకని, నీడుకాదని యొకొకనిఁ గట్టకొందురు.”

“భార్యాభర్తల సంబంధము వారిరువురి సమ్మతిని బట్టి గద యేర్పడుచున్నది. పుట్టుకచేతనే, తండ్రి కొడుకులు, అన్న దమ్ములు, అప్పనెల్లెండు అయినట్లు జన్మమాత్రముననే యెవ్వరును భార్యాభర్తలు కారుగద. అది ప్రీతి పురుషులిరువురు కొన్ని నియమముల కంగీకరించి చేసికొనిన యేర్పాటుచే గల్గుచున్నది. ఒక్కరానియమములను బాటింపక యల్లంఘించుచో రెండవ వారు మాత్రము వానిని బాటింప నట్లు బాధ్యులగుదురు ? కేవల మంగీకారజనితమైన సంబంధము, ఏకచిత్తతవలనఁ

గల్గిన బంధుత్వము, ఆ యంగీకారము, ఆ యేకచిత్తత భిన్నము కాఁగానే, వీడిపోవుచున్నది. ఆ స్త్రీ పురుషులు తొంటిస్థితికి, అవినాహితస్థితికే యని చెప్పవచ్చు వచ్చుచున్నారు.”

న్యాయశాస్త్రవిషయముల శచీనాథుఁడేమి చెప్పినను మేమంగీకరించువారము

“ఇద్దఱి యంగీకారమును బట్టియే వివాహముండుచో వారెల్లెర్పఱచుకొని యంగీకరించిన నట్టి వివాహము చేసికొన వచ్చువా? అనఁగ, అశాశ్వత వివాహములు, అల్పకాలికవివాహములు?” అని హిరణ్యగర్భుఁడు పశ్చిం చెను.

“నాగరికత మీఱిపోయినచోటుల నట్టివియు నుండును” అని వెటకారముగఁ బద్మకుమారుఁడు పలికెను.

“పద్మకుమారా, నీవు వెటకారముగఁ బలుకనక్కఱ లేదు. అట్టివియుఁ గలవు. మనలో నున్న రాక్షసవివాహములు గాంధర్వవివాహములు గూఢవివాహములు మాత్రమెట్టివి? షియా మహమ్మదీయులలో మీరు చెప్పినట్లు అశాశ్వత వివాహములు జరుగుచునే యుండును.” అని శచీనాథుఁడు వచించెను.

“ఆపద్ధతియు బాగుగ నే యున్నది, కొత్త కొత్త మామగారులు, కొత్త కొత్త కట్నములు.” అని హిరణ్యగర్భుఁడు నవ్వెను.

“ఆహా! హిరణ్యగర్భుఁడు ఏమియు నెఱుంగనట్లు పల్కుచున్నాఁడు? కొత్తకొత్త మామగార్ల కొఱకా కొత్త

కొత్త పెండిండ్లు?” అని శచీనాథుడు ఆక్షేపణము చేసెను.

“శచీనాథా, నీవు చెప్పినట్లు ఎచ్చటను జరుగదనియే నాయభిప్రాయము. ఎంత యనాగరిక దేశములలోనైన నట్లుండదు.” అని నేను చెప్పితిని.

తనవలె దలచువాడు తానుకొండె కాక నేనుగూడ నున్నానని పద్మకుమారుడెఱిగి “ఇంతవఱకు చెప్పినది నీకుఁ దెలియ నేలేదా? అవి యనాగరిక దేశములలో నుండ నేయుండవు. నాగరికతగల దేశములలో నే” యని యాక్షేపణముగఁ బలికెను.

“చూడఁగఁ జూడఁగ వివాహముచునది చాలచిత్రమే! స్త్రీపురుషు లిద్దఱు కలసి యుండుటకు, బ్రహ్మచర్యము కలిసి యుండుచున్నాము, కలిసి కాలపు యము చేయుచున్నామని యెందుకు చెప్పకొనవలయు? ఏది కష్టసుఖములు నీవే కాని లోకు లెవరైన నచ్చి తోడ్పడుదురా? ఇద్దఱిద్దఱు కలిసియున్నావత లోకు లెంతమంది వలదనినను మానుకుగా?” అని హిరణ్యగర్భుడు వివాహతత్వ విమర్శనము గావించె. దానికిఁ బద్మకుమారుడెట్లు సమాధానము చెప్పెను.

“వివాహముచునది యతి పవిత్రమైన కార్యము. దీనిచే గల్గు సంబంధము శచీనాథుడనునట్లు నియమితకాలమే యుండునదికారు. జన్మజన్మములవఱకు నుండునదియే. అట్టి పవిత్ర కార్యం బొనఁగించునపుడు సర్వదేవతా స్వరూపుడైన యగ్ని

యెగుటను బెద్దయెగుటను బాధువుయెగుటను జేయుట నున  
యూచారము. పునస్సంధానముకూక పెద్దలచే ముహూర్తము  
పెట్టించి గ్రామములోనివారిని బిలిచి చేయుదురుగాని రహ  
స్యముగఁ జేయరు. మన కట్లుబాట్లు అట్టివి. అవి యెప్పటికిని  
మూచివే, ఇట్లు శాస్త్రప్రకారము వివాహముచేసికొనఁగ బుట్టిన  
పుత్రుఁడు ఔరసుఁడు, రహస్యముగఁ గల్గినవాఁడు గూఢజుఁడు.  
తండ్రి సొత్తుచకు, తగువాత కర్మచేయుటకురు ఔరసునకే  
యధికారముకలదు గాని గూఢజునికిఁ గాదు.”

ఈ హేతువు హిరిణ్యగర్భసకుఁ డృష్టికరముగ వేరు.  
అతఁడెట్లు నుడివెరు.

“దీనికొక కారణముండవచ్చు. మనము పుస్తకములలోఁ  
జదివిన దానినిబట్టి నాకుఁగోచినది చెప్పునున్నాను : ఒకస్త్రీ  
ముఁ బురుషుఁడును గలసి కాపురము చేయుచున్నట్లు ప్రామర  
ముచేయు నాచారము నయు గూపులుగుంపులగ వనములలో  
సంచరించు కాలముననే పుట్టి యుండవలెను. ప్రప్రథమమున  
రాక్షస వివాహములే వాడుకలో నుండియుండును. నాగరికత  
వచ్చినకొలఁదిని యట్టివి తగ్గి యుండును; వివాహితయగుదానినే  
మరల నింకొకఁడు తెలియక వరించునేమో యని యావివా  
హము నలువ్రరకుఁ దెలియునట్లు చేయుచువచ్చి యుండురు ”  
హిరిణ్యగర్భుఁ డిట్లు పలుకుచునే శచీనాథుఁడు నవ్వెను.

“ఓహూ, మీగును దేశచరిత్రలు, కల్పల జీవితములు  
వ్రాయఁగలవారే! ఏమియూహ! ఏమి సిద్ధాంతము!! మహమ్మ

దీములు మన దేశమునకు రాకపూర్వము రజస్వలనాతర వివాహములు జరిగెడివట; వారు వచ్చినతరువాత బాల్య వివాహములు వచ్చినవట! ఇట్లే యున్నది మీసిద్ధాంతమును!!” అనెను. మనరూచారముల నాత్మే పణముచేయుటకుఁ బద్ధకుమారుఁడు ఒప్పుకొనఁడు.

“అవును అది నిజమే. వానికి సందేహమేమిటి? వివాహముకాని కన్యలను పఠాను లెత్తుకొని పోయెడువారు వారికి భయపడి పతిబాలికకును జన్మతననుండే వివాహముచేయఁ బ్రారంభించిరి. బాల్యవివాహములు వచ్చుట కిదియే కారణము.” అని యతఁడు వాక్కుచెప్పును.

“కన్యలు లెత్తుకొని పోవునంతటి నిశిహారుఁడు కాంతలను మాత్ర మేలయెత్తుకొనిపోడు? ఈ కారణమున కర్థము లేదు” అని నేను గట్టిగఁ జెప్పితిని. శచీనాథుఁడు వాకు సహాయముఁ నచ్చననకొని యాతలివైపు చూచితిని గాని యాతఁడేలకో మిన్నకుండెను.

“ఏమైనను రజస్వలకుఁ బూర్వమే వివాహములుచేయుట మంచిది. లేకపోయిన ఈదొరల వివాహములవలె నచ్చు”నని హిరణ్యగర్భుఁడు నొన యభిప్రాయము చెప్పెను.

అప్పుడు శచీనాథుఁడు “ఈదొరలకు నిప్పుడు జరుగునది బహిరంగమైన వివాహము. ఇంక బుట్టువాఁడొరసపుత్రులు, అదివఱకు సూర్యజాలు డివి నుండవచ్చును” అనియె.

ఈమాటలకుఁ బద్ధకుమారుఁడు సవ్యము “బాగుగ,

జెప్పితివి నిజమే” యనెను. శచీనాథుఁ డిప్పుడే సామ్రాజ సంగతి చెప్పెనని యాతఁడు మెచ్చుకొనెను.

అట్లు మెచ్చుకొనఁబడుటచే హెచ్చరికచేసి “సాగినంత వఱకు వివాహము లేకుండనే జరుపుకొంటరు, సాగనపుడు మాత్రము వివాహము చేసికొందురు.” అని నుడివెను.

వారిద్దఱ తాత్క్షేపణముచేసిరి కావున దానిని బ్రీకరించుటకై హిరణ్యగర్భుఁడు “అదియు మంచిదే లెడు; మనలోఁ గొందఱు వితంతువులు శిశువులను గని వారిని జూపి పాటవేముట కంటె వేయిరెట్లు మంచిదే.” అని నావైపు చూచెను.

“ఇగ్లాఁగులో అట్టిశిశువులను బెంచుటకు సక్రములు కలవు” అనిపద్మకుమారుఁడు అచ్చటికావీరుల బాహుశ్యము నూచించెను. “మన దేశమునఁ గన్యలు దోషులుకాదు. అక్షత యోనులగువారు వైధవ్యము ననుభవి చరలసితప్పుటచే మాత్రము కొందఱు చెడువడతలు నడుచుచున్నారు.”

పునర్వివాహము యున్నచో ట్టివిజగుగవు ఆ మాటయే నేనంటి. పద్మకుమారుని యభిప్రాయ మేమిటని యడిగితిని.

“అవి చేయఁదగిన నే యఁచో మనవారు నిషేధించి యుండరని నాయభిప్రాయము” అని చెప్పెను.

“మనవారి కిట్టివి ఁక రావండ్ల. రహస్యముగ నెన్ని దోషములు చేసినను సరియేగాని పైకి ఆచారము నటన యున్నఁ జాలు” అని శచీనాథుఁడనియె. అతఁడు నాతో నేకీభవించెను.

“నిజమునకు బాలవితంతువులకుఁ దల్లితండ్రిలే తిరిగి

వివాహములు చేయవలయును.” అని నేను పలికితిని. కాని, శచీనాథుఁ డేప్రసంగవశమున నెవ్వరి నేమరునోయని నాకు వెఱపుకలిగినది. మేము మాటాడువిషయమును మార్చి వేయఁ గోరి, “హిరణ్యగర్భా ? ఇంకేమిటి వార్తాప్రకటనాని విశేషములు?” అని యతని వైపునకుఁ దిరిగితిని

“ఏమున్నవి ? రేపు సాయంకాలము పార్థసారథిస్వామి ఆలయములో హరికథ.”

“ఎవరు చెప్పుదురు ?” అని పద్మగుమారుఁ డడిగెను.

“సంతానచయ్యుఁడారు. కుంభకోణములు. సంగీతము చాల బాగుండునట.” ఇట్లు చెప్పిన హిరణ్యగర్భుని నీవు వింటివా యని శచీనాథుఁ డడిగెను.

“నేను వివలేదు. ఇదివఱకు వినినవారు చెప్పినారు.”

“హరికథ వినుటకు వెళ్ళినవారు ఆయన సంగీతమా వినినది !” యని శచీనాథుఁడు హేళనచేసెను.

“మీన్యాయవాది ప్రశ్న లిప్పుడే వేయుచున్నావే!” యని పద్మగుమారుఁడు పలికెను

“అదికాదండీ. చెప్పనది హరికథ; మనకు హరిప్రధానము, తరువాతి కథ ప్రధానము. ఆయన గాత్రప్రసంగ మేల? అవి రెండరు బాగుండక పోవుటచేతనా ఆయన గాత్రము గురించి చెప్పుచున్నారు ?”

“శచీనాథా నీహామాటాడుట కష్టమే.” అని నే నంటిని.



“హరికథగద, పోని, రేపు మనము వెళ్ళి చూచెదమా?” యని పద్మకుమారుడు తన కుఝామాలము కైల్లడిచేసెను.

“నేనురానండి నాకు సంగీత మేమియుఁ దెలియదు; రసికుడను గాను, కేవలము అవిదగ్ధుఁడను” అని శచీనాథుఁడు మోతి ముణుచుకొని పలికెను. వీని నాక్షేపణముచేయుటకు సయమునచ్చినదని హిరణ్యగర్భుఁడు ఇట్లనియె.

“శచీనాథా ! సంగీతమనిన కొత్తభాష యనుకొంటివా ? నిన్ను అర్థము చెప్పుమని యందురా ? నిన్ను పాడుమ గురా యెవరైరి? పాటవిరుటకు నీకుఁ దెలియవలసిన దేమిటి ?”

“సంగీతమనఁగ నాకంత యభిరుచి లేదుండి! ఏమిచేయుమనినారు ?” అని శచీనాథుఁడు మెల్లమెల్లగ జూరెను కాని హిరణ్యగర్భుఁడు విమన లేడు.

“తొల్లరిగింను విమల గాంధర్వంబు సహృదయమును గరగింప లేక పోవుచో దాని నేమనవలయు? నే నేమనవలయు” అనెను. విసికే బద్మకుమారుఁడు తోడయ్యె.

“ఇపు డింగ్లిషు చదువుకొనువారిలో నొక యాచార మైనది లెండు: మన పూర్వపువిషయములనఁగ జూచుట, మన తెలుఁగే రాదనుట, సంగీతము తెలియదనుట !!” అని దెప్పిపొడిచెను.

శచీనాథుఁడు తా నొంటువడినట్లు గ్రహించెను. “నాకట్టి

బడాయి లేదండోయి. నాకుఁ దెలుఁగేకాదు, ఇంగ్లీషుకూడ రాను!" అని పలికెను; గాని వాని నింకను హిరణ్యగర్భుఁడు విడవలేదు.

"ఇప్పుడు మీరూఁటకాదు గాని, మాకు సంగీతము తెలియదన్న వారికిఁ బ్రాపంచకిజ్ఞానము, బుద్ధికుశలత, గడుసుఁదనము, ఎవేవో ఉన్నవని మేమూహించుకొనవలయును."

"ఈ యాక్షేపణములన్నియు నన్నేఁబోలు; నాకు బుద్ధికుశలత లేదు, గడుసుఁదనములేదు, నాకేమియు రాదనే చెప్పుకొనుచున్నాను గాని సంగీతము నచ్చునని సాహిత్యము నచ్చునని చెప్పుకొనుటలేదు." అని శచీనాథుఁడు తలనంచుకొని పలికెను. అతఁడు చిన్నపుచ్చకొనినట్లు గ్రహించితిని.

"ఇంతకు రేపు వెళ్ళుదమా?" అని యడిగితిని.

"ఈయన చాల బాగుగఁ బాడునట" యని హిరణ్యగర్భుఁడు చెప్పి "సాధారణముగ దాక్షిణాత్యులు మనకంటె బాగుగఁ బాడుదురు" అని యీవాక్యముకూడ ననియె.

"సంగీతములో మనకంటె నెక్కువ కృషియే చేసిరి. సాధారణముగ వారలోఁ బ్రతివారును బాడగల్గినవారె?"

అది నిజమేయని నేనంటిని. కాని మేమునినదానిని శచీనాథుఁడు డిగ్గరింపఁడు.

వారు పాడినను మన తెనుఁగుపాటలే కదా? యని చుట్కునగఁ బలికెను. పద్మకుమారుఁడు వానికిఁ దోడై మాత్ర భాషాప్రశంస చేసెను.

మన తెనుఁగుభాషవంటి భాష యున్నదటండి? గులక తాళ్ళు చప్పుడు చేసినట్లు అరవభాష సంగీతమున కేమి పనికివచ్చును?"

“మనభాషకంటె హిందుస్థాని యెక్కువ ప్రౌఢము గాను గంభీరముగాను నుండును” అని మరల శచీనాథుఁడు నుడివెను. తెనుఁగును మించిన భాష యున్నదని చెప్పుట పద్మకుమారుఁడు సహింపలేడు.

“ఆ! హై. హై. అను కేకలతో గుట్టపుబళ్ళు తోలుటకు బాగుండును!” అని పరిహాసము చేసెను.

“మీకు మాతృభాషాభక్తి యుండుట మంచిదేకాని, అధికారముతోడను సప్రభావముతోడను బలుకు తెలుఁగు పదములేవి? ఈ విషయములో హిందుస్థానికి మనభాష చాలను.” అని హిరణ్యగర్భుఁడును శచీనాథుని వచనము నాదరించి పలికెను.

అట్లతఁడు తోడ్పడుటచే “మన కెప్పుడును లేదు ప్రభుత్వము, అధికారమును. మనభాష కెట్లువచ్చును?” అని శచీనాథుఁడు పలికె. ఆగ్రధుల చరిత్రచదివిన పద్మకుమారుఁ డీవచనము సంగీకరింపలేడు.

“అట్లేల చెప్పెదవు? ఆంధ్రరాజ్యము మగధరాజ్యము వఱకు వ్యాపించియుండెడిది కాదా?” అనియె. ఈవిషయమున మరల వాదములోనికి దిగిరి.

“ఆ మాటలకేమి లెండ? మాతాతగారు ఇచ్చేసిరి,

యవిచేసిరని చెప్పుకొనుటలో నేమున్నది ? మనసొగతి చెప్పు  
కొనవలెను గాని! ”

“నిజముగ నీయింగ్లీషు చదువువలన మనదేశభక్తి  
కూడఁ బోయినదండీ. దీనికి మీదిగాను తప్పు. పరాధీనత్వము  
తప్పినగాని నిజమైన దేశభక్తి కుదరదు.”

“అదిమన కెన్నడును దప్పును. ఒకవేళ గురదృష్టమువలనఁ  
దప్పినను దేశము మఱింత యల్లకల్లోలములోనికి వచ్చును. రా  
జ్యపాలనమువఱకు సో నేలనండి? చిన్న చిన్న విషయములలో నే  
కొట్టుకొనుట, లంచములు పుచ్చుకొనుట, ఒకరినిజూచి యొక  
రోగ్యలేకపోవుట, పక్షపాతము, ఎన్ని యున్నవికావు?”

“అట్టి వేదేశములో లేవండి? మహానాగరికత గన్న  
దని మీరను నింగ్లండులో నే యున్నవి, రెండుపక్షములు నగు  
కొట్టుకొనుట తిట్టుకొనుట.”

ఈవాద ప్రతివాదములు కంతముండునట్లు లేదు. అప్పు  
టికే చీకటిపడవచ్చినను జల్లగాలిలోనికి వెళ్ళునో మేనుండ  
ము సముద్రపు బొడ్డునకు వెళ్ళుటకు లేచితిమి?

---

# 15

విత్తనము.

పుస్తకభాండాగారమున నేనుచు శశిరేఖయు మాటాడి  
 నప్పటినుండియు మాకుఁ బరిచయ మంతంత కెక్కున య  
 య్యెను. అప్పటినుండియు మేమిరువురము తఱచుగ నే కలుసు  
 కొ నెడివారము. మేము పాఠములను గుఱించి తక్కించుకొనుట  
 వినినవారుచు, మమ్ము తఱచు చూచినవారుచు, మాసంభా  
 షణములు నిష్కళంకములే యని యెఱింగి మమ్ములను గుఱి  
 చి యనుమానపడుట చూచిరి. మమ్ము నెఱుంగనివారును మే  
 మెఱుంగనివారుచు మమ్మెల్లతలంచినో నాకుఁ దెలియను  
 అట్టివా రేలేకున మమ్మెచ్చినను నాకు లోటులేదు గావున  
 నేను వాఁకి లక్ష్యము చేయువాడనుగాను. అయినచు, ఒరులు  
 మమ్ము గమనించుచున్నారని మేము తెలిసికొనినపుడు ఆ  
 తర్యవిషయములను గాక పైపై సంగతులను గూర్చియే, అనగ,  
 గాలి, వేడి, కళాశాలలు, పాఠశులు, అరణ్య మొదలగు  
 వానింగూర్చియే సుభాషించువాడను అంటియు ముట్టని  
 ఁట్టి విషయములను గుఱించి భాషించుచు ఆతరంగిక విష  
 యములను దలపెట్టకుండుట మైక్రికి విరుద్ధమని చింతించువా  
 డను గాని నాహృదయము వెల్లడించుటకు నాకు ధైర్యము  
 చాలెడిది కాదు.

ఒకనాడు సాయంకాలము పికారుపోవుచుండగ నొక

యావును దూడయు, పాలచెంబుతో గొల్ల నాడును నాకెదురయ్యె. ఆ పట్టణమున నింటింటికి నావును దీసికొనివచ్చి పాలు పితుకుట వాడుక గావున నట్లు కొనిరాబడిన గోవు లెదురు వచ్చుటలో విశేషము లేదనియు దానిని శకునముగ నెంచరాదనియు ననుకొంటిని; కాని నల్లతొబివీధి దాటగానే యిరువురు పుణ్యకాంత లెదురైరి ఆ సాయంకాల మేదో విశేష ముండునని యపుడనుకొంటిని. కొంచెముదూరము వోయిన పిదప మరల ముచిశకునమయ్యెను. నాకు మేముకలుగఁబోవు చున్నదనియే గ్రహించి యానాడు శశిరేఖ కనఁబడుచో నా మెలో జెప్పఁదలఁచుకొనినది చెప్పు నిశ్చయించుకొంటిని.

ఆ నిశ్చయముతో నేను సముద్రపు తీరమునకు వెళ్ళి, సాధారణముగ నేనును శశిరేఖయుఁ గూర్చుండు చోటునఁ గూర్చుంటిని. అంతలో నె యామెయు నెంటరిగ వచ్చెను. శకున ఫల మప్పుడే కనఁబడినదని సంతోషముగ నురికి. ఏమైనను సరే నేను చెప్పఁదలఁచుకొనినది యానాడు చెప్పుటకు ధైర్యము తెచ్చుకొనుచుంటిని. ఆమె నన్నుఁజూచి కొంచెము దూరమునుండియే “ఈరోజున మీ రగవడితిరి. మీతోటి సంభాషణమువలనఁ గొంత సేపైన నాహృదయ సంతాపము మఱచి యుండవచ్చును.” అనెను. “శశిరేఖా నీకు హృదయభారమేల? చాలకాలము మీతల్లిదండ్రులను వదలియుండుటచే బెంగపెట్టుకొంటివి కాఁబోలు” అంటిని. “ఇంతకాలము నే నెక్కరై ను నెచ్చటనుండలేకగాని, అయిన, నేను చిన్నపిల్లనా? తల్లిదండ్రు

లపై బెంగపెట్టుకొనుటకు? ఆవయస్సు దాటినది" అని యామె పలికెను.

“ఇప్పుడెవరికై బెంగ?” యని సాహసించి యడిగితిని.

“నేను బెంగపెట్టుకొనదగినవా రెవరున్నారు? దేని యందు చునకెక్కువ ప్రేమయుండునో నాని యెకబాపువలన బెంగవచ్చును. నాకట్లు ప్రేమమైన దేమున్నది? నన్నట్లు ప్రేమించువారెవరు? కాని నేడెందులననో, నాకుఁ దోచకున్నది.”

“నిన్నుఁ బ్రేమించువారందఱు నీతోఁ జెప్పియే ప్రేమింతురా; శశిరేఖా? మీయింటిదగ్గరనుండి యుత్తరములు వచ్చుచున్నవా? అందఱు తేమముగ నున్నారా?”

“ఆ. నాలుగురోజులైనది, అందఱు కులాసగ నే యున్నారు.”

“పొరుగుర పూటకూళ్ల యిండ్లలో నుండుట కలవాటు లేకపోవుటచేతను మనబాధువులు కనబడక పోవుటచేతను దోచక యేదో దిగులుగానుండును. కొన్నిచినమునకు నాకు నట్లే యుండెడిది. ఈచదువునాని వెళ్ళిపోవలయు ననుకొంటిని. ఇప్పు డిచ్చట బాగుగ నలవాటు పడితినిగాని.”

“అదియు నిజమే, మాయూరిదగ్గరవారు మీరొక్కరిగపడుచున్నారు. మిమ్ములను జూచిన మావాండ్ల నందఱిని జూచినట్లే యుండును అయిన మీరనినట్లు నాకీ చరువేల? నే నుద్యోగముచేయుచునా? ఇట్లెవలకు వచ్చితినో, తుదకు దైన మేమిచేయునో?”

శశి రేఖకుఁ గలుగు చింతను మఱపించుట కామెను నేదో సంభాషణములోనికిఁ దింపఁగోరితిని.

“శశి రేఖా ! నిన్నుఁ గూర్చుండు బెట్టి దేవుఁడేమియు నీకై చేయువాఁడుకాదు. నీకుఁ గావలసినది నీవే చేసికొనవలయును” అని చెప్పితిని.

“మనము చేసెడి దేమున్నది ? దైవము నుగట నేమి వ్రాసెనో యది జరుగును.”

“నీవు చేసికొనిన దానిబట్టియే దైవము నీ నుగట వ్రాయుచుగాని కొత్తక నేవియుఁ గల్పింపడు. ఒకని మహా రాజును జేసి యింకొకని దరిమిని జేయుటకు దైవమునకుఁ బశుపాతనమా ?”

“దైవము చేయకపోవుచో నేనిప్పుడు మహారాజుని గావలెననుకొన్న నగుచునా ?”

“అది సిపూర్వజన్మ కర్మఫలముచుబట్టి యుండును.”

“అంతయు మనకర్మను బట్టియే యుండుచో నిక దైవ మొదలకు ?”

“నేనును లేఁడే యరకొనుము. ఆఁడు డి మాత్రము నీవు పాపకర్మ చేసినయెడల దానిని బుణ్యముగ మార్చునా? పుణ్యకర్మలను జేసిన బాపముగ మార్చునా? ఎవరి యవృత్తమునకు వాగే కారణముగాని దైవమించుకయుఁ గాదు.

“మీరు పూర్తిగఁ బాశ్చాత్యభావములే చెప్పుచున్నారే”.



‘మన వేదాంతమును విదియే. నీకర్మము, నీకర్మము అందుచే, అదియే ఇది. మనకిదియొక్కటే జన్మముకాదు. ఇంతకుఁ బూర్వ మెన్నియో జన్మములు కలవుగద. పృథివిజన్మములోను జేసిన కర్మయాయా జన్మములలోనే యనుభవించుటలేదు. అది సంపితమై మీఁదటిజన్మములకు నిలువ యుండుచున్నది. దాని ఫలితమునే యిపు డనుభవించుము. విధి యిట్లు వ్రాసిపెట్టె నందుముగాని, అది మనము చేసికొనినదే ఈజన్మములో ననుభవించు ఫలితము లెఱింగి, నీకిది గారణమైన పూర్వజన్మకర్మలను మఱచుటచే పశ్చాత్తాపస్థకుఁ గారణము లేదనుకొని, దైవమె యేర్పఱచెననుకొందుము.”

“మనముచేసిన కర్మవలనే యాఫలితములు వచ్చుచో, మనమిపుడు చేయు కర్మలవలననే ఈ ఫలితములను ఏల మార్పలేము?”

“మార్పకేమి? కాని ఒక సంగతి: మనమిపు డనుభవించు ఫలితము ఒక్క జన్మములోఁ జేసిన కర్మదికాదని చెప్పితివే; అది యనేక జన్మలది. దీనినిమార్పుట కొక్కజన్మలో మనము చేయుఁ గల్గు ప్రతిక్రియ చాలదు; సరిపడు ప్రతిక్రియచేయఁగల్గుచోఁ దప్పక మార్చును. ఇపుడొక మోటారుబండి నెచ్చుచున్నదనుకొను. దాని కెదరుగ వెళ్ళి యెక్కువబలముతో వెనుకకుఁ ద్రోయుచో నది యాగిపోవచ్చును. ఇంకను నెక్కువబల ముపయోగించుచో నది వెనుకకుఁ బోవచ్చును. మన ముపయోగించు శక్తి చాలదేని మన ప్రయత్నముయొక్క ఫలితము కనబడ

కయే పోవును. జాతకముచూచి యొక్కొక్కపుడు జపములు చేయించుదురే. ఈజపబలమువలన గీడు తొలగిపోయినను బోవచ్చును.

“ఏమిజాతకములెందు! ఒక్కటియు నిజముకాదు.”

“అది నిజమగుటయు నబద్ధమగుటయు ననేకవిషయము లనుబట్టి యుండును: చెప్పెడువాని సమర్థత, పంచాంగముల నిర్దుష్టము జన్మకాల యథార్థము.”

“సరే! ఇవెప్పుడును సరిగనుండవు. నాయనుభవము వలననే నేను చెప్పగలను. ఇంకొకసంగతి: మనకర్మలవలననే మనజీవిత మేర్పడుచున్నదనుచున్నారుగద. జాతకములో వ్రాయబడినదానికంటె వేటొకలాగున ప్రవర్తించుటకు మనకు సాధ్యము కాదా ? అట్లగుచో నిక జాతకము లేల? కానిచో నిక మనకర్మ ప్రభావమేది ? మన స్యాయత్నమువలన లాభ మేమి ?”

“శశిశేఖా! ఇట్టివిషయములన్నియుఁ దర్కము అనుమానములను బట్టియే చెప్పవలయునుగాని కన్నులారచూచి, వశీలించి చెప్పదమన్న సాధ్యపడునవికావు. నాకుఁదోచినది చెప్పెదను; విను: నీవేమిచేయునదియు నేమగునదియు గ్రహములు నిర్ణయింపవు. అవి సూచించును. గతజన్మములందుఁ గా వింపబడిన కర్మకొంతయు, క్షిప్రజన్మములో జేయుకార్యములును గలసి ఈజీవితమును నిర్ణీతముచేయుచున్నవి. సంచితకర్మయందలి యేభాగము వర్తమానజన్మములో ననుభవించుమో,

ఏభాగము ముంగుజస్థలకై నిలవయూడునో, దానిని నిర్ణయించుశక్తి మనకులేదు. జాతకము పూర్వపుకర్మలవలనఁ గలుగు ప్రవృత్తి నే యెఱుఁపఱచును నీ యుష్టమునచ్చినట్లు వర్తించు స్వతంత్రము నీకు సహజముగనే ముండునని చెప్పితినిగ ; ఈ సహజశక్తిని వినియోగించుటయు మారుటయుఁ గూడ నించుక పూర్వకర్మముచుబట్టియే యుండును. ఈశక్తి యుండుట వలననే పూర్వకర్మచే నిర్ణీతమైన మార్గము మార్పుట సంభవించుచున్నది. ఏనిషయములలో నట్టి మార్పుచేయు యత్నింప నలెనో యెఱుఁగుటకు జాతకమును దెలిసికొనుట ముఖ్యమగుచున్నది.”

“జాతకమును దెలిసికొనకపోవుటయే మంచిది. నిజముగఁ దెలిసినచో సగముమండికిఁ బెండ్లిండ్లే కావు.”

“ఎఱుఁగక చేసికొని భేదపడుటకంటెఁ జేసికొనకుండుటే మంచిదిగద.”

“అవును; అవును కాని మననా రట్లే చాచేమనో, ఒక వేళ తెలిసి ముండియుఁ దెలియనియట్లు నే వర్తించెదనో?”

“మనవారిసంగతి నాకుఁ జెప్పును. మన యాచారములన్నియో మాచ్చి వేమనలెను ఇట్టిదివఱకే చెప్పువారు చాలమంది గలరు, కాని ధైర్యముపూరి చేయువాఁడొక్కఁడును లేడు నేను మాటలతోఁగాక, క్రియతోనే మార్పుచేసి చూపింపఁ దలచుకొంటిని. శశిరేఖా, నీవు చదువుకొనినదా నవు ! నీవు చేయఁగల్గిన సంస్కరణములెన్ని లేవు ? చదువు

కొనని స్త్రీలచే నెంత స్వల్పమైనదానినైనా జేయించుట యసంభవమే. నీవంటివారు చేయకపోవుచో నిక మనదేశమునకు ముక్తియేలేదు.”

“నే నేమిచేయగలనండి?”

“అట్లనెడ వేమి? పోతివారు నిట్లేయచుచో చేసెడివారెవరు? నీనితరులకు మార్గము చూపింపగల్గిన విషయములనేకము లున్నవి. నీవు చేయుదానికి జమవుకొనిన వాడెవఁడును నాక్షేపణముచేయఁడు.”

“మగవారే చేయవలయును గాని స్త్రీ లేమిచేయగలరు?”

“మగవారు స్త్రీలగుప్పిటనే యున్నారు మగవారు చేయలేకపోవుట స్త్రీలమూలముననే. బుద్ధులలోను, బెజవాడలోను నందఱు సంఘసాస్కర్త లున్నారు! దశదిశలు మారు మోగునట్లు పునఃసంస్కార గలవారు! తమ కుమార్తెలకుఁ దొమ్మిదవయేడు రాకుండనే పెండ్లిండ్లు చేసిరి. వారి ముద్ర సలి తల్లి జీనించి యుండగ నే చేయవలెనని యొకరు, వారి యాడువారి బువంతులనుచే జేసితినిని యొకరు, ఇట్లు చెప్పిరి. కాబట్టి స్త్రీలే సంస్కరణములు ప్రారంభించుచో నవి నిరాటంకముగ సాగును.”

“సంస్కరణము లనగానే సరియూ, వానిని గ్రహించుటకు లోకము సిద్ధముగ లేనియెడల నెన్ని యిక్కట్లులు పడవలసివచ్చును? బాధువులైన నింటికివత్తుగా? ఎమైనను స్వతం

తులైన పురుషులు దానిం బ్రారంభింప వలయునుగాని.”

“శశిరేఖా, నీ కుచితమైన సంస్కారము నీవు చేయుఁ బూనుచో నీకు సర్వవిధముల సహాయము చేయువారు లేక పోరు. సంస్కరణము లనుసరి వి సౌకర్యముకొఱకు చేసికొను నవేకాని యిడుమలుపడుటకుఁ గాదుగదా! నీవు నిజముగఁ దలఁ చితినా నా సర్వస్వమును నీయధీనము చేసెద.” అని గంభీర ముగఁ బల్కితిని. ఆమె యేమి పశ్చిత్తర మిచ్చునోయని యాత్మరతతో నుంటిని.

“ఏమో, దైవమెట్లు నిర్ణయింతునో” యని, శశిరేఖ నా సంభాషణమును దప్పించుకొనుటకై, “ పొద్దుపోవుచున్నది, పాపము మందరిక యొక్కతె యుండును, నేను వెళ్ళెదను” అని లేచెను. నేనునులేచి యామెతో వెళ్ళితిని మార్గమందొకరితో నొకరు మాటాడుకొనలేదు. ఇరువురము ఆలోచనయందు మగ్నులమైపోతిమి నేను నా కార్యమునకు విత్తనము వేసితి ననుకొంటిని.

## 16

సినీమా.

శశిరేఖ నన్నుఁ గలసికొనిన నాల్గవినములకే వరుసగ మూడునాళ్ళు నెలవువచ్చెను. అప్పటికి విశేషముగఁ జరుప వలసిన పాఠములు లేవు రెండుదినము లెట్లో యామె పొద్దు పుచ్చెను గాని మూడవనాఁ డేమియుఁ బని కనఁబడక, తోచక

పోవుటచే నామె కథాసరిత్సాగరమును దీసి చదువ నారంభించెను. పొద్దుటఁ దొమ్మిదిగంటలకు భోజనముచేసి పుస్తకము చేతంబూని సరవాహనగత్తుని కథ చదువుచు నట్లే కూర్చుండెనుగాని మధ్యాహ్నము “టీ” కైవను శేవలేదు. ఆకథ యంత రసవంతముగను మనోహరముగ నుండుటచేతనే కాబోలు, ఆమె తడే బుద్ధితోఁ జదివి య కథను ముగించెను. ఒక్కటి మాత్రీ మామె ముఖముపై ననే విశదమగుచుండె. ప్రారంభించినపుడున్న ముఖవికాస మామెకుఁ గథ ముగించినపుడు లేదు. ఆమె నేదో చింత యూపరించుకొనియె. ఆమె చదివిన కథలో భర్తృదారిక ఎన్ని యిడుమలు పడినను దుదకు నిజ మనోనాయకుని జేరఁగలెను. ప్రాణనాథుని సందర్శనమే యామె కిష్టములను మఱపించినది. ప్రాణప్రియుని యనురాగమే యామెను ఆనందాబ్ధి నోలలాడించినది. ఆమెరూపము, యశావనము నిజనాథునకు భోగ్యంబై సార్థకంబైనవి. జీవితేసునితో ననఁగి పెనఁగియున్న పుడే నికుంజపుంజముల శోభయు, మల్లికాదామముల సౌరభము, మలయచూరుతముల శీతలము, శుకపికారావముల మాధుర్యమును గోచరించు శశిరేఖకా, తన రూపలావణ్యములను జూచి యానందించు వారెవరు? తన గుణవిద్యా సంపత్తిఁ జూచి మెచ్చుకొను వారెవరు? ఏలతాంగిని గాంచినను బురుషు నాశ్రయిని వాని స్కంధములపై నాని సుఖించునదియే! శశిరేఖ నిండు యశావనము నిరర్థకమై యడవిగాచిన వెన్నెలయగునే? ఆమె మనమున నీవిచారకర

భానము లుదయించె. వయస్సుతో నామె శరీరమే కాకూడ హృదయమును వికాసము నెంచుచుండె. పుష్పము వికసించి సౌరభమును వెదజల్లునట్లు హృదయము వికసించి రాగమును బహిర్గతము చేయుచుండెను. తమద్గతరాగమును నాకర్షించు స్థానములేనిచో, దానిని గ్రహించు నన్యచిత్తము లేనిచో, నది దాని నుత్పాదించిన హృదయముపైఁ బడి దానినే శుష్కింపఁ జేయు. యశావనరాగము ప్రబలాస్త్రమువంటిది. ఒక్కసారి విముక్తంబైన నది యాగదు; దానికార్యం బది చేసితీరు. ప్రయోగబోంబుచే లక్ష్యంబును దాఁక నేరనినాఁడు ప్రయోగించిన యజమానునే గొట్టును. ఒక్కొక్కయెడ ఈరాగము గమ్యస్థానమును జేర లేక విక్షేరమై క్షీణించును. ఈ యశావన రాగమా, ఝరీవేగంబునను హఠాతః శక్తితోడను వచ్చును. ఇదియుఁ బ్రవహించుట మొదలిడనేని దీని గతిని దప్పించుట గాని దీని మార్గంబునకుఁ గూలంకషము లేర్పఱచుటగాని యసాధ్యము. కావుననే రాగోత్పత్తి సమయంబునకుఁ బూర్వమే, మనలో, నుత్పాద్యరాగంబునకు గమ్యస్థానంబు నేర్పఱచు చేయు టాచారమయ్యె; తద్వ్యపగతరాగంబును ఆకర్షించి సంగ్రహించి ప్రత్యర్పించు హృదయమును వెదకి యుంచుట ధర్మమయ్యె. పాపము! శశిరేఖ కీట్టిది ప్రధ్వంసా భావమయ్యెను. ఆమెహృదయమును వ్యాకులమయ్యె. ఆమె యవస్థ కామెకుఁ జింతయయ్యె. ఆమెజన్మ నిరర్థకతకు దూఱమయ్యె. అనునను, శశిరేఖ తెలివిగల దగుటచే దానినిగన్పడనీయక యడంచియుం

శుభాశీసు. హృదయబునం బుట్టిన రాగమును శుష్కింపఁ జేయుటకై, వైరాగ్యంబుచే దపింపఁజేయఁ జూచెను; ఈనుఖములన్నియు మీసాలపై దేనియలని యామె గట్టిగ ననుకొనెను గాని లోపల చిత్తము వేఱొకలాగునఁ జెప్పుచుండెను. ఆమెదృష్టిసంతను భగవదాయత్తము చేయఁగోరి కథాసరిత్సాగరమును మూసి దూరముగఁ బెట్టి భాగవతము తీసెను. ఆమె తీసిన పత్రముగు,

“మ. లలనా యేటికిఁ దెల్లవాఁడు రవి యేలా తోచెఁ బూర్వాద్రిపైఁ గలకాలంబు నహంబుగాక నిసిగాఁ గల్పింపఁ డాబ్రహ్మ డావలఁతేడుం గృపలేడు కీరములు దుర్వారంబు లెల్లొకదే కలదే మాపటివేళయుం గలుగునే కంజాక్షు సంభోగముల్.

“ఉ. ఎప్పుడు ప్రొద్దుగుంతు హరియెప్పుడు గోవుల మేపివచ్చు నాకప్పుడు తన్మృగాంబుజ సమాక్షణమబ్బు నతఁడవచ్చి నన్నెప్పుడు గాగవించు దుదియెప్పుడు మద్విరహోగ్ని రాశికిం జెప్పగదమ్మ, బోటి, మరుచేతల నల్లము దల్లడిల్లడిన్.

“మ. చెలియా, కృష్ణుఁడు నన్నుఁ బాసి వనముంజేరంగ నయ్యాక్షణంబులు నాకన్నియునుండ, నుంతుఁడను నాపూర్ణంబులై సాగి లోపలఁ దోచుం బ్రహరంబులై దినములై పక్షస్వరూపంబులై నెలలై యబ్దములై మహాయగములై నిండాదు కల్పంబులై.”

అనుపద్యములను జదివెను. వీనివలన శాంతి కలుగ లేదు. మఱి కొన్ని పత్రమాలు తిప్పి యచ్చటఁ జదివెను.

ఉ. “నల్లనివాఁడు పద్మనయనంబులవాఁడు కృపారసంబు పైఁ జల్లెడువాఁడు హాళిపరిసర్పితపింఛమువాఁడు నవ్వరా జల్లెడుమోము వాడొకఁడు చెల్వలమానధనంబుఁ దెచ్చి నోమల్లియలార మీపాదలమాటున లేడుగదమ్మ చెప్పరే.



“ఉ. అంగజు నైనఁజూడ హృదయంగముడై కరంగించువాడు శ్రీ

రంగదురంబువాడు మధురంబగు వేణురవంబువాడు మ  
మ్మంగజపువ్వుదూపులకు నగ్గమునేసి, లవంగలుంగసా  
రంగములార మీకడకు రాఁడుగదా కృపనన్నజూపరే.

“సీ. అడె నందనందనుండుం తగ్గితుండయ్యె

బాటలీతరులార పట్టరమ్మ

హేలావతుల, గృష్ణ, యేల పాసితివని

మైలేయ లతలార యడుగరమ్మ

వనజాక్షుల డిచట్రకి వచ్చి డాఁగఁడుగదా

మాతమంబులార మాడరమ్మ

మానినీ చుదనుతో మారాక యెఱిఁగించి

మాభవీలతలార చునుపరమ్మ

అ. బాతిసతులఁబాయ నీతియే హరికని

జాతులార దిశలఁ జాటరమ్మ

కదళులార పోయి కదలించి శిఖిపింఞ

జూటుఁడెచ్చి కరుణఁ జూపరమ్మ.”

ఈ భాగవతపద్యములు చదువుట వలనను మనశ్శాంతి కలుగ లేదు. చిత్తమునలేని వై గాగ్యము పుస్తకము చదివిన మాత్రాన నెట్లువచ్చు? పుస్తక మక్కడ పడవేసి చివాలునలేచి మనోభారమును దులిపి వేసికొనఁగోరి “మందరిగా, సినిమాకు వెళ్ళెనము వత్తునా? యని పిలిచెను. మందరిక శశిరేఖకంటెను మూడు వత్సరములు పెద్దది ఆమెయుఁ గళాశాలలోనే జనువుచుండెను. ఆమె సరే మనఁగ నే, శశిరేఖ, దాసినిబంపి జట్కా

తెప్పించినది. శశిరేఖయు మాదరికయుఁ జల్లని నీళ్ళతో ముఖములు కడుగుకొని మాదితీరము కట్టుకొని బాడియెక్కి వెళ్ళిరి.

అప్పుడు సినిమాలోఁగనఁబడిన కథ: ఒక రాజకుమారిక మాత్రిపుత్రిని వరించెను. ఆమెను మఱియొక రాజపుత్రుని కిచ్చి వివాహము చేయుటకై తుడిచి యేర్పాటులు గావించెను. అంత రాజపుత్రయు ముత్రికుమారుఁడగు గుఱ్ఱములెక్కి కోట దాటి యర్ధరాత్రుమందు బాటిపోయిరి. వారొక యడవిలోఁ జేరి నన్యథలములను భయించుచు నవ్వుకొనుచు నొకరినొకరు క్రొంగులించుకొనుచు సుఖోషముతో నుండిరి వీరినిజూచి మదరిక యిట్లనియె: “ఓసీ, శశిరేఖా, చూచితివే, దీనివెట్టితనము? రాకుమారుని బెండ్లిమాడి యుత్తరముతో నుండలేక ఈపాటులేల, చెప్పు?”

“నీకు పాటులువలె గనఁబడుచుగాని, ఆమె నవ్వుచు న్నది, చూచితివా?”

“అందులకే వెట్టిద్రుటిని. దాసదాసీజనములు, మాంససూలికాతల్పములు, అన్నియు వడలుకొని అడవిలో నేమిసుఖమే?”

“దాని నడిగిరా, అదిచెప్పును ఏమిసుఖమో?”

“దానినడిగిరా? దానినడుగుటేల? నీవు చెప్పలేవు? నిన్నడిగితిని?” అని శశిరేఖ సమాధానము చెప్పనందులకుఁ దెచ్చిపెట్టుకొనిన కోపముతోడను ఈపగ్గళ్ళ భావము ఈమెకుఁ గలుగఁజేసిన నవ్వుతోడను బలికెను.

“అసుఖమేమో చెప్పటకు నీకును నాకును అదృష్టము లేదు. అది తెలియక వెట్టి మొట్టి యంపుము” అని యామె మాటుమాటాడకుండునట్లు శశిరేఖ సమాధానముచెప్పెను. వీరిట్లు సంభాషించుకొనుచుండగానే కథసాగుచుండెను. శశిరేఖకు ఇక్కడకు వచ్చినను మనశ్శాంతిలేదు. కథలో, రాకుమారికను బట్టుకొని దీసికొనివెళ్ళుటకై రాజభటులు వచ్చుచున్నారు. వారిని జూచి మంత్రికుమారుడు రాజపుత్రిని దన గుట్టముపై నెక్కించుకొని గట్టులవెంబడి పుట్టలవెంబడి పరుగిడుచుండెను. వారిం గాంచి శశిరేఖ, “మందరికా, ఇందాక, పాట్లు, అంటివి ఆమంత్రికుమారునివలె నిన్నుగూర్చి కష్టముల కోర్చువాఁ డొక్కఁడున్నాఁడా” ? యని యడిగెను.

“బాగు, బాగు, శశిరేఖా, నీకోరిక అదియా? నన్నుగూర్చి యెవ్వరికిని గట్టము కలుగ నేకూడదు. చేతనగుచో నే నెకరి కుపకారముచేయఁగోరుదును గాని నామూలమున నె కరు కష్టపడవలయునని కాదు”.

“అబ్బ! ఏమి యార్ద్రబుద్ధియే ! పోని, నీవలన సుఖ పడిన దెవరు ?” అని శశిరేఖ నవ్వెను. మందరిక, తనకంటెఁ జిన్నదగు శశిరేఖచేతనే పరిహసింపఁ బడియె. ఈమెప్రశ్నకు సమాధానము చెప్పలేక “శశిరేఖా ! నీవు సిసీమా చూచుటకు వచ్చితివా! కబురులు చెప్పటకువచ్చితివా ?” యని మందరిక ప్రశ్నించెను.

“సిసీమా చూచుచుఁ గబుర్లు చెప్పటకు వచ్చితిని.

ఉన్నమాటాడిన నీకంత యులుకెందులకు?”

“నాకు ఉలుకులేదు. నావలన నీకించుకైన సహాయము కలుగుచున్నదిగదా! అదియే నాకుజాలు. తనను మాలిన ధర్మముండదు కద ! మనస్త్రిజాతిని మానుకొని పరజాతిని సుఖపెట్ట యత్నింపనేల ? పోని, నావలన నీకుఁ గష్టమే కలుగుచున్నదందువా ? నీ మొదటిపత్నికు జవాబు నీవే చెప్పుకొనవచ్చును.”

ఇప్పటికి సిసిమాకథలో మంత్రికుమారుని రాజభటులు పట్టుకొనిరి. వారితో మంత్రికుమారుఁ డొక్కరుఁడు పోరి వారినోడించి పడద్రోసెను. వారిలోఁ గొందఱు పాటిపోయిరి. రాజకుమారిక తనవల్లభుని గాఁగలించుకొనియె. అప్పుడు సిసిమా చూడవచ్చినవారు చప్పటులు కొట్టిరి. శశిరేఖకును నానందమయ్యకును తన సంతోషము కప్పిపుచ్చుగోరి ఇట్లనియె.

“ఎవరికే యీచప్పట్లు? మందరికా, తెరమీఁద బొమ్మలు వినవచ్చినవా ?”

“రాజుగారి కుమారిత యదృష్టమునకు మనమందఱము సంతోషించుచున్నామని చప్పట్లు.”

మందరిక మొదట “పాట్లు” అని యాక్షేపణచేసిన దాని నే యిప్పుడు పరమసంతోషమనియు నదృష్టమనియు ననుచున్నది. శశిరేఖ లలచినట్లే వచించినది. కావున నీమె యానందముతో నిట్లుపన్యసించె. “చూచితివా స్త్రీపురుషు లిరువురానందముతోఁ గలసికొనుట ప్రపంచమంతయు హర్షించును.

దాని విశేషమే యది. మందరికా, నీ వెన్ని చెప్పు! స్త్రీలేక పురుషుడు, పురుషుడు లేక స్త్రీయు, అసంపూర్ణమే కాని పూర్ణము కానేరదు; ఒక్కనేత్రము, ఒక్కకర్ణము, ఒక్కహస్తము, కలిగిన ప్రాణివలె నుండును. మతియుఁ దరుణిలేనిలోపము తరుణియే తీర్పవలయును గాని పురుషుని వలనఁగాదు. కావుననే, మందరికా, ఈశ్వరుడు స్త్రీపురుష రూపములను ధరించెను. మనుజులలోనే కాదు, పృథి బాత్రిసాణులందును ఈభేదమును వీని కలయికయుఁ గలదుగద ! మృగములను, ఋషులనే గాని యన్యముచూచి యెఱుంగని ఋశ్యశృంగుడును వనితలచే నాకర్షింపఁబడలేదా?" ఈమె యుపన్యాసమునకు మందరికయిశ్లోకమునే ప్రత్యుత్తరముగఁ జదివినది.

శ్లో॥ “నారీస్తనభరనాభిదేశం దృష్ట్వామాగా మోహవేశం  
ఏతన్మాంసవసాదివికారం మనస విదింతయ వారం వారం!”

“మందరికా నిన్ను నీవే నిరసించుకొనెదవేమి? లేదా, నీవు చదివినశ్లోకమున కర్థము నీకే తెలియదా? నాకంటెఁ బెద్దదానవు నిన్నట్లనఁగూడదు గాని”.

“నన్ను నేను నిందించుకొనరు లేదు. ఆశ్లోకార్థమునామధ్య దెలియకపోను లేదు. దీనిని జెప్పినది మగవాఁడు గనుక మనలనుగూర్చి చెప్పెను. నాకే శ్లోకము లల్లుటవచ్చెనేని నేను పురుషునిగూర్చి యట్లే చెప్పెదను. పోని, ఇట్లనియెద:

అ. వె. పురుషు బాహుయుగము పొలుపారు వక్షంబు

గాంచి భ్రమలు చెంది కలతపడకు

మవియు మాంసభేదమైయుండు తెలుగుము

విడుము మోహము, సఖి, విడుము విడుము,

దీనికి సమ్మతిచెదువా” ?

“అట్లు చెప్పడగిన యవస్థయొకటి యున్నదిగాని, సమస్తప్రాయములకుగాను. అట్లగుచో నది భగవత్సృష్టికి వ్యతిరేకమే యగును”.

ఇంతలో మరలఁ జప్పట్లు వినిపించెను. శశిరేఖయు మందరికయుఁ దెరవంకఁ జూచిరి. మంత్రీకుమారుని నక్షముపై రాకుమారి త యానియుండెను. దీనినిజూడ శశిరేఖ శరీరము గగుర్పాలుచెందె. ఆమె మందరిక నానుకొని కూర్చుండెను.

“ఏమే శశిరేఖా ! నీవు నన్నానుకొంటివి ? ఇదేమె, నీశరీరమింత వేడిగనున్నది ?” యని మందరిక శశిరేఖ మీఁదఁ జెయ్యి వేసెను.

“నాకు వేడిచేసినది తలనెప్పికూడ వచ్చినది. అది పోవునేమోయని యిటకు వచ్చితిని. నిన్నును రమ్మంటిని.”

“ఈకథ చూచుటతోడనే నీకావేడి యెక్కువైనది!”

“ఏమె ! నీమాటలు ! కథ యేమిచేసినదిగాని, ఇక్కడ ఎక్కువ ఉక్కుపోయుచున్నదే. అంతకంతకుఁ దలనొప్పి యెక్కువగుచున్నది.”

“దీనికే గారణము నాకుఁ దెలియునులే. కాని నేను

వంకాయలు కోసి తినరా ? వానికిమాత్రము ప్రాణము లేదా ? మీరు తినునది మీరుతిందురు ! మేము తినునది మేము తిందుము” అనెను మఱికొందఱు నానైపుమాని, “అబ్బో బాపడు !” అనిరి. వారికేమి సమాధానము చెప్పుటకు నాకప్పుడు తోచినదికాదు. ఆవిద్యావిహీనులచే బరిభవింపఁ బడితిననుకొంటిని. నాకుఁ గోపమువచ్చినది. “భూమినున్ని విత్తనములు నాటి నీరుపోసి పెంచిన వారికిఁ గష్టసుఖములు తెలియుం గాని యీ పెట్టనిపైరులను సంగ్రహించు సోమరులకు, నిష్కలముగఁ దిరుగు జీవులదలలుగొట్టు కూర్చులకు, ఏమి తెలియును ? మీతో నాకు వాదమేటికి” యని వారికి వినఁబడకుండఁ బలికి యచ్చోటినుండి దూరముగఁ జని యొక్కడను నొకచోఁ గూర్చుంటిని. జాలివలనను గోపమువలనను గల్గిన నాగుండె యదుఱు ఎంతసేపటికో గాని తగ్గలేదు. వారు నన్నాశీనమాటలు తలఁపొసికొంటిని. నిజమే. ఆకులకును గాయలకును బాణమున్నది. మనము తిను పౌతి దానికిఁ బాణమున్నది. తాగెడు జలములో పాణులున్నవి. పీల్చెడు వాయువులోఁ బ్రాణులున్నవి. ఎంత జాలి గలవారమైనను ప్రాణములేని లోహములను దిని బ్రతుకలేము. ఒకప్రాణి మఱియొక ప్రాణిని భక్షించి బ్రతుకవలయు ననియే బ్రహ్మనిర్ణయించెఁగాఁబోలు ! అట్లులేనచో నొకరిని నాక్షేపింపఁ బనియేమున్నది ?

అట్లని, దయమాలి, యెంతజంతువునైనఁ జంపవచ్చునా ? భూతదయ వలదా ? కాని వధ్యావధ్యప్రాణి నిర్ణయం

బెట్లు ? ఆత్మసంరక్షణాపేక్ష కలదానిని జంపక విడుచుటే యుత్తమమని నేడలఁచెను. టెక్కలు రానిపిల్లలకు మేఠతే వచ్చిన పక్షిని గొట్టఁబోవునపుడు వ్యాధుఁడు తన యాబుబిడ్డల యనురాగమును దలఁచుకొనెనా, దానిని జంపలేకపోవచ్చును. కాని యీతని యాయనురాగమే పరజీవులపట్లఁ గ్రౌర్యమునకుఁ గారణమగుట చిత్రము.

ఇట్లు నేను తలఁపోయుచుండఁగనే శశిరేఖవచ్చెను. ఆ నాఁడామె పరిధాన మత్యంత రానుజీయకముగనుండెను. ఆమె ముఖమునదోచు మందహాసచంద్రికలు నాకానందము కలిగించెను. ఆమె చిటునవ్వుతో “ఓహో సోమేష్వరా ! అప్పుడే వచ్చితివే” యనియెను.

“నీవు వచ్చెదనంటివి గద ! నీవు వచ్చునప్పటికి నేనుండనియెడల నీ వేమనియెదవో !”

“అంత గౌరవమా నాపై ?”

“కాదా మఱి ?”

“ధన్యురాలనే !”

నే నిచ్చిన ప్రత్యుత్తరము శశిరేఖకుఁ దగినట్లు మృదువుగ లేదనకొని విచారించితిని. అంతవఱకు నాపనస్సు కలఁత చెందియుండుటే నేనట్లు పలుకుటకుఁ గారణమయ్యెను. నా మాటల మోటుదన మామె జ్ఞాపకముంచు కొనకుండుటకై నేను వెంటనే, శశిరేఖా! కూర్చుండుము. టేమముగ నుండుచుంటివా ? యనిమెల్లగ నడిగితిని.



“మీ దయపల్ల నాకు క్షేమమే. కాని ఈమధ్య మీ దర్శనము లేదేమి?”

“నీకు నే నగపడుచునా శశిరేఖా? అగపడినను నన్నుఁ జూచెదవా?”

“ఏమిచూచుకొని గర్వించునని మీయభిప్రాయము? మీరు దసరాసెలవులలో వెళ్ళెదరా?”

“నీవో”.

“నేనా, ఒక్కప్పుడు ఇక్కడనే యుండవలెనని యుండును. ఒకప్పుడు ఇంటికివెళ్ళ బుద్ధిపుట్టును. మీరో?”

ఆమెపిశ్చకు వెంటనే యుత్తరము చెప్పలేకపోయితిని. అప్పటి కింకను దసరా పది దినములుండెను. మాపద్మకుమారుడు అప్పటినుండియుఁ బ్రయాణమునకు సర్దుచుండె. వీరిగుఱ్ఱ సెలవుల కొకదినము పూర్వమే యతఁడు వెళ్ళుగోరుచుండెను. నొటపూటి యింట నుండుటే? ఇంటికి రమ్మని యతఁడు నాథో ననుచుండువాడు. అప్పుడప్పుడు వెళ్ళవలెననియె యచుకొనుచుంటిని. కాని శశిరేఖను దలచుకొనినపుడుమాత్రము నాకుఁ బాలువోకయుండెడిది. ఇప్పుడో, శశిరేఖ ముఖ జ్యోత్స్నము నామ్రే బ్రత్యక్షముగఁ బ్రసరించుచుండెను. ఆమె నెట్లు వీడిపోగల్గుదును? “మందారమకరంద మాధుర్యమునఁ దేలు మధుపంబు వోవునే మధనములకు?” అట్లు డోలాయ మానమనస్కుండైనై “శశిరేఖా నేను వెళ్ళుటను గూర్చియే యాలోచించుచున్నాను గాని యింకను నిశ్చయింపలేదు” అని పితృత్తరమిచ్చితిని.

“అవును వెళ్ళిరావచ్చును. దానికెంతగావలయును?” అని ఆమె యిసుకలో ముగ్గులు పెట్టుచుండెను. నేనామెవైపు చూచితిని. ఆమె చెక్కిళ్ళపై నాదృష్టినిలచినది. నాహృదయము నన్ను విడచి నాదృష్టివెంటబడి యరిగినది. ఆమెను వీడి వెడలఁ జాలనని యెఱింగితిని. “శశిరేఖా! మాల్లెద్దండ్రులను జూడ వలెనని యున్నది కాని వెళ్ళుచో రైలుఖర్చు విశేషముగ నగు నని యాలోచించుచుంటిని; అదిగాక నేనువచ్చి మూడుమాస ములేద యైనది!” అంటిని.

“మూడుమాసములలో నే బేంగపెట్టుకొనరు గాని! అయినను రైలుఖర్చునకేమిలెండు, అది యెంతయగును!”

“అది యెంతయగునని సుళువుగ ననియెదవు నీకేమి? ధనార్జనాభారము పురుషులదికద!”

నామాటలకు శశిరేఖ మందహాసముతో నిట్లనియె: “ధనార్జనా భారమిప్పుడే తోచుచున్నది కాఁబోలు. చదువు కొనునపుడే యిట్లుండచో నిత మిరు నిజముగ సంపాదించు నపుడెట్లుందురో? అప్పుడు మీయింటికివచ్చి చూడవలెను; భోజన మైన పెట్టక ఇంపుదురుకాఁబోలు సోమేశ్వర! మీరు డబ్బునే చూచుకొనినారు కాని లెల్లదండ్రులయెద్దకు వెళ్ళుటకాదకదా ఇంతయైన మీయాపేక్ష?”

“శశిరేఖా! ఎంతసామ్యమిది మాతండ్రిగారిని బుచ్చుమందును?”

“అవునవును. ధనార్జనాభారమున్న పురుషులకుఁ బ్రేమ యెక్కడిది? అదిలేని స్త్రీలకుండుచుగాని” అని యామి నా వైపు చూచెను.

“శశిరేఖా ! ఆపేక్ష లేకపోవునా? ధనమునుకూర్చి దాని నణచియుంచుకొనవలసి వచ్చును. కొన్నియెడలఁ బరులకు వెఱచియు నణచియుంచుకొనవలసినవచ్చును నీవు స్వజాత్యాభిమానమును బోనిచ్చుకొంటివికాదు కాని నిజమునకు దల్లిదండ్రులపైఁ బురుషుల కున్నట్లు స్త్రీలకుండనే యుండదు. ప్రతి వనితయుఁ దల్లిదండ్రులనువదలి భర్తకడకేగుచున్నది కాని తల్లిదండ్రులను విడిచి వెళ్ళిన చుగచాని మెక్కని జూపింపుము.” అని నేను గట్టిగా నవ్వతిని. ఆమాటలకు శశిరేఖ తలవంచుకొని “ఆపేక్షల తెఱు గెఱిగించారు మీఁలో నే మాటాడఁగలనా?” యని కొంతసేపూరకుండి “తుదకేమి నిశ్చయించితి” రని యడిగెను.

“ఎట్లును నిశ్చయింప లేకుండఁ జేసితివి; నేఁ జెప్పిన కారణమును బూర్వపక్షముచేయుదువు. నీవు చెప్పినది నేను కాదనలేను. నీవేమిచేయుచువో నేను నదియే చేసెదను. నీవే చెప్పుము;”

“మందరిక యిచ్చటనే యుండవలెన్నది. నన్నుగూడ నాగుమన్నది.”

“నేనుకూడ నిచ్చటనేయుండి హర్షవర్ధనుని గుఱించి పూర్తిగఁ జదివెదను”.

“అవునుగాని ఇంకా దొరసామయ్యరుగారు అట్లు చెప్పి నారేముండి?”

“దొరసామయ్యరున కేమివచ్చును? జీతము పుచ్చుకొనుచున్నాడు గనుక గంటయంతయుఁ బూర్తిగఁ గూర్చుండును”.

“ఈ కళాశాలలో నిట్టివారి కుద్యోగ మెట్టిత్తురు?”

“ఈ కళాశాలలో నే యిట్టిది సులభము”.

“పెద్దతరగతులకుఁ జెప్పవారు ఆయావిషయములలో నిధివంటి వా రుండవలెను గాని సామాన్యులుండకూడదు”.

“నన్నుఁ జెప్పమన్నచో నింతకంటె బాగుగఁ జెప్పఁగలను”

“మీరక్కడ, మీ వెలివిశేట లక్కడ!” అని శశిరేఖ మందహాసముచేసెను.

“శశి రేఖా నేనెవరగ నీకంత వేళాకోళము!”

“లేదండి; విమ్మునుగూర్చి నిజముగ నాకుండిన నభిప్రాయమును జెప్పితిని. అది తప్పుగావచ్చును” అని నవ్వెను.

చాకి నాకెట్టి సమాధానమును స్ఫురింపలేదు. ఆమె హాస్యమునకు నాకును నవ్వువచ్చి నవ్వితిని.

“ఇదివఱ కాయన చదువుకొని వచ్చుచున్న ట్లుండెడిదే. ఈనాడదియుఁ గనబడదు” అని శశిరేఖ మాయాపాధ్యాయుని గూర్చిపలికెను.

“ఈయన ఇంకను బూర్వపు గ్రంథములలోని సంగతులే, ఆయన చదువుకొనిన కాలమునాటివి చెప్పుచున్నాడు.

ఇటీవలఁ గొన్ని యభిప్రాయములు మారిపోయినవి. నేనిప్పుడు చెప్పుచో గుడ్డువచ్చి పిల్లను వెక్కిరించినదని పరిహాసము చేయుదురు గాని నేనే యొక్కసారి లండనువెళ్ళి వచ్చినచో ఇంక నే జెప్పినదే వేదము.”

“పోని వెళ్ళిరా రాదా?”

“నిజముగ వెళ్ళవలెననియే మున్నది. శశిరేఖా, అది తరువాత నుద్యోగములకుఁ జాల లాభదాయకము. ఇంగ్లాండునుండి వచ్చినాడన నెంతో ఘనత! ఎంతో తెలివిగలవాడని! నీతోఁ జెప్పలేదుగాని యీసంవత్సరము పరీక్షయైన తరువాత బహుశః వెళ్ళుట తటస్థమను.”

“నిజము?”

“నిజముగ. నీవు బడాయి అరుకొందు వేమోకాని మొన్న పరీక్షలో నాప్రతిభ త్తరములు చూచి అయ్యరుగారు తమ గది లోనికిఁ బిలుచి యీవిషయములన్నియు నేక్కడ చదివితినని యడిగిరి. నన్ను ప్రథానోపాధ్యాయునికడకుఁ గొంపోయి చెప్పిరి. ఈసంవత్సరంతమందలి పరీక్షచుబట్టి నన్నింగ్లాండునకుఁ బంపుట నాలోచింతుమనిరి. ఈసంగతి నేనింకను నెవ్వరితోడఁ జెప్పలేదు. నీకడ ఏరహస్యమును దాచలేను కాబట్టి నీతోఁ జెప్పితిని.”

“సో మేశ్వర, మీరు లండను వెళ్ళుటకు మీతల్లిదండ్రు లంగీకరింతురా?”

“అంగీకరింపకేమి? రెండేడ్లలోఁ దిరిగిరానా? ఈకథా

శాలకే యుపాధ్యాయుడగుగ వచ్చెను.”

“అవును మీయొద్దఁ జరువుకొనెదనులెండు !” అని యామె ముగిసముచేసెను.

“నే నుపాధ్యాయుడనగుదునని చమత్కరించెదవా?”

“మీసహాధ్యాయిని మీకు శిష్యురాలయ్యెనని మీకును శౌరవమేకద ! అది మీకవసరములేనిచో, ఇంతకూ రమును వెళ్ళి యుపాధ్యాయత్వమునకా ? ఒక కలక్టరుగ రాలేరా?”

“దొరసామిఅయ్యరు ఆశ్చర్యమెను. కాని నాకే విద్యావ్యాసంగము చేయవలెనని యున్నది. వెళ్ళినతరువాత సట్లే చేసెదనేమో; తిరిగి వచ్చుటతోడనే పెద్దయుద్యోగమగును.”

“అవును.”

“ఎందుకుఁ గాకూడను శశిరేఖ, అయినవారెల్లరు ధిగి వచ్చినవారా? నివే చూచెదవుగాక నేను పెద్దపనిలో నుండఁగి; నాకు మేడలు మిద్దెలు నౌకర్లు చాకర్లు !”

“అవును, ఎందుకు కాఁగూడదు? అప్పుడుమాత్రము మీరు నన్ను మఱచిపోకుండ నుండవలయునుగాని!”

“నిన్ను నేను మఱతునా శశిరేఖ? ఒకవేళ దైవానుగ్రహమువలన నేనే యిగ్లాండు వెళ్ళుట కలిగెనేని నీవే మఱచి పోకుండ నుండవలయును గాని.”

“సోమేశ్వర, నిజముగ మీరునన్నుఁ దలఁచుచుందురా?” అని యామె యెందువలననో దీనముగఁ బలికెను.

“శశిరేఖా ! ఇక్కడ కూర్చుండి చెప్పుచున్నాను విను: ఎంతకష్టమురాని ఎంతసుఖమురాని నిన్నుమాత్రము మఱువలేను.”

“మీ కెప్పటికిని గష్టములురావు సోమేశ్వర. మీహృదయము మంచిది. మీరు అభివృద్ధిచెందెదరు; ముమ్మాటికి వృద్ధి గాఢతురు. దానివలన నాకును సంశోషమే. అని యామె యర్థనిమిలితతోచనయై తలవాల్చి యూరకుండెను. ఆమె స్వరమునం దేదో దైన్యము తోచె. ఆమెపై నాకు జాలికలిగె. నేనును గొంతసేపు మాటాడలేకపోయితి; “శశిరేఖా చీకటి పడుచున్నది. ఇంక నెప్పుడమా” యంటిని. ఆమె లేచెను. మేమిరువురము మాగృహములకై వచ్చితిమి. శశిరేఖను ఆమె యింటికడ విడిచితి. త్రోవతో మే మొకరితో నొకరు మాటాడు కొనలేదు. ఆమెలో నామె యేదో యాలోచించుచుండెను. నాకును నేనో తలంపులు కలుగుచుండెను. అట్లే నాగది చేరితిని.

## 18

అనుమానము.

మాకు దసరాసెలవు లిచ్చిరి. శశిరేఖ చెన్నకట్టణము లోనే యుందునని చెప్పటచే నేనును అచ్చటనే యాగితిని. పద్మకుమారుడు సెలవుల కొకదినము ముందుగనే వెళ్ళెను. నేను దసరాలోఁ జెన్నకట్టణమందే యుందునని మాతండ్రిగారి

కుత్తరము వ్రాసితిని. నాయుత్తరము చేరిననాడే చతురిక  
 మాయంటికి వెళ్ళెను. అచ్చటజరిగిన సంభాషణము మీకు  
 సవిస్తరముగఁ దెల్పెదను. చతురిక వెళ్ళునపుటికి మాయమ్మ  
 చాకలివానికి నన్నము పెట్టుచుండెను. నాసతి గదిలోఁగూర్చుండి  
 భారతము చదువుకొనుచుండెను. ఈమెయొద్దకుఁ జతురిక  
 వచ్చి “ఏమో ! వదినే! పండుగకుఁ బుట్టింటికి వెళ్ళలేదా ? ”  
 అని యడిగెను. ఈచూటలు విని నాసతి తలయెత్తి చతురికను  
 జూచి పుస్తకము చావమీఁదఁబెట్టి రూమెను గూర్చుడుమనెను.  
 చతురిక కూర్చుండి, మరల, “ఏమో, దసరాకు వెళ్ళలేదా”  
 యని యడిగెను. నాసతిని బ్రోత్సహముగఁ జూచుచు “వెళ్ళ  
 లేదా” యని యడుగుటలో “సీస వెళ్ళకుండుటకుఁ గారణ  
 మేను”ని చతురిక భావమై యుండవచ్చును. నాసతి “వెళ్ళ  
 లేదు” అని మాట్రము ప్రత్యుత్తరమిచ్చెను. మరల, “మీ  
 వారలు పంపుమని యడుగలేదా ” యని చతురిక యడిగెను.

“అడుగకేమి?” పండుగకుఁ బంపుమని యడుగని  
 పుట్టింటినా దుందరా? కాని అడిగినపుడెల్ల వెళ్ళుటకు వీ  
 లగునా ? యని నాసతి సమాధానముచెప్పెను. దానితోఁ  
 జతురిక ఊరుకొనలేదు. ఇంకను బ్రశ్నించె:

“ఏమి వీలుకాక ? మీయాయన ఇచ్చటలేరు కూడఁ  
 గదా.”

“నా కిక్కడ నున్నను అక్కడ నున్నను ఒక్కటే  
 అత్తింట నుండినది పనిచేసి యలసిపోవుటలేదు; అంతపనియు



మాయత్తగారే చక్కఁబెట్టుకొందురు.” అని నాసతి యత్తగారి యందు గౌరవముంచి పలికెను.

ఆమాటకు “అదృష్టవంతురాలవు. నిన్ను గూర్చుండఁ బెట్టి చేసెడివా రున్నారు.” అని చతురిక వచింప, దా నెన్నడు వనిచేయనట్లు యీమె తలఁచెనని నాసతి యూహించి “నేఁ జేయఁగినపనులు నేను చేయుచునే యుండును. పనులు చేయుట నాకు మొదటినుండి యలవాటే. నేనంత సుకుమారినిగాను,” అని పలికి, “నీవు మీ యాఁడుబిడ్డకు దీసికొని రారాదా? నీకుఁ జాల సహాయముగ నుండును” అనియడిగెను.

“చాలు చాలో, వదిలె! ఈమాత్రమైన సుఖము లేక పోవుటకా?” యని చతురిక పెదవి విఱచెను ఈమె భావము, నాసతి, ప్రియంవదకుఁ దెలిసినది కాదు “రెండు పూటలు, నంట, పైపనులు, ఆబిడ చేయుచుండఁగ మీరు చేయుచుకొన లేకనా?” యని యీమె యడిగెను. ఆపొ శ్నకుఁ జతురిక యిట్లు దీర్ఘసమాధానము చెప్పవలసినచ్యై: “ప్రియంవదా! ఆబిడ, అన్నిపనులు చేయుచు గాని లేచినది మొదలు పడుకొనునఱకు నెందులకో యందులకు సతాయించుచునే యుండును. లేచినఁదప్పు, కూర్చుండినఁదప్పు, మాటాడినఁదప్పు, మాటాడకుండినఁదప్పు; ఇతఁ ఆబిడతో నెట్లు చెప్పు? ఆమధ్య వీధిలోనికి మల్లె మొగ్గలు వచ్చినవి. ఒక యణా పెట్టి యొకనంద కొంటిని. దానికి సణిగినది, సణిగినది, ఏమి చెప్పును? మగవీరులని, మగనిసంపాదనంతా నాచేతిలో వేయు

మాదునని!! ఒక్కమాటగాదు, ఒక్కపలుకుగాదు. ప్రియం వదా! ఒక్కఅగాపెట్టి మల్లెమొగ్గలైన కొనటకు వాకులేదా? ఇప్పుడు రెండుపూటలు మంట అయిన నైనది కాని, పోతులేకుండా బ్రాణము సుఖముగ నున్నది.”

ఇంతయు విని ప్రియంవద “మనము గడుపుకొనుటలోఁ గూడ నున్నదిలె మనము మంచితనముగనుండి పెద్దవాండ్ల యెడఁ బెద్దటికముంచి మసలుచో” అని చెప్పచుండెను. ఆమె మాటకుఁ జతురిక అడ్డమువచ్చెను. తన యవిధేయతను, అత్త, యాఁడుబిడ్డలందు ఆమె చూపు నిర్లక్ష్యమును నుగ్గడించుచున్న దనుకొని “నీవిత నేర్పరివి గనుక నీవు గడుపుకొనఁగలవో! అయిన నూ ఆఁడుబిడ్డ మీయత్తగారివలె మెత్తనిది కాదు” అని పలికెను. మఱియు ఈ ధోతణిమాని “ప్రియంవదా, మీ యింటిలోఁ బూజ లారంభించిరా” యని యడిగెను. లేదని ప్రియంవద చెప్పె.

“మూలా సత్తత్తిమునాటినుండి ప్రారంభించెదరా?”

“అదే మాయత్తగా రన్నారు. నీవు ప్రారంభించినావా యేమిటి?”

“లేదో. నేను అసలు పూజలు చేసికొందనో లేదో యనుమానమే నాపూజకు వత్తి ప్రియమాయకొని కచ్చేరీ వేళకు నంటచేసి పెట్టుట సాగదు అయిన, ఏమి పూజలులే” అని చతురిక పెదవి విటచెను. ఆమె యట్లేలనిరసించినదో ప్రియంవదకుఁ దెలియలేదు. “అనఁగ?” అని యీమె చతురికను బ్రశ్నించెను.

“మనమింత నోమునునోచి మీదటి జన్మములోఁగూడ ఈ సంసారము ఈమగఁడే కావలయునని గద. పూజచేయక పోయినచోఁ బైజన్మములో నైనను మనమే మగవారముగఁ బుట్టునుమేమో.”

“సీ యా పురుషజన్మములో నీకు భార్యగ ఈ నీ భర్తారే జన్మించునట్లు కోరుకొను” అని ప్రియంవద నవ్వెను. ఆమాటకుఁ జతురికకూడ నవ్వెను. “సరే! ఈజన్మములో నా వలన ఆయనకు ఆయనవలన నాకుఁగల్గిన సుఖము చాలకనా?” అనియెను.

“ఏమి, మీ సౌఖ్యమున కేమితక్కువ?”

“అందఱు మీవలె నున్నారనుకొనుచున్నావు” అని చతురిక పుస్తకమువైపు చూచి “అదేమిటి నీవు చదువు చ న్నావు?” అని యడిగెను.

“ఇప్పుడే భారతము తీసితిని ”

“ఏమిటి కథ?”

“సత్యభామ ద్రౌపదిని అడుగుచున్నది. భర్తలను నీయం దత్యనురాగులుగఁ జేసికొంటివి; ఎట్లని?”

“అవునో! సత్యభామ యొక్కడితోనే వేఁగ లేకపోఁగ ద్రౌపది యైదుగురును బెట్టికొని యెట్లు కాపురము చేసికదో?”

“రుక్మిణి యింటికిఁ గృష్ణుఁడు వెళ్ళినాడని సత్యభామకుఁ గోపమువచ్చినది కాని ద్రౌపదినిగూర్చి ధర్మార్జున భీమాదులు తమలఁ దగవులాడుకొనలేదు చూచితివా ? కాని ఒక విశే

షమున్నదిలే. పాండవు తైదుగురు నిజముగ నెక్కటియే. ఒక్క యింద్రుడే యట్టైదుమూర్తులయ్యెనట.”

“అథియేమో నాకుఁ దెలియదుగాని, దేనినైన సహింప వచ్చును గాని సరస్త్రిని బ్రేమించెనన్న సహింపలేము”

“నిజమేలే. చక్కనిభార్య యుండఁగఁ గూడఁ గొందఱు పరకాంతలను గూడుదురు ; ఎందువలనో ? మన సువర్ణ యందమున కేమితక్కువ చెప్పు? దానిమగఁడు దానివైపే చూడఁడు.”

“ఎందువలన నేమిటి ? తెలివైనభార్య యెవయెడల అట్టివి పుట్టకుండఁ జేసికొనవలయును. పుట్టినతరువాత, అబుద్ధి నాపుట బ్రహ్మాతరముగాదు. అందులకే, నేను ఊరిలో అమ్మలక్క లేమనుకొన్నను, మావారు సాయంకాలము ఏడుగంటలు దాటివచ్చినచో ఒప్పుకొనను, రాత్రి నాటకములలోకి వెళ్ళ నీయను. అంతగ మంచినాటకము వచ్చి గట్టిగఁ జూడవలెనందురా నన్ను దీసికొని వెళ్ళుమని యందును.”

“ఇంత అనుమానముతోఁ గాపురమేమిటి ? అయిన, కుబుద్ధి పుట్టకనే పోవలెనుగాని పుట్టుచో, నీవు పగ్గములువెట్టి కట్టిలాగిన మానుదురా ?”

“నేనంత కట్టుదిట్టముగ నున్నాను కాబట్టియే సంసారము సరిగ నిలుచుచున్నది. ఇంకొకటి! డబ్బువిషయములోఁ గూడ మనము జాగరూకత పడవలయును. మగవారిచేతికి డబ్బు అందనీ యకపోవుచో బోగమువారి వలన భయము మనకుఁ గలుగదు.”

“అబ్బో చతురికా ! ఇదివఱకు అత్తలు కోడళ్ళను గోడంట్రీకము పెట్టుట విన్నానుగాని భార్య భర్తను నింత బాధనముతో నుంచుట నినలేదు, దీనిపే రేమనవలెనో గాని.”

“ఆరోజులు వెళ్ళినవో ప్రియంవదా ! కన్న తల్లిదండ్రులను వదలి వీరియింటికి వచ్చినది సుఖపడవలెననియా, చెప్పుదెబ్బలు తినవలెననియా ? ఎవ్వరేమనుకొనినా సరే, నేనింత చేయుచున్నాను గనుక నే సునర్థ వలె గాక సలుగు రిలోను దలయెత్తుకొని తిరుగుచున్నాను.”

“దానిగుణములును దగినట్లుగ నే యున్నవిలే. అది తిరుపతికొండమీఁదకు వెళ్ళి తపసుచేసికొనునట, మొన్న నాతో ననినది. అంత సన్యాసిని లాగుంటే భార్యయేమిటి భర్తయేమిటి? ఇది భర్తను బ్రేమించి యతఁడు వచ్చునప్పటికి సంతోషముగ మాటాడుచున్నదా ? ముఖము దుముచుములాడుచు గనుబొమలు ముడివేసికొని తనకు సంబంధము లేనియట్లుండుచో నతఁడుమాత్ర మేమిచేయును ?”

“ఇంటికి రాక తనతో మాటాడక బోగముదానింటికిఁ బోయినవానిమీఁద నేమి ప్రేమయుండును, ఏమి ముచ్చటగ మాటాడ బుద్ధిపుట్టును ? దానితో నవ్వుకొనుచు మాటాడువాఁడు చేసికొన్న భార్యను బల్కరింపలేడు ? అట్టివాని నింటికి రాకుండ వెడలఁగొట్ట వలసినదే.”

“చతురికా ! మగవారు కచ్చేరీలోఁ బని చేసిచేసి విసిగి సాయంకాల మింటికి వచ్చునప్పటికి వారి మనస్సునకు

సంతోషము కలుగఁజేయుచువా మఱికొంత విసుగు పుట్టించువా ? నీవు విసుగు పుట్టించుచో దానిని భరింపజాలక వారితో నెవరు సంతోషముగ మాటాడి ముదము కలుగఁజేయుదురో వారిదగ్గఱకు వెళ్ళుదురు. భర్త చెడునడతకు భార్యయే కారణమనియు దానిఁ దప్పించుట కామెకే సాధ్యమగుననియు నాయుద్దేశము.”

“ఏమిమాట చెప్పితివి ప్రియంవదా ? చేసికొనిన భార్యకు లేదుగాని, నీతియు జాతియు లేని నెలయాండ్రకుఁ బ్రేమవచ్చి సంతోషము కలుగఁ జేయుదురో ?”

“చతురికా ! వాండ్రకు ఆపేక్షకలదని నేనొక్క నాటి కనను. వారి దంతయు మోసమే, నటన; లోపల విషమున్నను బైకి నవ్వుచుఁ బ్రేమ యొలికిపడునట్లు వచింతురు. ఈ తియ్యని కబురుల కాశించియే వారిని జేరుదురు. సంతాపిత హృదయులకు విశ్రాంతి కలుగఁజేయున దదియే. అంతమాత్రమైన చేసికొనిన భార్య సమకూర్చనియెడల, యెందులకు ? సరే, వారి మైమెఱుంగులు చూచియుఁ గపటమధుర వాక్యముల వినియు వారివలలోఁ బడిపోవుదురు.”

“అయినచో బోగమువారివలఁ బ్రేమయున్నట్లునటంపు మనియూ నీవు చెప్పునది. చాలు చాలో, వదిలె మంచియా లోచనయే !” అని నవ్వెను.

“చతురికా ! నీవు నవ్వనక్కఱలేదో ! నీకు నీభర్తపై నిజముగఁ బ్రేమలేనపుడు మొదటి నాల్గొంజలు నీవు నటించు,

తప్పలేదు. అయిదవనాడు మీకన్యోన్యము రాగము పుట్ట  
దేమో నాకుఁజెప్పు.”

“అట్లే యగుచో ప్రతిబోగమువనిత, నాలుగుకాదు పది  
రోజులైన తరువాత నిజముగఁ బ్రేమించునందువా?”

“ఆసంగతులు మనకుఁ దెలియవు. కథలలోఁ జదివిన  
దానిఁబట్టి చూడఁగ కొందఱికి నిజముగ నొకనిపైఁ బ్రేమపుట్టును.  
కాని దానితల్లి అది పుట్టకుండఁజేయును. డబ్బుకొఱకు వలపు  
చంపుదురు.”

“డబ్బుకొఱకు కొందఱు మందులు కూడఁ బెట్టుదురో!”  
యని చతుర్విధమునయె.

“ఁగి కా వెఱపు పోయినది కాదు. మందులులేవు మాకులు  
లేవు.”

“శెట్టియేమిటి? క్రిందటివారమునాఁడు ఎఱుకలది నా  
కొక వేరిచ్చినది. అది నా కనుమానము కలిగినపుడు, అఱుగ  
దీసి, ఆయన కాలి బొటనవ్రేలికి రాయుచున్నది. దైవానుగ్ర  
హమువలన ఆ యవసరము లేకుగాని, ఎప్పుటికేమి బుద్ధిపుట్టు  
నో యని కొని దాఁచియుంచితిని.”

“నీవు నామాటనమ్మవు. నేనుగూడ పెద్దకాల మనుభవ  
మున్నదాననుగాను కాని, ఇప్పుడే నీవు వచ్చెడుముందే, యీ  
సంగతి చదివితని గావునఁ చెప్పుచున్నాను: సత్యభామ యిట్లే  
యడిగినది ద్రావదిని, సీయందందఱు ననురక్తులై యుండిరి కదా  
యది” (అని ప్రియంవద భారతము తీసి.)

“తే. వృతము పెంపొ మంత్రొవధ వైభవంబొ  
 సరసవైభవకర్మ కాశలమొ చతుర  
 విభ్రహిల్లాస రేఖయొ వెలది నీ వి  
 శేష సౌభాగ్యహేతువు నెపుమ నాకు.”

అని. దానికి ద్రోపదికి గోపము వచ్చినది.

“క. నను నిట్లు దుష్టవనితా  
 జనమునటులుగాఁ దలంప జను నే నీకున్  
 మనసాప్పుదు పురుషోత్తము  
 వనితవు గాఁదగవు నీవు వనరుహనయనా !

“చ. అలయక మంత్రితంత్ర వివిధావధ భంగులఁజేసి యెంతయున్  
 కలుతురు నాఘలంట మగువా కడుజేలతనంబు దాన మున్  
 గలిగిన ప్రేమయుం బొలియుఁ గాని యొకండును సిద్ధిబొంద ద  
 ప్పాలఁతుకతోడి మన్ని యసిపొత్తుఁ జూచు విభుం డెఱింగినన్.”  
 అట్లు ప్రియంవద శద్యములు చనువుచుండెను.

ఆమె నాపి చతురిక “నా కీపద్యాలు బోధపడవుగాని  
 నీవు చదివెడు వరుస బాగున్నదో, చిన్నప్పుడు సంగీతము  
 నేర్చుకొన్నావా?” యని యడిగెను.

“నేను సంగీతము నేర్చుకొనలేను. మాయూరిలో నేర్పెడు  
 వాగు లేరు. ఉన్నను మావాండ్ల కంతశ్రద్ధయులేను. అది  
 గాక మాది పల్లెటూరుగద; సంగీతము నేర్చుకొన ఆక్షేపణము  
 కూడఁ జేయుదురు.”

“నేర్చుకొనకపోయినను బాగుగ నే పాడుచున్నావు.”

“బాగో ఓగో, నాలుగుశద్యములు చనువఁగాఁ జను  
 వఁగా వదో వరుస అలవాటుపడును. చెన్న పట్టణము వెళ్ళిన



ఈమూడు నెలలనుండి నాకు బొత్తిగ పనిలేదు. అందుచే నిట్లే తఱచు చదువుచునే కూర్చుండుదును.”

“దసరాపండుగకు రాలేదేమమ్మా?”

“మా మామగారు రమ్మని వ్రాసినట్టున్నారు. చదువు కొనవలెను, రానని జనాబు వ్రాసినారట.”

“ఇప్పటినుండి యేమిచదువో? చైత్రమాసములోఁ గద పరీక్షలు. మాలన్నయ్య పరీక్షల ముందు ఏనెలయో ఏరెండు వారములో చదివెడువాఁడు.”

“వారి చదువులసంగతి నాకుఁ దెలియదో. ఏమో, ఏమి చదువుకొనవలసియున్నదో.”

“చెన్న పట్టణము మహాపట్టణముగదా, అందు వింతలు చూచుటకు ఆగినారో. ఆపట్టణాలు ఆవైభవములు చూచుచుండఁగ ఇల్లు మనము జ్ఞాపకముందుమా?”

“నేను జ్ఞాపకముందుననియే నే ననుకొనుచున్నాను.”

“నీగుండె నిబ్బరమే నిన్నుఁ గాపాడుచున్నదిలే. కాని, అటువంటి పట్టణములలో సాయంకాలము కొన్ని నీధుల వెంటి వెళ్ళుటే భయమట. చాలమంది చదువుకొనుటకు వెళ్ళి పాడై వచ్చినారట. నిన్న మాలన్నయ్యవారు చెప్పకొనఁగ విన్నాను. అందఱు పాడగుమరని కాదు.”

ఈవచనములు నాసతి చిత్తమును కొంచెము కదిపెను. అదివఱకెన్నడును నామె యెట్టిభయము లేకయుండెను. ఇప్పుడు మరల నేను దసరాకు వెళ్ళకుండుట కేమికారణమని యాలో

చించెను. ఆమె యాలోచించిన కొలదియు ననుమానము కలుగుచుండె. నే నింతకాలము సెలవు లిచ్చినను వెళ్ళకపోవుట కేదో భయంకరకారణము లేకపోదని నిశ్చయించుకొనెను. మరల చతురిక భారతముచదివి తన కర్థముచెప్పుమని కోరెను; కాని ప్రియంవద కుత్సాహములేదు “చతురికా, అదివఱకులేదు గాని, నీవు చెప్పినప్పటినుండియు నాకు భయముగ నే యున్నది. సెలవులలోఁ గూడ రాకపోవుటకుఁ గారణమగపడదు. ఇంత కాలము నన్నుఁ దలఁపకుండుట చూడ నాకు భయముగ నే యున్నది నే మఱువఁబడితినా యని.” అని ప్రియంవద దైన్యముగఁ బలికెను. “నామాటలవలన బెంగపెట్టుకొనకు, నీ వద్వప్తవంతురాలవు నీకేమి భయముండ”దని చతురిక ధైర్యము చెప్పెను గాని ప్రియంవదకు గుండెయదులు తగ్గలేదు. చతురిక వెళ్ళినతరువాత నట్లే తలపోయుచుఁ గూర్చుండెను. ఆమఱు నాటి నుండియే పూజ పొరంభించెను.

## 19

పు న ద్వి వా హా లో చ న.

దసరాపండుగకై మాకళాశాలకు సోమవారము నుండియు సెలవులిచ్చిరి; దానికిఁ బూర్వము శనివారమును, ఆదివారమును గలసివచ్చినవి. ప్రియాణము కాదలఁచినవారు చాలమంది శుక్రవారము మధ్యాహ్నమే కళాశాలకు వచ్చుట మానిరి. శశిరేఖ చెన్నకటణములో నే యుండఁదలఁచుకొనెను

గాన నామె యథాప్రకారము నాలుగుగంటలవఱకుఁ గళాశాలలోనే యుండెను. ఆమె యింటికి వెళ్ళునప్పటికి గదికిటికిలో నుండి తపాలవాఁడు పడవేసిన యుత్తరముండెను. అదిచూచుట తోడనే తండ్రి వ్రాసినదని యామె యానవాలుపట్టెను. చేతిలోనున్న పుస్తకములను బల్లపైఁ జెట్టి కాలిజోడైన విడువక యే దాని నుత్సాహముతోఁ జదువఁ బ్రారంభించెను. కాని యాయుత్సాహ మంతలోనే యంతరించె. ఆయుత్తర మాబల్ల మీఁదఁ బడవై చెను. జోళ్ళు విప్పి కాళ్ళుకడుగుకొనినచ్చి కుర్చీలోఁగూర్చుండి మరల నుత్తరము తీసి చదువ నారంభించెను.

“చిరంజీవియగు శశికి,

“రేపటినుండి నీకు సెలవు లనుకొనెదను. రేపే నీవు బైలుదేరి రావలయును. మీఅక్కయ్యకు తొమ్మిదవమాసము వచ్చినది. ఎన్నిసార్లుడిగినను దానిభర్త పంపననుచున్నాఁడు. అది ఒక్కరైయుఁ జేసికొనలేదు. మీయమ్మచు బంపుట కును, ఇక్కడ ఇబ్బది కలుగును, కాబట్టి నీవు రేపు బైలుదేరి కొశాంబికి వెళ్ళవలయును. ముందు సెలవులలో నిక్కడకు రావచ్చును. ఇక్కడ మేమందఱము షేమముగ నున్నాము”

ఈయుత్తరము చదువఁగ నే శశిరేఖ కనుబొమలు ముడిపడెను. అందలి విషయములను గుఱించి యాలోచించుకొనుచుండెను. తానుక్కతయె మాటాడుకొనుచుండెను. “అక్కయ్యను బంపకపోయిన ఆకష్టసుఖము లన్నియు నతఁడే చూచుకొనును. అంత పంపనివాఁడు తా నదుపాయము చేయలేడు?

అతడు బిగిసి, కంపకపోవుటయు, ఇక్కడనుండియు నక్కడనుండియు వీరు వారు వెళ్ళి వారింటఁ జాకిరిచేయుటయునా ? తొమ్మిది నెలలది, తన కేమి పనిపాటలుచేసి పెట్టఁగలదు ? వాండ్ర నే చేసికొనని, ఎట్లు చేసికొందురో, ఆకష్టసుఖములు మనస్సునకు నాటవలెను. నేనెందుకు వెళ్ళవలయును ?” ఆమె యిట్లనుకొనుచుండఁగ మందరిక వచ్చెను. ఆమె యీవచనము లస్తవ్యముగ వినుటచే శశిరేఖ యేమనుకొనుచున్నదో తెలిసికొనలేక, “ఏమే, శశిరేఖ, నీలో నీ వ్రపన్యసించుకొను చుంటివి. నాటకములు వేయుట నేర్చుకొనుచుంటివా ?” యని యడిగెను.

“ఆ, నాటకముల వలెనే యున్నది మనపని !”

“ఏమే!”

“ఏమియు లేదు.”

“ఏమె నాతల్లి అంతవిసుగుగ నున్నావు ?”

“మనబ్రతుకే విసుగు విసుగు, విచారములేనినాఁడు కొత్తగాని !”

“ఏమివచ్చినదే, ఇప్పుడంత విసుగునకు విచారమునకును?”

“మాఅక్కయ్యను మా బావగారు పంపించనన్నారట. నేను వారింటికి వెళ్ళి వారికిఁ జాకిరిచేయవలెనట. విన్నావా?”

“నీవెందులకు వెళ్ళవలెను?”

“ఎందులకేమిటి ? మనము లోకువగనుక. నాకర్థమట్లు కాలిపోయినది గనుక,” అని శశిరేఖ కోపముతోఁ బలికెను.

“శశిరేఖా, ఆడుదానవుగద ! పని చేయుట తప్పటే ! మీయక్కగారికి బావగారికి జేయునున్నగాని పరులకు గాదు కద ! అంత కోపమెందులకు?”

“మందరికా, నాకుఁగూడ నొకయిల్లు, కాపురముండు చో నన్ను వెళ్ళుమందురా ? అంతవఱకు నెందులకు ? మా అమ్మ వెళ్ళగల్గినదా ? పనిపాటలు చేయుటకు బద్ధకించికాదు కాని, ఎవరియింటిలో వారుచేసికొనిన దానికిని బరాయిచోటఁ జేసినదానికిని భేదములేదా ?”

“పోని, నీవుకూడ నొకయిల్లు కాపురము కల్పించుకొను నిన్నుఁగూడ నెళ్ళుమనరు” అని మందరిక నవ్వుచుఁబలికెను.

“మందరికా, నీకెప్పుడు వేళాకోళమే. ఇప్పుడు మా అక్కయ్యకు సహాయముచేయుట తప్పనిగాని చేయలేనని గాని యనను. నేను చెన్నపట్టణమునుండి వచ్చినయెడల నన్నుఁ బంపుమని మాఅక్కయ్యయో బావగారో మాతండ్రిగారికి వ్రాసియుండురు. లేదా మాఅమ్మయే వ్రాయుచెనో యీయు త్తరము. మనవంటివారి నెంతచుల్కనగఁ జూతురో చూచితివా? నే ననునది దానిగుఱించి కాని పనిచేయ వలసి వచ్చినందులకుఁ గాదు. మనమే కాపురము చేయుచుండనీ, ఇట్లందురేమో.”

“శశిరేఖా ! భర్త జీవించియుండుటవలనఁ గలుగు మంచిలాభమునే కనిపెట్టితివో ! ఎవరింటికి వెళ్ళి సహాయము చేయనక్కఱలేదు, వా రేమన్న ననుచో మావారు పంపినారు కారనవచ్చు!” అని మందరిక నవ్వెను.

“మందరికా, నీమాట లెప్పుడు మెక్కతీరుగ నున్నవి. నీకంతయు నవ్వలూటవలె నున్నది ”

“నవ్వ కేమిచేయుమన్నావో? మనలను నవ్వించేవారు లేరుకద ! మనలో మనము నవ్వకొనఁగూడదా? పోయిన సుఖము పోనే పోయినది. నవ్వకొనకుండ నుండుటకూడ నెందులకు?”

“పోయినసుఖము పోవులేమి? మరలఁ దెచ్చిపెట్టు కొను” అని శశిరేఖ, మందరికీ తన ననినమాటను, అప్పగించెను.

“మరలఁ దెచ్చిపెట్టుకొనఁ గల్గినయెడల, ఈచెన్నపట్టణము వచ్చి యీకళాశాలలోఁ జేరి యిట్లొకను జిన్నపిల్లనలెఁ బాఠములు చదువుచుఁ గూర్చుందునా? సరే గాని సముద్రపుటొడ్డునకు వచ్చెదనా” అని జేబురుమాయిలో ముఖము తుడుచుకొనుచు నడిగెను శశిరేఖ సరే యనియె దాసిగది యూచి వెళ్ళినపిదప దలుపుతాళము వేసికొని సముద్రపుటొడ్డునకు బైలువెడలిరి. మార్గమందుఁ గొంతసేపు ఒకరితో మెకరు మాటాడుకొనలేదుగాని, కొంతదూర మేగినపిదప,

“మందరికా ! నీవెంతచదువు నేర్చినను అది నీలోపమును బూరించనేరదు. పనితనగుటచేతనే నీకాశ్రయముకావలయును. చదువుకొని పండితురాలవైతివా అపుడును ఆశ్రయలోపమే కనఁబడును. “అనాశ్రయా సశోభంతే పండితా పనితాలతాః” అని శశిరేఖ వచించె.

“మనకు శోభ మొదటే లేదు. మాలక్కయ్య యింటికి జెల్లెలింటికి వెళ్ళి పనిచేయకుండా నాబ్రతుకు నేబ్రతుకుచో నదియేచాలు.”

“ఆశ్రయమున్నచో శోభ లేకపోవుటేమి ? మందరికా, లత తనకాశ్రయమగు వృక్షమును దానే వెదకుకొనుచు బోవు నుగాని వృక్షమొకటి దానిచెతకు రాదుకద ?”

“అది ప్రకృతియందు. కాని కృత్రిమోద్యాన వసము లందు బురుషులే లతల కాధారము చూపితురు కద ! ఆ యాధారము నశించుచో దానితో దీగెయు నశించును.”

“మందరికా, లతలు లేక, కిసలయములు లేక, వృక్ష ములుమాత్రము శోభించునా ?”

“శోభించకపోవుచో వానివైలతలను బ్రాకితురు. నిర్మాణమంతయు వారి చేతులలో నున్నది. శశిరేఖా, వారెల్లు గావ లసిన నట్లుచేయుదురు.”

“అవునో ! మొదటినుండియు శాస్త్రములు వారిచేతుల లో నున్నవి. లక్ష్మీదేవి బాలంభట్టుటిక వ్రాసినది. దానికిని మిగిలినదానికి నెంత భేదమున్నది ! కాని పండితులు దీని నాద రింపరు. కారణమేమిటి ? ఇది వనితల పక్షమున నుండుటే గదా.”

“పోని, నీవిపుడు వ్రాయ వే శాస్త్రవ్యాఖ్యానము.”

“నావ్యాఖ్యానము ప్రకారము నిపు నడచుకొనెద ననుచో వ్రాసెదను. లేనియెడల నే వ్రాసిన ప్రయోజనమేమి ?”

“నీవు వ్రాసి ముందుగ నీవట్లు ప్రవర్తింపుము తరువాత నిన్ను నే ననుకరించెదను.”

“సరే, వ్యాఖ్యానము చేయుటగో, బెద్దల యభిప్రాయము కూడ నెఱుంగవలెను గద ! నీయభిప్రాయమేమిటి ? అనా థయగు వనిత మరల సంసారము కల్పించు కొనవచ్చునా?”

“ఎవరిష్టము వారిది.”

“ఎవరిష్టము వారిదగుచో నిత నే వ్యాఖ్యానము వ్రాయుటెందులకే”యని నవ్వి, “పోని, నీయిష్టమేమిటి” యని శశి రేఖ యడిగెను.

అప్పటికి వారు సముద్రపుటొడ్డునఁ గొంతదూరము నడిచిరి. అచ్చటఁ దెల్లని యిసుక తిన్నెయుండెను. వారుదానిపై నెక్కి కూర్చుండినపిదప మందరిక యిట్లనియె. “శశిరేఖా నా యభిప్రాయ మడిగితివి గావునఁ జెప్పెదనువిను. ఈవిషయమును మన తాతలవంటివారే నిర్ణయించిరి. నామట్టకు స్త్రీగాని పురుషుఁడుగాని, వివాహము చేసికొనకుండుట పాపమనియె.”

“సరే! ఇది నాప్రశ్నకు సమాధానమును గాదు. మన కా పాపమును లేదు.”

“నేనుచెప్పెదఁ, తొందఱపడకుము; మనవివాహములు వివాహములుగావు. మనము వివాహితులమని చెప్పుకొనుట సత్యము కాని సత్యము, లేదా అసత్యముగాని అసత్యము. చూచితివా, శ్రావణమంగళవారము కథలో జంగమొకఁడు పుత్రులులేని వనిత ఇచ్చిన భిక్షము పుచ్చుకొనలేదు.”



“ఏమిటి? నీవు శ్రావణముగ శవారముల నోముకూడ నోచితివా?” యని శశిరేఖ యాశ్చర్యముతోఁ బ్రశ్నించెను.

“ఒకవారము నోచితినిలె. ఆకథలో శివుఁడే జంగము రూపమున వచ్చెను. ఒక యావిడచు బిచ్చముపెట్టుమని కోరఁగ నామె బియ్యముతెచ్చెను. ఆజంగము పుతులు లేనివారిచేతి భిక్షును “హర, హర, అంటరాద”ని చనియెను. కాబట్టి జన్మ మెత్తినందులకు సంతానము పడయవలయును. సంతానము లేనిది బిచ్చము వేయటకైన నర్హురాలుకాదు. సంతానహీనత అంత యపవిత్రమైనది. బ్రహ్మ యేమి చేసినాఁడు? సృష్టి పెం పొందించుకొఱకుఁ దాఁ గనిన సరస్వతిని వివాహమాడినాఁడు. సృష్టిపెంపొందించుటకొఱకే కశ్యపుఁడు, ధర్ముఁడు, దత్తుఁడు మొదలగు వారిని బుట్టించినాఁడు. నివాహోద్దేశము సృష్టిని పెం పొందించుటే ప్రతిజంతువు, ప్రతివృక్షమును స్వజాతిని వృద్ధి చేయుటకు యత్నించును. అదియే యీశ్వరోద్దేశము.”

“ఇచ్చటకు వచ్చి మూడు నెలలైనదో లేదో అపుడే నీకు ఈశ్వరోద్దేశము తెలియవచ్చినదే! పెద్దకబురులు చెప్పక నీయద్దేశమేమిటో చెప్పు. తరువాత నీశ్వరోద్దేశము చూచు కొందము.”

“నేను ఈశ్వరునిచేఁ బుట్టింపఁబడినదానను; నాకున్న యద్దేశమును నీశ్వరునిచే నెసంగఁబడినదే, కావున నాయభి ప్రాయంబునకుఁ గారణ భూతమగుదానిని మొదటఁ జెప్పెదను వినుము.”

“సరే, నీవు తార్కికురాలవు కూడన ? సరే, నీధోరణి నే కానిమ్ము.”

“సరే, విను : వివాహముచేయుట విధియనియు సవివాహితలుగ నుండుట పాపమనియు మన దేశములో బాగుగ నెఱింగిరి. అందువలననే ఆడుపిల్లలకుఁ దప్పకుండ వివాహము చేయుదురు. పిల్లలకు వివాహము చేయుట తల్లిదండ్రుల విధియనిరి. కాని వారు మొక్కుతీర్పుకొనుటకు, బాధ్యత తప్పించుకొనుటకుఁ జేసిన వివాహములు, వివాహములు కావు. వివాహములు చేయకపోయిన నెంతదోషమో యిట్టి నామమాత్ర వివాహములు చేసినను సంతదోషమే. నీవు నిజముగ వివాహము చేసికొనక కన్యకగా నె యుండఁగోరితి వనుకొను, కాని వివాహము చేసికొనకపోయిన నీశ్వరునిచే శిక్షింపఁబడుదువను భయముకలదు. ఆతిప్పిదము రాకుండ, నీకోరిక చెడకుండ, కాటికిఁ గాళ్ళుచాచుకొన్న నెక ముదుసలిని వివాహమాడుచో నదియేమగును ? ఇంతమాత్రముచే నీశ్వరుఁడు మోసపుచ్చఁబడఁడు.”

ఈమాటలను వినుచు శశిరేఖచేతితో ససుకను నెకచో ద్రవ్యము నెకచోఁ బోవుచేయు చుండెను. ఆమె వేలికొకటి గట్టిగఁ దగిలెను. శశిరేఖ దానినిజూచి బైటకుఁదీసెను. అది యొక రంగురంగుల సత్తగుల్ల. దానిపైఁ జిత్రవర్ణము లెన్నియో గలవు. దానినిజూచి ముచ్చటపడుచు శశిరేఖ “మదరికా చూచితివే యీసత్తగుల్ల ? ఎంతరమ్యముగ నున్నదో” అనియె.

దానిని మందరికీ తన చేతుగొని “చూచితివా సృష్టిచిత్ర) మిట్లే యుండును. ఇన్నిరంగు లెల్లువచ్చెనో” అనియె.

“దానికంటఁ జిత్రము, ఇన్నిరంగులు దీని కెందుకు వచ్చినవో? దీనిలోపల నుండు పురుగు గుల్లపైనున్న రంగులు చూచుకొనలేదుగద !” యని శశిరేఖ మరల దానిని బుచ్చు కొని చూచుచుండెను.

“నీవు నేను చూచి సంతోషించుటకు” అని మందరికీ బదులు చెప్పెను

“నత్తగుల్లకుఁగూడ పరోపకారస్వభావమే కాఁబోలు. తనసంగతి తాను జూచుకొనకుండ మనకొఱకే రంగులు వేసి కొనుచున్నది కాఁబోలు?” అని శశిరేఖ మందహాసము చేసెను.

“శశిరేఖా, ఏమియు నెఱుంగనట్లే పలికెదవే! నీవెంత యందముగా నున్నావో నీవెఱుంగుదువా? నీసౌందర్యము చూచుకొని నీవు సంతోషించుచున్నావా? నీరూపము నీ యకావసము చూచి సంతోషింపవలసిన వారు వేఱు. అట్టివారు కలరా నీయందము నీజన్మము సార్థకమగును; లేరా, ఇదుగో, ఈయసుకలోఁ గప్పవడిన గుల్లవలెనే యుండును. పోని, సౌందర్యమును నీయిష్టము వచ్చినట్లు చేసికొందు నందువా, అది నీధనముకాదు. వేఱొకనికై నీయొద్ద దాఁచఁ బడినది. దానిని మర్చినియోగము చేసితివా అదియు మహా పాతకము.”

“ఇన్ని చెప్పినదానపు నీ వేలవ్యర్థము చేయుచున్నావు?” అని శశిరేఖ యడిగెను.

“శశిరేఖా, దానికెన్ని మదరవలయును?”

“కుదురుచో నీవు సార్థకము చేయునుననియేనా?”

“నీవుప్రశ్నించితివి కాబట్టియు, నీకుఁగూడఁ జెలియుట ముఖ్యము కాబట్టియుఁ జెప్పుచున్నాను:

“తగిన నాథుఁడు కలుగఁడనియే నానమ్మకము. ఇప్పుడు మనము చదువుకొను చున్నందులకే మనవెనుక మనలఁగూర్చి యెన్ని చెప్పుకొందురో నీవెఱుంగవు. ఇంక నిజముగ వివాహ మాడుచో బ్రతుకనిత్తురా? పోని, గుణవంతుడగు భర్త యుండుచో లోకమునే మనము గణనసేయక పోమము. పునర్వివాహములు తగుననియే నానమ్మకము. కాని, వెనుకముందు లారయక యెవనినో యొకనిని జేసికొనుట తెలివితక్కువ. అది నిరంతరదుఃఖమునకే కారణము, దానిని గుఱించి నే నిది వఱకే తర్కించుకొంటిని. మనలో నీ యీచారముగను వ్యాప్తి నొందలేదు. దాని నెందఱును నిందసేయుదురు కావున సాంప్రదాయక కులమునఁ బుట్టినవాఁడు సాహసించి యట్టి దాని కొడంబడఁడు. దేనికైనను సిద్ధపడివచ్చిన ఆతఱఱుని నమ్మచో ఇంక నది నరకమే ”

“నాప్రశ్న కిప్పుడు చెప్పితివి సమాధానము. మందరికా ! నీవు చెప్పినది యూరకపోదు. నేనిక శాస్త్రవ్యాఖ్యానము వ్రాసెను.”

“నాగ్గియుటయే కాదు; నాసిర ట్లా చరింపవలయు; శశి రేఖా, నీవదృష్టవంతు గాలపు కావచ్చు”

“సరే, నాయదృష్టము, చూచితివిగ! ఈరోజున ఉత్తరము వచ్చినది.”

“సరే, దానికేమిలే. పొగ్గిద్దు పోయినది. ఇక వెళ్ళుదము” అని వారిగువ్వురురు దమగదులు చేరిరి.

నాటిరాత్రి శశి రేఖ యీవిషయములను గుఱించియే తనలో దర్శించుకొనుచుండెను. మందరిక చెప్పిన కారణము లామెకు సంతృప్తికరముగ లేవు కాని కారణము లెట్టివైనను దనవంటివారికి బునర్వివాహములు తగుననియే యామెకును దోచెను. ఈవిషయమై పెద్దలేమి చెప్పినదియు నెఱుంగఁగోరి వీరేశలింగముగారి వ్యాసములు రెండు చదివెను. దానితో నామె యభిప్రాయమే గృధనుయ్యెను. కాని యిండుక సంది యమును గలుగుచుండు. “పునర్వివాహములం దాక్షేపణ లేని యెడల నవి యాచారము కాకపోవుటే? పైగ నవి గర్హింపఁ బడుటే? ఆచారమున కెక్కడికి? నల్లరాచరించుచో నదియే యాచారము. అపు డాయాచారమే పరమధర్మమగును. మేన టికము శాస్త్రనింద్యము. కాని యది ప్రబలాచారము. ఒక్కటి యాచారమగుటకు నెప్పుడో యప్పుడు ప్రారంభముండవలెను. అది శ్రుతులవలె సమాను మేయము గాదు. ప్రాంతంబించిన వారికి నించుక క్లేశమయిన నగుఁగాక. పిమ్మట నదియే లోకా చారమగుచో నాక్లేశ భారము సహింపవచ్చును. లోకము నన్ను

దూరముగఁ జూచినను ఆ ప్తబంధువులు దూరముగఁ జూడరు గద. అట్లుగాక తల్లిదండ్రులుకూడ పుట్టినింటికి రాసీయరా, అనుకూలుండగు భర్తయున్న వడఁతి పుట్టినింటికిఁ బోయి యుండుటేల? కాని మందరిక చెప్పినట్లు తగిన భర్త లభించుటే యదృష్టము.” అట్లు చింతించుకొని యెవ్వరున్నారా యని తా నెఱిగినవారిని మనమునకుఁ దెచ్చుకొనెను. శశి రేఖకు ఆశ కలు గక పోలేదు. తనకుఁ బరిచితుఁడే మిత్రుఁడైనవాఁడె యొకండు తలఁపునకు వచ్చెను. “ఆతఁడు బుద్ధిమంతుఁడు. వృద్ధిలోనికి రాఁగలవాఁడు ఇదివఱ కతనితోడి సంభాషణమువలన నాతనికి సంఘసంస్కారాభిప్రాయములు గలుగుట తెలిసెను. కాని యీవిషయమున నాతఁ డేమనునో? చదువు కొనినవాఁడు స్వతంత్రముగ విమర్శించుకొనఁ గలవాఁడు, అట్టివాఁడంగీకరిం పకపోవుచో నిక నెవండు? ఆతని వచోధోరణి దలఁప నాయం దు మక్కువ గలదని తోచుచున్నది. ఒకవేళ నాస్థితి నెఱుఁగఁ డేమో? లోకవృత్తాంతమువలె మాటాడుచు రేపే యాతని యభిప్రాయ మెఱుఁగవలెను,” అనుకొని యెప్పుడు తెల్లవారు ననుకొనుచు నీవిషయమునే దలఁపోయుచు ఆరాత్రి గడిపెను.



## 20

### దసరాసెలవు.

మాకు దసరాపండుగ సెలవులు ప్రారంభమైనవి. నేనుదయముననే లేచితిని. సెలవులు పడునాల్గుదినములు నత్యానందముతో గడుప నిశ్చయించుకొంటిని. చదువుకొను వారికి సెలవు వచ్చిననే సంతోషము. పైగ నవి పండుగదినములు. శశిరేఖ, నన్నగూర్చియే యని నేననుకొందు, చెన్నపట్టణములోనే యాగెను. ఏదోవిధమున ముదము వడయకుండ నెక్క నిమిషమునైన జరుగనీయఁ దలచుకొనలేదు. ఈ విశేషదినములలో ననుదినమువలె గాక వేడినీళ్ళు స్నానము చేయఁగోరితి; కాని దాని వచ్చి నీళ్ళు కాచునప్పటికిఁ బ్రోద్దెక్కును; స్నానము చేసినపిమ్మటనే కాఫీత్రాగుట మంచిది. అది శుచిగ నుండును; మనస్సునకుఁ దృప్తికరముగ గూడ నుండును. కాని ప్రోద్దెక్కి కాఫీత్రాగుటలో నానందములేదు. చలి చలిగ నుండఁగనే వేడివేడి కాఫీ త్రాగవలయును. వేడి నీళ్ళ సౌఖ్యము పోగొట్టుకొందునా, వెచ్చనికాఫీ సౌఖ్యము పోగొట్టుకొందునా? ఈసందిగ్ధావస్థయందు నాకేమియూ దోచినదికాదు. క్రిందటి సంవత్సరములోఁ జదువుకొనిన తర్కము నుపయోగించితిని. అయిదాఱు నిమిషములు పెనఁగులాడితిని కాని లాభములేక పోయె. నాయదృష్టవశమున నాకొక సంగతి జ్ఞాపకము వచ్చెను. పలుదేశములు తిరిగి వివిధవిషయములను

సంగ్రహించిన విద్వాంసుడు గావించిన యుపన్యాసము వింటిని. నేను చెన్న పట్టణములో నుండుటచేతనే దానిని వినఁ గల్గితిని గాని మాయూర నే యుండుచో ఆభాగ్యము నాకు లేక పోయెడిది. ఆయన చెప్పినసంగతి యిది: నవనాగరికులమని ప్లాచీనపద్ధతులను దూలనాడరాదు, దేశాభిమానులమని పాశ్చాత్యపద్ధతులను నిరసింపనురాదు. ఆ యీపద్ధతులను మేళవించి సమన్వయించి చరించుటే యుత్తమము. నాకును అట్లేతోఁ చెను. ఈసంస్కారమును గిరియారూపకముగ నే చూపించితి. ఉదయమునఁ జలిపోవక పూర్వము వేడికాఫి తాగితిని; పిమ్మట వేడినీళ్ళు స్నాముచేసి శుచిగ నిడ్డెనులు కాఫీయుఁ బుచ్చుకొంటిని, పిమ్మటఁ దాంబూలము వేసికొనుచుఁ గాళ్ళుజాపుకొని పడకకుర్చిపైఁ గూర్చుంటిని. తాంబూలము వేసికొనుచు సిగరెట్లు కాల్చుచో మతిమతి హాయిగ నుండునట కాని నాకాయలవాటు లేక పోయినది. ఆకుర్చిలోఁ గూర్చుండియే మాపాఠములకు సంబంధములేని యొక శృంగారనవలను దీసి చదువ నారంభించితిని. అందు నాయక వర్ణింపఁబడినపుడు, ఆమె మాటాడునపుడు, ఆమెనుగూర్చి యితరులు ప్రశ్నించునపుడు, నాకు శశిరేఖ జ్ఞాపకమువచ్చెడిది. పుస్తకముచదువుట బాగుగ సాగుటలేదు గాని నాతలపులు పరుగులెత్తుచుండెను. నే ననుకొనని లాభ మొకటి కలుగునని నాకు స్ఫురించెను; ఇదివఱకు నేను పెద్దపెద్ద పట్టణములందు వసింపక పోవుటచేతను నించుక పూర్వకద్ధతుల నాదరించు వంశమ్మున జన్మించుటచేతను మా



తండ్రిగారే నాకు వివాహము చేయుటచేతను బరకాతలను బల్కరించు తెఱంగు ఎఱుంగకుంటిని. ఎప్పుడో యప్పుడు శశిరేఖను నొక విషయమై పల్కరింపవలెను. అపుడెట్లు ప్రారంభించుటో నాకుఁ దెలియదు. ఆప్రథమ భాషణములలో నుండవలసిన సాగను బొచిత్యము నాకుఁ దెలియదనియె నాభయము. ఈ నవలయందు నాయకుఁడు తనభర్తృదారికతోఁ బ్రథమమున నెట్లు పరిచయము చేసికొనెనో పరికింపఁగోరితిని. ఈయంశమును మనమునం దిఁచుకొని ఆపుస్తకమునే మరలఁ బ్రారంభమునుండి చదివితిని. ఇందలి నాయకా నాయకులు వేఱకొకరింట విందునకు వెళ్ళినపుడు ఒకరిమొకరు చూచుకొనిరి. వారి యాచారముల ప్రకారము వచ్చిన యతిథులను గృహస్థులను గలసి స్మృతములు గావించిరి. అందు నీ రిరువురును గలసి స్మృతము చేయుట తటస్థించెను. దానికిఁ బూర్వపు తేర్పాటుమియులేదు; దైవము వీరి కూడికను సంగల్పించి యుండెను గాఁబోయి. ఆ కరస్పర్శముతో వారి చిత్తములును గలుసుకొనినవి. అన్యోన్యమురాగ నివేదనమునకు రహస్యము దాచలేని వదనము వచనములు కాకుండ కరగ్రహణమే సన్మార్గమయ్యె. మరల మరల నారే కలసి నాట్యముచేసిరి.

కాని యీ యుపాయము నాకెట్లు ఉపకరించు? ఏ శచి నాథునో బ్రతిమాలి నన్నును, ఆతనిభార్యచే శశిరేఖను విందునకుఁ బిలిపింపఁ గలుగుదును కాని స్మృత్యము చేయు టెట్లు? మఱలోఁ గూడ సట్టి యాచారముండెనా, ఇఁక జెప్పవలెనా?

“మ. వనబాతాస్త్రకుఁ డేయు సాయకములకొ వారింపఁగారాదు, నూ  
తనబాల్యాధికయావనంబు మదికికొ ధైర్యంబు రానీదు, యి  
ట్లనుర క్తికొ మిముబోంట్లకుకొ దెలుప నాహా సిగ్గు మైకొడు, పా  
వనవంశంబు స్వతంత్రమీయదు సభి ! వాంఛల్ తుదల్పుట్టునే ?”

అని యీ రాకొమరిత బాధపడకుండెడిది గద.

ఈనాట్యము మనలో నాత్మేపింపఁబడుటేల ? ఇదియు  
గానమునకు దగ్గఱయే; నాదముతోఁ గూడినదియు, విలాసము  
తోఁగూడినదియు నీదియే ; ఏమైనను నాట్యమాడుట సంప్ర  
దాయకాచారమని సిద్ధాంతము చేయుఁ బూనుకొంటిని. మన  
దేవుళ్ళలో నెవ్వరైన నాట్యము చేసిరా యని మొదట నాలో  
చించితిని.

విష్ణుమూర్తి గానలోలుండే గాని నాట్యమాడెనని  
నేను వినలేదు; కాని నాట్యమాడిన వాఁడు లేకపోలేదు. ‘శివుఁ  
డుం దాండవమాడఁగ’ అని నే నిదివఱకుఁ జదివినది జ్ఞాపకము  
వచ్చెను. నేఁ జెప్పినది సమర్థించుట కొక దేవుఁడు దొరకినాఁడు.  
కాని, యతనితోఁ గలసి నాట్యమాడినది భూత, బేతాళ  
పిశాచములు!! పార్వతి ముదుసలి ముత్తైదువువలె దూరముగఁ  
గూర్చుండెను ! ఆ శివుఁడైనను ఎక్కడ నాట్యమాడె ? అది  
తలుచుకొనుటే నాకు అపశకునముగఁ దోచినది. శోభను  
పొందఁగోరుచు శ్మశానవాటికం దిరుగాడు వాని నాదర్యము  
పెట్టుకొనుటేమిటి ? నాకు నాట్యమే వలదు. ఈపుస్తకములో  
నాకుఁ ఒదికివచ్చు విషయ ముండలగునలేదు. కావున దానిం

జరువ బుద్ధిపుట్టినదికాదు. అప్పటికి నాకు భోజనముకూడ వచ్చెను. నేను పుస్తకము మూసి. భోజనమునకు లేచితిని.

నాభోజనమైనది; తరువాత మోదాయక మగునది యేపనియుఁ జేయక విశ్రాంతిమొందుట యట. సుఖముగ నిద్ర పోవుటయట ! కొందరట్లు చెప్పుకొనుట వింటిని. ఆ సుఖము నాకుమాత్ర మేల లేక పోవలయునని నేను నాపరుపుమీఁదఁ బరుంటిని. కాని నాకు నిద్రేగాదు. కొంచెముసేపు కన్నులు మూసికొంటిని గాని దానినలన నాకేమియు సుఖము కనబడ లేదు సరిగద, తోచినదేగాదు. అందుచేఁ గ్రిందటిరోజున వచ్చిన వార్తాపత్రికను బుచ్చుకొని పరుండియే చదువ మొదలిడితిని. కొంతసేపటికి నిదురపట్టెను.

నాకుఁ గొంచెము మెంతువ వచ్చినతరువాత ఉలికి పడి లేచితిని. సాయంకాల మైపోయె నేమో యనుకొంటిని గాని అప్పటికి మూడుగంటలే యయ్యెను. ముఖమౌళనము చేసి కొంచెముగ ఫలాహారము చేసితిని. తలకు నిమ్మనూనె రాచు కొని పాపిడిమవ్వుకొని గులాబిసబ్బుతో ముఖము రుద్దుకొంటిని. శశిరేఖ యొక్కడైన వెళ్ళిపోవునేమో యనుకొని యామె వెళ్ళకపూర్వమే యామె కంటఁబడుటకుఁ దొందఱ పడితిని. పెట్టి లోనుండి మంచి చొక్కా తీసి తొడుగుకొనుటకు వ్యవధానము చాలదని పైనున్న దానినే తొడుగుకొంటిని. జేబురుమాలునందు మాత్రము కొంచెమత్తరు వేసితి. లోపలిచొక్కా యెటు లున్న నేమి? పైన ఊలుకోటు తొడిగికొంటిని. మఱియేదో పని

మీద వెళ్ళువానివలె శశిరేఖ యింటిముందటనుండి మెల్లగ నడచి పోగోరి బైలుదేరితిని. నల్లతని వీధి మళ్లగనే నాకు నుంటిబ్రాహ్మణు డెవరుగనచ్చెను. అతడు శచీనాథుడే. అప్పుడే యెక్కడకు వెళ్ళుచుంటినని యతడు నన్నడిగెను. అతనిని జూచుటతోడనే నాగుండెలలో తాయిపడెను. అయి నను గొంచెము చదువుకొని పట్టణములో మెరుగుచున్న వాడను గనుక, ఇంతమాత్రముననే వికలతగ దోషనీయక, “నీకొఱకే బైలుదేరితిని. కళాశాల లేకపోవుటచే నాకేమియుఁ దోచినది కాదు” అంటిని. “నాకును దోచక నేను మీగదికి వచ్చుచున్నానని” శచీనాథుడనియె. మంచిముత్యములన్నియు నొక్క చోటునకుఁ జేరునట్లు మనమిరువురము నొకచోటునకుఁ జేరితిమి మంచిదే, పోద్దువోవుటకు నాలువీధులు తిరిగి వచ్చె దము. రమ్మంటిని. నాచెలికాడు సమ్మతించెను. మేము నాలు గడుగులు వేసినపిదప నతడు, సోమేశ్వరా నాకడుగు పడకుండ నున్నదోయి, యనెను. కారణమేమని యడిగితిని.

“ఇంట్లు కాలుచుండఁగఁ గాలుటకుఁ గారణమేమని తర్కించుచుఁ గూర్చుండునా, ఆర్పుటకుఁ గావలసిన నీశ్వరు దెత్తునా? కారణముతోఁ బనియేమి? ముందు చేయన లసినది చూడవలెను గాని ” అని శచీనాథుడు పలికెను. కార్యాకార్య వివేక హీనంబునట్లు సూచించు ఈవాక్య ములు వినఁగనే నాకుఁ గొంచెము చిన్నతన మయ్యెను. “శచీనాథా, ఇట్లు కాలుచున్నదని యెఱింగి దాని నా

ర్పుటకు నీరుకావలయునని తెలిసిన పిదపనే దానిం దెచ్చుచు న్నాడు గాని యింటి స్తంభములు విడిగి కూలిపోయినను దానిని నీరుతోసి చల్లార్చునుగదా ! అట్లే నీకుఁ గల్గినబాధ తెలిసినఁ గదా తగిన చికిత్సచేయవలయు?” అని ప్రత్యుత్తరము చెప్పితిని. దానికి శచీ గాధుడు “సోమేశ్వరా, నీవు తర్కముచు జదివితవి, నీతో వాదించుట కష్టము. నాకుఁ గావలసినది నీకుఁ దెలిసినను నాచేతనే చెప్పిపఱజూచెదవు; పోని నేనేచెప్పెదను” అని దాపుననున్న కాఫినుకాణముచు జూపి యచ్చటకుఁబోయి కొంచెము “టీ” త్రాగి పోవుదము రమ్మని నడచెను.

మేము మధుర కృష్ణయ్యగారి యంగడి కేగితిమి. అచ్చటినుండి త్వరగ మరలినచ్చునుద్దేశముతో ముందుగదిలోనే కూర్చుంటిమి అందు మాకుఁ బూర్వమే నల్వగు మదలియార్లు కూర్చుండిరి. అచ్చటనున్న బాగ్గీబాణ బాలునితో మాకు “టీ” తెచ్చునిచెప్పితిమి. అతఁడు లోపలకు వెళ్ళెను. ఇంతలోనే లోపలనుండి మమ్ముఁ జూచిన మఱియొక బాలుఁడు వచ్చి “ఏమి తీసికొనిరాను సామి ? బడ్డు ఇప్పుడే అయినది. మైనూరుపాకు ఇప్పుడిప్పుడే యగుచున్నది. ఉపమ వేడిగనున్నది, జిలేబి ఉన్నది, పెరుగువడయున్నది, పకోడి యున్నది.” అని యున్నవానిని బేర్కొనెను. మాకుఁ గావలసినవి యిదివఱకే యొకనితోఁ జెప్పితిమని యెఱిగించితిని. తల్లిదండ్రులను భార్యను జాత్రములను విడిచివచ్చిన సంగతి నిజముగ నీ దుకాణములవారు మఱి పింతురు. పరస్పలము దొంటరిగ నున్నమాట శబంధునకు రానీ

యరుకడ ! ఏమి యాదరణము ! నా రనియు మీ రనియుఁ బక్ష పాతబుద్ధి మీకి లేదు. ఎవ్వరు తమతో నవసరముండి వచ్చినను ఎంత కొత్తవారై విడిచుము పడుచుండినను పదిపది మారులు కనుగొనుచు యెవ్వరి కేది యిష్టమో దానింజేసి యుంచు వారు గదా ! నిజముగ లోకభాంధవులని మీని గాక యెవ్వరి ననఁ దగు ? మేము కూర్చుండినపిదప నొక్కసారిగ నెలుపురు పిళ్ళ యారు లచ్చటకు వచ్చిరి. విశాలముగఁ గూర్చుండుటకుఁ జోటు లేకపోయెను. వారిలో జరితలపాగ పెట్టుకొనిన యొకాయన మావైపు జూచి, ఏమండి, ఈబ్రాహ్మణులు, రైలుబండ్లలో స్త్రీలవలె, అనెను. ఆమాటలకు శచీనాథునకుఁ గోపమువచ్చి యేదో యనఁబోయె. నేను కొంచెము జరిగి వారికిఁ జోటిచ్చితిని. మాకు ముందువచ్చి కూర్చుండిన మదలియారొకఁడు నవ్వుచు “ఏమండి అట్లనెదరు, రైలుబండ్లలోని స్త్రీలేమిటి?” యని యడిగెను. దాని కా పిళ్ళయూ రిట్లనియె. “చూడండి రైలులో ఆఁడువారి బండి వేతె యున్నదిగద. స్త్రీలందులోఁ గూర్చుండరు, మగవారి బండిలోనే కూర్చుందురు; మగవారి కిటుకు. కాని మీరు పోయి ఆఁడువారి బండిలోఁ గూర్చుండుటకు మీలులేదు. చూచినారా ? మనము పోయి యీబ్రాహ్మణులగదిలోఁ గూర్చుదమన్న వారు రాసీయరు; మీరు వచ్చి యిక్కడ కూర్చుందురు.” దానికి శచీనాథుఁడు “పిళ్ళగారు, మీకున్న యీదురభిప్రాయమును బోగొట్టుటకే యిక్కడకు వచ్చి కూర్చుంటిమి. మన సోదర భావము వ్యక్తము చేయుటకే

మీతోఁగలసి కూర్చుంటిమి. మీరే “మాతోఁ గూర్చుండుటకు మీరు తగరు పొండం” దురా ఇప్పుడే లేచి పోయెదము” అని లేచి నన్నుఁగూడ లెమ్మనియె

ఈగోపుననే వచ్చిన వారందఱును సర్దుకొని కూర్చుండిరి. మాకు బాలుఁడు టీ గొనివచ్చెను. వానితో శచీనాథుఁడు, అయ్యరు! మాకును వీరికిని జితేబి పట్టుకొనిరా యని చెప్పెను. అయ్యరు రెండుచేతులతోడను నాల్గు పత్థెరములు తెచ్చెను. ఆనాల్గును శచీనాథుఁడు పిళ్ళయూరుల ముందునకు జరిపి, పుచ్చుకొనుఁడనియె ; వారు మమ్ములను బుచ్చుకొనుఁడనిరి. మాకు మరలఁ దెచ్చునని శచీనాథుఁడు వారిచెంతకే వానిని దోసెను. అయ్యరు మరల పట్టుకొని వచ్చెను. మేము ఫలాహారము చేసితిమి. ఫలాహారము చేయునపుడు మాటలాడుటలో శచీనాథుఁడును బిళ్ళగారును నొకరి నొకరు తెలిసికొనిరి. శచీనాథుని యత్తవారి పట్టణములో నీపిళ్ళ యుద్యోగముచేయుచుండెను. ఇపు డాయన సెలవుమీఁద వచ్చెను.

తన జేబులోనుండి పదిరూపాయల కాగితమును దీసి, శచీనాథుఁడు అయ్యరును బిలచి, “మాకును, పిళ్ళగార్లకు నయినపైకము తీసికొని చిల్లర యిమ్ము; నాకొక కత్తెరగుఱుతు సిగ రెట్టుపెట్టి కూడఁ గొనిరా” అనెను. అతఁడు కాగితమును అయ్యరు చేతిలోఁ బెట్టకపూర్వము యీపిళ్ళగారు, “మీ రీయకండి, మీరింకను జడువుకొనువారుగ నే యున్నారే; నేనిచ్చెద” నని మొత్తమంతయు నిచ్చివేసెను. పిమ్మటఁ బరస్పరాభివంద

నములతో మేనుండఱము బైటకు వచ్చితిమి. అపుడే హిరణ్యగర్భుడు కనబడియె. వార్తాపత్రికను జదువుటకై మాయింటికై యతడు వచ్చుచున్నట్లు చెప్పెను. శచీనాథుడును నెండు తగ్గు వఱకు నింటియొద్ద నే యుండుదమనియె. నాకు వచ్చిన యెంటి బ్రాహ్మణ శకున మూరక పోయినది కాదు. శశిరేఖను జూడ కయే నే నింటికి మరలి వెళ్ళితిని.

## 21

సంస్కారము.

సెలవు లిచ్చిరన్న సూర్యుడేమే కాని నాకుఁ బొద్దువో వకుఁడెను. నేను శశిరేఖను జూడఁబోవుటకు వెళ్ళుచున్న రెండుసారులు శచీనాథుఁ డడ్డునచ్చెను. ఆతని దప్పించుకొని యెటులో మూడురోజులు సాయంకాలమున సముద్రపుతొడ్డు నకుఁ బోయితిని గాని యచ్చటను శశిరేఖ గానరాదయ్యె నాకుఁ బ్రపంచమంతయు విజనమైనట్లు తోఁచెను. సెలవులలో నింటికి వెళ్ళుటమాని యిట నేకాకినై యుంటిని. ఒక్కనిమి షమునైన గడుపుట కష్టముగ నుండెను. ఈమాట సాయంకాలమున గాక భోజనముచేసి పదిగంటలకే శశిరేఖ యున్న వీధి వైపు వెళ్ళుటకు బైలుదేరితిని. నేను వీధిలో నడుగుపెట్టఁగ నే తపాలవాఁ డొకయుత్తరమిచ్చెను. ఆయుత్తరము మా యింటి కడనుండి వచ్చిననుకొంటిని గాని అది మాతండ్రిగారి దగ్గఱ



నుండి కాదు. ఆవాత యెవ్వరిదో నేను గుఱుతుపట్టలేక పోయితి. నాకు వ్రాసిన వారెవరై యుందురాయని మరల నా గదిలోనికి వచ్చి యుత్తరీయము తీసి వంకెకుఁ దగిల్చి సావకాశముగ గూర్చుండి యుత్తరము చదివితిని. అది యిట్లుండె :

కాకాంబి, }  
26-9-

సోమేశ్వరా !

సెలవులలోఁ జెన్నపట్టణములోనే యుందునని చెప్పి తిని గాని నే నిచ్చటకు || రావలసివచ్చెను. నా ప్రయాణమును గుఱించి మీతో మరలఁ జెప్పటకైన సావకాశము లేకపోయె. ఈ స్వల్ప విషయమునకే యనృతమాడితినని మీ రెక్కడ యనుకొందురో యని జడియుచున్నదాన. ఈపదునాల్గు దినములలోను గళాశాల యుండమ గనుక తీరికగఁ గొన్నిపుస్తకములను జడువఁదలఁచితిని గాని యదియు సాగినదికాదు. కానిమీరు చదివిన పుస్తకముల సారము నాకుఁ జెప్పకపోరని నమ్మెదను. నేనును గొన్ని పుస్తకము లిచ్చటకుఁ దెచ్చితిని. నాభ్రాంతియే కాని, పడఁతులకుఁ బుస్తకములు చదువు చుట్లగును? సుల్తానారెజియాయు, షిక్టోరియారాణియు దేశముల నేలినను వారే స్త్రీలకు ననుసాయములు చేయలేదు. అట్టి యెడఁ బురుషుల నననేల ?

చెన్నపట్టణమునుండి నేనంత తొందఱగ వచ్చుటకుఁ గారణమిది : ఇచ్చట మాయక్కయ్య కలదు. ఆమెకు సహాయముగావలసిన యవసరము వచ్చినది. మాతండ్రిగారు నన్ని

చ్చటకుఁ ద్వరగ వెళ్ళుచుని వ్రాసినారు. నేను రాకపోయినచో, చెన్నపట్టణము వెళ్ళినంత మాత్రముననే చెప్పినమాట వినుట మానినదే యని కోపపడుదురు. ఆ భయముచే శనివారము నాడె బైలుదేరి వచ్చితిని.

నే నీయుత్తరము వ్రాయునప్పటికిఁ దపాల వేళ మించి పోయినది. మాభోజనము లాలస్యమగుటయే దీనికిఁ గారణము. ఈయుత్తరము రేపుగాని వెళ్ళు గనుక మీకు మఱికొన్ని విశేషములను వ్రాసెను. ఇవి మీరెఱుంగవలసిన విషయములని కాదు; వీనివలన మీకుఁ బ్రయోజనమున్నదనియుఁగాదు. ఉత్తరము వ్రాయునేర్పు నాకుఁ గలదనియుఁ గాదు. సోమేశ్వరా ! ప్రియసఖునకు వ్రాయుచుండుటే నాకు సంభోషము. ఆ యానందము మఱికొంతసేపు అనుభవించుటకే యేవేవో వ్రాసెదను. మీకుఁ జదువ విసుగుపుట్టుచో చదువకుఁడు.

ఈదినము మా బావగారి తండ్రి యాబ్దికము. వంట విశేషముగఁ జేయవలయును గాని చేయునారెవరును లేకపోయిరి. ఇచ్చట వీరికి నీళ్ళు పోయు నామెను బిలిచిరిగాని యామెచేతికి గాజులుండుటచే పనికిరాదనిరి. వంట కిబ్బంది కలుగుచున్నదని మా బావగారు పురోహితునితోఁ జెప్పిరి; వంటచేయు నామెయు భోక్తలు నొక్క చాఖవారే కనుక ఆమె వంటకుఁ బనికి వచ్చునని పురోహితుఁడు చెప్పినట; కాని దానికిఁ బెద్దలంగీకరింపలేదట. గాజులుండుట పుణ్యాంగనల కొప్పినను నవి పితృ కార్యములందనాచారమట ! ఈయార వంటపూటియింటఁ

బనిచేయుచున్న నెక వితంతువును వంటచేయుటకుఁ దీసికొని వచ్చిరి. ఈపూట కామెకు రూపాయి యిచ్చుట కంగీకరించిరి. ఈబిడను బిలుచుటకు మాబావగారి కిష్టములేదు. ఎరిమిది మాసముల క్రిందటనే యీబిడ యాయూరి కాలువలో శిశువును బారవేసినదట. అది యెవరు ప్రత్యక్షముగఁ జూచిరో నాకుఁ దెలియదుగాని యాపెరుగూర్చి యట్టి యపనింద గలదు. ఆమెను వెలివేయలేదు. ఆమె బ్రాహ్మణకులముచుండి తప్పిపోలేదు గావునను వితంతువులకుఁ జెప్పఁబడిన శిరస్సంస్కారము పిష్టఫలాహారములు స్నానము ఆచారము ఆమెకుఁ గలవు గావునను ఆమె వంట చేయవచ్చుననియు, నది పితృకార్యములకుఁ బనికివచ్చుననియు వీరి పురోహితుఁడు చెప్పి మాబావగారి మనశ్చింత వాపెను.

ఆనాఁడు వండవలసినవి మెండుగ నుండుటచేఁ గొంత పనియైన నామె వచ్చులోపల నేఁ జేయవలయునని తలఁచి కూరలబుట్ట దగ్గఱపెట్టుకొని యొక వీసెకు వంకాయలను దఱిగితిని. మాబావగారు వంటయింటిలోనికి వచ్చి నేను కూర తఱుగుట చూచిరి. నేను పనిచేసినందులకు సంతోషము పొందుటకు మారుగ ఆయన కోపపడిరి. నన్నుగాడు, “ఏమే, ఒసే, ఎక్కడున్నావు ? తగులవేసినది, వీసెకు వంకాయలు, నీచెల్లెలు ! నీవు దానిని తఱుగుమనుటేమిటి” అని మాయక్కయ్యవైఁ గోపపడిరి. “నేను దానిని తఱుగుమనలేదు. అది వంకాయతఱిగినట్లు నాకుఁ దెలియనేలేదు. అని మాయక్కయ్య చెప్పఁగ,

ఆయనకుఁ గోపమాగక, నన్నేమియు ననంజాలక “ నీ కేయుపా  
 ధ్యాయుఁడు చెప్పినాఁడు తద్దినమునకు వంకాయ తఱుగుమని?  
 ఇన్ని యేండ్లనుండి చదివినావు, చెన్నా పట్టణములోఁ గూడఁ  
 జదువుచున్నావు, ఇంతమాత్రము తెలియదా ? ఇంగ్లీషు చదు  
 వుటచే దొరసానివైతివి కాఁబోలు తద్దినముకు వంకాయ తఱిగి  
 తివి” అనియాక్షేపించెను. నాకుఁ జిన్నతనమయ్యె. తద్దినమునకు  
 వంకాయతగదని యేశాస్త్రములో నున్నదో? అనుదినము తిను  
 వంకాయ తద్దినము నాఁడెవఁడు రానిదగుటేల ? వివాహములలో  
 వాడు వంకాయ ఇప్పుడు విసర్జింపఁబడుటే ? పితృదేవతల కిది  
 చేరదా? పోనిండు, భోక్తలు తివిన పౌత్రవనార్థముచు నాయు  
 త్తరము తపాలనాఁడు మీకందిచ్చునట్లు భోక్తలు పితరుల  
 కందిత్తురనుకొందము. అరటి కొయ నుదీయఁగ వంకాయ నే  
 విడతురు ? ఇది బరువగునా ? ఇది భోక్తల కిష్టముకాని పదార్  
 థమును గాదే !

మా బావగా రామాటలనిన పిదప నేను కత్తిపీటయొద్ద  
 నుండి లేచితిని. వంటకు వచ్చిన యీవిడే నీళ్లు తెచ్చుకొని  
 కూరల్కుతఱుగుకొనెను. చేయున దామెయొక్కతే యగుటచే  
 వంట యగునప్పటికి రెండుగంటలయ్యె. అప్పటికే పొద్దుపోవు  
 టచే మంత్రముల లెంతు తక్కువ చేయుమని మా బావగారు  
 పురోహితునితోఁ జెప్పిరి. నాకుఁ బని తక్కువగ నుండుటచే  
 నే నిదంతయుఁ జూచుచుంటిని. వీరి పురోహితుఁడు బియ్యపు  
 చోటునఁ గూర్చుండెను, రెండవ బాహ్మణుఁడు నువ్వులచోటునఁ

గూర్చుండెను. నువ్వుల చోటుకంటె బియ్యపు చోటునకు గౌరవ మెక్కువయ్యెను. వారిద్దఱకు దగ్గఱగ మా బావగారును గూర్చుండిరి. ఈయనచే వారు వారి పీఠముండు దర్భపుల్లతోఁ దుడిపించిరి. నేను శుభ్రముగ నూడ్చి నీళ్ళు జల్లి వారిపీటలు వేసియుంచితి. అచ్చట ముఱికిలేదు. ఉన్నను నది దర్భపుల్లతోఁ దుడిచినఁ బోదనియె నానమ్మకము. తరువాత దర్భతోడనే త్రవ్వించిరి. కాని అచ్చటఁ జల్లి పడనేజేదు. ముందు త్రవ్వినో ముందు తుడిచినో నాకు జ్ఞాపకములేదు గాని రెండునుమా త్రము జరిగించిరి. తిలస్థానమున నొక విధముగను దండులస్థానమున మఱియొక విధముగను మా బావగారు జన్మిదముతో సాముచేసిరి; యజ్ఞోపవీతము నుపయోగించుట యిప్పుడే నేఁ జూచితిని. భోక్తలకు వడ్డనలోను నొకకృమము గలదు. వారిద్దఱకు వడ్డించుటయు నొక్క విధముగాదు; అందును గూడ భేదమున్నది. వడ్డన పూర్తియైనపిమ్మట, నిది యన్నము, ఇది పప్పు ఇది నెయ్యి అని మా బావగారు బ్రాహ్మణులయొక్కొక్కరి చేయి పట్టుకొని వారికిఁ జూపించిరి. వారవి చూడలేని కంటిజబ్బువారని మీ రనుకొందురేమో; కాదు, కాదు, అట్లు చూపించవలయునని మంత్రములోనే యున్నదట. ఆ బ్రాహ్మణులు మంత్రములతోడనే భోజనముచేసి మంత్రములతోడనే లేచిరి. వారు లేచినతరువాత, పంటలక్క గారెలపిండి రుబ్బుటకుఁ దనకు సహాయముగఁ దీసికొని వచ్చిన మఱియొక కాంత స్నానముచేసి మడిగ ఆ యెంగిలి విస్తళ్ళను, మా బావగారు

వానిమీఁద నీళ్ళు జల్లినతరువాత, ఎత్తివేసినది.

మఱియొక చిత్రము: తద్దినములలో గారెలే వండుటెల? పితృదేవతలకు గారెలే కాని మఱియొక పిండివంట యిష్టము లేదో? ఈవిషయములలో నాకుఁ దఱచినకొలఁదియు సంజేహమే కలుగుచున్నది. చనిపోయినవారు మఱియొక జన్మమెత్తుకుండ నాకాశమున వేలాడుచుందురా? ఉన్ననువానికి మనభోజనము కావలయునా? ఈబ్రాహ్మణులు భక్షించినది వారి కెట్లుచేరును? అది యెవరందిత్తురు? అందఱు పితృదేవతల కొక్కటియే రుచియుండునా? లేనియెడల నందఱు గారెలే వండుటెల? ఇన్ని సావత్సరములనుండి తద్దినము పెట్టుచున్నారగదా; యేపితృదేవతయైన, (పితృదేవత యవనలెనో, పితృదేవుఁడనవలెనో నాకుఁ దెలియదు; ఒకవేళ నుభయులునుండిరేమో) మీరు పెట్టిన తద్దినములు మాకు ముట్టినవి. సుగ్రోహించితిమని చెప్పియుండెనా? ఎవరైనఁ బెట్టకయున్నచో తద్దినము పెట్టలేదేమని యడిగిరా? ఈప్రశ్నలన్నియు ఆబ్రాహ్మణులనే యడిగియుందును గాని యొక్కప్రశ్నకే మా బావగారికిఁ గోపము వచ్చెను. తద్దినమునకు గారెలే చేయుటెల యని బ్రాహ్మణుని నడిగితిని. “ఇది పెద్దల యాచారము అట్లు మనము తలవంచుకొని ప్రసర్తింపవలసినదే కాని, యిదేమి, యది యెట్లు, అని ప్రశ్నింపరాదు. గారెలు వండుట మన దేశాచారము. అది పూర్వమునుండియు వచ్చుచున్నది. కాని పూనానగరములో వేఱు. నే నచ్చటకు వెళ్ళినపుడు చూచితిని. అచ్చట లడ్డు,

జలేబీలు కూడఁ జేయుదురు. అచ్చటి యాచారమది. అచ్చటి వారును మనమును బిత్తదేవతల నుద్దేశించి పెట్టుచున్నాము. వారు పదార్థముల నాయారూపముగఁ బుచ్చుకొందురు. మన పూర్వు లేర్పఱచినట్లు చేయవలసినదే కాని క్రొత్తవి కల్పింప రాదు." అని యింత చెప్పెను. మనదేశమువారు పూనావెళ్ళి నప్పుడు తద్దినము పెట్టవలసి వచ్చుచో వీరి పితరులు వెనుక నుండి యలవాటుపడిన గారెలను దిందురా, ఆదేశమునకు నచ్చటచే జలేబీ తిందురాయని మరల నడిగితిని. ఈప్రశ్నకు మా బావగారికిఁ గష్టముగ నే యుండెను తమ పురోహితుని గేలి చేయుచున్నానని తలఁచిరి కాఁబోలు; "ఈవిడ చెన్నాపట్టణములో సింగ్లీషు చదువుచున్నది లెను, అందువల్ల నే ఈ రోజు కూరలకు మొదట వంకాయ తఱిగినది" అని నిరసనముగఁ బలికిరి. ఆ బ్రాహ్మణునిద్దఱు పక్కున నవ్విరి. సరే, ఇంగ్లీషు చది వితిని, నాకుఁ దెలియలేదు. తెలుఁగు చదివిన మా బావగారు చెప్పలేదు, సంస్కృతము చదివిన యా బ్రాహ్మణులు చెప్ప లేక పోయిరే ! ప్రత్యుత్తరము చెప్పలేక పోయినపుడు ప్రతి కఠుని గేలిసేయుట యీ తెలుఁగు సంస్కృతములు చదివినవారి శక్తి కాఁబోలు. సోమేశ్వరా, నాకునిజముగఁ జిన్నతన మేయైనది. నేనడిగిన ప్రశ్న యంత తెలివితక్కునగ నే యున్న దందురా ? ఉండిన నుండుగాక, స్వల్పవిషయములను మాత్ర మెఱుంగని వారుండరా ? దానికింత నవ్వేల ?

ఇవన్నియుఁ జూడఁగ వెనుక మీరు చెప్పినసంగతి

యొకటి జ్ఞాపకమునకు వచ్చుచున్నది. మన యాచారములలో సంస్కార మవశ్యమని మీరు పల్కితిరి. నిశ్చయముగ నవసరమనియే నాకును గన్పట్టుచున్నది శాస్త్రవిహితము కాని యాచారములు నలుగు రెట్లు మాన్చిన నట్లు మారును. కాని ధైర్యము చేసి మార్పుటకు ముందంజ వేసెడివా రుండవలయును. ఇట్లు సంస్కార విషయములలోఁ బురుషులకంటె మా యువతులే ముందుగ వచ్చెదను. ఆత్మస్తుతి యని మీరనుకొనకుఁడు. ఇదేనిజము. నగనాణ్యములందును, బట్టలందును, బట్టలకట్టువిధమందును మేమెంత మార్పుచేసినదియు మీకుఁ దెలియకపోదు. పూర్వపు నగలయందు దోషము కలదని యీమార్పులు చేసి రనను. ముదుసలి వసితలు వలదను చున్నను మార్పులు గావించుటఁగో మా యువతుల కున్న కార్యదీక్షయు ధైర్యము బ్రశంసనీయములుగావా ? సోమేశ్వరా ! ఈయలంకారములందును బరిధానమందును గావించిన భేదములకు, మీరు వింటిగో లేదోకాని, కొందఱు పురుషులును, మఱి మఱి ఆశ్చర్యము, గొందఱు స్త్రీలును నెంతగనో యాక్షేపణము చేయుదురు. ఒక్కొక్కప్పుడు నిందికూడఁ జేయుదురు. అంత నిందింపవలసిన తప్పేమి చేసిరో నే నెఱుంగఁజాల. రాగిడిలను మాని నాగరములు వేసికొను చున్నారు నిజమే. ఇవియు నరచేతియంతయై, గులాబి పూవంతై యర్థణాయంతయై చామంతి పూవంత యైనవి. ఎవరిమనస్సున కానందమగు నట్లు వారు వేసికొనిరి. దానిలో తప్పేమి ? దీని కంత



యధిక్షేపణ మేమిటికి ? రాగిడి వారి చుట్టమై నాగరము కాకపోయెనా ? అందెలు అందమై పట్టాగొలుసులు కాక పోయెనా ? కొప్పుగొలుసులు సాంప్రదాయకమై చంపసవరములు కాకపోయెనా ? ఈస్వల్పవిషయములకే కులపాంసనమైనట్లు ఘూర్ణిల్లుటేల ? తమ మనోనాయకుల చిత్తరంజనము కొఱకే ముక్కులు చెవులు పొడిపించుకొని యీ బరువులను మోయుచుండగ నింత నిందించుటేలనో ? లతాంగు లీ నూతనాభరణములతో నుల్లాసముగ నుడుమనిరిగాని రచ్చలెక్కిరాజ్యమేలెద మనలేదు. సవ్యపరిధానముతో నాజూకుగఁ దోచుగోరిరి గాని నాట్యశాలలెక్కి నృత్యము సేయఁగోరలేదు. సోమేశ్వరా ! ఇంతమాత్రము చేసిన హానియూ, అపకీర్తియూ ? ఈపాటి స్వేచ్ఛయైనఁ జిగురుబోలుకు వలదా ? పరిధానమించుక మారిననే పడంతుల చిత్తవృత్తులు మారవు. నీవు సవ్వేదవని వ్రాసెనుఁ దలంచుకొనలేదు గాని యిచ్చట మాయంటి కెదురుగనున్న ఇంటిమాయన కుచూరుఁడు తన భార్య బాత్తాముల ఆవిక తొడుగుకొనెనని మొన్నరాత్రికొట్టి నాడట ! ఇంకేమి చెప్పను ? పురుషులును మగువలక్కఱి వాపిడులు తీసికొనుచున్నారు. దాని కేకాంతయైనను నాక్షేపణము చేసినదా ? నీ వెన్ని చెప్పు, సోమేశ్వరా ! స్త్రీలకుండిన నుదారభావము, కరుణ, సత్క్రియారంభ సాహసము, పురుషులకు లేవు. లేవనఁగ, నీకుఁ గోపమువచ్చునేమో ! అందఱకును లేవని గాదు, నీబోటి వారచ్చటచ్చట లేకపోలేదు.

ఇప్పటికి సాయంకాలమైనది. దీపములు పెట్టుటకు లేక  
దను. నీయొద్దనుండి జహాబువచ్చిన తరువాత నింకొక యుత్త  
రము వ్రాసెదను.

శశిరేఖ.

## 22

ప్రత్యుత్తరము.

శశిరేఖవ్రాసిన యుత్తరమునకు జవాబేమి వ్రాయుట  
యని యానాడంతయు నాలోచించితిని. ఆమె వేసిన ప్రశ్న  
లకు సమాధాన మెఱుంగుటకై యత్నించితిని గాని నాయొద్ద  
నున్న పుస్తకములలో నొకదాని సట్టి విషయములు లేవు. అవి  
యండినను వ్రాయుటకుఁ గొన్ని సంగతు లుండెడివి. పోని,  
ఏవో, కొన్ని కల్పించి వ్రాయవలెననుకొంటిని; ఆమెకు నేను  
జవాబువ్రాయుటే నాకును ఆమెకును ముఖ్యముగాని యందుం  
డు విషయములు గావు. శశిరేఖ కిదియే నేను ప్రధమమున  
నుత్తరము వ్రాయుట. దాని నెట్లు వ్రాయవలెను? ఈప్రధమ  
లేఖను బట్టియే యామె నన్నెంచబోలు, కావున, ఉత్తరమా,  
రసహీనముగ నుండరాదు. విషయములూ శశిరేఖ వ్రాసినట్లు  
నూతనములు గావలయు. ఫణితియు మాధుర్య మొలుకుచుం  
డవలయును. ఈ నియమముల ముందుగ నేర్పఱచుకొంటిని.  
మఱునాటి మధ్యాహ్నమునకు నుత్తరమునకు గావలసిన పరి  
కరముల నేర్పఱచుకొంటిని. కాగితముమీఁదఁ గలము పెట్టఁ

బోవుచుండఁగ నే తసాలవాఁడు మఱియొక యుత్తరమును దెచ్చెను. అది పద్మకుశూరుఁడు వ్రాసినలేఖ. సెలవులలో నొక్కండను ఉండుటచే నాకుఁ బోయిందొప్పుటకుఁ గాను సాయం కాలమువఱకు నేవేవో కొన్ని కల్పించి యతనికి వ్రాసితిని. వానికి నతఁడును పౌత్యత్తరము వ్రాసె. అది యిట్లుండెను.

సోమేశ్వరా,

నీవు క్రిందటివాతము వ్రాసిన యుత్తర మిప్పుడే నేను చదివితిని. అది చదివినతరువాతనే మాతండ్రివేసిన పశ్చలకుఁ గారణము తెలిసికొనఁ గల్గితిని. నూకు జరిగిన సంభాషణము నకును నాకు వచ్చిన చీవాట్లకును నీవుకూడఁ గారణమగుటచే నీ కీవిషయములు పూర్తిగ వ్రాసెదను. ఇట్లంటినని నీపై నాకుఁ గోపము కల్గినదని యెంచకుము. నీసహవాస మెల్లప్పుడు నాకు సంతోషమే. నీతోడి సాభాషణమును ముచ్చటగ నే యుండు. నేను తిరిగి చెన్నపట్టణము వచ్చెదనన్న నమ్మకము లేదు. కొంతకాలమచ్చటఁ జదివి సొమ్మును గాలమును వెచ్చించి మధ్యగ మానుట నాకుఁ గష్టముగ నే యున్నది. మాతండ్రిగారి నెన్నోవిధముల బ్రతిమాలితిని గాని యింకఁ బంపననుచున్నాను. నేను చెడుసావాసములు చేసి చాడైపోయితినని దూషించిరి. సోమేశ్వర ! ఈసంగతులు వినిన నీకును ఆశ్చర్యముగ నుండక పోదు. ఇట్లేలవచ్చెనో సవిస్తరముగ వ్రాసెక.

నేనిచ్చటకు రాకపూర్వమే మా మేనయత్త కబురు పంపినదట. నేను చెన్నపట్టణము వెళ్ళినతరువాత ఆమె నన్నుఁ

జూడలేదు. ఆమహాపట్టణములో నీమదొరలయొద్ద నే నింగ్లీషు చదివితినని నన్నామె చూడఁ గుఱూహల పడుచుండెనట. అమెకుఁ గుఱూరులు లేరు. మఱియు మా దగ్గరబంధువులలో నింగ్లీషు చదివినవాగును లేరు. ఈసెలవులలో మామేనయత్త గారింటికి వెళ్ళునుని నేనిచ్చటకు రాఁగ నే మాతండ్రిగారు చెప్పిరి. వచ్చిన మఱునా డే బైలుదేరి వెళ్ళితిని. మామేనమామ గారును నాకెమరుగ వచ్చి తీసికొని వెళ్ళిరి. చెన్న పట్టణ ములో నాకుఁ గాఫీ యలవాటనియు నది లేక నే నుండలేనని యు నామె తక్షణగరమునుండి కాఫీగింజలు తెప్పించినది. నన్న క్క-డఁ జాల శౌరముగ నే చూచిరి. మా మేనమామగారి నెఱిఁ గిన కాపులు కొందఱు నన్నుఁ జూచుటకువచ్చిరి. నాకుఁ గాఫీ నిమిత్తమని ప్రతివాఁడును మెక్కిక్కనేరు పాలుకూఁ దీసి కొనివచ్చెను. వారందఱు నన్నొక్కప్రశ్న వేసిరి. ఇంతదూరము వెళ్ళియు ఓవరునీరు పరీక్షకై చదువక యీచదువేదో యేల చదువుచున్నారని యడిగిరి. ఇప్పుడైనను నాలు నెలలు వారి నిమిత్తమైన గవ్వపడి చదివి ఓవరునీరై తమగ్రామమున కుద్యోగమునకు రమ్మనిరి. అచ్చటైదారు దినములు గడపి యీనాఁడే యిచ్చటకు వచ్చితిని. నేను భోజనము చేసినతరువాత మా నాన్నగారు నన్నుఁ బిలచి “ఏమిరా అబ్బాయి, సోమేశ్వరుఁ డెవరురా ?” అనియడిగిరి. అప్పుడు నీమాట స్ఫురించినదికాదు. నిన్ను మఱచితినని కోపగించుకొనకుము. నే నూరికి వెళ్ళిరాఁగ నచ్చటివారి క్షేమమునుగూర్చి యడుగుదురని యనుకొంటిని

గాని నిన్నెఱుగుదురని గాని నిన్నుగూర్చి యడుగుదురని గాని నేనెట్లు లనుకొనఁగలను ? ఆసమయమున నిజముగఁ జన్నపట్టణపుసంగతియే మఱచితి. “ఏసోమేశ్వరుఁడు”? అంటిని. నే నట్లడిగినంతలకే మాతండ్రిగారికిఁ గోపము వచ్చెను. మా కి క్రిందివిధమున సభాషణము జరిగెను.”

“ఏ సోమేశ్వరుఁడా ; సోమేశ్వరుఁడను వానిని నీవెఱుఁ గవా ?”

“ఓనాలో, అతఁడా, చన్నపట్టణములో నే నున్న గది ప్రక్కనే యున్నాఁడు.”

“వాఁ డేయూనివాఁడు ? ఎవరి కుమారుఁడు ?”

“అతనిది మశిపురము. ఎందుకు ?”

“వానికి నీకు నెట్లు పరిచయము ?”

“ఎట్టులేమిటి ? చన్నపట్టణములో సామాన్యముగ నందఱు తెలుఁగువారు ఒకరినొకరు ఎఱిగి యే యందురు. అది గాక నాగది ప్రక్క గదియే యతనిది.”

“నీకు సహవాసమునకు నీడు తప్ప ఇంకెవరును దొరకలేదా ?”

“ఏమి, అట్లనుచున్నారు. అతఁడు చాల మంచివాఁడే !”

“ఏడ్చినావు, వాని మంచితనము, నీమంచితనము ! మీరిద్దఱొకటే రకముకాబోలు !”

మనల నిద్దఱను నిట్లు దూషించినందులకు నాకాశ్చ ర్యమును భయమును గూడ బొడమినవి. ఆయన నిన్నెఱుఁగ

నిజే ఇంతగ నేల బలుకుచున్నారో నాకప్పుడు బోధపడలేదు. ఇంచుక భయముతోడనే “ఏమి, యట్లనుచున్నారు” అని యడిగితి.

“ఆతఁడున్న యిల్లెవరిది ?”

“ఒక గొల్లవానిది.”

“వాఁడేమి చేయుచుండును ?”

“వాఁడేమి చేయుచుండునో? పగలెప్పుడు మాకుఁ గనఁ బడఁడు.”

“వాని భార్య కెంతవయస్సు ? దానికెన్నివమాసము?”

“ఏమో, ఇవన్నియు నెవరెఱుంగుదురు ? మాకేమిపని దానిని జూచుటకు ?”

“అయినచో నేమిటి యాయుత్తరము ?” అని పళ్లుకొడుకుచు సొచుగ పెట్టిలోనుండి నీవు వ్రాసిన యుత్తరమును దీసి నాపై గిరాటువేసిరి. దానిని జదివెతి. అది చదువుచుండఁ గనే నాకు నవ్వువచ్చినది. “అదుగో, అప్పుడే పండ్లిగిలించుచున్నావే ! ఏమియు నెఱుంగనిచో ఈసంతోష మెందులకు వచ్చుచు? చదువుకొనరా, నాయనా అని కొంప తాకట్టు పెట్టి నిన్నుఁ జన్నాపట్టణము పంపుటయును నీవు అచ్చట డబ్బులగులవేయుట, పైగఁ జెడునడతలు నడచుటయునా? చాలు, చాలు, నీచదువు, ఇంటిదగ్గరనే యుండు. నీవు చదివి సంపాదించనక్కఱలేదు గాని మంచిబుద్ధులు నేర్చుకొను.”

అని యాయన కోపమునకుఁ గారణము చెప్పిరి. నే

నేమియుఁజెడునడతలఁ బోతేదని యెంత చెప్పినను వినరు. నీయుత్తరము చదివినకొలఁదియు నాకు నవ్వు హెచ్చగుచుండె. నిన్ను గుఱించియెంత చెప్పినను నమ్మరు. నీవు వాసినయుత్తరము తెలుఁగుననైన వాసితివిగాదు. అపు డింత పుట్టకపోవును. నీ యుత్తరము వచ్చునప్పటికి నే నింటియొద్ద లేను. అదియింగ్లీషున నుండుటచేమాతండ్రిగారు మాగామోపాధ్యాయుని కడకుఁ దీసికొనిపోయి యిదేమియుత్తరము, ఎచ్చటనుండి వచ్చెనని యడిగిరఁట. ఆ యుపాధ్యాయుడు నాల్గవ తరగతివఱకుఁ జదువుకొనెను. అదియుఁ బూర్వకాలపు చదువు గనుక, నాల్గవతరగతి యైనను గొంచె మింగ్లీషు రాకపోదు. మాయూర ఆమాత్రమైనవచ్చినవాడు ఆయన. ఆయన ఉత్తరము విప్పి మీయబ్బాయికిఁ జెన్నాపట్టణమునుండి వచ్చినదని చెప్పెనట. “మా ఆబ్బాయికిఁ జెన్నాపట్టణమునుండి వచ్చిన ఇంగ్లీషుఉత్తరము చదువుడని మా తండ్రిగారు తొందఱచేసిరఁట. ఆయనచదివి పెదపివిఱచి, అతిగురుత్వముతో “అబ్బే! మీఅబ్బాయి ఇఁకఁ జెన్నపట్టణము వెళ్ళిన యెడలఁ బసికీరాడండి. ఈ చిన్నతనములో నింకిను బెద్దల యదుపాజ్ఞలలో నుండవలయును గాని మహాపట్టణములలో నొంటరిగ విచ్చలవిడిగ నుండరాదు” అని తన యనుమానమును ఊహను ముందుగఁ జెప్పి తరువాత నీయుత్తరములో నెక్కిక వాక్యమునకే యర్థము చెప్పెనట ఆయనది వచ్చియురాని ఇంగ్లీషు జ్ఞానము. దానికిఁదోడు నీయక్షరము తెలిసియుండవు. నీవువయోగించిన శబ్దములలోఁ గొన్నిటికే యాయ

నకర్థమై యుండును. అవును గాని యింటివాడు వాని భార్యను గొట్టగ నీవాసంగతి నాకు వ్రాయుటల చెప్ప? నీయుత్తరము చదువునపుడు నీతో సుండినట్లే కులాసగ నున్నది, కాని నీవు వ్రాసినదంతయు నిజమో హాస్యమునకు వ్రాసితివో తెలియదు. నాపెట్టి పోయినదని వ్రాసితివి; ఎట్లు పోయినది ? అది దొరికు నుపాయము కలదా ? ఏమిటది ? దైవానుగ్రహము వల్ల నేను మరల వచ్చుట పడెనేని కొత్తపెట్టి తెచ్చుకొన వలెనా ? ఏసంగతియు నిజము వ్రాయుము. మారాఘవా చారిగారిని గుంధికోణమునకు మార్చిరా ? మాకు కొత్తయు పాఠ్యాయుని నియమించిరా ఇంకను లేదా ? నేను వచ్చిన వారము రోజులలోను జాలమార్పులే కలిగినవే ! సోమేశ్వరా, నాకిచ్చటకుఁ ద్వరగ రావలెనని యున్నది కాని మాత్రుణ్ణి గారేమిచేయుదురో? ఒక వేళ నన్ను రానియక పోయినను నీవు నన్ను మఱచిపోకుము.

పద్మకుమారుడు.

ఈయుత్తరము చదివినతరువాత నే జేసినది తప్పని గ్రహించితిని. నా యుబుసుపోని వ్రాతలవలన పద్మకుమారునకుఁ జాలనష్టము కలిగెనని మిక్కిలి విచారించితిని. ఇక శశి శేఖరు నుత్తరము వ్రాయుట మానితి. అచ్చట నెవరేమి యర్థముతీసి యామె నేమందురో! ఆనాడు నాకు మనశ్శాంతి లేదు. నిష్కారణము పద్మకుమారుని చదువునకు భంగము కల్పించినవాడను నేనేయని వగచితిని. నే జేసినతప్పునకుఁ బ్రతి



కార మేనుని యా గోచించితిని. ఏమియుఁ దోచక సాయంకా  
లము సముద్రపునొడ్డు కేగుచుంటిని ; జేబుగోఁ జెయ్య  
పెట్టికొంటిని; నాచేతికొక కాగితపుముక్క తగిలెను. అదియేమి  
టోయనితీసి చూచితిని. అది నే నిచ్చిన జీతమునకుఁ గళాశాల  
వా రిచ్చిన రసీను. నాకపువొక యాలోచన తట్టెను. తోడనే  
నాగడికి మరలి వచ్చితిని. ఆ రసీనుపై అచ్చుతోఁ గళాశాల  
పేరును, ముద్రయునున్నంత మేఱు జింపితిని. ఆ ముక్కను నొక  
కాగితముపై నంటించి మరల పద్మకుమారున కుత్తర మిట్లు  
వ్రాసితిని.

పద్మకుమారునకు,

ప్రభుత్వమువారి యుత్తరపుప్రకారము మాకళాశాల  
లోఁ జరుపువారిలోఁ దహస్సీబుదారు పనికిఁ దగినవారి పేరులు  
ఆయాజిల్లాల కలక్టరుగార్లకుఁ బంపితిమి. ఈ సెలవుల పిమ్మటఁ  
గళాశాల తెఱవఁగ నే వీరందఱకు నిచ్చటనే పరీక్షయగును.  
అందు మొదటి యార్దురకు వెంటనే యుద్యోగ మీయఁబడును.  
మేమిచ్చినవానిలో నీ పేరుండుటచేత నీకుఁ దెలియపఱచుట  
యైనది.

అని వ్రాసి యెవ్వరికిని దెలియని వ్రాలు చేసితిని. ఈ  
యుత్తరము మరల పద్మకుమారుని తండ్రి చూచునట్లు చేయు  
మని వానికి వేతే యుత్తరము వ్రాసి పంపితిని.

## 23

### ఆకస్మిక దర్శనము.

మా సెలవులు ముగిసినవి. శశి రేఖను జూచి చాలాదిన ములైనది. ఆమె కళాశాలలోఁ గనఁబడునని సోమవారము తొమ్మిదియన్నరకే వెళ్ళితిని; కాని కనఁబడలేదు. ఆమె సెలవు కొఱకు వ్రాసినట్లును దెలియలేదు. ఒకవేళ, నామె యాది వారమే బైలుదేరి సోమవాళమునాటి రైలులో వచ్చియుండు ననియు మంగళవారము కళాశాలకు రావచ్చుననియు నెంచి తిని. సాయంకాల మామె కనఁబడవచ్చునని సాగరతీరమున ఈచివరనుండి యాచివరకుఁ దిరిగితిని. ఎచ్చటను శశిరేఖ గోచరింపద.

మంగళవారము నేను నిద్దుర లేచునప్పటికే పెద్దమబ్బు పట్టెను. ట్రోణీపాతముగ వర్షము కురియ నారంభించెను. శశిరేఖ ముఖసందర్శనాకాంక్ష మనసులో వర్తింపుచుండ ఈవర్ష మనఁగ నెంత? మోకాలులోతు నీళ్ళలోఁ గళాశాలకుఁ బోయితి. ఆవర్షమునకుఁ జదువునం దత్యంతశ్రద్ధయున్న యే కొద్దిమంది విద్యార్థులో వచ్చిరి గాని పలువురు రానేలేదు. విద్యార్థిని లెవ్వరును రాలేదు. చాలమంది రానికారణముచే నుపాధ్యాయులును గ్రోత్తపాతములు చెప్పలేదు. వర్షమట్లే కురియుచుండెను. ఇవతలి కాకియవతల వ్రాలుటలేదు. మాపాతము ముగిసినను వర్షములోఁ గదలలేక నీటిభారలవైపుఁ జూచుచు శశిరేఖ వచ్చియుండునో రాదోయని యాలోచించు

కొనుచు సాయంకాల మైదానంబలవఱకు నచ్చటనే యుంటిని. అప్పుడు వాన కొంచెము వెలిసెను. వెలువఱగ నే యింటికి వచ్చి తిని నుభ్యాహ్నము ఫలాహారము చేయకపోవుటచే గొంతము “టీ” కాచి త్రాగుదమని కిరసనాయలు పోయి వెలిగించితిని. దానిపైఁ బింగాణి గిన్నెబెట్టి యందు అప్పుడే కూజా నంది నీళ్ళు పోయుచుంటిని. అప్పుడే మేడమెట్లపై జోడుచప్పుడు వినబడియె. నాకొఱకే యెవరో నచ్చుచున్నారని గ్రహించి వారికిని ‘టీ’ నిచ్చుటకై మఱికొంచెము నీళ్ళు పోయుచుంటిని. ఆసమయముననే శశిరేఖ గది తలుపువ్రోసి లోపలకువచ్చెను. నేను నివ్వెరపోయితి. శశిరేఖయు నేనును గలసికొనుచుంటిమి, సంభాషించుకొనుచుంటిమి. కాని యదివఱకామె నాగదికిఁ గాని, నే నావిడగదికిఁ గాని వెళ్ళియుండలేదు. పోయిదగ్గఱ గూర్చున్న నన్నుజూచి యామె “ఓహో చదువుపేరునఁ జిన్న పట్టణము వచ్చి మగవారు నేర్చుకొనునది వంటకాబోలు” అని నవ్వెను. “మగువలు కళాశాలలోఁ జేరి చదువుచుండ మగవారు వంటగాక యేమి నేర్చెదరు, శశిరేఖా” యని, కూజాను గిటికీలోఁ బెట్టి శశిరేఖ కొక కుర్చీనిచ్చి నే నొకదానిపైఁ గూర్చుంటిని. “మగవారికి వంట కొత్తగాదు ; వంటలోఁ బ్రసిద్ధికెక్కినవారు పురుషులే; నలపాకము భీమపాకము అందురు గాని దమయంతిపాకము చౌపదిపాకము అనరుగద, సోమేశ్వరా, మీ పాకమెట్లుండునో చూడసిండు” అని శశిరేఖ మండహాసము చెసెను. “శశిరేఖా చలగాక చెయ్యి కాల్చుకొను

నానిం జూచి రుల యాక్షేపణము చేయుదువు? అని నేనంటి. అట్లే మేము సంభాషణములోనికి దిగితిమి.

“మీకుఁ జేతగాని దేదికలదు? ఒకవేళ, వంట చేత కాక పోయినను మీరు నేర్చుకొనుఁడు. దానివలన మఱియొకరి కైన సుఖముండును.”

“నేను చేయునదంతయు మఱియొకఁఁగొఱక నామటుకు నాకు నెలకుఁ బదిరూపాయలైనచోఁ జాలవా? వందలకొలది సంపాదించవలెనను నాశ యెందులకు? అవి యింకొకరికిఁ బెట్టటకే. ధనార్జన-భార మొకఁది, ఇంటియొద్దఁ గూర్చుండి యనుభవించు వ రొకరు! శశిరేఖా, నీవేమచినను సరే గాని మా పురుషుల కున్నంత స్వార్థత్యాగము మీకు లేదు గద.”

“నే నట్లాప్తుకొనను. స్త్రీలు చూపెడు స్వార్థత్యాగ హోహకారములో నెన్నవవంతు పురుషులు చూపెడిది? మీరు నెవ్వకుండ నుఁడుచో నిపుడే యొక నిదర్శనము చెప్పెదను. వీనిని బట్టియే యాల చించుకొనుఁడు. ఇదతి తాఁ దలచువ్వకొనునదియు జడవేసికొను నదియు నందుఁ బుష్పలు పెట్టుకొను నదియు నెవ్వరికొఱకు? వెనుకనున్న పుష్పములు తనకుఁ గనబడివుగద; ఇదిమళము చూచుటకైన నాశికకు దూరము ననే యుండునుగద!” అని తానే చిఱునవ్వు నవ్వెను.

ఇంతలో నీళ్ళు కాగుటయు టీ కలుపుటకై నేను లేచి తిని, ఆమె రులో నుండి టీ డబ్బా తీసితిని. శశిరేఖయు లేచి

“సోమేశ్వర, మీరు కాచుటమిటి? నేను కాచిపెట్టెదనులెండు. ఇప్పుడే స్త్రీల పరోపకారబుద్ధి తెలియఁగలదు” అని నాచేతిలోని డబ్బు పుచ్చుకొనెను. నేను మారాడలేక పోయితిని. ఆమెయే పాలుకాచి టీ కల్పి యొక గిన్నెలోఁబోసి నాకిచ్చెను. మీతో దాఁచక చెప్పెదను, అప్పుడు నాశరీరము పులకరించెను. ఆ గిన్నె నందుకొని నిశ్చేష్టుఁడనై యరక్షణమేమియు మాటాడలేక కుర్చీలోనే కూర్చుంటిని. అప్పుడు నాకు గిన్నె వేడి కూడఁ దెలిసినది గాదు. నాకుఁ బూర్ణస్మృతి వచ్చినతరువాత గిన్నె క్రిందఁబెట్టి, శశిరేఖా, నీవు మాయుంటి యతిథివైతివి. నీవు ముందు గ్రహింపక నేను పుచ్చుకొన నని యామెకును మఱి యొక చిన్నపాత్రను సచ్చితిని. మేమిరువురమును ‘టీ’ త్రాగిన పిమ్మట “శశిరేఖా ఈనర్లములో ఏలవచ్చితివి? ఏదేని యవసరముండినను నన్ను రమ్మన్నచో నేనురానా?” యని యడిగెడిది. “సెలవులైన తరువాతఁ గళాశాలకు రాలేదు కద. ఏమేల కొత్తకొత్త పాఠములు జరిగెనో తెలిసికొనుటకే వచ్చితిని. ఈ సెలవులలోఁ బుస్తకమును ముట్టనేలేదు.” అని శశిరేఖ పలికెను.

“కొత్తసంగతు లేమియు నుపన్యసింపఁబడలేదు. ఆశోకుని రాజ్యఽస్తీర్ణమును గుఱించియు నప్పుడు షరదేశములతో సల్పు వాణిజ్యమును గూర్చియుఁ జెప్పిరి. అది యేపుస్తకము లోనైన నుండును” అని నేను బదులుచెప్పిన తరువాత, “సోమేశ్వరా, సోమేశ్వరా, అను కేకలు వినుఁబడెను. నన్నుఁ

బిలుచుచున్నవారిని జూడగోరి వీధివైపు వసారాలోనికి వచ్చి  
 తిని. శచీనాథుడు డబ్బు నిలువబడి “సోమేశ్వరా, ఇంకను జడు  
 వేనా? పికారురావా” యని యడిగెను. “ఈరోజున పికారే  
 పిటి? పైకిరమ్మ” అంటిని గాని యతడురాక “నేను పగలంతయు  
 నెచ్చటికి గడలలేదు; కూపస్థనండుకమువలె నొక్కచో  
 గూర్చుండి యుండలేను; వర్షము వెలిసినది గద; అటుతిగి వచ్చె  
 దను. నీవు కూడరారాదా?” యని మఱలం బిలచెను. నేను  
 కళాశాలకు వెళ్ళి వచ్చితినినియు నింక గడలలేననియు జెప్పి  
 తిని. అతడు వెళ్ళిపోయెను. నేను మరల గుర్చిపై గూర్చున్న  
 పిదప శశిరేఖ “ఎవ్వరాతడు” అని యడిగెను. “అతడు శచీ  
 నాథుడు; న్యాయశాస్త్ర కళాశాలలో జడువుచున్నాడు”  
 అని చెప్పితిని. ఇంతలో దాని వచ్చెను. అది టీ కాచి త్రాగిన  
 గిన్నెలు కడిగి లోపలబెట్టెను. మరల కాటుమబ్బు క్రమ్మ  
 జొచ్చె, ఉజ్జములు మెఱపులు వచ్చుచుండెను. దానిని బిలచి  
 వంటపూటయింటకి బోయి యాసాయంకాల మిద్దలకు భోజ  
 నము తెమ్మనుమని చెప్పిరి. “ఇద్దరెవరు? శచీనాథుడుకూడ  
 వచ్చునా?” యని శశిరేఖ యడిగెను. “రాడు. ఈవర్షమిపు  
 డప్పుడే వెలియనట్లు లేదు. నీవు భోజనముచేసి, వర్షము వెలి  
 సినపిదప వెళ్ళవచ్చును” అని నేనె జెప్పితి. ఆమాటకు “అక్కట  
 లేదు, సోమేశ్వర ! వర్షము వెలిసిపోవును. ఇంత యట్టహాస  
 ముగ వచ్చినది నిలువనేరదు. నేను మాయంటికి వెళ్ళెదను”  
 అని శశిరేఖ పలికె.

“శశిరేఖా, ఈవర్షమే కాదు. ఏదైనను ఇంతే. కృమము గాఁబెరిగినది నిలచియుండు నట్లొక్కసారి తుణములోవచ్చినది నిలువదు, కోపమేకాదు, అనురాగమేకాదు, ఏదైనను అంతే ! కాని ప్రొద్దుటినుండియు మబ్బుగానే యున్నది. ఈవర్ష మింతలో నాగదు. నీవు భోజనముచేసియే వెళ్ళవచ్చును.” అంటిని.

“నాకొఱకు నాసఖురాండు కనిపెట్టుకొని యుందురు. ఎటులో యటుల వెళ్ళెదను లెండు.” అని యామె ప్రత్యుత్తర మిచ్చెను. మాదాసి యచ్చటనే నిలుచుండెను. ఏమాటయు దానికి స్పష్టముగఁ దెలియకుండుటచే “వంటపూటి యయ్య రుతో నేమి చెప్పుదు సామి?” అని యడిగెను. శశిరేఖా, నీవు దీనిచేతనే మీసఖురాండ్రుఁ గలుగు వంపుము; పోని ఉత్తరమువ్రాసి వంపుము, అని యామెకుఁ గాగిత మును గలము నిచ్చి, “ఇద్దఱకురు దెమ్మనిచెప్ప” అని దానితో నంటిని. శశిరేఖ ఆకాగితముపై “మందరికా, నేమొక మిత్రుని దర్శించుటకై వచ్చితిని. ఈవర్షముచే నిచ్చటఁ జిక్కు నడితిని. అది వెలిసెనా వెంటనే వచ్చెదను. లేనియెడల నాకొఱకుఁ గనిపెట్టుకొనియుండకుండు” అని వ్రాసి దానికిచ్చి దానిని మందరిక కిమ్మని యామె యుండుచో టానవాలు దెప్పెను. ఈమందరిక దేయూరని నేనడిగితిని.

“ఆమెది కటకనగరము. తండ్రి కింకెక్కడనో పనియట.”

“ఆమెకుఁ బెండ్లికాలేదా?”

“బ్రాహ్మణులలో నింతవఱకుఁ బెండ్లి కాకుండ నుం

కురా? అయినను, ఆమె తండ్రిపేరే చెప్పవలయు. గాని భర్త పేరు చెప్పు నదృష్టములేదు.”

“ఎవరెంత పెట్టిపుట్టినారో యంతయెకాని.” అని నేను పూర్తిగా మాట చెప్పనేలేదు. ఆమె “ఔను సోమేశ్వర, అవును. దీనికెవ్వరిని నాన బనిలేదు. తల్లిదండ్రులు బిడ్డల సాభాగ్యము కోరియే వివాహము చేయుదురు గాని శేతు తలఁ పరుగద! తరువాత నెవరి యదృష్ట మెట్లులుండునో!” అనియె. ఆ మాట లాడునపు డామె మోముపై నించుక దైన్యము తోచె. ఒక నిమిషమునకుఁ గన్నులును. జలపూరితములయ్యె. అది నేఁ జూడకుండవలయునని “వర్షముకను గురియునున్నదా” యని శశిరేఖ వసారలోనికేగెను. అప్పుడామెను జూడ నాకును జాలిపుట్టెను, “ఇప్పుడప్పుడే వర్షము వెలియదు, శశిరేఖా, రా, కూర్చుండు మనిపించితివి. ఆమె వచ్చికూర్చుండెను. చీకటి పడుటచే దీపము వెలిగించుటకై కిరణనాయలు ప్రాయ్వి ప్రక్కనగ్గిపెట్టెను. దడపుచుంటివి. “ఏమిటి యట్లువెదకుచుంటి” రని శశిరేఖ నన్నడిగెను. ఇందాక అగ్గిపెట్టె నిచ్చటఁ బెట్టితిని, దానికై చూచుచుంటి నంటివి. “దానిని దీసి నేను కిటికీలోఁ బెట్టితిని. నేను వెలిగించెదను లెండు” అని యామె పలికెను. నీవెందులకు శశిరేఖా, నేను వెలిగించెదను, అని నేఁబల్కినను “సోమేశ్వరా! మీరుంట నేను దీపము పెట్టఁగూడదా?” యని యామెయే యగ్గిపెట్టి తీసి దీపము వెలిగించెను. అప్పుడే వంటపూటియింటినుండి జాగ్రత్తగాబాలుఁడు భోజనము గొని



వచ్చెను. “శశిరేఖా, తెమ్ము. బైటఁ గుండలో నీళ్ళున్నవి. కాళ్ళు కడుగుకొనుము. పెందలకడ భుజింతము; వర్షము వెలియఁ గనే నీవు వెళ్ళవచ్చును” అంటిని. ఆమెయు లేచి “సోమేశ్వరా, నా కాకలి లేదు. నే నిక్కడకు వచ్చునపుడే ఫలాహారము కూడఁ జేసితిని. అయినను మీమాట దీసివేయలేక వచ్చుచుంటి నని కాళ్ళు కడుగుకొని వచ్చెను. నేను పెట్టెలోనుండి మడత చొక్కా దీసికొని బైటకుఁ దెచ్చుకొంటిని. కాళ్ళు చేతులు ఒళ్ళు శుభ్రముగఁ గడుగుకొని మడతచొక్కా దొడుగుకొని లోనికి వెళ్ళితిని. నేను వెళ్ళునప్పటికే యామె రెండరటియా కులను వేసి వంటపూటివాఁడు పంపినది వడ్డించెను. వచ్చిన యతిథిని సత్కరించుటకై నే నింటికడనుండి గొనివచ్చిన యావకాయను దీసి వడ్డించితిని. “ఆవకాయ ఇంటినుండి తెచ్చి తిరా? చూడఁగ చదువుమీఁదకంటె భోజనముపై నెక్కువ శ్రద్ధ యన్నట్లున్నదే!” అని యామె నవ్వెను. చదువే భోజనము సమీప మైనపుడు భోజనమే ప్రధానముకాదా యని యడిగితిని. నేను విస్తరితగఁగఁ గూర్చుని శశిరేఖను గలుపుకొ మ్మంటిని. అపుడే శచీనాథుఁడు “సోమేశ్వరా, తడిసిపోవుచున్నా నోయి” అని కేక వేసెను. “శచీనాథుఁడు వచ్చిన ట్లున్నాడే! ఆతఁ డిటువచ్చునా” యని శశిరేఖ కలుపుకొనుట మాని నన్నడిగెను. ఆతఁడు రాఁడని చెప్పి నేను లేచి నా గొడుగును బుచ్చుకొని క్రిందకు వెళ్ళి దాని నాతని కిచ్చితిని. అతఁడు వెళ్ళఁ గనే నేను గదిలోనికివచ్చి విస్తరియొద్దఁ గూర్చుంటిని.

శచీనాథుని గది యెక్కడ? యని శశిరేఖ యడిగెను. అతఁ డక్కరు సాహెబు వీధిని గాఁపుర మున్నాడని చెప్పితిని. మీకొకటకు వచ్చినవానిని మేడమీదకైన రాసీయక వీధిలోని వాని వీధిలోనుండియే పంపినారే! ఇదేనా మర్యాద అని శశిరేఖ నవ్వెను. నేఁ బిలచిన నితఁ డిచ్చట నొకగంట కూర్చుండును. ఇతఁడు వెళ్ళువఱకు నితని భార్యయు భోజనములేక వేచియుండునుగద! అందువలననే పిలువలేదు అని చెప్పితిని. ఆహాహా! అంగనలపై మీకుఁగల యాదరణము! అని శశిరేఖ పలికెను. నేను కూర కలుపుకొనఁ బోవుచు నాపూట పంపినది గోరుచిక్కుడుకాయ కూరయగుట చూచితిని.

“శశిరేఖా, వీరికి డబ్బే ప్రధానముగాని వేటొకటి కాదుగద! నీవు వచ్చినట్లుగ నే వీఁడు గోరుచిక్కుడుకాయకూర పంపినాఁడు. పాపము నీ కీపూట భోజనము సరిగ లేదు అంటిని. అందుల కామె వెఱఁగుపడుచు “నిజమె, గోరుచిక్కుడుకాయ నాకు సహించదు. కాని వాఁడు పంపినది గోరుచిక్కుడు కాయయా? సోమేశ్వరా, నే నిదివఱకే ఈకూరతోఁ దింటిని. కాని గోరుచిక్కుడుకాయ యనుకొనలేదే. మీసన్నిధాన మాహాత్మ్యము కాఁబోలు; దానికి సహజముగ లేని యత్యంత మనోహరమైనరుచి వచ్చినది. అదే యననేమి ఈపూట భోజన మంతయు నట్లేయున్నది.” అని వచించెను. “శశిరేఖా యీ యుపచారవాక్యములు చాలించు” మంటిని. “మిమ్ము పొగడుటకుగాని హాస్యమునకుఁగాని యనుటలేదు సోమేశ్వర! నిజ

ముగ నంత యగ్భూతరుచిగ నున్నవి. ఇది మీ మాహాత్మ్యము గానిచో వంట చేసినవానినే పొగడవలయును” అని యామె ప్రత్యుత్తర మిచ్చెను. మేమిట్లు సాభాషించుచు భోజనము చేసితిమి:

“ఏమైనను వంటపూటి యింటివి మనము ఇంటికిఁ జేసి కొనినట్లు శుభ్రముగ నుండవు, అంతవఱ కెందులకు, మన యిండ్లలో నే మనవాంఁకు చేసినట్లు వంట లక్కలు చేసినవి యుండునా? ఏదో ఇప్పుడు నీ కాకలి తీరిన నంతేచాలును.”

“నిజమెలెండు. మనము స్వంతముగఁ జేసికొనినట్లు వంటలక్క లేల చేయుదురు? ఆగుఁడ్య కొన్నిరోజులు గూఢావగా రింటికి వంట లక్కను జూచితిని. అవిడ యిష్టము వచ్చినట్లు మనము చేయించుకొన వలసినదేకాని మనయిష్టము వచ్చినట్లు అవిడ చేయరు. కాని తప్పనిసరి.”

“తప్పనిసరికేమి శశి రేఖా, ఇంటికి పనిపాటలు చేసి కొనుట మో టగుచున్నది; అది యనాగరికత!”

“చేసికొన లేనివారు వంట లక్కను బెట్టుకొందురు గాని యందఱు కాదుగద.”

“శశి రేఖ, వంట లక్కను బెట్టుకొనుట గొప్ప! గొప్ప వారు పనిచేసికొనుట తప్ప! అగడిలో నర్థణా త్రోటకూర కొన్నచో దాని నింటికిఁ గొనివచ్చుటకు అర్థణాకూలి. మగవారిలోను నట్లే యున్నదిలే! అట్లే కాఫీకాదుటకైన వంటలక్క యుండవలెను; పనిచేయుట సామూహ్యమునకు లోటుగద!

ఏ పనిసాటలు లేకుండ నుండుట సుఖము. నాకర్లు చాకర్లు  
యుండి తాంబూలమైన జుట్టి యాయనక్క-అలేని పడంతి  
మనఁ యద్భవవంతురాలు!!”

“బద్ధకురాలిమాట చెప్పలేను గాని యుత్తమకాంత  
యట్లు తలంపదు సోమేశ్వరా! ఆడువారి చిత్తముచూర్చి  
పలుకుట కధికారము నాకుఁ గలదు గాని మీకుఁగాదు. నేఁ  
జెప్పెడిది వినుడు. పృథి కాంతకును దన మనోనాయకునకుఁ దా  
స్వయముగ నే యమర్చిపెట్టుట సంతోషదాయకముగాని యా  
పని నెగుల కస్పగించుటకాదు. ఇతరులకుఁ జేసిపెట్టవలసి వచ్చి  
నపుడా, యది వారివారినిబట్టి యుండును. సోమేశ్వర, నేను  
జెన్నపట్టణము వచ్చినతరువాత నెల్లప్పుడు భుజింపలేదు. లేచుటే  
యాయాసముగ నున్నది. నిజముగ మాయంట భోజనముచేసి  
నట్లే యున్నది అనుచు నూడిగఁపుఁ బల్కులతో శశిరేఖ లే  
చెను నేనునులేచి దాని కొక కాని నిచ్చి తమలపాకులు తెమ్మం  
టిని. దాని విస్తరు లెత్తివేసి నీళ్ళు జల్లినతరువాత మేము గది  
నా నే కూర్చుండి తాంబూలము వేసికొంటిమి. “ఈసంవత్సరము  
మాఅన్నయ్యకూడ వచ్చి న్యాయశాస్త్ర కళాశాలలోఁ జను  
వుడు ననియె. అతఁడు వచ్చునెడల మే మిరువురము నొకయిల్లు  
పుచ్చుకొని యుండదలచితిమి. నా కది నేడు జ్ఞాపకము వచ్చి  
నది.” అని శశిరేఖ నుడివెను. అట్టేనచో నాతఁ డెందులకు  
రాలేదని యడిగితిని. మాయమ్మ వెళ్ళవల దనినది. మా  
పది నెగారును వలదనినది కాబోలు! అని నవ్వి, సోమేశ్వర

మీ కిట్టిబంధములు లేవుకద! మీయిష్టముచచ్చినట్లు మీరు చదువుకొనెదరు. లండను వెళ్ళినను వెళ్ళవచ్చును. అని యామె పలికెను. నా నిజస్థితి యామె యెఱుంగలే దనుకొంటిని. నేను తెల్పుదునా యనుకొంటిని. కాని మరల దాచితిని. “ఏబంధనములున్నను గొన్నివిషయముల నేనే స్వతంత్రుడనని చెప్పితిని గాని నామనస్సు వ్యాకుల పడజొచ్చెను. నేను మాటాడక యూరకుంటిని. నాచిత్తవిభ్రమ మామెకు గోచరించునేమో యని భయపడితిని. శశిరేఖా, అశోకుడు మంచిసమయమునకే రాజయ్యెను. లేనిచో బ్రాహ్మణప్రభావ మెక్కువగనే యుండెడిదినునూ” యని తెలిసియో తెలియకయో యంటిని.

“ఇప్పుడు మాత్రము బ్రాహ్మణ ప్రభావమునకుఁ దక్కువ యేమియున్నది? బౌద్ధమతము పుట్టినది మనదేశమందే; కాని పుట్టినచోటునుండి వెడలఁ గొట్టిరి. అది బ్రాహ్మణ ప్రభావముకాదా? దీని కిప్పు డెవరైనఁ జింతించుచున్నారా? ఇదియులేదు.”

“అవునులే. పూర్వము బ్రాహ్మణధర్మము లింతకంటె వికృతముగ నుండవలయును. లేనిచో బ్రాహ్మణులకు బౌద్ధులకు నింతవైరము రాదు. ఇప్పుడు చాల మాటినది; కాని కొద్దియేండ్లకుఁ బూర్వమే విపరీతముగ నుండెడివి. మన దేశములో నీ సంస్కారములకు వీరేశలింగముగారే కారణము.”

“నిజమే. ఆయనవ్రాసిన ప్రహసనములలో వలెనే వెనుక నుండుచో ఆయన గొప్పచూర్పుచేసి మహోపకారము

చేసినా రన్నమాటయే. ఆయన చేసిన ముఖ్యసంస్కార మొకటియున్నది. దానిగూర్చి మీయభిప్రాయ మేమిటి?" అని వీధివైపు చూచి "వర్షము వెలిసి నట్లున్నది. నే నిపుడే వెళ్ళేదను." అని శశిరేఖ కలికెను.

దాసిని బండి దీసికొనిరమ్మని పంపి "ఆసంస్కారమును గుఱించి పెద్దపెద్దలే తగవులాడుకొనినారు. నీ వే మనియెదవు?" అని శశిరేఖ నడిగితిని.

దాసి కగ్గఱనుండి మే జట్కాబండి తీసికొనివచ్చి క్రింద నుండి కేకవేసెను. శశిరేఖ వెళ్ళేద ననియెను. నేను ఆమె తోఁ గిందకు దిగి యామెను బండియెక్కించి పంపితిని.

## 24

### విజ్ఞాపనము.

నాగదినుండి వెళ్ళినతరువాత శశిరేఖకు నిద్దురపట్టినది కాదు. ఆమె మనస్సులో నుత్సాహము పొంగి పొరలుచుండెను. ఆ యుత్సాహ బలమున నామె యా రాత్రియే తండ్రిగారి కిట్లు ఉత్తరము వ్రాసెను.

మహారాజశ్రీ నాన్నగారికి,

నేనువ్రాసిన యీ యుత్తరము మీరు పూర్తిగఁ జదువఁ గోరుచున్నాను. నాయంగు మీ కుండిన ప్రేమచే నావ్రాసినది మీరు చదువక మాతరని నే నెఱుఁగుదును గాని యిందు

మాత్రా మొకవిహరీత విషయమునుగుఱించి వ్రాయ సాహసిం  
చుచున్నాను. అందుచేతనే మిమ్మిట్లు కోరితిని.

నామనస్సున కిపుడు వచ్చిన చెప్పరాని యావేశముచేత  
నీయుత్తరమువ్రాయఁ బ్రారంభించితినిగాని నేఁ జెప్పఁ దలఁచు  
కొనినవిషయము నెట్లుచెప్పనలెనో దెలియ కున్నది. అది  
అపూర్వ మైన దనియు, నింతవఱకు నాజ్ఞేపింపఁ బడిన దనియు  
నే నెఱుంగుదును. నావ్రాతకు మీ రేమందురో యని కూడ  
నామనసు వ్యాకులపడుచున్నది. అయినను మీదగ్గఱ నాకుం  
డిన చనువుచే భయమువిడచి చెప్పెదను. నాశైశవమున న  
న్నెంత గారాబముతోఁ బెంచిరో నాకుఁ దెలియదుగాని నాకు  
జ్ఞానమువచ్చినపిదప మీరు న న్నెంత ప్రేమించినదియు నే  
నెఱుంగుదును. మీరు నా సౌభాగ్యమునే కోరి దానిం బెం  
పొందించుచుండ దైవము నా కపకారముచేయఁగ మీరును  
అమ్మయు నాకై యెంత కరితపించినదియు నిప్పటికి నాకు  
జ్ఞాపక మున్నది. నాదుఃఖమును మఱపించుటకై మీ రన్నిభం  
గుల యత్నించి మీ యుద్యోగమునుగూడ మాని బంధువు  
లాజ్ఞేపణసేయు చున్నను దానిని గణనసేయక నన్నుఁ గళా  
శాలలోఁ బ్రవేశపెట్టించినదియు నాకుఁ దెలియదా? నాన్న  
గారు! వెనుక నాకువచ్చిన యాపత్తునకు ఏల పగచితిరో  
అపుడు నాకుఁ దెలియలేదుగాని దాని తీక్షణత యిప్పుడు  
నాకు బోధపడుచున్నది. మీకును నాకును సంతత దుఃఖదా  
యకమైన నన్నుఁ జూచుకొనిన నాకే విచార మగుచున్నది.

మీరు నాయెడఁ జేసిన లోప మేమాత్రమును లేకపోయినను నా కీ ప్రపంచమంతయు శూన్యముగ నే గనంబడుచున్నది. నే నెంతకాల మిట్లు నిరంతర దుఃఖముతో వేగిపోవలయును? దీనికిఁ బ్రతిక్రియ లేకపోవునా? మానుషయత్నముచేఁ దీరని కొఱంత యుండునా? ఈ విషయములను దలపోయుటే యసహ్యముని యెంచకుండు. నా భావిదశనుగూర్చి నే నాలోచించు కొనునపుడు నాకాధారములేని యగాధమువలె నే యుండును గాని నిలువనీడ యుండునట్లు తోచెను. నేను కొన్నిదినములు తలఁపోసి తలఁపోసియే తుదకు మీకు వాఁయ సమకట్టితిని. మీకే యిది విరుద్ధముగఁ దోచుచో నిం కెవ్వరితోడను నా యుత్తరముసంగతి చెప్పకుండు; అమ్మతోఁగాని<sup>క</sup> అన్నయ్యతోఁగాని కూడ చెప్పవలదు. మీరు సావకాశముగ నన్ని సంగతులు నాలోచించి జవాబు వాఁయుండు.

శశిశేఖ.

## 25

అ తి థి .

నేను పద్మకుమారునకు వ్రాసిన యుత్తర మూరకపోలేదు. అతనిం బంపుట కాలేని జనకుండు సమ్మతించెను. కాని నాతోఁ జెలిమి మాని నాకు దూరముగ నుండుమనియు నితఁడైన మంచిబుద్ధులు నేర్చుకొని శ్రద్ధగఁ జదువుకొనుమనియుఁ



బలుమఱు బోధించి బోధించి పంపెనట. తండ్రితో నేమి చెప్పినను నాతో బద్ధకుమారుడు యథాప్రకారమే మసలు చుండువాడు. ఇతడు వచ్చిన మూడు వారములకు నితని మామగారు, ప్రధ్నశ్వుడుగారును జన్మపట్టణము వచ్చిరి.

రైలు దిగిరాగానే పద్మకుమారుఁ డాయనను నాగడికిఁ దీసికొనివచ్చెను. అప్పటికి నేను భోజనము చేయుచుంటిని. నా గదియు గదిముందఱు డాబాయు విశాలముగ నుండుటచేతను, నాతోబాటు ఆయనకునుభోజనమింటికిఁ దెప్పింపఁదలంచి యుండుటచేతను దనమామగారిని నాగదియం మంచుదునని పద్మకుమారుఁ డనియె. అందుల కెట్టియభ్యంతర ముండదనియుఁ దమ స్వంతగృహమున నెట్లు స్వేచ్ఛగనుందురో అట్లే నాగది యందు నుండవచ్చుననియుఁ జెప్పితిని; మఱియు ఆయన స్నానము చేసి వచ్చులోపలనే భోజనము తెప్పించెదనని చెప్పితిని. ఇటు నటుఁజూచి, ప్రధ్నశ్వుడుగారు ఈ యిల్లెవరిది యని ప్రశ్నించిరి. గొల్లలది యని నేఁ జెప్పఁగనే ఆయన ‘అబ్బే, ఈయింటిలో నెట్లు భుజించుట, ఎంత బ్రాహ్మణ్యముచెడినను?’ అనెను. “వంటపూటి యింటికడఁ దినుట కంటె నిచ్చటనే శుభ్రముగ నుండును. అచ్చట విస్తరి తీసి విస్తరి వేయుదురు గాని నీళ్లైనఁ జల్లరు. చిరకాలమునుండి యింకియున్న సాంబారు కొళంబుల దుర్గంధము కూడ నెక్కువగ నుండును. మీరిక్కడనే భోజనము చేయుఁడు. మీరున్నన్నినాళ్లు పద్మకుమారుఁడు కూడ నిచ్చటనే భోజనముచేయును” అని చెప్పితిని. దాని కాయన సమ్మ

తింపలేదు. “నాకు వంటపూటి యింట భోజనము మొదటినుండియు నలవాటే. నెలకు నిరువదితొమ్మిది రోజులు రాజమహేంద్రవరములోఁ బూటకూళ్ల యింటిలోనే నాభోజనము. నేనచ్చట కేఁగియే భోజనముచేసెదను” అనెను. పద్మకుమారుఁడాయన మాట కెదురుసెప్పలేదు. నేనును సరే, మీయిష్టమంటిని. నేను పదిగంటలకే కళాశాలకు వెళ్లవలయును గనుక, ఆయన స్నానముచేసి భోజనముచేసి వచ్చువఱకు ఆగక నాగది తాళముచెవి ఆయన కిచ్చితిని. “గదినుండి వెళ్లునపుడు తాళమువేసి వెళ్లుఁడు. మీ రెచ్చటికి వెళ్లినను సాయంకాల మైదుగంటలకు మాత్ర మొక్కసారి రండు. పద్మకుమారుఁడు కళాశాలకు వెళ్లక యుండుచోఁ దాళముచెవి యతని కిచ్చినను సరే” అని చెప్పి నేను కళాశాలకుఁ బోయితిని.

మధ్యాహ్నము నాకుఁ గళాశాలలోఁ బాఠము లేక పోయినను, నాగది తాళము వేసియుండునని సాయంకాల మైదు గంటలవఱకు నచ్చటనే యుంటిని. అప్పుడు బైలుదేరి మందుగఁ బద్మకుమారుని గదికేఁగి వానిందీసికొని నాగదికి వచ్చితిని. ప్రధ్నశ్వుఁడుగారు రాలేదు; తాళము చెవి యాయనకడనే యున్నది; కావున డాబామీదనే కూర్చుండి కబురులు చెప్పుకొంటిమి. గది యూశ్వుటకు దాసివచ్చి ఊడ్చకయే వెళ్లిపోయెను. చీకటిపడినను దీపము పెట్టటకు వీలులేదయ్యె. వంటపూటి యింటినుండి నాకు భోజనమును వచ్చెను. కాని బైటనే మేమిరువురము కూర్చుంటిమి. పిమ్మట మాయతిథి వచ్చి, మేడ

మెట్లు ఎక్కుచునే “అబ్బబ్బ, ఏమి పట్టణమిది! తాళముచెవి కొరకు మీ రిబ్బంది పడుచుందురని త్వరగ వచ్చితిని గాని” అని వర్ణింప నారంభించెను. ఇదివఱకు మీరిచ్చటకు రాలేదాయని యడిగితిని.

“ఎంతకాలమునుండియో రావలయునని ప్రయత్నమే గాని వచ్చుట పడినది కాదు.”

“పడుట కేమున్నది? మీరు నిజముగఁ దలఁచుకొనినచో రాజమహేంద్రవరము నుండి యొక్కరాత్రిగడ ప్రయాణము?”

సరే, ప్రయాణమునకు భయపడియా? స్వంతసామ్మంతోఁ బ్రయాణము చేయుట ప్రయోజకత్వము కాదు. అట్లే నచో నిదివఱకే పదిసారులు వచ్చి యుండును. ఇప్పుడు మనకు ఖర్చుకాకుండ ఒకఁడు దొరకినాఁడు.”

“మిత్రో నింకెవరైన వచ్చినారా?”

“నాతో నెవరు రాలేదు. అసలునాఁడు కూడ వచ్చుచో నన్నిట్లు తిరుగనిచ్చునా? ఈరోజుతము దుకాణములే చూచుచుంటిని. కాని కొన్నిటిలోనికి రాకూడదనినా రేమిటి? వారికన్న పైయెత్తు నేను వేసితిని. నాకు సరకు కావలయునని దుకాణమంతయుఁ జూచి చూచి యందు లేనిదాన్నికై యడుగువాడను.”

“మీరు వచ్చిన పనియైనదా?”

“ఏది? ఇంకను పనివిషయమై వెళ్ళిచే. రేపు ఆ ప్రయత్నము”.

నేను దీపము వెలిగించి నాభోజన పాత్రలను గదిలోనికి దీసికొని వెళ్ళితిని. అది చూచి యాయన మీరిక భోజనము చేయుడు, మేమును భోజనముచేసి వచ్చెద" మనియెను.

వారిరువురు వెళ్ళిరి. నేను భోజనముచేసి వారికొరకు, దీపచూర్పక గదితలుపు తీసియించితిని. ఆరాత్రి పూటకూళ్ళయింట భోజనముచేసి నాటకము చూడఁబోయిరట. నాటకము ముగియునప్పటికి ట్రాము లేకపోవుటచే రూపాయయిచ్చి బండి నెక్కి వచ్చుటల యని యారాత్రి నాటకశాలకడ నే పరుండిరట; మఱునాఁ డదయముననే నాగదికి వచ్చిరి. ఇటనుండి పద్మకుమారుడు తనగదికి వెళ్ళిపోయెను. పృథ్వీస్వరుడుగారుచ్చుటనే స్నానముచేసి చొక్కా-తొడుగుకొని వెళ్ళఁబోవుచు “ ఇక్కడనుంచి న్యాయవాది యెవ్వరండి? మనము చెప్పినదంతయు విని సరసముగ మాటాడు వారెవ్వరు?” అని యడిగెను. నాకుఁ దెలియదంటిని. “సరే, మైలాపురము వెళ్ళి నేను కనుగొనెదను లెండు, డబ్బు ఇచ్చినా మాటాడని న్యాయవాది యుండఁడ”ని వెడలెను. ఆయన తిరిగి వచ్చువఱకు నేను కళాశాలకు వెళ్ళక యుండునంటిని.

పదిగంటలు దాటినను ఆయన తిరిగి రాకపోవుటచే తాళముచెవి యింటిగొల్లవాని చేతికిచ్చి నాకొరకు వచ్చినవాని కిమ్మని చెప్పి నేను కళాశాలకు వెళ్ళితిని. ఒంటిగంటకు నేనును శశిరేఖయు గృంథభాండాగారమున నొకపుస్తకము చదువుచుఁ గూర్చుండుటచే నేనపు డింటికి రాలేదు. సాయం

కాల మైదు గంటలకే వచ్చితిని. మాయతిథి గదికి తాళము వేసి దానిని తనలోఁ గొంపోయెనట. ఆతఁడు వచ్చునటకును డాబామీదనే కూర్చుంటిని. పిమ్మట బద్దకుమారుఁడును వచ్చెను. పదంపడి యొకయరగంటకు నతని మామగారువచ్చిరి; శుభ్రమైన మంచినీళ్ళు ఉన్నవా యని యడిగిరి. గదిలోఁ గూజాలో నున్నవని చెప్పితిని “అబ్బే, ఆనీళ్ళు నేను త్రాగను. ఆకూజా మీదాసిముట్టుకొనుచునే యుండును. మీరొకపాత్ర తో స్వయముగాఁ దెచ్చిన నీళ్ళు లేనా” యని యడిగిరి. తమ యల్లునకుఁ బని చెప్పలేక నన్నుఁ గిందకుఁ బోయి కుళాయి దగ్గర నీళ్ళు పట్టి తెమ్మనుచున్నారని గ్రహించితిని. పద్దకుమారా, మీ మామగారు మంచినీళ్ళు కావలెననుచుండఁగ నిచ్చటఁ గూర్చుందువేమి యంటిని ఆతఁడు నదిలోనుండి పంచపాత్రను బుచ్చుకొని కిందకు దిగెను. ఆయన ఆచారమును గుఱించియు దాసిని గూజానుట్టుకొన రాదనియు నుపన్యసింప మొదలిడిరి. ఆసమయమునను శిచీనాథుఁడుకూడ వచ్చెను. ఇతఁడాయనతో వాదమునకు దిగెను. పద్దకుమారుఁడు నీళ్ళు తెచ్చె. అతనిమామగారు త్రాగుదుండిరి. శిచీనాథుని యుపన్యాసముమాత్ర మేమియు. ఆయన మన పద్దకుమారుని మామగారని వానికెఱింగించితిని; మీరు వెళ్ళిన పనియేమియ్యెనని ఆయన నడిగితిని. ఏమిటాపనియని శిచీనాథుఁ డడిగెను. “నూ గ్రామములో కమ్మ యొకఁడు తన పాలేరు వానికి ముప్పు దెకరముల భూమి వీలు వ్రాసి యిచ్చినాఁడు.

వ్యాజ్యము వేసి దానిని రాబట్టుకొనవలయును. అందును గుఱించి యిచ్చటకు వచ్చితిని” అని యాయన చెప్పెను. వ్యాజ్య మిచ్చటనే వేయవలెనా యని యడిగితిని. రాజమ హేంద్రవరములో వేయవలసియున్నను నిచ్చటి న్యాయవాదు లతో నాలోచన కొఱకు వచ్చితినిని యాయన చెప్పెను. ఆవిష యములు న్యాయ శాస్త్రము చదువుచుండిన మాశచీనాథునకుఁ గాని నాకుఁ దెలియవని యంటిని. నేనట్లు చెప్పఁగనే మాయతీధి తావినిన కొండలు న్యాయవాదులపేరులు చెప్పి వారెట్టి వారు వీ రెట్టివారని యడిగెను. ఒకఁడు డాంబికుఁడనియు నొకనికి ధనాశ మెండనియు, వేతాకనికి మనము చెప్పిన దర్శమే కాదనియు శచీనాథుఁడు తెల్పెను. పిమ్మటఁ బ్రధ్వస్వుఁడుగా నిట్లనిరి. “నన్నెకాయన కనుగొనుచునిన సంగతి జ్ఞాపకమువచ్చినది. మీరు న్యాయ శాస్త్రము చదువుచున్నారు గావున మీకుఁ దెలియును, నేనుక్క టడిగెదను, చెప్పుడు. ఒకాయనకు నలుగురైరుగురు కుమారులున్నారు. ఆయన దంతయు స్వార్జితమే కాని పితౌర్జితములేదు. ఉన్నను మూడు నాలు గెకరముల కంటె నెక్కువయుండను. ఆయన కుమారునకు వివాహమైన తరువాత ఆపిల్ల నాఁడు చనిపోయినాఁడు; కోడలకుఁబోషణము నిమిత్త మేమైన నీయవలసియుండునా?”

“కోడలుగదా, ఏమైన ఇచ్చిన తప్పా ? దీని కింత యాలోచన యొందులకండి?” అని శచీనాథుఁడనెను.

“కోడలకేగాదు, ఎవరికిచ్చినను దప్పులేదు. తప్పా యని

కాదు నేనడిగినది. ఈయవలసిన బాధ్యతయున్నదా? ఆకోడలే వచ్చి వారింటఁ బనిపాటలు చేయుచుండిన ఏదైన నీయవచ్చును. ఆవిడ పుట్టినింటనుండి మామగారి సొమ్ము తండ్రిగారికిఁ బెట్టుటకా యిచ్చునది?" అని ప్రధ్వస్వఃమగారు ప్రత్యుత్తర మిచ్చిరి. దానికి శచీనాథుఁడు "బంధుత్వము చెడఁగొట్టుకొనకుండ సరళముగ న్యవహారము కుదుర్చుకొనవలెననుచో నెట్లులైనఁ జేసికొనవచ్చును; లేదా 'అబద్ధంవా సుబద్ధంవా, కుంతీపుత్రో వినాయకః' అని యేవో యబద్ధములాడి పితౄర్జితమే లేదని గాని ఆవిడ నడవడి చెడిపోయెనని గాని వాదింపవచ్చును" అని యాలోచన చెప్పెను. శచీనాథుఁ డిట్లు పల్కుచుండఁగనే శశి రేఖ వచ్చెను. ఆమె వచ్చునని నే ననుకొనలేదు; వచ్చెదనని మధ్యాహ్నము నాలో నావిడ చెప్పనులేదు. ఆమెను జూడఁ గనే నేను లేచి గదిలోనికి వెళ్లి యొక పుస్తకమును దీసికొని వచ్చి యామెకిచ్చి 'నీ వీ పుస్తకమును వెంటనే తిరిగి యిచ్చివేయవలెను. నే నింకను ముగించలేదు' అని చెప్పి పంపివేసితిని. మాయతిథి తెప్పవేయకయే మూవైపు చూచుచుండెను. నేను మరల వారియొద్దకేగి కూర్చున్నతరువాత "ఎవరు ఈఅమ్మాయి" అని యాయన ప్రశ్న వేసెను. "ఆవిడ సోమేశ్వరుని యనుంగు నెచ్చెలి" అని శచీనాథుఁడు పలికి నావైపుఁ జూచి మందహాసము చేసెను. ఆతని హాస్యమును బోఁగొట్టు గురుత్వముతో నేను "ఈవిడ మాతరగతిలోఁ జదువుకొనుచున్నది లెండు, ఏదైన పుస్తకము కావలసిన యెడల నాయొద్దకు వచ్చుచుం

డును” అని యేమాత్రమును నవ్వక హాస్యముచేయక పలికితిని. “బ్రాహ్మణులేనా” అని మరలఁ బ్రధ్నశ్వుడుగా రడిగిరి. “బ్రాహ్మణులు కానిచో నింత చదువ్వెల్లవచ్చును? పత్రిదాని కిని మన బ్రాహ్మణులే సిద్ధము” అని శచీనాథుఁడు చెప్పెను. మాయతిథి ప్రశ్న లింతటితో ఆగలేదు.

“ఎవరమ్మాయి ఈచిన్నది?”

“ఎవరి కుమారిత అయ్యా, ఈబిడ” అని శచీనాథుఁడు నన్నడిగెను.

“ఈమె చైకితాయనుఁడుగారి కుమారిత; మాయూరి దగ్గఱనే వారున్నారు.”

“ఏయూరిలో” అని ప్రధ్నశ్వుఁడుగారు మరల ప్రశ్నించిరి. ఈప్రశ్నలకు నాకు విసుగుపుట్టుచుండెను. అయినను జవాబు చెప్పనియెడల నేమనుకొనునో; వారిది తక్షణగరము అని చెప్పితిని. అప్పటికిని నన్ను విడువఁడు.

“తక్షణగరములో నెవరండి? ఏమిపని యాయనకు?”

“వెనుక నేదోపని. ఇపు డేమియులేదు. ఆయన కుమారుఁడు క భాశాలలో నుపాధ్యాయుఁడు.”

“ఓహో, ఆయనా, హవ్యవాహనుని వియ్యంకుఁడా? పాపము. ఈ ఆమ్మాయియేనా, ఆయన కోడలు?”

“ఏమో, నాకుఁ దెలియదు.”

“ఈమెకుఁ బెండ్లియైనదా, అది చెప్పుడు, తరువాత సంగతి నేను చెప్పెదను.”



“నాథో ఆప్రసంగమేమి రాదండి, మాతరగతీలోఁ దెలుగువారము మేమే కనుక ఏదైన పుస్తకముకొఱకు ఆవిడ నాయొద్దకు వచ్చుచుండును”

“మీకుఁ దెలియదేమో కాని, ఈ అమ్మాయియేనండి, హవ్యవాహనుడుగారి కోడలు. ఏదో శాస్త్రము చెప్పినట్లున్నది. ఇప్పుడు మి మ్మాలోచన అడిగిడితినే, అది ఈ అమ్మాయి విషయములోనే,” అని శచీనాథునివైపు తిరిగి పలికిరి.

“రంగురంగుల చేపలు, ఎట్టునివి, నల్లనివి, పచ్చనివి, ఇతర విచిత్రములు, ఉన్నవి మీరు చూచితిరా” యని నేను ప్రశ్నస్వడుగారి నడిగితిని. ఆయన “లేదండి, చూచెదము, మీరు కూడ వచ్చెదరా?” యని యడిగెను. వెంటనే గదికి తాళము వేసి మే మందఱము వెళ్లితిమి.

ఆ రాత్రి భోజనము చేసి మా యితిధి తమ గ్రామము వెళ్లిపోయెను.

## 26

### పునర్విజ్ఞాపనము.

శశిరేఖ వ్రాసిన యుత్తరమునకుఁ దండ్రియొద్ద నుండి జవాబునకై యనుదినము నిరీక్షించుచుండెను. అది యెప్పుడు వచ్చినను దండ్రి సమ్మతి యిచ్చినట్టులే యందుండునని యెంచుకొని సంతోషముతో నుండును. కాని దానిని బ్రత్యక్షముగ

ను త్తరమందుఁ జనువుటకు వేగిరపడుచుండెను ఉత్తరములు వచ్చు వేళ దాటిపోగనే “అమ్మతోడను, అన్నయ్యతోడను గూడ నాలోచించుచున్నారు కాబోలు; అందువలననే వెంటనే జవాబు వ్రాయలేదు. ఈ రోజునను రాలేదు. రేపు తప్పకుండ వచ్చును” అని తలఁపొయుచుండును. అట్లు ఇరువది దినములు గడిచెను గాని ప్రత్యుత్తరము రాలేదు. తన వాంఛితము దూష్యమని యైన వ్రాయకపోవుటచే నామె తండ్రి యీ యభిప్రాయమును బూర్తిగ నిరసింప లేదనియు నేవేని కొన్ని సందియములు కలిగి వానింగూర్చి విమర్శించుచు భుజియు నొచ్చెను. ఒక వేళ తన యశావనప్రాకుర్భావము చేతనే ముందు వెనుక లారయక యట్లు వ్రాసెనని యనుకొనుచున్నారేమో యని తలఁచి యాయనకు నిజవృత్తాంతము కొంత విశదపఱుపఁగోరి శశిరేఖ మఱియొక యుత్తర మిట్లు వ్రాసెను:

నాన్నగారికి,

మీకు ఇరువది రోజుల క్రిందటనే యొక యుత్తరము వ్రాసితిని. అది మీ కందే యుండవచ్చును. నేను వ్రాసిన విషయములను గుఱించి యాలోచించినారనుకొనెదను. నేను మీకు వ్రాయఁబోవునపుడు తద్విషయములను విమర్శించితిని గాని యీ వేళ వేగముననే వ్రాయలేదు. నేఁ దలఁచిన కార్యము ప్రస్తుతాచారమునకు విరుద్ధమని నే నెఱుఁగకపోలేదు. లోకు లాక్షేపణము చేతురని గాని బంధువులు తమ గృహ

ములకు రాసీయరని గాని గ్రహింపకపోలేను. లోకుల యా  
క్షేపణలను సరకుగొనక, బుధువుల తిరస్కృతులను లెక్కిం  
పక యల్లాసముతోడను, సౌఖ్యముతోడను, గౌరవముతోడను  
జీవింపఁగలనను నమ్మకము నాకుఁ గలదు. మీ యనుజ్ఞమాలా  
మయినచో నానిరంతర దుఃఖమును బోఁగొట్టుకొని జీవితమును  
సంతోషదాయక మగు దానిగఁ జేసికొనఁగలను. నా కీ ధైర్య  
ము కలదు గావుననే మీకు వ్రాసితిని. మీ జవాబునకై నిరీ  
క్షించుచుంటిని; త్వరగ వ్రాయవలెను.

శశిరేఖ.

## 27

అపవాదము.

చైకితాయనుఁడుగారు తమ కుమార్తెకుఁ దగు సహాయము చేయుమని హవ్యవాహనుఁడుగారిని మరలఁ గోరిరి;  
తమ బంధువులచేఁ జెప్పించిరి. తమ పుత్రిక పోషణమాలా  
మునకై వీరిని వేడుట యవసరము లేకపోయినను నామెకుఁ  
జెన్నపట్టణములో విద్య చెప్పించుటచేఁ గలుగు వ్యయము  
మిక్కుటముగ నగుటవలనఁ గొంత సహాయము చేయుమని,  
చేయవలసినట్టియుఁ జేయఁదగినయట్టియు నామెమామగారిని  
గోరిరి. ఏ రెవ్వరిమాటలకు హవ్యవాహనుఁడుగారు లక్ష్యపెట్టక  
పోవుటచేఁ దుదకు చైకితాయనుఁడుగా రొక న్యాయవాదిచే

తమ వియ్యంకున కుత్తరము వ్రాయిందిరి. దానికిని సరకుగా నక హావ్యవాహనుడుగారు తమ పట్టణ మందలి యొక న్యాయవాదిచే బ్రత్యుత్తర మిప్పించిరి. అందు దమ కోడలను బోషించు బాధ్యత యాయనకు లేదనియు, ఆమెకుఁ బురుషునకువలె జనువు చెప్పించు నగత్యము మొదలే లేదనియు ఆమె తమ యింటికి వచ్చి తమ సంరక్షణములో నుండే నేని యన్నవస్త్రములకు లోపము లేకుండఁ జూచెదమనియుఁ దెలియఁజేసిరి. మఱియు చైకితాయనుడుగారు వేగిరించి న్యాయస్థానముల కేగుచో, నాయన కుమారిత పతివ్రతల కుచితంబు కాని కాపథముల వర్తించుట విల్లడిచేయవలసి వచ్చుననియు దానికిఁ గన్నులార చెన్నపట్టణములోఁ జూచినవారి సాక్ష్యము కలదనియు నయ్యది వారి కుటుంబమునకుఁ గాని తమ కుటుంబమునకుఁ గాని గౌరవము కాదనియుఁ దెలియఁజేసిరి. ఈ ప్రత్యుత్తరము చదువఁగ చైకితాయనుడుగారి హృదయము వికలమయ్యెను. ధనసహాయము చేయకపోయిన మానె ఈ యపవాదములు వేయు టెలని నగచిరి. ఈ యుత్తరములోని సంగతులు వీ రిరువురికును దీనిని వ్రాసిన న్యాయవాదికిని మాలిమే దెలిసి యాగలేదు. ఈ ప్రత్యుత్తరము వ్రాసిన న్యాయవాదిగారు ఆ సాయంకాలమే పురమందిరమున విలాసముగ మాట్లాడుకొనుచు నెల్లవారు వినవలసిన ముఖ్యవిషయముగ హావ్యవాహనుడుగారు తమయొద్దకు వచ్చి చెప్పిన సంగతులను ఆయన వ్రాయించిన యుత్తరమందలి సంగతులను, అందు

వ్రాయకమానిన మఱికొన్ని విషయములను, మఱికొన్ని పేరులను జెప్పిరి. వచోనైపుణ్యము న్యాయవాదుల కందఱకును నలవడును గాఁబోలు, అన్ని విషయములను మొలచినట్లును దాము స్వయముగఁ జూచినట్లును దణుకుబెణుకు లేక చెప్పిరి. దానిని శ్రద్ధతో నాకర్ణించిన వారి మిత్రులు “ఇక న్యాయస్థాన మందొక చిత్రకథ విందు” మని ముచ్చటపడుచు ఈ వియ్యంకుల కలహంకురమును మొదలునే తుంపివేయక పెంపొందింపుమని యా న్యాయవాదిగారిని కోరిరి. ఆయన అభయమిచ్చిరి. అంతటితో నాగలేదు. ఆనోట, ఆనోట, నాపేరు వ్యాపించెను. నన్నుఁ గూర్చి యెవరిష్టము వచ్చినట్లు వారు చెప్పుకొనిరి. కొందఱు నన్నే దూసించిరి. కొందఱు నే భ్రమపెట్టఁబడితినని నాపై జాలిగొరి. తుదకు ఈ వార్తలు మా గ్రామమందఁగూత వ్యాపించెను; మా తల్లిదండ్రులకు నాపై ననుమానము కలిగింపఁజేసెను. మా తాడ్రిగారు నన్ను జూచి చాల కాలమైనదనియు నెకసారి వచ్చి మూడురోజు లుండి వెళ్లవలసినదనియు వ్రాసిరి. నేను నిజమే యనుకొంటిని గాని వారిట్లు వ్రాయుట కిదియే కారణమని యప్పటికి గ్రహించలేదు. నాకును వారిని జూడవలెనని యున్నదనియు ఏ వైనను మూడు నాలుగు రోజులు నెలవులు కలసివచ్చినఁ గాని నేను వచ్చుటకు వీలుపడదనియుఁ గష్టపడియే చదువుచున్నాననియు వ్రాసితిని.

## సంక్షోభము.

నేను మాతండ్రిగారి కట్లు జవాబువ్రాసి పడునైదు దినములైనది. మరల వారియొద్దనుండి నా కేయుత్తరమును రా లేదు. యథాప్రకారము కళాశాలకుఁ బోవుచుంటిని; మిత్రులతోఁ గలసి ముచ్చటించుచుంటిని; వెనుకటికంటె శశిరేఖమాత్ర మెక్కువ తఱుచుగ నన్నుఁ గలసికొనుచు వచ్చినది; నేను మా పుస్తకములను జదివి వ్రాసికొనిన న్యాఖ్యలను బుచ్చుకొనుచువచ్చినది.

ఒక ఆదివారము నాఁ డుదయము నేను యథాప్రకారము తల యంటుకొంటిని. భోజనమైనపిదప నాకు నిద్దుర వచ్చెను. పగటివేళ నిదురించుట యనారోగ్యమని యెఱుఁగెను. మేల్కొని యండవలెననియే యత్నించితిని. ఒక పుస్తకము పుచ్చుకొని కుర్చీలోఁ గూర్చుంటినిగాని నిద్దుర యాగినదికాదు. చేతినుండి పుస్తకము జాతిపోయినది. నాకెప్పలు మూసుకొని పోయినవి. కొంతసేపటికిఁ దపాలవాడు నా తలుపు త్రొక్కి కొని వచ్చి రెండుత్తరములు నా కుర్చీయొద్దఁ బడవేసెను. తలుపు చప్పుడు వింటిని; కన్నులు తెరిచి వానిని జూచితిని, నా బద్ధకము పోలేను. నే నా యుత్తరములను దీయనేలేదు. మరల నిద్దురపోయితి; మఱికొంతసేపటికిలేచి యావ్రలించి, ఒళ్లువిఱచుకొనుటలో నాదృష్టి యాయుత్తరములపైఁ బడెను. అం దొకటి

శశి రేఖ వ్రాతవలె నుండెను. దానిని దీసి చదివితని. అది చదువునపుడు నాకుఁ గల్గిన యానంద మింతంతగాదు. నాకంత ముదము కలుగఁజేసిన యుత్తర మిట్లున్నది:

చెన్నపట్టణము.

సోమేశ్వరా,

27—11—

ఈయుత్తరము మీ కాశ్చర్యము కలిగింపవచ్చును. అను దినమును మనము కలసికొని మాట్లాడుచున్నను నిద్దానిని వ్రాయుటకు నిమిత్త మేమని మీ రాలోచించెదరు కాఁబోలు. దీసికీ గారణము మీరెఱిగియుండునని నే తలఁచెను. ఇది వఱకు మీతోఁ బ్రసంగించునపుడే యొకవిషయము మీకుఁ దెల్పి మీ యభిప్రాయమును విన్నవ్యముగఁ జెలిసికొనఁగోరి తిని. కాని దాని నెఱిగించుట కెద్ది సమయమని యాలోచింతును; ఎట్లు ప్రారంభింపవలెనని చింతింతును. ఇవన్నియు నిశ్చయముచేసికొనఁగ మీయెదుటఁ జెప్పటకు నాకు సిగ్గు వాడమును; ధైర్యము చాలదయ్యె. మన సంభాషణలయందుఁ దద్విషయములను గుఱించి మీ రప్పుడప్పుడు ముచ్చటించుటచే నీవిషయమును గుఱించి మీరే ప్రస్తావించుటనకూడ నిది వఱకు ఊరకుంటిని. మీరును నావలె వీడచే వెనుదీసితిరో, నాకున్నట్టి భావములు మీకు లేకపోవుటచేఁ దలఁపెట్టరొ నేను తెప్పఁజాలను. మన సంభాషణములను బట్టి చూడ మీకును నిట్టి భావములు పుట్టియుండవచ్చునని నమ్మియే మీ కయుత్తరము వ్రాయుచున్నాను. ఇదివఱకు మీతోఁ బరిహాసముగ

స్త్రీలకే యెక్కుడు ధైర్యమును, సాహసమును గలవని చెప్పి యుంటిని. ఆ నావచనమే నిజమని యిప్పుడే మీకుఁ బ్రత్యక్షము చేసెదను. నా హృదయాంతరాళమున నుత్పన్నమైయుండిన భావములను నేనే ముందుగ సాహసించి మీకు నెల్లడిచేసెదను. ఈ యుత్తరము ప్రారంభించినప్పటినుండియు నాచిత్తము సంతోషముతో నుప్పొంగుచుండెను. వ్రాసినదానినే మరల వ్రాయుచుంటినో, వ్రాయరానిదానినే వ్రాయుచుంటినో నాకుఁ దెలియుటలేదు. నాపై నాదరముండనేని నాదోషములను మీరుమాత్రము నైరింపరా! నిజముగ నాపై మీకు మక్కువ కలదేని నాకోరిక ఫలియించెనేని నాకంటె నదృష్టవంతురాలెవరు? ఇన్నివాళ్లకు దైవమునకు నాపై దయకల్గినదనియే తలంచుచున్నాను; నాకు సాహసము కలుగఁజేసినట్లు మీకు ధైర్యము నొసంగుఁగాక! సోమేశ్వరా! కర్తవ్యమని మీయాత్మ యెఱింగించుదానిని లోకనిందలకు వెఱవక చేసెదరనియు మీరు సేయుదానికి మీ తండ్రిగారు వ్యతిరేకముగఁ బలుకరనియు మీరు వచించినది నాకు జ్ఞాపకమున్నది. మీమూర్తి యెట్లు నాహృదయమున నాటియున్నదో మీవాక్యములును అట్లే నాటియున్నవి. ఆతురతతో వినిన యావచనములను మఱవఁజాలను. మీవాక్కులను సమ్మకొనియే యాశతో జీవించియుంటిని. ఒంటియై సముద్రమధ్యమున మునుంగు తెప్పను దేల్చుగలవారు మీరని నమ్మియుంటిని. సోమేశ్వరా! అట్లుండిన నన్ను గట్టునఁజేర్చెదరో, నీటముంచెదరో, మీదే



భారము. అనుకూలంబైన ప్రత్యుత్తరమునకే నిరీక్షించెద. అద్దానిని నూవలన వినినగాని మీదర్శనము చేయఁజాల.”

శశిరేఖ.

ఈ యుత్తరము చదివినపిమ్మట నిజముగ నాశేరీరము పులకరించినది. నే నిదినఱకు నిద్దురలోనే యిట్టి యానాదము నుండితిని కావున నే నిపుడు కల గనుచున్నానో నిజముగ నుత్తరము చేతఁ బట్టుకొని కన్నులు తెఱచి చదువుచున్నానో నాకే నమ్మకము లేకపోయినది. ఆ యుత్తరము కుర్చీలోఁ బెట్టి నేను లేచి కూజాలోని నీళ్లతో ముఖము కడుగుకొని వచ్చి మరలఁ జదివితిని. అహో ! ఇప్పుడుగ ధన్యుడను అనుకొని యానందించితిని. ఈ వృత్తాంత మింకను నెవ్వరికిని దెలియ కుండ నుంచవలెననుకొంటిని. శచీనాథుఁడుగాని యెవ్వరుగాని నచ్చి చూడకుండనుండుటకై దీనిని మడచి యుండితిని. ఇంక నాభావిదశను గూర్చి యాలోచించుట మొకలికితిని ఒక విద్యావంతురాలు, నావలెనే యొక బి. ఏ., నా కనుదినము సహాయము చేయుచుండ నే నేయుద్యోగముచేసిన రాణింపను? నాకుఁ జేయరానిది. నాకు భారంబైనదియేమిపని యుండఁగలదు? “శశిరేఖా, నేను నీ యధీనమై యుంటి” నని వ్రాయఁదలంచి తిని. ఆ రెండవయుత్తర మెవరు వ్రాసిరో, అదికూడఁ జదివి పిమ్మట జవాబు వ్రాయుటకుఁ గడంగుదమని యీ యుత్తరమును నా గుండియలపైఁ బెట్టుకొని రెండవయుత్తరమును నిప్పి తిని. అది చదువుచుండఁగ, రాకానిశాకాశము గ్రమగ్రమముగ

మేఘావృతంబైనట్లు ఆనందముతోఁ గూడిన నాహృదయము వ్యాకులపూరితమయ్యెను. నన్నట్లు చేసిన యుత్తరమిది :

“ నే నిదివఱకు ఉత్తరములు పొందియుంటిని. ఎవరి కెట్లు వ్రాయవలెనో నాకుఁ తెలియదు. ఈ యుత్తరమునకు మీ రేమందురో యను భయము కూడఁ గలుచున్నది. ఎంత మనస్సు సమాధాన పెట్టుకొనినను నాకు వ్యాకులమే కలుగుచున్నది. కాబట్టి మీ రేమన్నను సరేయనుకొని యాయుత్తరము వ్రాయఁగఁదిగిరి. కాని నేను వ్రాయఁబోవుసంగతులు నేను వ్రాయఁదగి-వి కావు; నేను వినఁదగినవే కావు. మిమ్ముల నెఱిగినదాననగుటచే ఆ వార్తలను నమ్మలేదు గాని నలుపురును అట్లే పలుకుచుండుటచే నామనోస్థిర్యము తగ్గుచున్నది. అవియే యసత్యములైనచో నేను అదృష్టవంతురాలి నే. అని యసత్యములే యని మీవలన వినఁగోరెదను. త్వరలో నట్లే వింటినేని తిరుపతి వేంకటేశ్వరున కారాధన చేయించెదనని మొక్కుకొంటిని. నేను మొన్నటినుండియు శనివార వ్రతము చేయుచుంటిని. నేను వినినమాటను వ్రాయుటకే నాకుఁ జేయాడకున్నది. చతురిక కూడ వచ్చి వారింటిలో నట్లే చెప్పకొనిరని నాకుఁ జెప్పినది : మిమ్ముల నెవ్వరో చెన్నపట్టణములోఁ జూచి వచ్చిరట. మీతోఁగలసి నావయస్సుగల యువతి చూపుకొనుచున్నదట; ఆమెకును మీకును బ్రాణస్నేహమట, ఇంక నేదేదో చెప్పిరి. ఇది నిజమగునా ? పాపము,

అబిడ నిర్దోషిణి కావచ్చు; ఆమెచుగూర్చి యట్లు పలుకుట ఎంత పాతకమో!! మీకు నేను జెప్పగలదానను గాను. మీరు చేసినదానిని గాదనలేను. మీ కెయ్యది సంశోషము, సౌఖ్యము కలుగఁజేయునో దానిని జేయుటే నావిధి. మీచిత్త మాకర్పించి యుంచుకొనుటకును, మిమ్ము బ్రేమించుటకును, మీచే బ్రేమింపఁబడుటకును నాకెంత ఆశయు అధికారమును గలవో మఱియొకరికిని సంత యుండవచ్చు. నేను లేదనలేను. కాని మిమ్ములనే నమ్ముకొని నన్ను మీ కర్పించు కొంటిని.

వారమునుండి నాకు నిద్రాహారములు లేవు. అత్తగారు నుచు నూచుగారును జిన్నవోయి యుండుచున్నాను. మిమ్ములను రమ్మని వ్రాసినారట. మిమ్ము జూచువఱకును నాకును దోచును. ”

ప్రియంవద.

ఈ యుత్తరము చదువఁగనే నాకుఁ జికాకు కలిగెను; వింధ్యాచలము నాపై బడినంత భారము కలిగెను. నాచిత్తము భావశూన్యమయ్యెను. ఏ యాలోచనయు లేక స్తబ్ధితుఁడనై అట్లే యెరు నిమిషములు కుర్చీలోఁ గూర్చుంటిని. రెండు గంటలు గావచ్చినది. కాఫీ కాచుకొనుటకు నా కోపిక లేకపోయినది. కొంతభారము తగ్గునని యంగడికిఁ జొరికి ‘టీ’ త్రాగి వచ్చితిని. అపు డీయుత్తరము మరలఁ జదివితని. ఇదివఱకు శశిరేఖిలో సంభాషించునపుడు గాని, యామెను జూచునపుడు గాని, యామెను నాచిత్తములో ధ్యానించునపుడు గాని నా

యర్థాంగి తలఁపే నాకుండెడిది కాదు. నాకు వివాహమైన సంగతియే మఱచి యుండెడువాడను. ఈ యుత్తరమును జదువగా నా యర్థాంగి నాయెదుట నిలచినట్లే కనబడెను. నేను చెన్న పట్టణమునకు వచ్చునాడు ఆమె నా పెట్టి సర్దుట, నా కోటుజేబులోఁ జెక్కలను ఆకులను నుంచుట, నేను బండి యెక్కి రైలునకు వచ్చునపుడు వీధిగుమ్మములో మాయమ్మ వినక నిలువబడి తొప్పవేయక యశుఁపూరితలోచనంబులతో నన్ను వీక్షించుటయు నాకన్నులకుఁ గట్టిన ట్లుండెను. ఆ పూర్వపురాతి నేను మనోవ్యధచే గుంచుచు, ఆమెకు నిజము చెప్పక బాధపడుచున్నపు డామె భోజనమునకు వెళ్లక, నాకుఁజారములు చేయుటకై ఆగుటయు, నేను కసిరికొట్టినను బదిసారులు నాకడకువచ్చి నిలుచుండుటయు నాకు జ్ఞాపకమునకు వచ్చుచున్నవి. ఆమెకు నాపైఁగల నిర్వాణానురాగమును నిశ్చలభక్తియు నా హృదయమును మధించుచున్నవి. నాచిత్తములో దాగియుండిన హాలాహలమును నిర్గమింపఁ జేసినవి. నేఁ గావించిన మహాపరాధము నాకే స్పష్టమయ్యె. ఇరువురు మగ్ధులను నంచించితి నే, యింక నెట్లు తలయెత్తి తిరుగఁగలను? అదృశ్యుడనై యెందేని దాగియుండఁ గోరితిని. ఆ రెండు ఉత్తరములవైనను మరల నాదృష్టి పడెను. శశిరేఖయు, నా యర్థాంగియు నాదోషమును సైరించితి మని యథాయ మిచ్చినఁగాని నావేదన చల్లార దనుకొంటిని. వారి యెదుట బడుటకు నాకు ధైర్యమును జాలకయుండె.

నేను కదలలేక యాకుర్చీలో నట్లే కూర్చుంటిని. నేఁజేసిన పాపమునకుఁ బరిహార మెట్లని యాలోచింపఁబోయితిని; గాని మనస్సు ఊఁభించి యుండెను. ఏ యాలోచనయుఁ దోచుటలేదు. అట్లుండఁగనే తలుపు తొఁగిసికొని శశిరేఖ వచ్చెను. తలమాత్రమెత్తి యొకసా రామవైపుఁ జూచితిని. నా శరీరము కంపింపనారంభించెను. నేను కుర్చీలోనుండి లేవలేదు. ఆమె ముఖమున మందహాసమును జ్ఞముఁగూడ నగుపడెను. శశిరేఖ గదిలోనికివచ్చుచునే “సోమేశ్వరా, మీయుత్తరము వచ్చువఱకు రానంటినిగాని మీతోఁబంతము వట్టఁగలనా?” అనెను. అట్లని యామె కిటికీలోఁ గూర్చుండెను. నేను కూర్చుండుమనియైన ననలేదు. తలవంచుకొని కుర్చీలో నట్లే యుంటిని. ఆమె నావైపుఁజూచి, ఏమి సోమేశ్వరా, అట్లుంటి? మీశరీరములో బాధ యెట్టిదియు లేకుగద ? అని యడిగెను. ఆమె మృదువాక్యములే నాకు ములుకులవలె గుచ్చుకొనెను. నేను ప్రత్యుత్తర మీయ లేకపోయితి. ఏమి, సోమేశ్వరా ! మాటాడరు ! మీయింటి దగ్గఱ నందఱు ఊమముగ నున్నారా ? అని యుత్తరమువైపు చూచి, అది మీయింటిదగ్గఱనుండి వచ్చినదేనా ? అని యడిగెను. ఆమె యడుగుటతోడనే “శశిరేఖా, నిన్ను మోసగించితిని” అనుపలుకులు నానోటినుండి వచ్చెను. ఆమె నిష్వేది పోయె. “ ఏమిటి, సోమేశ్వరా, అట్లు మిన్నగు? చంద్రునినకు వేడిమి యుండునా ? ” అని యామె పలికె. నమ్ము, నామాట నమ్ము. నిన్ను వంచనచేసితి; నీ వెట్లు

శిక్షించినను సరే. అదియే నాయర్ధాంగి వ్రాసిన యుత్తరము. నాకు వివాహమైనట్లు చెప్పక నిన్ను దప్పుతోవలఁ బెట్టితిని కాఁబోలు! అని మెల్లగఁ బలికితిని. “మీకు వివాహమయ్యెనా? సోమేశ్వరా!” అని యామె కిటికీలోనుండి క్రిందఁ జరికిలఁబడెను. పదకడి యామెకును మాటవచ్చినది కాదు; నేనును మాటాడలేకపోయితి. నే నామె చేతులు రెండును బట్టుకొంటిని; ఆమె ముఖమువైపు చూడలేకపోయితిను. తల వంచుకొంటిని. ఆమెయు సెట్లే యుండెను. కొంత సేపటికి, “శశి రేఖా, నాతప్పు నైరింపు”మంటిని. ఆమె చేతులను వదలి నాకన్నులనుండిరాలు యగుచున్నట్లు తుఁచుకొంటిని. ఆమె ముఖము నాల్చియే, “సోమేశ్వరా! ఎంత సాపకృత్యము చేసితిని!” అనియె. కొంత సేపూరకుండి, “మీకు వివాహమైనట్లు తెలిసికొనలేకపోయితి; నే వ్రాసిన యుత్తరము సంగతి మీప్రేయసికిఁ దెలియనియకుండు. నా యుత్తరమును నా కిచ్చివేయఁడు” అని నుడివెను. నేను బదులు పలుకలేకపోయితి. ఆమెయే, నాప్రక్కపడియుండిన తనయుత్తరమును దీసికొని దానిని జంపుచు “సోమేశ్వరా! నే నెట్లుండుటయే భగవన్నిర్మితము. కానిచో నెన్ని భంగపాటు లేలనచ్చు? ఇక నేనెట్టి విషయములఁ దలఁప. సోమేశ్వరా మీరును మఱచిపొండు.” అని లేచి యాయుత్తరమును చిన్న చిన్న చుక్కలుగఁ జేసి పాత వేయుచు నాగిదినుండి వెడలి పోయెను.

నిశ్చితము.

శశిరేఖ తనగదికి వెళ్లెను. ఆమె మనస్సు వికలమై యుండె. ఆమె యత్సాహముడగె. అమెయగ దెట్టివికారమును బుట్టినయట్లు కనబడుటకై యత్నించుచుండెను గాని యామె విగ్రహాల్లాస యై నట్లు తెలియుచుండెను. వెనుకటితె మందరి కఠో మాటాడుటలేదు. ఏమిపలికినను దొబకయేడ్ల వృద్ధు పలికినట్లు విరక్తి మార్గమున బయలుకునుండెను అట్లు రెండు మూడు దినములైనపిదప మందరి, “ఏమే శశిరేఖా, అట్లా యుండుచుంటివి” అనెను. అనుదినము నున్నట్లే యుండునని శశిరేఖ సలికెను గాని యామెకు మాంద్యమావహిల్లుట మందరిక గ్రహింపకపోలేదు. “శశిరేఖా, సంగరతీర్థమునకుఁ బోయెదము వచ్చెదవా”యని మందరిక పించెను. శశిరేఖ రాసనియె. “పోని, నీవు సోమేశ్వరునితో వెళ్ళుము. నాతో రానక్కఱలేదు” అని మందరిక హాస్యము చేసెను. దానికి శశిరేఖ నిరుల్లాసముగనే “మందరికా, తేనిపోని మాటలనకు, ఎవరైనను నిజమనుకొనెదరు” అనెను. తేనిపోనిమాట యేమన్నది? సోమేశ్వరుడు నీ స్నేహితుడు గాడా? నీ విదివఱకు వెళ్ళలేదా? అని మరల మందరిక నవ్వుచుఁ బ్రశ్నించెను. “సరే వెళ్లిన, వెళ్ళితిని. తప్పా?” అని శశిరేఖసలికె “తప్పుని యంటివా శశిరేఖా? నీవు నాతోరావు, అతనితోడనే వెళ్ళ

వచ్చునంటిని” అని మందరికీ ప్రత్యుత్తర మిచ్చెను. శశిరేఖకు దుఃఖమాగినదికాదు. “నన్నింకను బరిహాసము చేయుదువా, మందరికా!” యని శశిరేఖ తలవాల్చి రెండుచేతులతోను గన్నులను మూసుకొనియెను. తనమాటలకే యంత విచారించుచున్నదేమని మందరికీ చిన్నవోయెను. “శశిరేఖా, నేను హాస్యమున కన్నదానికి నింతకోపము రావలయునే” అని మెల్లగఁ బలికెను.

“నాకుఁ గోపములేదే! నాబ్రతుకునకే విచారించుచున్నాను గాని కోపమేమని నాకు ?”

“శశిరేఖా, నీకిప్పుడు దుఃఖమునకుఁ గారణమేమి ? నాకుఁ జెప్పరాదా ? నాకుఁ జేతనైన సహాయము చేసెదను ”

“దేవుడే నాకు వ్యతిరేకముగ నుండ నాకెవ్వరు సహాయము చేయఁగలరు ?”

“ఎప్పుడు మెక్కలేవిధమున నుండకు. నీకును మంచి గోజులు రానున్నవిలే. సోమేశ్వరుఁడు మిక్కిలి తెలివిగలవాఁడని, మఱియునిష్కలముఁడు సత్యశీలుఁడువలెనే నాకుఁ దోచుచున్నాడు ”

“కావుననే యాతనిభార్య యదృష్టవంతురాలు. అందఱికి నెట్లువచ్చు నట్టిభాగ్యము ?”

“సోమేశ్వరునకు వివాహమయ్యెనా ?” అని మందరికీ ఆశ్చర్యముగ నడిగెను.

“ఇదివఱకే యయ్యెను. ”



“శశి రేఖా, అతడంత దోహముచేయునా !”

“అతడేమిచేసినాడు ? ఆతెలివి తక్కువ నాడే. నే నెప్పుడైన నట్లడిగితివా? లేక నాకోరిక యిట్టిట్టిదని చెప్పితివా?”

“సీపై నాతనికి మక్కువయున్నదని చెప్పవచ్చు?”

“అవును; ఇప్పటికిని నాపై నాతని కనుకంప గలదనియే యను కొందును.”

“ఈకనికరముల కేమిలే; అట్టివానిని జూచియే నీవుమోస పోయితివి కాబోలు.”

“మందరికా, అతని ననవలసినపని యేమున్నది ? అది యంతయు నేజేసికొనినదే. తొందరపడి మాతండ్రిగారిపేరఁ గూడ వ్రాసితిని, అనవసరముగ వెల్లడిపడితిని.”

“ఏమి యేర్పాటు కావలసియుండి వ్రాసితివో లే, కాని, నీపరీక్షలుకాని. అప్పటికేమి జరుగునో చూచుకొన వచ్చును.”

“మందరికా, ఇంక నట్టిది యసంభవము. నామనస్సు ఒకచోటునకుఁ బరుగెత్తెను. అది మృగత్పప్లమాత్ర మయ్యెను. ఇంక పేటొకచోటుకుఁ బోదు.”

“అది నీయిష్టమనుకొంటివి కాబోలు. నీవయస్సే నిన్ను పరుగెత్తజేయును.” అని మందరిక మందహాసము చేసెను.

“మందరికా నాకు మేలే కలుగనున్నదనుకొని, నేనే సీతిగతులకు లోనైనైయుంటి; ప్రవాహము నన్నెట్లు గొంపోయిన

నల్లుగొనిపో నిచ్చితి. ఇపు డీ భంగపాటువలన నిజస్థితి నెఱిగితి; నాచిత్తమిప్పుడు కొంతవఱకు విగతరాగ కల్మషయు నై నది. ఇక నట్టిపోకడలఁ బోదు. అదే నానిశ్చితము.”

“నీ కుత్సాహముగ నుండునేమో, సివామాకు వెళ్ళుదము వచ్చెదవా?” అని మందరికీ విలిచెను. శశిరేఖ రాసనియె. అప్పుడే ఆనాడు రైలు ఆలస్యముగ వచ్చెనని, తపాలవాడు త్తరములను దెచ్చెను. అందు శశిరేఖకుఁ దండ్రివ్రాసిన యుత్తరముండును ఆయన ఏకాగ్ర్యమును దొందరపడి చేయఁదగినది కాదనియు, దీనివలన బాధలు మోడు గలవనియు వ్రాసిరి. ఆమెను దమయోద్ధకు వచ్చి నాల్గురోజు లుండి వెళ్ళుమనిరి. ఉత్తరములను జూపుకొనుచు శశిరేఖయు మందరికయు నింటికడనే యుండిరి.

## 30

తు ద కు.

శశిరేఖ నాగదినుండి వెళ్ళిపోయిన తరువాత శచీనాథుడు వచ్చెను. అతనితోఁ గలసి నేను సముద్రపుకొట్టునకు వెళ్ళితిని. ఆతఁడేమిచెప్పెనో, నేనేమివింటినో నాకుఁదెలియదు. నా మనోవ్యాపారము లుడిగిపోయెను. నా కేయాలోచనయు దోచదు. ఏదో అసిర్వాచ్యచింత యావరించెను. కొన్నిదినములవఱకు నెళ్లే యుంటిని. కళాశాలకుఁ బోవునపుడు గాని

సాగరతీరమున కేగినపుడుగాని శశి రేఖ యగపడు నేమో యను భయమో బిడియమో కలుగుచునచ్చెను. మా తరగతుల యందువిద్యార్థియులు కూర్చుండునైపు చూడకయే యుండువాఁ డను. నేనును శశి రేఖయుఁ గలిసికొనినతరువాత నట్లు రెండు మాసములు జరిగెను. ఒకనాఁడు మా యుపాధ్యాయుఁడు, లండనులోఁ బ్రచురింపఁబడిన పుస్తకము కొత్తగఁ దెప్పించి కళాశాలా భాండాగారమున నుంచెనియుఁ బ్రతివారును, దానిని జదివి తీరనలయుననియుఁ బరీక్షల కందుండియే పరీక్షల నిత్తురనియుఁ జెప్పిరి. ఆపుస్తకము నిదివఱకే, నేను వ్యామోహముగ్నుడనై యాకాశహృదయుని నిర్మించునపుడు, ఇంగ్లాండువెళ్లుచునను నన్యోన్యముతో నున్నప్పుడే, లండనునుండి తెప్పించితిని. నే నాపుస్తకమును దెప్పించినట్లొకసారి శశి రేఖతోడఁ జెప్పియుంటిని. ఆమాట యామెకు జ్ఞాపకమున్నది కాఁబోలు, మా యుపాధ్యాయుఁడు చెప్పిన మఱునాడే ఆమె యాపుస్తకము నొకసారి పంపుమని నాపేర చీటివ్రాసి తన దానిని బంపెను. ఆచీటినుం దంతకంటె నెక్కువలేదు. ఆచీటి చూడఁగ నాకు విషాదము, జాలి, యానందము కూడఁ గలిగెను. దానిని బుచ్చుకొని జేబులోఁ బెట్టుకొంటిని. నేను పుస్తకమును బంపెనను నీపువెళ్ళుచుని వచ్చిన దానిని బంపివేసితిని. నేనే వెళ్ళి యాపుస్తకమీయఁ దలచితిని గాని దానికిని ధైర్యము చాలినదికాదు. అప్పటి కామె కొకయుత్తరము మాత్రం మిట్లు వ్రాసితిని

శశి రేఖా,

నీవు పంపిన చీటి చూచితిని. పుస్తకమును వెంటనే పంపుటకు వీలులేక పోయినది నేనే పట్టుకొనివచ్చి నీకీయఁ దలచితినిగాని యదియు సమకూడినది కాదు. ఆ పుస్తకమందు ముఖ్యములని తోచిన కొన్ని భాగములు గుఱుతుపెట్టితిని. వానినే నీవును గమనింపుము. నీకింకేమైనఁ బుస్తకములు కావలసివచ్చినఁ బాపెదను. శశిరేఖా ! నీకు నేఁ జేయఁ గల్గిన సహాయమేదియుండినను జెప్పుము; మనసారఁజేసెదను. నీవు వెనుకటివలె వచ్చుట చూచితివి; నాపై నీకుఁ గిరుకలేదనియే నేను నమ్మెదను. మన సాభాషణము లరుదైనను నీపైఁ బ్రేమ నాకు లెగ్గదు. ఇట్లంటినని వేటొకలాగునఁ దలఁపకుము. పురుషులకుఁ బ్రాణసఖులైనవారు పురుషులేకాని యుండరనుకొనకుము. పురుషులకుఁ బురుషులట్లును స్త్రీలకు స్త్రీలట్లునుగూడ పురుషులకు పనితలలోను కడఁతులకుఁ బురుషులలోను సఖులుండుట యసంభవముకాదు. ఇరువురు మిత్రులు స్త్రీ పురుషులయిరేని వారికుండు అన్యోన్యాయనురాగము జాయాపతుల యనురాగమే యై తీరవలెనని తలంపకుము. వీరిద్దఱును సుహృదులయిరేని నిర్మలానురాగ ముండకపోదు. అట్టి మిత్రులుండుట యరుజే. ఉన్నను లోకము వారిని బూర్తిగ నెఱుంగకయే వారిపై నపవాదముల మోపును. కాని మానయెడ దోషములేనిచో లోక మేమనిన మనకేమి ? శశిరేఖా, నీవు నన్ను విశ్వసించి నాచెలిమి యంగీకరించితివేని నీవును వెను

కవలె వచ్చుచుండుము. పరిచితులైన వారే తఱుచు వచ్చు చుండఁ బ్రాణస్నేహమున్న నీ రాకలు యరునగువా? శశిరేఖా, నాకొఱకు శచీరాధుఁడుచు బద్ధగుమారుఁడుచు వచ్చుచుండురే అంతమాత్రమైన నీవు రాజనదా ?

అని వ్రాసి యాయుత్తరముచు బుస్తకమును మాచాసి కిచ్చి శశిరేఖకుఁ బంపితిని.

ఈపుస్తకముచు బుపిర రెండుపినములకు సాగరతీర మున నేను శశిరేఖచు జూచితిని. ఆమెయు నన్నుజూచి నా కడకువచ్చెను. “నీవు వ్రాసినట్లే నేనుచు జెప్పఁదలఁచుకొంటిని. సోమేశ్వరా ! మనసఖ్యమున కెద్దియు చంతరాయము కల్పిం పనేరదు. నేఁ జేయునది దోషముకాదని నాయంతరాత్మకుఁ దోఁచుచో లోకమేమన్న నేను గణనసేయను” అని యామె వదించెను. ఆహః! నుండియు నేనుచు శశిరేఖయు నెవ్వారికిని జడియకయే బహిరంగముగ నే సంభాషించుకొను చుంటిమి. షరీతులై మా మా యిండ్లకు వచ్చినతరువాతను నప్పుడప్పుడు కలసికొనుచుండువారము. నాసతియు శశిరేఖయుఁ గూడఁ బ్రియసఖులైరి. మమ్ము బాగుగ నెఱిగిన మాబంధువులును బెరవారును, తుదకు శచీరాధుఁడుచు మా యనింద్యమైత్రీ నెఱింగి మ మ్మాజ్ఞేపణము చేయుట మానిరి.



1925.

శాశినాథ ముద్రాక్షరశాల, శాశినాథ.

ప్రతిభా ముద్రాణము 1000.













